
ଉସ୍ମର୍ଗ 


“ ଯାହାଙ୍କର ସ୍ବେହ, ଆଶୀର୍ବାଦ, ପ୍ରେରଣା ମୋତେ ଜୀବନ ସହିତ ସଂଗ୍ରାମ କରିବାର 
ଉତ୍ାହ ଦେଇଛି, ସେଇ ମୋର ପୂଜ୍ୟ ଗୁରୁଦେବ, ଶିକ୍ଷାବିତ, ସାହିତ୍ୟିକ, ସମାଲୋଚକ 
ପ୍ରାଧ୍ୟାପକ ଡ଼କ୍ଟର ସୀତାରାମ ମହାପାତ୍ର ( ଅବସରପ୍ରାପ୍ତ )ଙ୍କ ପବିତ୍ର କରକମଳରେ 
ପୁସ୍ତକଟିକୁ ଶ୍ରଦ୍ଧାର ସହିତ ଉସ୍‌ର୍ଗ କରୁଛି ।” 


ସୁରେନ୍ଦ୍ର 

ଅଗ୍ରଲେଖ 


୧୮୮୮ ମସିହାକୁ ଯଦି ଓଡ଼ିଆ ଉପନ୍ୟାସର  ଜନ୍ମବର୍ଷ ଭାବେ ଗ୍ରହଣ କରାଯିବ, 
ତେବେ ଏହା ଆଜି ୧୧୮ ବର୍ଷରେ ପଦାର୍ପଣ କଲା। ଏହି ଦୀର୍ଘ ଦୂରନ୍ତ ପଥରେ ଓଡ଼ିଆ 
ଉପନ୍ୟାସ ତାର ଜୟଯାତ୍ରା ଅବ୍ୟାହତ ରଖୁଛି । ବହୁଘାତ ପ୍ରତିଘାତ ସନ୍ତେ ସେ ଗୋଟିଏ 
`୨ତାଦୀର ପାହାଚ ଅତିକ୍ରମ କରି ଆଉ ଏକ ନୃତନ ଶତାଦ୍ଦୀର ପାହାଚ ଉପରେ ପାଦ 
ଥାପିଛି। ଆଗରେ ବହୁ କଣ୍ଟକିତ ରାସ୍ତା-ଉତ୍‌ଥାନ, ପତନ, ଆଶା-ନିରାଶାର କୁହେଳିକା | 
ବେ ଳେବେଳ ଆମେ ନିଜକୁ ପଚାରୁଛୁ - ଓଡ଼ିଆ ଉପନ୍ୟାସ ବଞ୍ଚଛି ତ ? 


ଅଧୁନା ଓଡ଼ିଆ ଭାଷା ଓ ସାହିତ୍ୟ ସଙ୍କଟଜନକ ଅବସ୍ଥାରେ । ଉପନ୍ୟାସର ସୃଷ୍ି- 
ବଳୟ ସଙ୍କୁଚିତ ହୋଇପଡ଼ିଥ୍‌ବା ବେଳେ ଆମେ ତାର ୧୧୮ ବର୍ଷର କ୍ରମବିକାଶ ଧାରାକୁ 
ଆଲୋଚନା କରୁଛୁ । ପରବ କାଳରେ ଓଡ଼ିଆ ଉପନ୍ୟାସର ବିକାଶଧାରା ରହିବ କି ? 
ଏ ପ୍ରଶ୍ନ ଆମ ମନରେ ବାରନ୍ବାର ଉଙ୍କି ମାରୁଛି । 


ଓଡ଼ିଆ ଉପନ୍ୟାସର ଇତିହାସ ଆଲୋଚନା କରିବା କିମ୍ବା ଏହାର ଗ୍ରନ୍ଧସୂଚୀ ପ୍ରସ୍ତୁତି 
ଏ ଗ୍ରନ୍ତର ଉଦ୍ଦେଶ୍ୟ ନୁହେଁ । ଉପନ୍ୟାସର ଇତିହାସ ଓ ଗ୍ରନ୍ଞସୂଚୀ ଓଡ଼ିଆ ସାହିତ୍ୟରେ 
ପୂର୍ବରୁ ପ୍ରକାଶିତ ହୋଇଛି । ଓଡ଼ିଆ ଉପନ୍ୟାସର କ୍ରମବିକାଶ ଧାରାରେ ଏହା ସଂଞ୍ଞା, 
ସ୍ଵରୂପ, ଉପାଦାନ ଠାରୁ ଆରମ୍ଭ କରି ୧୮୮୮ରୁ ୧୯୩୬ ଯାଏ ପ୍ରକାଶିତ ଉପନ୍ୟାସର 
ଲେଖକ, ପ୍ରକାଶକ ଓ ପ୍ରକାଶନ ସମୟ ସମେତ ଉପନ୍ୟାସର ସଂକ୍ଷିପ୍ତ ବିଷୟ ବସ୍ତୁର 
ଅବତାରଣା କରାଯାଇଛି ଓ ୧୯୩୬ରୁ ଆଧୁନିକ ଯୁଗ ପର୍ଯ୍ୟନ୍ତ ପ୍ରକାଶିତ ଉପନ୍ୟାସଗୁଡ଼ିକୁ 
ମଧ୍ଯ ପର୍ଯ୍ୟାୟଭୁକ୍ତ କରାଯାଇଛି। ପାଣୁଲିପି ପ୍ରସ୍ତୁତି ଠାରୁ ପ୍ରକାଶନର ଦୀର୍ଘ ବ୍ୟବଧାନରେ 
ଅନେକ ଲେଖକଙ୍କ ଉପନ୍ୟାସ ପ୍ରକାଶ ପାଇଛି କିନ୍ତୁ ସେଗୁଡ଼ିକର ଆଲୋଚନା ପୁସ୍ତକଟିରେ 
ସମ୍ଭବ ହୋଇପାରିନାହିଁ, ସେଥପାଇଁ ମୁଁ ଦୁଃଖୁତ । 


ଏହି ଆଲୋଚନା ଉପକ୍ରମରେ ଉପନ୍ୟାସର କ୍ରମବିକାଶ ଧାରାକୁ ଯଥା ସମ୍ଭବ 
ପର୍ଯ୍ୟାଲୋଚନା କରାଯାଇଛି । ଏହା ସନ୍ଗେ ବହୁ ଲେଖକ ଓ ଉପନ୍ୟାସ ଆଲୋଚନା 
ପରିସରକୁ ଆସିପାରିନାହାନ୍ତି । ପରବର୍ରୀ ସଂସ୍କରଣରେ ସେମାନଙ୍କୁ ଚର୍ଚାର ପରିଧ୍‌କୁ 
ଆଣିବାକୁ ଯଥାସମ୍ଭବ ଉଦ୍ୟମ କରିବି । 

ଗ୍ରନ୍ଧଟିର ମୂଳଭସ୍‌ ହେଉଛି, ମୋ ଦ୍ଵାରା ପ୍ରସ୍ତୁତ ଏମ୍‌.ଫିଲ୍‌ ସନ୍ଦର୍ଭ ଓଡ଼ିଆ 
ଉପନ୍ୟାସର ଗ୍ରଛ୍ମସୂଚୀ ( ୧୮୮୮-୧୯୩୬)? । ଏଥୁ ସହିତ ଉପନ୍ୟାସର କ୍ରମବିକାଶ 
ଧାରାକୁ ସାମିଲ କରାଯାଇଛି । ମୋର ପୂଜ୍ୟ ଗୁରୁ ଦେବ ପ୍ରାଧ୍ୟାପକ ଡ଼ଃ ସୀତାରାମ 
ମହାପାତ୍ର ( ଅବସରପ୍ରାପ୍ତ) ବହୁମୂଲ୍ୟ ସମୟ ଓ ଶ୍ରମ ସ୍ଵୀକାର କରି ସନ୍ଦର୍ଭ ପ୍ରସ୍ତୁତି 
ଦିଗରେ ମୋତେ ଆବଶ୍ୟକୀୟ ଓ ଉପାଦେୟ ପରାମର୍ଶ ଦେଇଛନ୍ତି । ତାଙ୍କରି ଉସ୍ପାହ, 
ପ୍ରେରଣା ଓ ଆଶୀର୍ବାଦ ବିନ। ଏ ଗ୍ରନ୍ଥର ସମାପ୍ତି ତଥା ପ୍ରକାଶନ ସମ୍ଭବ ହୋଇ 
ପାରିନଥାନ୍ତା । ଓଡ଼ିଶାର ବିଶିଷ୍ଟ ଶିକ୍ଷାବିତୃ ତଥା ସମାଲୋଚକ ପ୍ରଫେସର ପଠାଣି ପଟ୍ଟନାୟକ 
ସନ୍ଦର୍ଭର ପରୀକ୍ଷକ ଭାବେ ବହୁ ମୂଲ୍ୟବାନ ତଥ୍ୟ ପ୍ରଦାନ କରିଛନ୍ତି । ପୁସ୍ତକ ପ୍ରକାଶନ 
ଅବସରରେ ମୁଁ ସେମାନଙ୍କୁ ଆନ୍ତରିକ କୃତଜ୍ଞତା ଓ ସମ୍ମାନ ଜଣାଉଛି । 


ମୋର ଅନୁଜତୁଲ୍ୟ ମହାଦେବୀ ପବ୍ନିକେସନ୍‌ସ ସବ୍ଧାଧ୍‌କାରୀ ଲକ୍ଷ୍ମୀଚରଣ ପାତ୍ର 
ଏହାକୁ ପ୍ରକାଶ କରି ମୋତେ ବାଧୂତ କରିଛନ୍ତି । ଏ ଅବସରରେ ତାଙ୍କୁ ମୁଁ ସାଧୁବାଦ 
ଜଣାଉଛି । 


ପୁସ୍ତକଟି ଓଡ଼ିଆ ଉପନ୍ୟାସ ସାହିତ୍ୟ ଅନିସନ୍ଧିସୃ , ଗବେଷକ, ଆଲୋଚକ ତଥା 
ଛାତ୍ରଛାତ୍ରୀଙ୍କ ପାଇଁ ସହାୟକ ହେଲେ ମୋର ଶ୍ରମ ସାର୍ଥକ ହେଲା ବୋଲି ମନେକରିବି । 
ଏଥୁରେ ଯଦି କିଛି ତୁଟି ବା ଅପୂର୍ଶ୍ତତା ଥାଏ ସେଥ୍‌ପ୍ରତି ମୋର ଦୃଷ୍ଟି ଆକର୍ଷଣ କଲେ 
ଅନୁଗୃହୀତ ହେବି । 


ଲେଖକ 

ମଣିଷ ମନର ଚିନ୍ତାଧାରାର ପରିପ୍ରକାଶ ହେଉଛି ଭାଷା । ଏହି ଭାଷା ବିନ୍ୟାସର 
ବିଭିନ୍ନ ପର୍ଯ୍ୟାୟ ମଧ୍ଯରୁ ଉପନ୍ୟାସ ଅନ୍ୟତମ । ଭାବନାର ଉନ୍ନତ ପରିପ୍ରକାଶ, 
ବିଷୟ ବସ୍ତୁର ସୃକ୍ଷୁ ଅବତାରଣା, ଚାରିତ୍ରିକ ବିଚାରବୋଧ ପରିପ୍ରେକ୍ଷୀରେ ସାହିତ୍ୟର 
ସାଂପ୍ରତିକ ଗତିଶୀଳତା ମଧ୍ଯରେ ଉପନ୍ୟାସ ଯେ ଉପଯୁକ୍ତ ଦିଗଦର୍ଶକ ଏଥୁରେ ଦ୍ଵିରୁକ୍ତି 
ନାହିଁ। ଆଧୁନିକତା ନାଁରେ କବିତା ତା'ର ଛନ୍ଦ ହରାଇ ବସିଥ୍‌ବାବେଳେ ଉପନ୍ୟାସ 
ତାର ପାଠକଙ୍କ ପାଖରେ ନିବିଡତା ବଜାୟ ରଖୁପାରିଛି । ଅସୀ ମୂନଠାରୁ ମସୀର 
ଶକ୍ତି ଯେ ବହୁଧା ଶକ୍ତିଶାଳୀ ତାହା ଗୋଟିଏ ଗୋଟିଏ ରାଷ୍ଟ୍ରର ଭାଗ୍ୟ ପରିବର୍ରନରୁ 
ଜଣାଯାଏ । 


ବ୍ୟଜ ବି କ୍ଷେପ, ଅଙ୍କୁରେ।ଦ୍‌ ଗମ ଏବଂ ଗତି ଶୀଳତାର ଛନ୍ଦମଧ୍ଯରେ 
ମହାମେରୁର ଦର୍ଶନ - ମହାକାଳର ସୁଅରେ ସବୁକିଛିର ପରିବରଁନ ଭଳି ଆଜି 
ଉପନ୍ୟାସ ପାଇଁ ମଧ୍ଯ ସେହି ପ୍ରକାର ଦାର୍ଶନିକ ତତ୍ଵର ଅବତାରଣା କରିବସିଲେ 
କିଛି ଭୁଲ୍‌ ହେବନାହିଁ ଭାବୁଛି । ଶୈଶବାବସ୍ଥାରୁ ଆଜିପର୍ଯ୍ୟନ୍ତ ସମୟର କଷଟିରେ 
ବହୁ ଘାତ ପ୍ରତିଘାତ ମଧ୍ଯରେ ଉପନ୍ୟାସ ତାର ଆଭା ବିଛୁରଣ କରିଚାଲିଛି । ସାହିତ୍ୟ 
ଜଗତରେ ଏହି ଉନ୍ନତ ବିଭାବର ବିଶ୍ଲେଷଣ ପାଇଁ ଡ଼. ସୁରେନ୍ଦ୍ରନାଥ ପାଣିଗ୍ରାହୀଙ୍କ 
ଉଦ୍ୟମ ବାସ୍ତବିକ ବିନ୍ଦୁରେ ସିନ୍ଧୁ ଦର୍ଶନ ଭଳି ପ୍ରତୀୟମାନ ହେଉଛି । 


ଏ ପରିପ୍ରେକ୍ଷୀରେ ଉପନ୍ୟାସ ମନନଶୀଳ ଏବଂ ଅନୁସନ୍ଧିସ୍ତୁ ପାଠକଙ୍କ 
ପାଇଁ ‘ଓଡିଆ ଉପନ୍ୟାସର କ୍ରମବିକାଶ” ଯେ ଏକ ନୂତନ ଦିଗ୍ଦର୍ଶନ ଦେବ ଏହି 
ଆଶା ଏବଂ ଅଭିଳାଷ ରହିଛି । କରୁଣାବତାର ନିଳାଦ୍ରୀବିହାରୀଙ୍କ ଠାରେ ଏତିକି 
ପ୍ରାଥନା, ଏ ଆଶା ଫଳବତୀ ହେଉ । 


- ପ୍ରକାଶକ - 

ସୂଚୀପତ୍ର 


ବିଷୟ ପୃଷ୍ଠା 
ସାହିତ୍ୟର ବିଭିନ୍ନ ବିଭାଗ 9 
ସାହିତ୍ୟର ପୃଷ୍ଠଭୂମି ଉପରେ ଉପନ୍ୟାସ : ଏକ ବିହଙ୍ଗାବଲୋକନ ୩ 
ଉପନ୍ୟାସର ଜନ୍ମ ଆକସ୍ମିକ କି ? ୫ 


ସଂଜ୍ଞା ଓ ସ୍ଵରୂପ, ଉପନ୍ୟାସର ଉପାଦାନ, ଶ୍ରେଣୀ ବିଭାଗ, 
ଉପନ୍ୟାସ ଓ ଗଳ୍ପ, ଉପନ୍ୟାସ ଓ କବିତା, ଉପନ୍ୟାସ ଓ ନାଟକ 


ପାରାାତ୍ୟ ସାହିତ୍ୟରେ ଉପନ୍ୟାସର ସୃଷ୍ଟି ୧୯ 
ଭାରତୀୟ ସାହିତ୍ୟରେ ଉପନ୍ୟାସ 90 
ଉପନ୍ୟାସ ସୃଷ୍ଟିରେ ପତ୍ରପତ୍ରିକାର ଭୂମିକା ୨୬ 
ଓଡ଼ିଆ ସାହିତ୍ୟରେ ଏତିହାସିକ ଉପନ୍ୟାସ Mo 


+ ସ୍ଵାଧୀନତା ପୂର୍ବବର୍ରୀ ଏତିହାସିକ ଉପନ୍ୟାସ ( ୧୮୮୮-୧୯୪୬) 
+ ସ୍ଵାଧୀନତା ପରବର୍ରୀ ଏତିହାସିକ ଉପନ୍ୟାସ ( ୧୯୪୭- 
ଓଡ଼ିଆ ଉପନ୍ୟାସ ସାହିତ୍ୟରେ ଞିପନ୍ୟାସିକା ଓ 


କେତୋଟି ନାରୀ ଚରିତ୍ରର ବିଶ୍ଲେଷଣ ୩୯ 
ଓଡ଼ିଆ ସାହିତ୍ୟରେ ଶିଶୁ ଉପନ୍ୟାସ ୫୧ 
ଓଡ଼ିଆ ଉପନ୍ୟାସର ଧାରା ୫୪ 
“+ ଉପନ୍ୟାସର ଆଦ୍ୟ ଉନ୍ମେଷକାଳ (er9o-୧୮୮୮) ୫୫ 
<“ ପଦ୍ମାଳୀ ପ୍ରଥମ ଉପନ୍ୟାସ କି ? ୫୬ 
+ ଓଡ଼ିଆ ଉପନ୍ୟାସ (errc-erc୭) Do 


+ ଫକୀରମୋହନ ସମସାମୟିକ ଉପନ୍ୟାସ (୧୮୯୮-୧୯୨୦) ୬୨ 
୫ ଫକୀରମୋହନ ପରବରୀ ଉପନ୍ୟାସ (୧୯୨୧-୧୯୩୬) ୭୧ 
ପ୍ରାକ୍ଵ ସ୍ଵାଧୀନତା ପର୍ଯ୍ୟାୟ ଉପନ୍ୟାସ (୧୯୩୭-୧୯୪୭) ୧୧୨ 
ସ୍ଵାଧୀନତା ପରବର୍ରୀ ପର୍ଯ୍ୟାୟ ଉପନ୍ୟାସ ( ୧୯୪୮-୧୯୮୮) ୧୧୮ 
“¢ ଆଧୁନିକ ଉପନ୍ୟାସ (ecrc୯- ୧୨୬ 
+ ଉପସଂହାର ୧୩୫ 
ସହାୟକ ଗ୍ରନ୍ତସୂଚୀ 


_ 


୮ 


Digitized by srujanika@gmail.com 


A ଓ: ଉପନ୍ୟାସର ୍ରମବ କ। < EE 

“ସାହିତ୍ୟ ' ଏକ ବ୍ୟାପକ ଶବ୍ଦ । କୌଣସି ନିର୍ଦିଷ୍ଟ ଭାଷା, ଶୈଳୀ କିମ୍ବା ସଂଜ୍ଞା 
ଭିତରେ ଏହା ସୀମିତ ନୁହଁ । ଯୁଗର ବାର୍ର୍ରାବହ ଏହି । ସାହିତ୍ୟର ସଂଜ୍ଞା ସଂପର୍କରେ ବହୁ 
ଆଲୋଚନା ହୋଇଯାଇଛି । ବହୁ ପଶ୍ଡିତ ମଧ୍ଯ ସାହିତ୍ୟ ସଂପର୍କରେ ନାନା ବ୍ୟାଖ୍ୟା 
କରିଯାଇଛନ୍ତି । ତଥାପି ଏହା ଯେମିତି ଅସଂପୂର୍ଣ୍ଣ ହୋଇ ରହିଛି । 


ସାହିତ୍ୟ ବାସ୍ତବ ଜୀବନର ପ୍ରତିଛବି । ମାଥ୍୍‌ୟ ଆର୍‌ ନୋଲଡ଼୍‌ଙ୍କ ମତରେ "A 
Literature is the criticism of the society" | ଜୀବନର ସୁଖ- ଦୁଃଖ, 
ହସ-କାନ୍ଦ, ଆଶା-ନିରାଶା ସାହିତ୍ୟରେ ପ୍ରତିବିମ୍ବିତ ହୋଇଥାଏ । ଏହା ଆମ୍ବପ୍ରକାଶର 
ଏକ ମାଧ୍ଯମ । କେବଳ ଆମ୍ବପ୍ରକାଶ ନୁହଁ, ସାହିତ୍ୟିକ ନିଜର ଭାବ ଓ ଆବେଗକୁ ସାହିତ୍ୟ 
ମାଧ୍ଯମରେ ଅତି ସୁନ୍ଦର ଭାବରେ ପରିସ୍ତଟନ କରିଥାଏ । R.J. Reew୍କ ମତରେ 
"Literature is a permanent expression of some thought or 
feeling or idea about life and the world". ଅର୍ଥାତ ଭାବ ଓ ଅନୁଭୂତି, 


ଚିନ୍ତା ଓ ଚେତନା ମାଧ୍ଯମରେ ଜୀବନ ତଥା ଜଗତର ପରିପ୍ରକାଶ ହେଉଛି ସାହିତ୍ୟ । 


ଆର୍‌ ନୋଲଡ଼୍‌ ଏବଂ ରିଜ୍‌ଙ୍କ ମତକୁ ଆମେ ଯଦି ଗଭୀର ଭାବେ ପର୍ଯ୍ୟାଲୋଚନା 
କରିବା, ତେବେ ଏହା ସ୍ପଷ୍ଟ ହେବ ଯେ, ସାହିତ୍ୟ ହେଉଛି ଜୀବନ ଏବଂ ଜୀବନ ହେଉଛି 
ସାହିତ୍ୟ । ‘ଜୀବନ 'ର ପର୍ଯ୍ୟାଲୋଚନା ବିହୀନ ସାହିତ୍ୟ ସାହିତ୍ୟ’ କିମ୍ବା ସାହିତ୍ୟ ବିହୀନ 
ଜୀବନ! ‘ଜୀବନ’ ପଦବାଚ୍ୟ ନୁହଁ । ସାହିତ୍ୟରେ ଜୀବନର ଚିତ୍ର ରହିବ ହିଁ ରହିବ ଓ 


os ~~ 


ଜୀବନରେ ସାହିତ୍ୟର ପ୍ରତିଛବି ପ୍ରତିବିମ୍ଭିତ ହେବ ହିଁ ହେବ। 


“ସାହିତ୍ୟ” ଶବ୍ଦଟି ‘ସହିତ ଶହରୁ ସୃଷ୍ଟି । ସହିତର ଅର୍ଥ ହେଲା, ଅଙ୍ଗାଙ୍ଗୀ ଭାବେ 
ଜଡ଼ିତ ହେବା, ନିମଜିତ ହେବା ଓ କ୍ଷୀରନୀର ପରି ମିଶିଯିବା । ଭାଷା, ଭାବ, ଶବଦ, ଅର୍ଥ 
ତଥା ଜୀବନର ସମସ୍ତ ସୁଖ- ଦୁଃଖ, ଆଶା-ନିରାଶା ସହ ନିବିଡ଼ ଭାବେ ମିଶି ଯିବାକୁ 


ସାହିତ୍ୟ କୁହାଯାଏ । 


ସାହିତ୍ୟ ୟୁଗାଶ୍ରୟୀ । ଏହା ଯୁଗଯୁଗ ଧରି ବିଭିନ୍ନ ରୂପରେ, ପରିବେଶରେ 
ପ୍ରବାହିତ ହୋଇଛି। ସାହିତ୍ୟକୁ ନେଇ ଯୁଗ ସୃଷ୍ଟି ହୋଇଛି ତ ଯୁଗକୁ ନେଇ ସାହିତ୍ୟ ସୃଷ୍ଟି 
ହୋଇଛି । ପୁଣି ତାକୁ ନେଇ ବିଭିନ୍ନ ବାଦ, ବିସମ୍ବାଦ, ଯୁକ୍ତିତର୍କ, ଆଲୋଚନା ଓ 
ସମାଲୋଚନା । 


ଏ ସବୁ ସତ୍ତ୍ଵେ ସାହିତ୍ୟ ବଞ୍ଚଛି ଯୁଗ ଯୁଗ ଧରି ଯୁଗ ଯୁଗ ଧରି ବଞ୍ଚିବ ବି । 
ଏହାର ମୃତ୍ୟୁ ନାହିଁ । ସାହିତ୍ୟ କାଳଜୟୀ । ସାହିତ୍ୟର ନିର୍ଦ୍ଦିଷ୍ଟ ପରିସର ନାହିଁ । ଏହା 
ସର୍ବବ୍ୟାପୀ, ସବୁ ଦେଶ, ଭାଷା, ଧର୍ମ, କାଳ, ପାତ୍ର, ଜାତି-ବର୍ଣ୍ ନିର୍ବିଶେଷରେ । 

a 


ବିଭିନ୍ନ ଯୁଗକ୍ରମରେ ସାହିତ୍ୟର କଳେବର ଭିନ୍ନ ରଂଗ, ରୂପ ଧାରଣ କରିଛି । 
ଓଡ଼ିଆ ସାହିତ୍ୟର ଦୀର୍ଘ ଇତିହାସ ପରିପ୍ରେକ୍ଷୀରେ ଆଲୋଚନା କଲେ ଜଣାଯାଏ ଯେ, 
ସ୍ରଷ୍ଟାଙ୍କୁ ନେଇ କେଉଁଠି ଯୁଗ ସୃଷ୍ଟି ହୋଇଛି ତ କେଉଁଠି ସାହିତ୍ୟର ବିଭିନ୍ନ ବିଭାଗକୁ ନେଇ 
ଯୁଗ ସୃଷ୍ଟି ହୋଇଛି । ଆଦିଯୁଗ, ପଞ୍ଚସଖା ଯୁଗ, ରୀତି ଯୁଗ, ଆଧୁନିକ ଯୁଗ, ସତ୍ୟବାଦୀ 
ଯୁଗ, ସବୁଢ ଯୁଗ, କବି, ଲେଖକ ବା ନିର୍ଦିଷ୍ଟ ସମୟସୀମା ଭିତରେ ସୃଷ୍ଟ ସାହିତ୍ୟ 
ଗୋଟିଏ ଯୁଗ ଭାବରେ ନାମିତ ହୋଇଥୁବା ବେଳେ ସାହିତ୍ୟର ବିଭିନ୍ନ ବିଭାଗ ଯଥା 
କାବ୍ୟ, ଉପନ୍ୟାସ, ଗଳ, ନାଟକ ସ୍ଷ୍ଠିକୁ ନେଇ ଯୁଗ ସୃଷ୍ଟି ହୋଇଛି । 


“ସାହିତ୍ୟ” ଶଦ ପୁଣି ଏକ ବିଶେଷ ପଦ ଭାବେ ବହୁଳ ବ୍ୟବହୃତ ହୁଏ । ଯେମିତି 
ପ୍ରାଚ୍ୟ ସାହିତ୍ୟ, ପାଶ୍ଚାତ୍ୟ ସାହିତ୍ୟ, ସଂସ୍କୃତ ସାହିତ୍ୟ, ହିନ୍ଦୀ ସାହିତ୍ୟ, ଉପନ୍ୟାସ ସାହିତ୍ୟ, 
ଗଳ ସାହିତ୍ୟ ଏପରି ଅନେକ କିଛି । ମୋଟ ଉପରେ ଏ ସବୁ ସାହିତ୍ୟର ବିଶେଷତ୍ଵ 
ହୋଇପାରେ, କିନୁ ସଂଜ୍ଞା ନୁହେଁ । 


ଇତିହାସ, ବିଜ୍ଞାନ ବା ଭୂଗୋଳ ଭଳି ସାହିତ୍ୟ କୌଣସି ଏକ ନିର୍ଦଦିଷ୍ଠତା ମଧ୍ୟରେ 
ଆବଦ୍ଧ ନୁହେଁ । ଏହା ଜୀବନଧର୍ମୀ, ସୁତରାଂ ଜୀବନ ଭଳି ସାହିତ୍ୟ ବ୍ୟାପକ ଓ ଏହାର 
ବିଷୟବସ୍ତୁ ମଧ୍ୟ ଅପରିସମ । ଆଙ୍ଗିକ ଦୃଷ୍ଟିକୋଣରୁ ହେଉ କିମ୍ବା ଆତ୍ମିକ ଦୃଷ୍ଟିକୋଣରୁ 
ହେଉ ସାହିତ୍ୟର ସଂଜ୍ଞା ନିରୂପଣ କରିବା ସହଜସାଧ୍ଯ ବ୍ୟାପାର ନୁହେଁ । 


ଯେ ହେତୁ ଜୀବନ ସହିତ ଅଙ୍ଗାଙ୍ଗୀ ଭାବେ ଜଡ଼ିତ, ତେଣୁ ସବୁ ସମୟରେ, ସବୁ 
କ୍ଷେତ୍ରରେ ଏହାର ଆବଶ୍ୟକତା ଅନସ୍ବୀକାର୍ଯ୍ୟ ହୋଇପଡ଼ିଛି। ସାହିତ୍ୟର ପ୍ରଥମ ଓ ମୁଖ୍ୟ 
ଆବଶ୍ୟକତା ତଥା ଉଦ୍ଦେଶ୍ୟ ହେଲା ପାଠକକୁ ଆନନ୍ଦ ଦେବା। ପ୍ରାଚୀନ କାଳରେ ସାହିତ୍ୟ, 
ଦର୍ଶନ, ଧର୍ମ ମଧ୍ୟରେ ବିଶେଷ କିଛି ପାର୍ଥକ୍ୟ ନ ଥିଲା । ପରସ୍ପର ସହାବସ୍ଥାନ ରୀତିରେ 
ସେମାନେ ପୁରାଣ କବିତାରେ ଏକତ୍ର ରହିଥିବା ଦେଖାଯାଉଥୁଲା । ଗୋଟିଏ ଅର୍ଥରେ 
ତାହା ସାହିତ୍ୟ ଥଲା । କିନ୍ତୁ ଅଧୁନା ସାହିତ୍ୟରେ ବହୁ ବିଭାଗ ପୁଣି ପ୍ରତ୍ୟେକ ବିଭାଗର 
ଗୋଟିଏ ଗୋଟିଏ ନିର୍ଦ୍ଦିଷ୍ଠ ସୀମାରେଖା | 


ସାହିତ୍ୟର ବିଭିନ ବିଭାଗ 


ଓଡ଼ିଆ ସାହିତ୍ୟର ଛ'ଶହ ବର୍ଷର ଇତିହାସକୁ ପର୍ଯ୍ୟାଲୋଚନା କଲେ ଜଣାଯାଏ ଯେ, 
ସାହିତ୍ୟ ମୁଖ୍ୟତଃ ନିମ୍ନଲିଖିତ ଭାଗରେ ବିଭକ୍ତ ହେବ । 


୧. ପୁରାଣ ସାହିତ୍ୟ 
୨. ଭକ୍ତିରସାଶ୍ରିତ ସାହିତ୍ୟ 

୩. ରୀତି ଯୁଗୀୟ ସାହିତ୍ୟ 
୪. ପ୍ରାଚୀନ ଗୀତିକବିତା ଓ ଚୌପଦୀ 
୫. ପ୍ରାଚୀନ ଗଦ୍ୟ ସାହିତ୍ୟ 
୬. ଆଧୁନିକ କାବ୍ୟ କବିତା 
୭. ଆଧୁନିକ ନାଟକ 

୮. ଆଧୁନିକ କଥା ସାହିତ୍ୟ - ଉପନ୍ୟାସ, ଗଳ 

୯. ଆଧୁନିକ ଗଦ୍ୟ ସାହିତ୍ୟ - ପ୍ରବନ୍ଧ ସମାଲୋଚନା ଇତ୍ୟାଦି 


ସାହିତ୍ୟର ଆଦିଯୁଗଠାରୁ ଆଧୁନିକ ଯୁଗ ମଧ୍ୟରେ ମୁଖ୍ୟତଃ ପୁରାଣ, ଶାସ୍ତ୍ର, 
କାବ୍ୟ କବିତାର ବିକାଶ ଘଟିଥିଲା । ଉନବିଂଶ ଶତାବ୍ଦୀର ଶେଷ ଭାଗରେ ଓଡ଼ିଆ ସାହିତ୍ୟରେ 
ଏକ ନବଜାଗରଣ ଦେଖାଦେଇଥିଲା। ସାହିତ୍ୟରେ ପ୍ରଥମଥର ପାଇଁ ସାଧାରଣ ମଣିଷର 
ସୁଖ- ଦୁଃଖ, ହସ -କାନ୍ଦର ଚିତ୍ର ସ୍ଥାନ ପାଇଲା ସାହିତ୍ୟ କେବଳ ପୁରାଣ ବା କାବ୍ୟକବିତା 
ମଧ୍ଯରେ ସୀମିତ ରହିଲା ନାହିଁ, ପାଶ୍ଚାତ୍ୟ ସାହିତ୍ୟର ପ୍ରଭାବ ଫଳରେ ଆଧୁନିକ ଓଡ଼ିଆ 
ସାହିତ୍ୟ ସୁଦୂରପ୍ରସାରୀ ହେଲା । ବିଭିନ୍ନ ବିଭାଗ ତଥା ବିଭବରେ ଏହା ସମୃଦ୍ଧ ହେଲା । 


ଅଧୁନା ଆଧୁନିକ ଓଡ଼ିଆ ସାହିତ୍ୟର ବିଭିନ୍ନ ବିଭାଗ କହିଲେ ଉପନ୍ୟାସ, ଗଳ୍ପ, 
ନାଟକ, କାବ୍ୟ କବିତା, ପ୍ରବନ୍ଧ ସମାଲୋଚନା ପ୍ରଭୂତିକୁ ବୁଝୁ । ପ୍ରତ୍ୟେକ ବିଭାଗ ଆଜି 
ସ୍ଵ ସ୍ଵ କ୍ଷେତ୍ରରେ ଲୋକପ୍ରିୟତା ହାସଲ କରିଛି । 


ସାହିତ୍ୟର ପୃଷ୍ଠଭୂମି ଉପରେ ଭପନ୍ୟାସ : ଏକ ବିହଇଗାବଲୋକନ 


ଉପନ୍ୟାସ ଆଧୁନିକ ଓଡ଼ିଆ ସାହିତ୍ୟର ଅନ୍ୟତମ ସର୍ବବୃହତ୍ଵ ଏବଂ ଲୋକପ୍ରିୟ 
ବିଭବ । ସାହିତ୍ୟର ଅନ୍ୟାନ୍ୟ ବିଭାଗ ଅପେକ୍ଷା ଏହା ଅଧ୍ବକ ଜନପ୍ରିୟତା ହାସଲ 
କରିପାରିଛି । ଏହାର ମୁଖ୍ୟ କାରଣ ହେଉଛି, ସାହିତ୍ୟର ସମସ୍ତ ବିଭାଗର ବିଭବ ଓ 
ଶୈଳୀ ଉପନ୍ୟାସରେ ଦେଖୁବାକୁ ମିଳିଥାଏ । କାବ୍ୟ କବିତାର ରୂପକ, ବର୍ଣ୍ଣନା ଚାତୁରୀ, 
ଗଳ୍ପର ଭାଷାବିନ୍ୟାସ ତଥା ବର୍ଣ୍ଣନାନୈପୁଣ୍ୟ, ନାଟକର ସଂଳାପ ପ୍ରଭୁତି ଗୁଣରାଶିକୁ 
ବହନ କରି ଉପନ୍ୟାସ ଆଜି ଵବଶ୍ବର୍ଯ୍ୟଶାଳିନୀ । ମଣିଷର କଥା ଆଜି ଉପନ୍ୟାସ ଯେତେ 
କହିପାରୁ ଛି, ସାହିତ୍ୟର ଅନ୍ୟ କୌଣସି ବିଭାଗ ସେପରି କହି ପାରିବ ନାହିଁ । ଅତୀତର 
କାବ୍ୟ, ନାଟକ ପରି ଓଡ଼ିଆ ସାହିତ୍ୟରେ ଉପନ୍ୟାସ ଆଜି ଅଧୁକ ପ୍ରଭାବଶାଳୀ ଓ 
ମର୍ଯ୍ୟାଦାବତ୍ର ଭାବରେ ଆଧ୍ଵପତ୍ଯ ବିସ୍ତାର କରିଛି । 

ଉପନ୍ୟାସ ଜୀବନଧର୍ମୀ । ଜୀବନ ଯେଉଁଠି, ଉପନ୍ୟାସ ସେଇଠି । ଉପନ୍ୟାସ ଓ 
ଜୀବନ ମଧ୍ଯରେ ଗଭୀର ସଂପର୍କ । ଗୋଟିଏ ମୁଦ୍ରାର ଦୁଇପାର୍ଶ୍ବ କହିବା ଅପେକ୍ଷା ବରଂ 
ନଖ ଓ ମାସର ଅଭେଦ୍ୟ ସଂପର୍କ ସେ ଦୁଇଟି ମଧ୍ଯରେ ରହିଛି ବୋଲି କୁହାଯାଇପାରେ । 
ଜୀବନକୁ ଆମେ ଉପନ୍ୟାସରେ ଦେଖୁ ଏବଂ ଉପନ୍ୟାସକୁ ଜୀବନରେ ଦେଖୁ । ଜୀବନ 
ସହିତ ଉପନ୍ୟାସ ଏକାନ୍ତ ଏକାକାର ହୋଇ ଗଡ଼ିଥବା ହେତୁ ଏହି ବିଭାଗଟି ଆଜି ସମଗ୍ର 
ବିଶ୍ଵ ସାହିତ୍ୟରେ କୋଟି କୋଟି ପାଠକ ପାଠିକାଙ୍କ ହୃଦୟ ଜୟ କରିପାରିଛି ଓ ସେମାନଙ୍କୁ 
ଆପଣାର କରିପାରିଛି । 


ବିଶ୍ବର ବିଭିନ୍ନ ସାହିତ୍ୟରେ ଉପନ୍ୟାସକୁ ଭିନ୍ନ ଭିନ୍ନ ଦୃଷ୍ଟିକୋଣରୁ ଆଲୋଚନା 
କରାଯାଇଥୁଲେର୍ହେଁ ସବୁର ମୂଳ ଲକ୍ଷ୍ୟ ଏକ । ସବୁ ବାଧାବିଘ୍ନ ସତ୍ତ୍ଵେ ଉପନ୍ୟାସ ମାନବ 
ଜୀବନର କଥା ହିଁ କହିଛି । ଅନେକ ସମୟରେ ସାହିତ୍ୟରେ ସଙ୍କଟ ଦେଖାଦେଇଛି । 
ସାହିତ୍ୟର ବିଭିନ୍ନ ବିଭାଗର ଉତ୍ଥାନ -ପତନ ଘଟିଛି । ପଦ୍ୟ ସାହିତ୍ୟ ଦୁର୍ବୋଧ୍ଷତାର 
ଅଭିଯୋଗରେ ଭାଇ ପଡ଼ିଥ୍ବା ବେଳେ ଗଳ ସାହିତ୍ୟ, ପ୍ରବନ୍ଧ ସମାଲୋଚନା ସାହିତ୍ୟ ବା 
ନାଟ୍ୟ ସାହିତ୍ୟ ଭିନ୍ନ ଭିନ୍ନ କାରଣରୁ ବହୁ ସମୟରେ ପାଠକମାନଙ୍କଠାରୁ ଦୂରେଇ ଯାଇଛି । 
କିନ୍ତୁ ଉପନ୍ୟାସ ଶହଶହ ବର୍ଷ ଧରି ମଣିଷକୁ ଏକାନ୍ତ ଆପଣାର କରି ରଖୁଛି । 


ଉପନ୍ୟାସ ମନୁଷ୍ୟର ବ୍ୟକ୍ତି ଚେତନା ଓ ସାମାଜିକ ଜୀବନଧାରାକୁ ଗଭୀର ଭାବେ 
ପ୍ରଭାବିତ କରିଛି। ଜୀବନର ବାସ୍ତବ ଅନୁଭୂତିକୁ ଉପନ୍ୟାସ କଳାରେ ପରିଣତ କରିଦେଇଛି 
ଏବଂ ସାମାଜିକ ଜୀବନରେ ଏକ ବିରାଟ ବାସ୍ତବତା ଭରିଦେଇଛି । ଉପନ୍ୟାସ ଏକ 
ଫଟୋଗ୍ରାଫି । ମଣିଷର ମନ ଭିତରେ ଏବଂ ସମାଜର ଗଣ୍ଡି ଭିତରେ ଏହା ଅହରହ 
ଘୁରୁଥାଏ । ଫଟୋଗ୍ରାଫ ଯାହା ଦେଖୁଲ।, ତାକୁ ଅବିକଳ ଗ୍ରହଣ କରି ସମସ୍ତଙ୍କ ଆଗରେ 
ପ୍ରକାଶ କଲା । ଏ ଦୃଷ୍ଟିରୁ ଉପନ୍ୟାସ ଏକ ସର୍ବଶ୍ରେଷ୍ଠ କଳା ଓ ଓପନ୍ୟାସିକ ଜଣେ 
ସାଧାରଣ ଶିଳପୀଟିଏ । ଶିଳୀର ସୁନ୍ଦର ଶିଳ୍ପକଳା ଭିତରେ ଆମେ ସମାଜର ଗୋଟିଏ 
ନିଖୁଣ ଚିତ୍ରର ସନ୍ଧାନ ପାଉ । ବାଘ ନ ଦେଖୁଲେ ବିରାଡ଼ିଟିଏ ଦେଖ ବୋଲି କୁହାଯାଇଛି । 
ସମାଜକୁ ନ ଦେଖୁଲେ ଉପନ୍ୟାସଟିକୁ ଦେଖ କହିଲେ କ୍ଷତି କଣ ହେବ ? ବାସ୍ତବରେ 
ସମାଜ ଓ ଜୀବନ ଏକ ଓ ଅଭିନ୍ନ । ସମାଜ ଓ ଜୀବନକୁ ଆମେ ଉପନ୍ୟାସରେ ଦେଖୁ । 
ତେଣୁ ଆଜି ଉପନ୍ୟାସ ସମାଜ, ଜୀବନ ଓ ସାର୍ବଜନୀନ ଚିନ୍ତାଧାରାକୁ ମହତ୍ବ କରିଛି । 
ଉପନ୍ୟାସରେ ମଣିଷ ହୋଇଛି ସ୍ବୟଂସଂପୂର୍୍ଣ ଏବଂ ସେହି ସଂପୂର୍ଣ୍ଣ ମଣିଷ ଉପନ୍ୟାସ 
ମାଧ୍ଯମରେ ଆବିଷ୍କାର କରିଛି ସଂପୂର୍ଣ୍ଣ ଜୀବନକୁ 

ଉପନ୍ୟାସ ଆଜି ଅପୂର୍ଣ୍ଣ ନୁହେଁ, ଏହା ଏକ ପୂର୍ଣତତା । ଯାହା ଭାର୍‌ଜିନିଆ ଉଲଫ୍ 
କହିଥିଲେ - "Luminous Halo" । ଉପନ୍ୟାସ ସଂପ୍ରତି ଏକ ବିଶାଳ କଳା ଶକ୍ତିର 
ପ୍ରତୀକ । ଉପନ୍ୟାସ ଯେହେତୁ ମଣିଷର, ସମାଜର, ତେଣୁ ତାର ଗତିପଥ ଅପ୍ରତିହତ । 


ମଣିଷ ଜୀବନର ଘାତ ପ୍ରତିଘାତ, ସୁଖ-ଦୁଃଖ, ହସ -କାନ୍ଦ ସାହିତ୍ୟର ଅନ୍ୟତମ 
ବଳିଷ୍ଠ ମାଧ୍ୟମ ଉପନ୍ୟାସର ପ୍ରତିଟି ଛତ୍ରରେ ପ୍ରତିଫଳିତ ହୋଇଥାଏ । ପୃଥ୍ଠବୀର ଏପରି 
କୌଣସି ବସ୍ତୁନାହିଁ, ଯାହା ଉପନ୍ୟାସ ଅନ୍ତର୍ଭୁକ୍ତ ହୋଇ ନ ପାରିବ । ମଣିଷ ଜୀବନର 
ପୂର୍ଣ୍ଠାଙ୍ଗ ଚିତ୍ର ଉପନ୍ୟାସରେ ପରିସ୍ତୁଟିତ ହୋଇଥାଏ । ସୁତରାଂ ସାଧାରଣ ପାଠକଠାରୁ 
ଆରମ୍ଭକରି ବୌବିକ, ରସିକ ପାଠକ ଯାଏଁ ସମସ୍ତେ ଉପନ୍ୟାସକୁ ଆଦର କରନ୍ତି ଏବଂ 
ସେଇଥ୍‌ ପାଇଁ ଉପନ୍ୟାସ ଆଜି ଏତେ ବେଶି ଲୋକପ୍ରିୟତା ହାସଲ କରିପାରିଛି । 


ସଦୁଠାରୁ ଗୁରୁତ୍ୃପୂର୍ଣ୍ଣ ଏବଂ ମଜାକଥା ହେଉଛି, ଉପନ୍ୟାସର ସାର୍ବଜନୀନ ସାରସ୍ଵତ 
କଳା । ବିଶିଷ୍ଟ ଇଂରେଜ କବି ଓ ସମାଲୋଚକ ଇ.ଏମ୍‌.ଫଷ୍ଟର ମଧ୍ଯ ଉପନ୍ୟାସର 
ଲୋକପ୍ରିୟତାକୁ ଆଖ୍‌ ଆଗରେ ରଖୁ ଠିକ୍‌ ଏହି କଥା ହିଁ କହନ୍ତି - * ଜୀବନର ଗୋପନ 
ଅଂଶକୁ ପ୍ରକଟିତ କରିବା ଉପନ୍ୟାସର ସ୍ଵାତନ୍ତ୍ଧ୍ୟ, ଯାହାକି ସାହିତ୍ୟର ଅନ୍ୟ କୌଣସି ବିଭାଗରେ 
ଦେଖାଯାଏନି ।' 


ଉପନ୍ୟାସର ଜନ୍ମ ଆକସ୍ମିକ କି ? 


ଉପନ୍ୟାସର ଜନ୍ମ ଆଦୌ ଆକସ୍ମିକ ନୁହେଁ । ଏହାର ଏକ ଦୀର୍ଘ ପରମ୍ପରା 
ରହିଛି । ଉପନ୍ୟାସ ବା Novel ଶହ ମୁଖ୍ୟତଃ ଇଟାଲୀ ଶହ "Novelle" ର ପ୍ରତିଶବ୍ଦ । 
ଇଟାଲୀୟ ଲେଖକ ବୋଳାସିଓ ଚତୁର୍ଦଶ ଶତାବ୍ଦୀରେ କେତେକ ପ୍ରେମମୂଳକ ଗଳ୍ପକୁ "De 
Cameron" ନାମକ ଏକ ଗ୍ରନ୍ଦ୍ରରେ ପ୍ରକାଶ କରିଥଲେ । ସେହି ଗଳ୍ଧ ଗୁଡ଼ିକୁ "Novelle" 
ନାମରେ ନାମିତ କରାଯାଇଥିଲା । ସପ୍ରଦଶ ଶତାହଦୀ ବେଳକୁ ଇଁରେଜୀରେ ଏହା ‘ନଭେଇ' 
ଭାବରେ ପରିଗଣିତ ହେଲା ¦ 


ଲାଟିନ୍‌ ଶବ୍ଦ Novus ରୁ Nove! ଶହର ମଧ୍ଯ ସୃଷ୍ଟି ହୋଇଥାଇପାରେ ବୋଲି 
କେତେକ ମତ ଦେଇଅଆଛ୍ତି। Novus ଶହ Novelle ର ସାମଞ୍ଜସ୍ୟ ଥୁବା ପରି ମନେ 
ହୁଏ । Novus ର ଅଥ ନୃତନ ଏବଂ Novelle ର ଅର୍ଥ ସଂବାଦ ବା ଗଳ୍ପ । ଉଭୟର 
ମିଳନରେ ଇଂରାଜୀ ଶବ୍ଦର ସୃଷ୍ଟି ହୋଇଥୁବା ମନେ ହୁଏ । 

ସମାଲୋଚକଙ୍କ ମତରେ ମନୁଷ୍ୟର ଗନ୍ଧ ଶୁଣିବା ଓ କହିବା ପ୍ରବୃଭିରୁ ଉପନ୍ୟାସର 
ଜନ୍ମ। ଇଟାଲୀରେ Novelle କହିଲେ ମୁଖ୍ୟତଃ ସଂବାଦକୁ ବୁଝାଯାଉଥୁଲା। ମଧ୍ୟଯୁଗରେ 
‘ନଭେଲ' ସହ “ସଂବାଦ'ର ସଂପର୍କ ରହିଥୂଲା । ଭାରତୀୟ ସାହିତ୍ୟରେ ହିତୋପଦେଶ, 
ଜାତକକଥା, ରାମାୟଣ, ମହାଭାରତ ପ୍ରଭୃତିରେ ଉପନ୍ୟାସର ସଭା ନିହିତ ଥୁଲା । 
ପରବରା କାଳରେ ଗଳ୍ପ କଥନ ବା ସଂବାଦକୁ ହିଁ ଉପନ୍ୟାସ ତା ଗର୍ଭରେ ଧାରଣ କଲା। 


ସଂଜ୍ଞ। ଓ ସ୍ଵରୂପ 


 ଉପନ୍ୟାସଃ ପ୍ରସାଦନମ୍‌ ' - ମନୋବିନୋଦ ଉପନ୍ୟାସ ସୃଷ୍ଟିର ମୁଖ୍ୟ ଲକ୍ଷ୍ୟ ! 
କିନୁ କେବଳ ମନୋବିନୋଦ କିମ୍ବା ରୋମାଞ୍ଚକର କାହାଣୀ ପରିବେଷଣ ଉପନ୍ୟାସର 
ମୁଖ୍ୟ ଉଦ୍ଦେଶ୍ୟ ନୁହେଁ । ଜୀବନର ପ୍ରତ୍ୟେକ ବାସ୍ତବ ରୂପକୁ ଏହା ପ୍ରକଟିତ କରିଥାଏ । 
ସୁତରାଂ ଏହା ଏକ ମାନବବାଦୀ କଳା । ମାନବ ଜୀବନର ସୁଖ - ଦୁଃଖ, ଦୈନ୍ୟ- ଯନ୍ତ୍ରଣା 
ସମାଜର ବାସ୍ତବ ପ୍ରତିଛବି ତଥା ଲୋକ ଚରିତ୍ରର ବାସ୍ତବ ପରିପ୍ରକାଶ ଉପନ୍ୟାସରେ 
ପ୍ରତିଫଳିତ ହୋଇଥାଏ। ତେଣୁ Watter Allen ତାଙ୍କର 'English Novel'ରେ 
କହନ୍ତି - "We find there a close imitation of man and man- 
ners, we see the very web and texture of society as its real- 
ity exists and we meet it when we come into the world. ଏ 
ପରିପ୍ରେକ୍ଷୀରେ ଉପନ୍ୟାସର ସଂଜ୍ଞା ନିରୂପଣ ଓ ଏହାର ମହତ୍‌ ଉଦ୍ଦେଶ୍ୟ କହିବାକୁ ଯାଇ 
ହିନ୍ଦୀ ସାହିତ୍ୟର କଥା ସମ୍ରାଟ ପ୍ରେମଚାନ୍ଦ କହନ୍ତି - * ' ମୈ ଉପନ୍ୟାସ୍କା ମାନବ ଚରିତ୍ର 
କା ଚିତ୍ର ମାତ୍ର ସମଙ୍ୟତା ହୁଁ । ମାନବ ଚରିତ୍ର ପର୍‌ ପ୍ରକାଶ ଡ଼ାଲନା ଥିର୍‌ ଉତ୍କେ 
ରହସ୍ୟେ। କୋ ଖୋଲ୍‌ନା ହି ଉପନ୍ୟାସକା ମୂଳ ତର୍ତ ହେ ।' ' 


mm ~~ 


ଗଳ୍ପ, ଉପନ୍ୟାସର ମୂଳଭିରି କିନ୍ଧ କେବଳ ଗଳ୍ପ ବା:କାହାଣୀ ଉପନ୍ୟାସ ନୁହେଁ। 
ଗଳ୍ପ, ପାଠକକୁ ଆନନ୍ଦ ପ୍ରଦାନ କରିଥାଏ ସତ, ମାତ୍ର ଜୀବନର କଥା କହିବାରେ ସମର୍ଥ 
ହୋଇ ନ ଥାଏ । ଏ ଦୃଷ୍ଟିରୁ ଉପନ୍ୟାସ ଜୀବନର କଥାକାର । Ralph Fox ଙ 
ମତରେ, "The Novel is not merely a fictional prose, it is the 
prose of man's life, the first art to attempt to take the whole : 
man and give him expression.” 


ଉପନ୍ୟାସ ଏକ ଦୀର୍ଘ ତଥା ସଂପୂର୍ଣ୍ଣ କାନ୍ନନିକ ଅଥଚ ଜୀବନର ବାସ୍ତବ ପ୍ରତିଛବି 
ଉପରେ ଆଧାରିତ ହେବା ବିଧେୟ । ଜୀବନ ଓ ଜଗତ ଉପରେ ଆଧାରିତ ଚିତ୍ର ଉପରେ 
ବାସ୍ତବ ଉପନ୍ୟାସଟିଏ ଗଢ଼ି ଉଠିଥାଏ । ସମାଲୋଚକଙ୍କ ମତରେ - "Novel is a 
prose story that is largely imaginary.” 

ଜୀବନ ସହିତ ଉପନ୍ୟାସର ନିବିଡ଼ ସଂପର୍କ । ମାନବ ଜୀବନର କାହାଣୀ ସହିତ 
ଓପନ୍ୟାସିକର ଜୀବନାଦର୍ଶ, ଜୀବନାନୁଭୂତି ଏଥିରେ ନିମଜିତ ରହିଥାଏ । ପ୍ରତ୍ୟେକ 
ଉପନ୍ୟାସକାର ଉପନ୍ୟାସରେ ଲୋକଜୀବନ ସମ୍ବନ୍ଧରେ ତାର ବ୍ୟକ୍ତିଗତ ମତାମତକୁ ପ୍ରାଧାନ୍ୟ 
ଦେଇଥାଏ । ତେଣୁ ଉପନ୍ୟାସରେ ସନ୍ିବେଶିତ ଚରିତ୍ର ମଧ୍ୟରେ ଆମେ ଲେଖକଙ୍କୁ ହିଁ 
ଦେଖ୍ଥାଉଁ । Henry James ଏ ସଂପର୍କରେ ମତ ଦେବାକୁ ଯାଇ କହନ୍ତି - "2 
Novel is a personal, a direct impression of life." ଜୀବନର ବାସ୍ତବ 
ଅନୁଭୂତି ଓ ଜୀବନ ଦର୍ଶନ ଲେଖକ, ଉପନ୍ୟାସ ମାଧ୍ଯମରେ ହିଁ ଦେଖୁଥାଏ । 


ଉପନ୍ୟାସ ରଚନା କ୍ଷେତ୍ରରେ ଘଟଣା, କ୍ରିୟା ତଥା ବିଷୟବସ୍ତୁର ଗୁରୁତ୍ସ ରହିଛି । 
ଚରିତ୍ରମାନଙ୍କ କାର୍ଯ୍ୟକାରିତା ଉପନ୍ୟାସ ସୃଷ୍ଟି ଦିଗରେ ବହୁତ ସାହାଯ୍ୟ କରିଥାଏ । 
ବିଷୟବସ୍ତୁର ଯୋଗସୂତ୍ର, ଘଟଣାର କ୍ରମିକତା, ପାତୁ ଓ ଘଟଣାକ୍ରମିକ ସଂଳାପ ଉପନ୍ୟାସକୁ 
ରୁଚିମନ୍ତ ଓ ରଵିମନ୍ତ କରିଥାଏ । 


ଗୋଟିଏ ଶକ୍ତିଶାଳୀ ଉପନ୍ୟାସ ଦେଶ ଓ ଜାତିର ଆଭିମୁଖ୍ୟକୁ ସଂପୂର୍ଣ୍ଣ ଭାବେ 
ବଦଳାଇ ଦେଇପାରେ । ସମାକରୁ ଅନ୍ଧବିଶ୍ଵାସ ଓ କୁସଂସ୍କାର ଦୂର କରିବା ଦିଗରେ ମଧ୍ଯ 
ଏହା ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଥାଏ । ଜୀବନ ସହିତ ଉପନ୍ୟାସର ଏହି ଘନିଷ୍ଠ 
ସଂପକ ଉଲ୍ଲେଖ କରି Henry James ତାଙ୍କର "Art of Fiction" ରେ କହିଛନ୍ତି 
- "As people feel life, so they will fee! the art that is most 


closely related to it. This closeness of relation is what we 
should never forget in taking of the effort of the Novel". 


ଅଧୁନା ଉପନ୍ୟାସ ହୋଇଉଠିଛି, ମାନବଜୀବନର ସୁଖ - ଦୁଃଖ, ଆଶା -ଆକାଙ୍କ୍ଷାର 
ବାସ୍ତବ ଉନ୍ମୋଚନକାରୀ "ଠଠmmentries of Life" ବା ଜୀବନର ମହାକାବ୍ୟ । 
ନାଟକ ପରି ଆମେ ଏଥୁରେ ଅଭିନେତା, ଅଭିନେତ୍ରୀ, ଦୃଶ୍ୟପଟ୍ଟ ଦେଖୁ । ଏହାକୁ ଲକ୍ଷ୍ୟ 
କରି ସମାଲୋଚକ ମାରିନେ କ୍ଲାଅଫୋଡ଼ ଉପନ୍ୟାସକୁ ‘ପକେଟ ଥଏଟର ' ବୋଲି ଅଭିହିତ 
କରିଛନ୍ତି । ନାଟ୍ୟକାରଙ୍କ ଭଳି ଓପନ୍ୟାସିକ ସମଗ୍ର ଜଗତର ପ୍ରତିନିଧ୍ୂତ୍ଵ କରିଥାନ୍ତି, 
W.H. Hudson ମତରେ - "Like the Dramatist, the Novelist 
interprets life by his mere representation of it". 


ଜୀବନକୁ ନେଇ ଉପନ୍ୟାସ ରଚିତ ହୋଇଥବାରୁ ଆଜି ଏହା ଲୋକପ୍ରିୟତାର 
ଏତେ ଶୀର୍ଷ ଦେଶରେ । ଏହାର ବିଷୟବସ୍ତୁ ମଧ୍ୟ ବ୍ୟାପକ । ସମାଜର ଯେ କୌଣସି 
ବିଷୟବସ୍ତୁକୁ ନେଇ ଉପନ୍ୟାସର ବିଷୟବସ୍ତୁ ଗଢ଼ି ଉଠିଥାଏ। ଶିଳ୍ପକଳା ଦୃଷ୍ଟିରୁ ସାହିତ୍ୟର 

ଯେ କୌଣସି ବିଭାଗ ଅପେକ୍ଷା ଏହା ଅଧକ ଶକ୍ତିଶାଳୀ, ଅଧକ ବ୍ୟାପକ । ତେଣୁ 
ସହଜରେ ଉପନ୍ୟାସର ସଂଜ୍ଞା ନିରୂପଣ କରି ହୁଏନା । ମୋଟାମୋଟି ଭାବେ ଉପନ୍ୟାସ 
ସଂପର୍କରେ ଏତିକି କହିଲେ ଯଥେଷ୍ଟ ହେବ ଯେ - ଉପନ୍ୟାସ ହେଉଛି ଗଦ୍ୟରେ ଲିଖିତ 
ଏକ ଦୀର୍ଘ ତଥା ସ୍ଵୟଂସଂପୂର୍ଣ୍ଣ କାଛନିକ ଗଛ୍ଥ ଏବଂ ଏହା ସମାଜର ବାସ୍ତବ ଜୀବନକୁ 
ଆଧାର କରି ଲିଖତ ହୋଇଥାଏ । ଉପନ୍ୟାସ ତାରି ମଧ୍ଯରେ ଗଳ୍ପ, ଚରିତ୍ର, ସମାଜର 
ଚାଲିଚଳଣିକୁ ନେଇ ନିର୍ବିକାର ଭାବରେ ଗତି କରି ଚାଲିଛି । 


ଆମ ସାମଗ୍ରିକ ଜୀବନର ସୁଖ-ଦୁଃଖ, ହସ-କାନ୍ଦ ଓ ଖାସ୍‌ ଆମ ଭିତରର ଓ 
ବାହାରର କଥା ହିଁ ଉପନ୍ୟାସର ବିଷୟ ବିନ୍ୟାସ । Me୮edithଙa୍କ ଭଳି ସମାଲୋଟକମାନେ 
ତେଣୁ ଭପନ୍ୟାସକୁ "A summary of actual life including both, the 
within and without of us" ବୋଲି ଆଖ୍ୟାୟିତ କରିଥାନି। 


ଉପନ୍ୟାସ ବାସ୍ତବ ଜୀବନର ଚିତ୍ର ପ୍ରଦାନ କରିବା ସଙ୍ଗେ ସଟ୍ଗେ ସମସାମୟିକ 
ଘଟଣାବଳୀ ତଥା ଦେଶ କାଳ ପାତ୍ରର ସୂଚନା ପ୍ରଦାନ କରିଥାଏ । ବର୍ଷବର୍ଷ ଧରି 
ସମାଜରେ ଘଟୁଥ୍‌ବା ଘଟଣା, ପାରିପାଶ୍ିକ ଅବସ୍ଥା, ଭାବାବେଗର କାହାଣୀ ପ୍ରଭୃତି ଉପନ୍ୟାସ 


ମାଧ୍ୟମରେ ଲେଖକ ଆମ ଆଗରେ ଉପସ୍ଥାପନ କରନ୍ତି । ତେଣୁ କୁହାଯାଇଛି - 
"A Novel is a picture of real life and manners and of the 
times in which it is written”. 


ଗୋଟିଏ ନିର୍ଦିଷ୍ଟ ସଂଜ୍ଞାର ଗଣ୍ଡି ଭିତରେ ଆବଦ୍ଧ ନ ରହି ଉପନ୍ୟାସ ଆଜି ସମାଜର 
ମୁଖପାତ୍ର ରୂପେ ତା'ର କଥା କହିଲା, ସମାଲୋଚନା କଲା, ମଣିଷକୁ ହସାଇଲା, କନ୍ଦାଇଲା । 
ସମାଜ ପ୍ରତି ତାର ଯାବତୀୟ ଦାୟିତ୍ସ ସଂପାଦନା କଲା । ତେଣୁ ବସ୍ତୁତଃ ଉପନ୍ୟାସ 
ହୋଇ ଉଠିଛି ସମାଜର ଏକ ଅନ୍ତରଙ୍ଗ ବନ୍ଧୁ 


ଉପନ୍ୟାସର ଉପାଦାନ 


ଗୋଟିଏ ବଳିଷ୍ଠ ଉପନ୍ୟାସ ଗୋଟିଏ ବଳିଷ୍ଠ ସମାଜର ଭାଷା ଓ ଭାବର ଅଭିବ୍ୟକ୍ତି । 
ଉପନ୍ୟାସର ସୀମା ବ୍ୟାପକ । କ୍ଷୁଦ୍ରଗଳ୍ପ ବା ଏକାଙ୍କିକା ଭଳି ଏହା ଏକ ନି୍ଦିଷ୍ଟ ପରିସୀମା 
ମଧ୍ଯରେ ଆବଦ୍ଧ ନୁହେଁ । ଏକ ସଫଳ ଉପନ୍ୟାସ ପାଇଁ କେତୋଟି ନିର୍ଦିଷ୍ ଉପାଦାନର 
ଆବଶ୍ୟକତା ରହିଛି। ଉପନ୍ୟାସ ରଚନା କଲାବେଳେ ଲେଖକ ଏଥପ୍ରତି ସମଧୂକ ଯନବାନ 
ନ ହେଲେ ଉପନ୍ୟାସ ତାର ସ୍ଵକୀୟ ସୌନ୍ଦର୍ଯ୍ୟ ହରାଇବସିବ ଓ ତାହା ପାଠକମାନଙ୍କ 
ମନକୁ ଛୁଇଁ ପାରିବ ନାହିଁ । ଏହି ଉପାଦାନ ଗୁଡ଼ିକ ହେଲା - 

୧. ଗଳ : ଗଳ ହେଉଛି ଉପନ୍ୟାସର ମୂଳଭିତ୍ତି । ଉପଯୁକ୍ତ କଥାବସ୍ତୁ ଉପରେ ଉପନ୍ୟାସର 
ସଫଳତା ଅନେକ ପରିମାଣରେ ନିଭଭର କରିଥାଏ । ସୁନ୍ଦର ଗଳ୍ପ ହିଁ ଉପନ୍ୟାସର 
ପାଠକମାନଙ୍କୁ ଆକର୍ଷିତ କରିଥାଏ । ସମାଲୋଚକ E.M. Forster ଙ ମତରେ - 
ସମୟକ୍ରମେ ଘଟିଥୁ୍‌ବା ଘଟଣାର ବିବରଣୀ ହିଁ ଗନ୍ଧ । 


ସାହିତ୍ୟ, ସମାଜର ବାସ୍ତବ ପ୍ରତିଛବି । ସମାଜର ଘଟଣାବଳୀକୁ ଟାଣି ଆଣି 
ସାହିତ୍ୟରେ ସ୍ଥାନ ଦେବା ଜଣେ ସଫଳ ସାହିତ୍ୟକଙ୍କ ପ୍ରଧାନ ଦାୟିତ୍ଵ । ଏହା ଫଳରେ ହିଁ 
ଏକ ସଫଳ ସାହିତ୍ୟକଟିଏ ସୃଷ୍ଟି ହୋଇ ଦେଶ ଓ ଜାତିର ତଥ୍ୟକୁ ଉଦ୍‌ଭାସିତ କରିଥାଏ । 
ଉପନ୍ୟାସଟିଏ ରଚନା କଲାବେଳେ ଜଣେ ଲେଖକ ଠିକ୍‌ ଏହିଭଳି ରୀତି ଅନୁସରଣ 
କରିବା ଉଚିତ । ଗଳ୍ପ ବା ଆଖ୍ୟାନ ସାମାଜିକ ହୋଇପାରେ, ଏତିହାସିକ କିମ୍ବା ରାଜନୈତିକ 
ହୋଇପାରେ, କିନୁ ଗନ୍ଧ ରହିବ ହିଁ ରହିବ । କାହାଣୀର ବିଷୟବସ୍ତୁ କ'ଣ ହେବ, କି 
ପ୍ରକାର ହେବ, କେଉଁଠୁ ଆରମ୍ଭ ହୋଇ କେଉଁଠି ଶେଷ ହେବ, କ'ଣ କଲେ ଏହା ସଫଳ 
ହୋଇ ପାରିବ, ସେଥ୍ପ୍ରତି ଓପନ୍ୟାସିକ ଦୃଷ୍ଟି ଦେଇଥାନ୍ତି । 


କାହାଣୀର କ୍ୟ ଦୃଷ୍ଟିରୁ ଉପନ୍ୟାସର ପଟକୁ ସରଳ ଓ ଯୌଗିକ ଦୁଇଭାଗରେ 
ବିଭକ୍ତ କରାଯାଇଥାଏ । ଯେଉଁ ପ୍ଟରେ କେବଳ କାହାଣୀ କୁହାଯାଇଥାଏ, ତାକୁ ସରଳ 
ପୂଟ'ଓ ଯେଉଁଠାରେ ଏକାଧବକ କାହାଣୀ ବର୍ଣ୍ଣିତ ତାକୁ ଯୌଗିକ ପୃଟ କୁହାଯାଏ । ଏଥୁରେ 
ଗୋଟିଏ ପ୍ରଧାନ କାହାଣୀ ଓ ଅନ୍ୟ ସବୁ ଗୌଣ କାହାଣୀ ଥାଏ । 


ରାବାଟ ଲିଡ଼େନ୍୍‌ଙ୍କ ମତ ଅନୁସାରେ ପଟ ରଚନା କଲାବେଳେ ଯେ କୌଣସି 
ପଦ୍ଧତି ଗ୍ରହଣ କରାଯାଇପାରେ । ଲେଖକ ନିଜ ଜୀବନର କାହାଣୀକୁ କିମ୍ବା କୌଣସି 
ପରିସ୍ଥିତିର ଘଟଣାବଳୀକୁ ପଟରେ ବର୍ଣ୍ଣନା କରିପାରେ । 


୨. ଚରିତ୍ର : ଉପନ୍ୟାସର ଜୀବନ୍ତ ଆଖ୍ୟାୟିକା ହେଲା ଚରିତ୍ର । କାହାଣୀ ଶରୀରର 
ହାଡ଼ମାଂସ ହେଲେ ଚରିତ୍ର ସେଥରରେ ଜୀବନ୍ୟାସ ସ୍ଵରୂପ। ଚରିତ୍ର ଉପନ୍ୟାସକୁ ଗତିଶୀକ 
କରିଥାଏ । ଓପନ୍ୟାସିକ ଚରିତ୍ରମାନଙ୍କୁ ସମାଜର ବିଭିନ୍ନ କ୍ଷେତ୍ରରୁ ଆଣିଥାନ୍ତି । ସେମାନେ 
ସମାଜର ଗୋଟିଏ ଗୋଟିଏ ପ୍ରତିନିଧୂ । €.M. Forstersw୍କ ମତରେ “ ଲେଖକ 
କୌଣସି ବାସ୍ତବ ଚରିତ୍ରକୁ ଆଖ୍‌ ଆଗରେ ରଖ୍‌ ତାହାରି ଅନୁସରଣରେ ଉପନ୍ୟାସର 
ଚରିତ୍ରକୁ ରୂପାୟିତ କରିଥାନ୍ତି ' ' । ମୋଟ ଉପରେ କହିବାକୁ ଗଲେ ଚରିତ୍ରମାନଙ୍କର 
କାହାଣୀ ଉପନ୍ୟାସର କାହାଣୀ । 

ଉପନ୍ୟାସରେ ମୁଖ୍ୟତଃ ଆମେ ଦୁଇ ପ୍ରକାର ଚରିତ୍ର ଦେଖୁଁ - ସରଳ ଚଚିତ୍ର 
(Flat 'ଫharacter) ଏବଂ ଜଟିଳ ଚରିତୁ (Round character). 


ଜକ) ସରଳ ଚରିତ (୮a ୯haracter) : ଏହି ଧରଣର ଚଚରିତ୍ରଗୁଡ଼ିକ ଉପନ୍ୟାସରେ 
ଉଦାରଭାବ, ସୌନ୍ଦର୍ଯ୍ୟ ଦୟା, କ୍ଷମା ଗୁଣର ଅଧ୍ବକାରୀ । ଏମାନେ କୌଣସି ବିସ୍ମୟ 
ସୃଷ୍ଟି କରନ୍ତି ନାହିଁ । ଏମାନଙ୍କୁ ଉପନ୍ୟାସର ଆରମ୍ଭରୁ ହିଁ ଚିହ୍ନି ହେବ । କୌଣସି ଜଟିଳତା 
ସୃଷ୍ଟି ଉପରେ ଏମାନେ ବିଶ୍ଵାସ ରଖନ୍ତି ନାହିଁ। ମୁଖ୍ୟ ଚରିତ୍ର ଓ ଅନ୍ୟ ଆଦର୍ଶବାଦୀ ଚରିତ୍ର 


ଏହି ଶ୍ରେଣୀର । 


ଖ) ଜଟିଳ ଚରିତ୍ର (ଜound character) : ଏହି ଧରଣର ଚରିତ୍ର ମାନେ 
ଉପନ୍ୟାସରେ ଜଟିଳତା ସୃଷ୍ଟି କରିଥାନ୍ତି। ଏମାନଙ୍କୁ ହଠାତ୍ଵ ଚିହ୍ନି ହୁଏ ନାହିଁ। କେତେବେଳେ 
କେଉଁ ପ୍ରକାର ରୂପ ଧାରଣ କରିଥାନ୍ତି । ଖଳନାୟକ ଏହି ଧରଣର ଚରିତ୍ର 


ଏତଦ୍ଵବ୍ୟତୀତ ଉପନ୍ୟାସରେ କଥାବସ୍ତୁକୁ ଗତିଶୀଳ କରାଇବା ପାଇଁ ବହୁ ଗୌଣ 
ଚରିତ୍ରର ଅବତାରଣା କରାଯାଇଥାଏ । ଗୋଟିଏ ଉପନ୍ୟାସରେ ସଂଖ୍ୟାଧଵକ ଗୌଣ 
ଚରିତ୍ର ରହିଥାନ୍ତି । ଏମାନଙ୍କର ଭୂମିକା ନ୍ୟୁନ ବା ଗୌଣ ବୋଲି ଜଣାପଡ଼ିଥାଏ । କିନ୍ତୁ 
ଏମାନେ କଥାବସ୍ତୁକୁ ଗତିଶୀଳ କରାଇବା ସଙ୍ଗେ ସଙ୍ଗେ ସ୍ଥଳ ବିଶେଷରେ ମୁଖ୍ୟ ଭୂମିକା 
ଗ୍ରହଣ କରିଥାର୍ତି । ମୁଖ୍ୟ ଚରିତ୍ରକୁ ସୃଷ୍ଟି କରିବାରେ ଓ ତାର ବିକାଶ ଦିଗରେ ଏମାନେ 
ଯଥେଷ୍ଟ ସାହାଯ୍ୟ କରିଥାନ୍ତି । 


ଉପନ୍ୟାସ ରଚନା ବେଳେ ଚରିତ୍ର ଗୁଡ଼ିକରେ ବାସ୍ତବ ଚିତ୍ରଣ ପ୍ରତି ଲେଖକ ଦୃଷ୍ଟି 
ଦେବା ବିଧେୟ । ଚରିତ୍ରଗୁଡ଼ିକ ସମାଜରେ ବାସ କରୁଥିବା ରକ୍ତମାଂସଧାରୀ ମଣିଷର 
ପ୍ରତିନିଧ୍ବ । ସେଗୁଡ଼ିକୁ କୌଣସି ପ୍ରକାରେ ନିୟନ୍ତ୍ରଣ କିମ୍ବା କୃତ୍ରିମ ରଂଗ ଦେବା ଅନୁଚିତ। 
ଏହା ହେଲେ ଚଚରିତ୍ରଗୁଡ଼ିକ ଅସ୍ବାଭାବିକ ମନେ ହେବେ ଓ ଉପନ୍ୟାସର ସୌଷ୍ଠବ ହାନି 
ଘଟିବ । ଏ କ୍ଷେତ୍ରରେ ସମାଲୋଚକ ଆକେର୍‌ଙ୍କ ମତ ପ୍ରଣିଧାନ ଯୋଗ୍ୟ - "| ଏଠ not 
control my characters. | am in their hands, and they take me 
where they please". 


ଚରିତ୍ରର ବାସ୍ତବ ରୂପାୟନରେ ହିଁ ଏକ ସଫଳ ଉପନ୍ୟାସର ସୃଷ୍ଟି ସମ୍ଭବ । 


୩) ସଂଳାପ : ଚରିତୁମାନଙ୍କୁ ଅଧକ ଜୀବନ୍ତ କରିବା ଉଦ୍ଦେଶ୍ୟରେ ସଂଳାପର ଆବଶ୍ୟକତା 
ରହିଛି । ଚରିତ୍ର ମୁଖରେ କଥୂତ ଭାଷା ବା ଦୁଇ ଚରିତ୍ର ମୁଖରେ କଥୋପକଥନ ହିଁ 
ସଂଳାପ । ଉପନ୍ୟାସ ଅପେକ୍ଷା ନାଟକରେ ସଂଳାପ ସଂଯୋଜନା ଅତି ବ୍ୟାପକ | ସଂଳାପ 

A ତଥ: ଉପନ୍ୟାସର ଜ୍ରମବକ: < 


ବ୍ୟତିରେକ ନାଟକର କଳ୍ପନା କରାଯାଇପାରେନା । କିନ୍ତୁ ଉପନ୍ୟାସରେ ସ୍ବୟଂ ଲେଖକ, 
ଚରିତ୍ରର ସଂଳାପକୁ ବ୍ୟବହାର କରିଥାନ୍ତି । ସୁତରାଂ ସଂଳାପ ଏଥୁରେ ମୁଖ୍ୟ ନୁହେଁ । 
ମାତ୍ର ଉପନ୍ୟାସର କଳାମ୍ମକ ବୃଦ୍ଧି ପାଇଁ ବହୁ ଲେଖକ ଉପନ୍ୟାସରେ ସଂଳାପକୁ ଗୁରୁତ୍ଵ 
ଦେଇଥାନ୍ତି । 


୪) ଭାଷା : ଭାଷା ହେଉଛି ସାହିତ୍ୟର ବାହକ ଓ ଜୀବନୀ ଶକ୍ତି । ଭାଷାକୁ ନେଇ 
ମନୁଷ୍ୟ ଓ ସମାଜର ସଂସ୍କୃତିକୁ ଚିହ୍ନି ହେବ । ଠିକ୍‌ ସେହିଭଳି ଗୋଟିଏ ସଫଳ ଉପନ୍ୟାସ, 
ସଫଳ ଭାଷା ପ୍ରୟୋଗ ଉପରେ ନିର୍ଭର କରିଥାଏ । ଉପନ୍ୟାସର ଚରିତ୍ରଗୁଡ଼ିକ ସମାଜର 
ବିଭିନ୍ନ ସ୍ତରରୁ ଏବଂ ବିଭିନ୍ନ ପରିବେଶରୁ ଆସିଥାନ୍ତି । ପରିବେଶ ଓ ବିଷୟବସ୍ତୁକୁ ନେଇ 
ଭାଷା ସୃଷ୍ଟି ହେବ। ଉଚିତ । ରାଜନୈତିକ ଉପନ୍ୟାସର ଚରିତ୍ରମାନେ ରାଜନୈତିକ । 
ସୁତରାଂ ସେମାନଙ୍କର ଭାଷା ରାଜନୈତିକ ହେବା ଉଚିତ । ଠିକ୍‌ ସେହିଭଳି ଗ୍ରାମ୍ୟ ଜୀବନ 
ଉପରେ ଆଧାରିତ ଉପନ୍ୟାସର ଭାଷା ଗୀ ଗହଳିର ଭାଷା ହେବ। ଉଚିତ । 
ଫକୀରମୋହନଙ୍କ ଛମାଣ ଆଠଗୁଣ୍ଠ ' ଓ କାଳିନ୍ଦୀ ଚରଣ ପାଣିଗ୍ରାହୀଙ୍କ ମାଟିର ମଣିଷ! 
ଉପନ୍ୟାସ ଉପଯୁକ୍ତ ଭାଷା ପ୍ରୟୋଗ ଯୋଗୁଁ ଅଧଵକ ଜୀବନ୍ତ ହୋଇପାରିଛି । 


ଉପନ୍ୟାସରେ ଭାଷା ପ୍ରୟୋଗର ରୀତି ସ୍ରଷ୍ଟାର ବ୍ୟକ୍ତିତ୍ୂର ବିକାଶ ଘଟାଇଥାଏ | 
ଉପନ୍ୟାସରେ କି ପ୍ରକାର ଭାଷା ପ୍ରୟୋଗ କରାଯିବ ତାହା ଲେଖକଙ୍କ ନିଜସ୍ଵ ହେଲେ ହେଁ 
ତାହା ଉପନ୍ୟାସର ବିଷୟବସ୍ତୁର ପରିବେଶ ଓ ଚରିତ୍ର ଉପରେ ନିର୍ଭର କରିଥାଏ ଏବଂ 
ଏହା ଫଳରେ ହିଁ ଉପନ୍ୟାସ ରସୋରତ୍ତୀର୍ଣ୍ଣ ହୋଇଥାଏ । 


୫) ଶୈଳୀ : ଶୈଳୀରୁ ଲେଖକର ବ୍ୟକ୍ତିତ୍ ଫୁଟି ଉଠିଥାଏ । ଉପନ୍ୟାସ କିମ୍ବା ସାହିତ୍ୟର 
ଯେ କୌଣସି ରଚନାବେଳେ ଭିନ୍ନ ଭିନ୍ନ ଲେଖକ ଭିନ୍ନ ଭିନ୍ନ ଶୈଳୀ ଅବଲମ୍ବନ କରିଥାରି। 
ଶୈଳାରୁ ହିଁ ଲେଖକଙ୍କ ରଚନାର ସ୍ଵାତନ୍ତ୍୍ୟ ଜଣା ପଡ଼ିଥାଏ । ଶୈଳୀ ହିଁ ଗୋଟିଏ ସୃଷ୍ଟି 
ଠାରୁ ଅନ୍ୟ ସୃଷ୍ଟିର ଭିନ୍ନତା ଜଣାଇଥାଏ । ପ୍ରତ୍ୟେକ ଲେଖକ ସେମାନଙ୍କର ସ୍ଵକୀୟ 
ଶୈଳୀ ଦ୍ଵାରା ନିଜ ସୃଷ୍ଟିରେ ଗୌରବ ଗରିମାକୁ ପ୍ରତିଷ୍ଠା କରିଥାନ୍ତି । 


"Style is the man". ଓପନ୍ୟାସିକ ତାର ଶୈଳୀ ମଧ୍ଯରେ ପାଠକଙ୍କୁ ଅଭିଭୂତ 
କରିଥାଏ। ଫକୀରମୋହନୀୟ ଶୈଳୀ, କାହ ଚରଣ ମହାନ୍ତିଙ୍କ ରଚନା ଶୈଳୀ, ଗୋପୀନାଥ 
ମହାନ୍ତିଙ୍କ ଶୈଳୀ ବା ବିଭୂତି ପଟ୍ଟନାୟକଙ୍କ ଉପନ୍ୟାସ ରଚନା ଶୈଳୀ ଭିନ୍ନ ଭିନ୍ନ ଧାରଣର । 


୬) ଦୃନ୍ଦଧ : ମାନବ ଜୀବନ ଦୃନ୍ଦ୍ର ପରିପୂର୍ଣ୍ଣ । ଘାତ ପ୍ରତିଘାତ, ଉତ୍‌ ଥାନ-ପତନ ଦେଇ 
ତାର ଜୀବନ ଗଡ଼ି ଚାଲିଥାଏ । ଦ୍ଵନ୍ଦ ନ ଥଲେ ଜୀବନ ସଫଳ ହୁଏ ନାହିଁ । ସାହିତ୍ୟ 

[ହୁ ଓଡ଼ିଆ ଉପନ୍ୟାସର କମି କ' EE < >> 


ଯେହେତୁ ଜୀବନର ବାସ୍ତବ ପ୍ରତିଛବି, ସାହିତ୍ୟର ପ୍ରତ୍ୟେକ ବିଭାଗରେ ଦ୍ୃନ୍ଦ୍ର ପରିପ୍ରକାଶ 
ଲାଭ କରିଥାଏ । ଗଛ, କବିତା ଅପେକ୍ଷା ନାଟକ ଓ ଉପନ୍ୟାସରେ ଦ୍ଵନ୍ଦ ଅଧ୍ୟକ ତୀବ୍ରଭାବରେ 
ଫୁଟି ଉଠିଥାଏ । ଯେଉଁ ଉପନ୍ୟାସରେ ଦୃନ୍ଦରର ଚିତ୍ର ଯେତେ ଅଧ୍ବକ ସେହି ଉପନ୍ୟାସ 
ସେତେ ସଫଳ ହୁଏ । ଏ ଦୃଷ୍ଟିରୁ ଆଧୁନିକ ଓପନ୍ୟାସିକମାନେ ଦ୍ଵନ୍ଦ ସୃଷ୍ଟି ଉପରେ ଅଧ୍ବକ 
ଯନୁବାନ ଥାଆନ୍ତି । 


ଦୃନ୍ଦ ମୁଖ୍ୟତଃ ଦୁଇ ପ୍ରକାର । ଗୋଟିଏ ବହିର୍ଦ୍ଧନ୍ଦ୍ର ଓ ଅନ୍ୟଟି ଅନ୍ତର୍ଦଧନ୍ଦ୍ରଗ। ମାଡ଼ପିଟ, 
କଳହ, ସଂଘର୍ଷ କିମ୍ବା ବାହ୍ୟ କ୍ରିୟାକଳାପରେ ତୁଟିବିଚ୍ୟୁତିକୁ ବହିର୍ଦ୍ଧନ୍ଦ କୃହାଯାଏ। ଚରିତ୍ରର 
ଅନ୍ତଃ ରାଜ୍ୟରେ କିମ୍ବା ମାନସିକ ସ୍ତରରେ ଦୃନ୍ଦ୍ର ଦେଖାଦେଲେ ତାକୁ ଅନ୍ତର୍ଦ୍ଧନ୍ଦର କହାଯାଏ । 
ମନର ଇତସ୍ତତଃ ଭାବ, ଅନ୍ତରରେ ସୃଷ୍ଟ ଦ୍ବିଧା ପ୍ରଭୃତି ଏହି ଅନ୍ତର୍ଦ୍ଧନ୍ରର ଅନ୍ତର୍ଗତ । ବହୁ 
ଉପନ୍ୟାସରେ ଏହି ଦୃଇଟିଯାକ ଦୃନ୍ଦ୍ର ଏକାଧାରରେ ପ୍ରଟି ଉଠିଥ୍‌ବା ବେଳେ କେତେକ 
ଉପନ୍ୟାସରେ ମାନସିକ ଦୁନ୍ଦ୍ର ସ୍ଥାନ ପାଇଥାଏ । 


ଏତଦ୍ଵବ୍ୟତୀତ ଏକ ସଫଳ ଉପନ୍ୟାସ ରଚନା ପାଇଁ ଲେଖକଙ୍କୁ ବର୍ଣ୍ଣନା ଶୈଳୀ, 
ପରିବେଶ ତଥା ରସ ସୃଷ୍ଟି ପ୍ରତି ଦୃଷ୍ଟି ଦେବାକୁ ପଡ଼ିଥାଏ । 


ଉପନ୍ୟାସର ଶ୍ରେଣୀ ବିଭାଗ 


ଉପନ୍ୟାସର ଶ୍ରେଣୀ ବିଭାଗ ବ୍ୟାପକ। କିନ୍ତୁ ଏଠାରେ ତା'ର ସଂକ୍ଷେପ ଆଲୋଚନା 
କରାଯାଇଛି । ଗଠନ ପ୍ରଣାଳୀ ଓ ବିଷୟବସ୍ତୁ ଦୃଷ୍ଟିରୁ ଉପନ୍ୟାସକୁ ବିଭିନ୍ନ ଶ୍ରେଣୀଭୁକ୍ତ 
କରାଯାଇପାରେ । 


ଗଠନ ପ୍ରଣାଳୀ ଦୃଷ୍ଟିରୁ ମୁଖ୍ୟତଃ ଉପନ୍ୟାସକୁ ତିନି ଭାଗରେ ବିଭକ୍ତ 
କରାଯାଇପାରେ । (କ ) ଘଟଣା ପ୍ରଧାନ, ( ଖ ) ଚରିତ୍ର ପ୍ରଧାନ ଓ (ଗ ) କାବ୍ୟ ଧର୍ମୀ | 


(କ) ଘଟଣା ପ୍ରଧାନ ଉପନ୍ୟାସ : ଘଟଣା ଓ ଚରିତ୍ର ଉପନ୍ୟାସର ପ୍ରଧାନ ଉପାଦାନ । 
ଚରିତ୍ରମାନେ ବିଷୟବସ୍ତୁର ଘଟଣା ଉପରେ ନିର୍ଭରଶୀଳ ହୋଇଥାନ୍ତି । ଘଟଣା, ଏହା 
ବହୁବିଧ, କୌଣସି ଗୋଟିଏ ସୀମା ଭିତରେ ଆବଦ୍ଧ ରହି ନଥାଏ । ଯେଉଁ ଉପନ୍ୟାସରେ 
ଘଟଣାର ପ୍ରାଧାନ୍ୟ ରହିଥାଏ ତାକୁ ଘଟଣା ପ୍ରଧାନ ଉପନ୍ୟାସ କୁହାଯାଏ । ଏହା 
ଉପନ୍ୟାସର କାହାଣୀ ଓ ଚରିତ୍ରଗୁଡ଼ିକୁ ବହୁଳ ଭାବରେ ପ୍ରଭାବିତ କରିଥାଏ । ଘଟଣାର 
କ୍ରମବିକାଶ ମଧ୍ଯରେ ହିଁ କାହାଣୀର ଅଗ୍ରଗତି ଓ ଚରିତ୍ରର ବିକାଶ ଘଟିଥାଏ । ଘଟଣା 
ମାଧ୍ୟମରେ ଓପନ୍ୟାସିକଙ୍କ ମର୍ମବାଣୀ ସ୍ପଷ୍ଟ ଭାବେ ଦ୍ୁଟି ଉଠିଥାଏ । ସୁତରଂ ଲେଖକ 
ଉପନ୍ୟାସ ରଚନା ବେଳେ ଘଟଣାପ୍ରତି ସମଧ୍ବକ ଯନୁବାନ ହୋଇ ଘଟଣା ମାଧ୍ଯମରେ 
ଦନ୍ଦ ଆକସ୍ମିକତା, ଆବେଗ ପ୍ରଭୃତିକୁ ଉପସ୍ଥାପନ କରିଥାନ୍ତି। 

(ଖ) ଚରିତ୍ର ପ୍ରଧାନ ଉପନ୍ୟାସ : ଚରିତ୍ର ଚିତ୍ରଣ ଉପନ୍ୟାସର ପ୍ରଧାନ କେନ୍ଦ୍ରବିନ୍ଦୁ । 
ଯେଉଁ ଉପନ୍ୟାସରେ ଚଚିତ୍ରମାନଙ୍କର ପ୍ରାଧାନ୍ୟ ଥାଏ, ତାକୁ ଚରିତ୍ର ପ୍ରଧାନ ଉପନ୍ୟାସ 
କୁହାଯାଏ । ଏହି ଧରଣର ଉପନ୍ୟାସରେ ଗଳ୍ପ ଓ ଘଟଣା ଚରିତ୍ରମାନଙ୍କ ଦ୍ଵାରା ପରିଚାଳିତ 
ହୋଇଥାଏ । ଉପନ୍ୟାସକୁ ଆକର୍ଷଣୀୟ କରିବା ପାଇଁ ଲେଖକ ସମାଜର ବିଭିନ୍ନ ସ୍ତରରୁ 
ଚରିତ୍ରମାନଙ୍କୁ ସାଉଁଟି ଆଣିଥାନ୍ତି । ବଳିଷ୍ଠ ଚରିତ୍ରର ସମାବେଶ ଉପନ୍ୟାସକୁ ବଳିଷ୍ଠ 
କରିଥାଏ । ଚରିତ୍ରପ୍ରଧାନ ଉପନ୍ୟାସ ସମାଜର ବଳିଷ୍ଠ ଚିତ୍ର ଉପସ୍ଥାପନରେ ସକ୍ଷମ 
ହୋଇଥାଏ । ଯେଉଁଠାରେ ଲେଖକ ଚରିତ୍ରର ଚାରିତ୍ରିକ ବୈଶିଷ୍ଟ୍ୟ ପ୍ରତି ସଚେତନ ଥାନ୍ତି, 
ସେଇ ଉପନ୍ୟାସ ସେତେଟା ଶୀର୍ଷ ଦେଶରେ ଉପନୀତ ହୋଇଥାଏ । 


ଘଟଣାର ଚମକ୍ରାରିତା ତଥା ଆକସ୍ମିକତା ଅପେକ୍ଷା ଏହି ଉପନ୍ୟାସରେ ଚରିତ୍ରର 
ପ୍ରାଧାନ୍ୟ ବୃଦ୍ଧି ପାଇଥାଏ । ଫକୀରମୋହନ, କାହୁଚରଣ, କାଳିନ୍ଦୀ ଚରଣ ପାଣିଗ୍ରାହୀଙ୍କ 
ଉପନ୍ୟାସ ସମୂହ ଏହି ଧରଣର ଉପନ୍ୟାସ । 


(ଗ) କାବ୍ୟଧର୍ମୀ ଉପନ୍ୟାସ : ଘଟଣାର ପ୍ରାଧାନ୍ୟ ଏବଂ ଚରିତ୍ରର ବୈଶିଷ୍ଟ୍ୟ 
ପ୍ରଦର୍ଶନ ବ୍ୟତିରେକ ଆଉ କେତେକ ଉପନ୍ୟାସ କାବ୍ୟିକ ଧର୍ମିତାର ପ୍ରାଧାନ୍ୟରେ ମହିମା - 
ମଶ୍ରିତ ହୋଇଥାଏ । ଲେଖକର କାବ୍ୟଧର୍ମିତା ଓ କଳ୍ପନାବିଳାସ ଏହି ସବୁ ଉପନ୍ୟାସକୁ 
ରସୋରଉ୍ତୀର୍ଣ୍ବ କରିଥାଏ । ଘଟଣାର ପରିପ୍ରକାଶ କିମ୍ବା ଚରିତ୍ରର ପ୍ରାଧାନ୍ୟ ଏହି ସବୁ 
ଉପ୍ନ୍ୟାସରେ ନଥୁବାରୁ ସାଧାରଣ ଉପନ୍ୟାସ ପାଠକଙ୍କ ପକ୍ଷରେ ସ୍ସଟହଣୀୟ ହୋଇ ପାରି- 
ନଥାଏ । ଓଡ଼ିଆ ସାହିତ୍ୟରେ ଏହି ଧରଣର ଉପନ୍ୟାସ କ୍ସଟିତ ଦେଖାଯାଏ । ଜ୍ଞାନୀନ୍ଦ୍ର 
ବର୍ମାଙ୍କ ' ଶତାଦ୍ଦୀର ସ୍ଵପ୍ରଭଂଗ ଏହି ଶ୍ରେଣୀର ଉପନ୍ୟାସ ପର୍ଯ୍ୟାୟଭୁକ୍ତ । 


ବିଷୟବସ୍ତୁ ଦ୍ରଷ୍ଟିରୁ ଉପନ୍ୟାସକୁ ମୁଖ୍ୟତଃ ୮ ଭାଗରେ ବିଭକ୍ତ କରାଯାଇଥାଏ । 
ସେ ଗୁଡ଼ିକ ହେଲା ୧. ସାମାଜିକ, ୨. ଏତିହାସିକ, ୩. ରାଜନୈତିକ, ୪. ଦାର୍ଶନିକ, 
୫. ମନସ୍ତାର୍ମିକ, ୬. ପତ୍ରୋପନ୍ୟାସ, ୭. ବୈଜ୍ଞାନିକ, ୮. ଗୋଇନ୍ଦା | 


୧ ) ସାମାଜିକ ଉପନ୍ୟାସ : ସମାଜର ବାସ୍ତବ ବିଷୟବସ୍ତୁକୁ ଆଧାର କରି ଉପନ୍ୟାସର 
ସୃଷ୍ଟି। ବିଭିନ୍ନ ସାମାଜିକ ସମସ୍ୟା, ସାମାଜିକ ମୂଲ୍ୟବୋଧର ଅବକ୍ଷୟ, ସମାଜର ବହୁବିଧ 
ଉତ୍ଥାନ -ପତନ ଏହାର ଉପଜୀ୍ୟବ୍ୟ । ସୁତରାଂ ସାମାଜିକ ଉପନ୍ୟାସ ସହିତ ସମାଜର 
ସଂପକ୍କ ନିବିଡ଼। ସେଥୁପାଇଁ ସାମାଜିକ ଉପନ୍ୟାସଟିଏ ରଚନା କଲାବେଳେ ଓପନ୍ୟାସିକ 
ସମାଜ ଓ ସମାଜର ରୀତିନୀତି, ଚାଲିଚଳଣି ସହିତ ଅଙ୍ଗାଙ୍ଗୀଭାବେ ଜଡ଼ିତ ହେବା ବିଧେୟ । 
ସାମାଜିକ ଉପନ୍ୟାସର ଚରିତ୍ରମାନେ ସମାଜର ବିଭିନ୍ନ ସ୍ତରରୁ ଆସିଥାନ୍ତି । ଏ ଶ୍ରେଣୀର 
ଉପନ୍ୟାସରେ ପାଠକ ନିଜକୁ ଓ ନିଜର ସମାଜକୁ ଦେଖୁଥବାରୁ ଏହା ଅନ୍ତରଙ୍ଗ, ଜୀବନ୍ତ ଓ 
ବାସ୍ତବ ମନେ ହୋଇଥାଏ । ଓଡ଼ିଆରେ ପ୍ରଚୁର ସାମାଜିକ ଉପନ୍ୟାସ ରହିଛି । 

୨ ) ଏତିହାସିକ ଭପନ୍ୟାସ : ଇତିହାସର କଥାବସ୍ତୁକୁ ନେଇ ଏତିହାସିକ ଉପନ୍ୟାସର 
ସୃଦ୍ଚି। କିନଧୁ ଇତିହାସର ବାସ୍ତବ ଘଟଣାବଳୀ ଉପନ୍ୟାସ ହୋଇପାରି ନଥାଏ । ଇତିହାସର 
ଚରିତ୍ର, ସ୍ଥାନ, କାଳ, ଘଟଣାକୁ ନେଇ କାହାଣୀ ଲେଖୁଲେ ତାହା ଇତିହାସ ହେବ, ଉପନ୍ୟାସ 
ନୁହେଁ । ଏତିହାସିକ ସତ୍ୟକୁ ବହୁଳ ଭାବରେ ଗ୍ରହଣ କରିବା ସଙ୍ଗେ ସଙ୍ଗେ କଳ୍ପନା 
ସଂଯୋଗ କରି ଲେଖକଙ୍କୁ ଏତିହାସିକ ଉପନ୍ୟାସ ରଚନା କରିବାକୁ ପଡ଼ିଥାଏ । ଏତିହାସିକ 
ସତ୍ୟଠାରୁ ଉପନ୍ୟାସର ତଥ୍ୟ ଭିନ୍ନ । ତେଣୁ ଏତିହାସିକ ଉପନ୍ୟାସ ଇତିହାସ ନୁହେଁ । 
ଏ ସବୁ ଦୃଷ୍ଟିରୁ ଏତି ହାସିକ ଉପନ୍ୟାସ ଲେଖଵବାବେଳେ ଲେଖକଙ୍କୁ ସାବଧାନତାର ସହିତ 
ଇତିହାସର ତଥ୍ୟକୁ ଗ୍ରହଣ କରିବାକୁ ପଡ଼ିଥାଏ । E.M. Foାste୮ଙ୍କ ଏ ସଂପର୍କରେ 
ମତ ହେଲା- "The Historian records where as the novelist must 
୯୮reate". ଅର୍ଥାତ ଇତିହାସ ସହିତ କଳ୍ପନା ଶକ୍ତି ତଥା ସାହିତ୍ୟିକ ଉତ୍‌ ହିଁ ଏକ ବାସ୍ତବ 
ଏତିହାସିକ ଉପନ୍ୟାସ । 


ରାମଶଙ୍କର ରାୟଙ୍କ ‘ବିବାସିନୀ', ଫକୀରମୋହନଙ୍କ ‘ଲଛମା', ରାମଚନ୍ଦ୍ର 
ଆଚାର୍ଯ୍ୟଙ୍କ ‘କମଳ କୁମାରୀ’, ‘ପିୟୁଷ ପ୍ରବାହ”, କାହୁ ଚରଣ ମହାନ୍ତିଙ୍କ ବାଲିରାଜା', 
କାଳିନ୍ଦୀ ଚରଣ ପାଣିଗ୍ରାହୀଙ୍କ ମୁକ୍ତାଗଡ଼ର କ୍ଷୁଧା, ଗୋଦାବରୀଶ ମହାପାତ୍ରଙ୍କ 
‘ରାଜଦ୍ରୋହୀ, ସୁରେନ୍ଦ୍ର ମହାନ୍ତିଙ୍କ ନୀଳଶୈଳ' , ବିଭୂତି ପଟ୍ଟନାୟକଙ୍କ 'ସୁଲତାନା' ପ୍ରଭୃତି 
ଏତିହାସିକ ଉପନ୍ୟାସ । ଏତିହାସିକ ଉପନ୍ୟାସ ସଂପର୍କରେ ପରବର୍ରୀ ଅଧ୍ୟାୟରେ ସବିଶେଷ 
ଆଲୋଚନା କରାଯାଇଛି । 


୩) ରାଜନୈତିକ ଉପନ୍ୟାସ : ରାଜନୈତିକ ଚିନ୍ତା ଓ ଚେତନାକୁ ନେଇ ରାଜନୈତିକ 
ଉପନ୍ୟାସର ସୃଷ୍ଟି । ରାଜନୈତିକ ମତବାଦ, ରାଜନୈତିକ ଚିତ୍ର ଉପରେ ଆଧାରିତ 
ସମାଜର କାହାଣୀ ହିଁ ଏକ ନିଚ୍ଛକ ରାଜନୈତିକ ଉପନ୍ୟାସ ହୋଇପାରିବ । କିନ୍ତୁ ଖାଣ୍ଡି 
ରାଜନୀତି ଓ ସେଥୂସହ ସଂଶ୍ଲିଷ୍ଟ ରାଜନୀତିଜ୍ଞର କାର୍ଯ୍ୟକଳାପ ରାଜନୈତିକ ଉପନ୍ୟାସ 
ହୋଇପାରିବ ନାହିଁ। ଏ ଦୃଷ୍ଟିରୁ ଲେଖକ ସଚେତନ ହେବା ନିହାତି ଦରକାର | ରାଜନୈତିକ 
ସଂଗ୍ରାମ, ନୂତନ ରାଷ୍ଟ୍ର ଓ ସମାଜ ବ୍ୟବସ୍ଥାର ଚିତ୍ର ଓ ସାହିତ୍ୟିକ କଳ୍ପନାର ମଧୁର ସମନ୍ସୟରେ 
ସୃଷ୍ଟ ଉପନ୍ୟାସ ଏକ ସଫଳ ରାଜନୈତିକ ଉପନ୍ୟାସ । 


ଓଡ଼ିଆ ସାହିତ୍ୟରେ ଡ଼କ୍ଟର ହରେକ୍ରଷ୍ଣ ମହତାବଙ୍କ ' ଟାଉଟର’ ଓ ‘ବ୍ୟାପାର, 
ସୁରେନ୍ଦ୍ର ମହାନ୍ତିଙ୍କ ଅନ୍ଧ ଦିଗନ୍ତ” ପ୍ରଭୃତି ଏହି ଶ୍ରେଣୀର ଉପନ୍ୟାସ । 

୪) ଦାର୍ଶନିକ ଉପନ୍ୟାସ : ଓପନ୍ୟାସିକ ସାଧାରଣତଃ ଜଣେ ଦାର୍ଶ୍ରନିକ । ଦର୍ଶନ 
ଶାସ୍ତ୍ରର ଗୃଢ଼ତତ୍ସ ଓ ଦାର୍ଶନିକ ଦୃଷ୍ଟିକୋଣ ବହୁ ଉପନ୍ୟାସରେ ଦ୍ରଟି ଉଠିଥାଏ । ମାତ୍ର 
ଯେଉଁ କେତେକ ଉପନ୍ୟାସରେ ନିର୍ଦିଷ୍ଟ ଦାର୍ଶନିକ ମତବାଦ, ଚିନ୍ତା ଓ ତର୍ସ ତୀବ୍ରଭାବରେ 
ପରିପ୍ରକାଶ ଲାଭ କରିଥାଏ, ତାକୁ ଦାର୍ଶନିକ ଉପନ୍ୟାସ କୁହାଯାଏ । ଓଡ଼ିଆ ସାହିତ୍ୟରେ 
ଏହି ଧରଣର ଉପନ୍ୟାସ କ୍ଵଚିତଵ ଦେଖାଯାଏ । ଚନ୍ଦ୍ରଶେଖର ରଥଙ୍କ 'ଯନ୍ତ୍ରାରୁଢ଼' ଓ 
' ଅସୂର୍ଯ୍ୟ ଉପନିବେଶ ଏହି ଧରଣର ଉପନ୍ୟାସ । 


୫) ମନସ୍ତାର୍ଵିକ ଉପନ୍ୟାସ : ମନୁଷ୍ୟ ମନର ଅକୁହାକଥା ତଥା ସଂଗୁପ୍ତ ଭାବଧାରାର 
ପରିପ୍ରକାଶ ଓପନ୍ୟାସିକର ପ୍ରଧାନ ଧର୍ମ । ଯେଉଁ ଉପନ୍ୟାସରେ ସଚେତନ ମନୁଷ୍ୟ 
ମନର ଚିନ୍ତାଧାରା ସହିତ ଅବଚେତନ ମନ ଭିତରେ ଥବା ଲୁକ୍କାୟିତ ତଥ୍ୟକୁ ଲିପିବଦ୍ଧ 
କରାଯାଇଥାଏ, ତାକୁ ମନସ୍ତାତ୍ସିକ ଉପନ୍ୟାସ କୁହାଯାଇଥାଏ । ମଣିଷମନର ଗହନ 
କଥାକୁ ଏହି ଉପନ୍ୟାସ ମାଧ୍ଯମରେ ଲେଖକ ଉଦ୍‌ଘାଟନ କରିଥାନ୍ତି । ଅଧୁନା କେହି କେହି 
ଏହାକୁ ଚେତନା ପ୍ରବାହୀ ଉପନ୍ୟାସ (Stream of conciousness) ଭାବେ ନାମିତ 
କରିଥାନ୍ତି । ଲେଖକର ଅନ୍ତର୍ଦୃଷ୍ଠି ଏଠି ଗୁରୁ ତ୍ଵବଲାଭ କରିଥାଏ । ଓଡ଼ିଆ ସାହିତ୍ୟରେ 
ବୈଷ୍ଣବ ଚରଣ ଦାସଙ୍କ ‘ମନେ ମନେ', ଗୋବିନ୍ଦ ଦାସଙ୍କ ‘ଅମାବାସ୍ୟାର ଚନ୍ଦ୍ର, 
ଶାନ୍ତନୁ କୁମାର ଆଚାର୍ଯ୍ୟଙ୍କ ' ଶତାଦ୍ଦୀର ନବିକେତା” ଓ ‘ତିନୋଟି ରାତିର ସକାଳ”, 
ଗଣେଶ୍ବର ମିଶ୍ରଙ୍କ ' ଆରୋହୀ” ପ୍ରଭୁତି ଏହି ଧରଣର ଉପନ୍ୟାସ । 


୬) ପତ୍ରୋପନ୍ୟାସ : ଲେଖକ ଭିନ୍ନ ଭିନ୍ନ ରୀତିରେ ଉପନ୍ୟାସକୁ ପାଠକଙ୍କ ଆଗରେ 
ଉପସ୍ଥାପନ କରିଥାନ୍ତି । ଏହା ତାଙ୍କର ଉନ୍ନତ ରଚନା ଶୈଳୀର ପରିଚୟ ଦେଇଥାଏ । 
ଉପନ୍ୟାସର କଥାବସ୍ତୁ ମୁଖ୍ୟତଃ ଘଟଣାବଳୀ, ଚରିତ୍ରମାନଙ୍କ ମୁଖରେ ପ୍ରକାଶିତ 
ହୋଇଥାଏ । କିନ୍ଧ କେତେକ ସ୍ଥଳରେ ଓପନ୍ୟାସିକ ନିଜର ବକ୍ତବ୍ୟକୁ ଆତ୍ମଜୀବନୀ ଭାବେ 
ପ୍ରକାଶ କରିଥାନ୍ତି ତ ଅନ୍ୟ କେତେକ ସ୍ଥଳରେ ଚରିତ୍ର ମାଧ୍ଯମରେ ଉପସ୍ତାପନା କରିଥାନ୍ତି । 
ଏହାକୁ ଚିଟାଉ ଉପନ୍ୟାସ, ପତ୍ରୋପନ୍ୟାସ ବା ଆତ୍ମଳୀବନୀ ମୂଳକ ଉପନ୍ୟାସ ଭାବରେ 
ଅଭିହିତ କରାଯାଇଥାଏ । ଲେଖକ ଏଥୁରେ ସନ୍ନିବେଶିତ ଚରିତ୍ର, ଘଟଣାକୁ ସ୍ଵତନ୍ତ୍ର 
ଭଂଗୀରେ ପ୍ରକାଶ କରୁଥୁବାରୁ ପାଠକମାନଙ୍କୁ ନାଟକୀୟତା ଓ ଅଧଵକ ଆଞ୍ତମାଦଭାବ 
ଯୋଗାଇଥାଏ । ଏହାଦ୍ଵାରା ପାଠକଙ୍କର ଉତ୍କଣ୍ଠା ଭାବ ବୃଦ୍ଧି ପାଇଥାଏ । ଗୋଦାବରୀଶ 
ମହାପାତ୍ରଙ୍କର ' ପ୍ରେମ ପଥେ”, ରାଜକିଶୋର ପଟ୍ଟନାୟକଙ୍କ ‘ପଞ୍ଜୁରୀ ପକ୍ଷୀ, ବିଭୂତି 
ପଟ୍ଟନାୟକଙ୍କ ' ଦିନ ଯାଏ ଚିହ୍ନ ରହେ’ ଇତ୍ୟାଦି ଏହି ଧରଣର ଉପନ୍ୟାସ । 

୭) ବୈଜ୍ଞାନିକ ଉପନ୍ୟାସ : ଏତିହାସିକ ଓ ରାଜନୈତିକ ଉପନ୍ୟାସ ଭଳି ବୈଜ୍ଞାନିକ 
ଉପନ୍ୟାସ ଏକ ଅନୁପମ ବିଭବ ଓ ବିଭାଗ । ଆଧୁନିକ ଯୁଗ ବିଜ୍ଞାନର ଯୁଗ । ବିଜ୍ଞାନ, 
ପ୍ରତ୍ୟେକ ବ୍ୟକ୍ତିର ମନ ଓ ହୃଦୟକୁ ଜୟ କରିଛି । ବିଜ୍ଞାନ ବିଷୟରେ ଜାଣିବାକୁ ପାଠକ 
ପ୍ରାଣରେ ଗଭୀର ଉଜ୍କଣ୍ଠା । ଉପନ୍ୟାସ ସାହିତ୍ୟରେ କ୍ରମଶଃ ବିଜ୍ଞାନର ପ୍ରବେଶ ଓଡ଼ିଆ 
ଉପନ୍ୟାସ ସାହିତ୍ୟକୁ ଏକ ନୃତନ ଦିଗ୍ଦର୍ଶନ ଦେଇଛି । 


ବିଜ୍ଞାନ ସମ୍ବନ୍ଧୀୟ ବିଷୟ ଯେଉଁ ଉପନ୍ୟାସରେ ସାହିତ୍ୟିକ କଳା କୁଶଳତାର ସହିତ 
ପ୍ରକାଶିତ ହୋଇଥାଏ, ତାକୁ ବୈଜ୍ଞାନିକ ଉପନ୍ୟାସ କୁହାଯାଇଥାଏ। ବୈଜ୍ଞାନିକ ଉପନ୍ୟାସ 
ରଚନା କଲାବେଳେ ଲେଖକଙ୍କୁ ବିଜ୍ଞାନ ସମ୍ବନ୍ଧୀୟ ଘଟଣା, କାହାଣୀ ଓ ଚରିତ୍ରକୁ ଲିପିବଦ୍ଧ 
କରିବାକୁ ପଡ଼ିଥାଏ । ସାହିତ୍ୟିକ କଳ୍ପନା ବିଳାସ ବ୍ୟତିରେକ ବିଜ୍ଞାନ କାହାଣୀ ବୈଜ୍ଞାନିକ 
ଉପନ୍ୟାସ ନ ହୋଇ କେବଳ ବିଜ୍ଞାନ ହୋଇ ରହିଯିବ । ଓଡ଼ିଆ ଉପନ୍ୟାସ ସାହିତ୍ୟରେ 
ଜଣେ ସଫଳ ବୈଜ୍ଞାନିକ ଠିପନ୍ୟାସିକ ଭାବେ ପରିଚିତ ଗୋକୁଳାନନ୍ଦ ମହାପାତ୍ରଙ୍କ ‘ପୃଥିବୀ 
ବାହାରେ ମଣିଷ", ଚନ୍ଦ୍ରର ମୃତ୍ୟୁ ', ‘କୃତ୍ରିମ ଉପଗ୍ରହ ପ୍ରଭୃତି ବୈଜ୍ଞାନିକ ଉପନ୍ୟାସ । 


୮) ଗୋଇନ୍ଦା ଉପନ୍ୟାସ : ସଂପ୍ରତି ଗୋଇନ୍ଦା ଉପନ୍ୟାସ ବା ଡ଼ିଟେକ୍ଟିଭ୍‌ ଉପନ୍ୟାସ 
ଏକ ଲୋକପ୍ରିୟ ଭାବରେ ପରିଚିତ । ହତ୍ୟା, ଷଡ଼ଯନ୍ତ୍ର ଓ ରୋମାଞ୍ଚକର କାହାଣୀ ଏହାର 
ମୁଖ୍ୟ ଉପଜୀବ୍ୟ । ଅପରାଧ୍ମାନଙ୍କୁ ଧରିବାପାଇଁ ଗୋଇନ୍ଦା ଉପନ୍ୟାସରେ ଗୋଇନ୍ଦା ଓ 
ସହକାରୀ ଗୋଇନ୍ଦା ଚରିତ୍ରକୁ ପ୍ରଧାନ ଭାବେ ସୃଷ୍ଟି କରାଯାଇଥାଏ ¦ ଏହି ଧରଣର 
ଉପନ୍ୟାସ ଲେଷଖ୍ବବାବେଳେ ଲେଖକଙ୍କୁ ଚରିତ୍ର ଚିତ୍ରଣ ଦିଗରେ ଅଧକ ସତକ୍କ ହେବାକୁ 
ପଡ଼େ । କାରଣ ଅପରାଧ୍ୂମାନଙ୍କର ମନସ୍ତର୍ଧ ଓ ଗୋଇନ୍ଦାମାନଙ୍କର ତୀକ୍ଷ୍ଣ ନଜରକୁ 
ଠିକ୍‌ ଭାବରେ ଉପସ୍ଥାପିତ ନ କରି ପାରିଲେ ଉପନ୍ୟାସଟି ଅସ୍ଵାଭାବିକ ମନେ ହେବ । 
ଓଡ଼ିଆ ସାହିତ୍ୟରେ ଚନ୍ଦ୍ରମଣି ଦାସ, କଶ୍ଣରୀ ଚରଣ ଦାସ, ଭୂପେନ ଗୋସ୍ଵାମୀ, ଯୋଗୀନ୍ଦ୍ର 
କୁମାର ମହାନ୍ତି, ପୁମୋଦ କୁମାର ପଣ୍ଡା ପ୍ରମୁଖ ଡ଼ିଟେକ୍ଟିଭ୍‌ ଉପନ୍ୟାସ ଲେଖକ ଭାବେ 
ସୁପରିଚିତ । ଓଡ଼ିଆରେ ଦସ୍ୟୁ ରବିନ୍‌ ସିରିଜ୍‌, ଡରାକୁଲା, ଦସ୍ୟୁରଂଜନ ସିରିଜ, ଜେମସ୍‌ 
ବଶ ପ୍ରଭୃତି ଲୋକପ୍ରିୟ ଡ଼ିଟେକ୍ଟିଭ୍‌ ଉପନ୍ୟାସ । 

ଉପନ୍ୟାସ, ସାହିତ୍ୟ ଜଗତର ଏକ ବ୍ୟାପକ ତଥା ଲୋକପ୍ରିୟ ବିଭବ। ସାହିତ୍ୟର 
ଯେ କୌଣସି ବିଭାଗ ସହିତ ଏହାର ଗଭୀର ସାମଞ୍ଜସ୍ୟ ରହିଛି । ନାଟକର ନାଟକୀୟ 
ଛଟା, ଉଜ୍ସଣ୍ଠା, କବିତାର କାବ୍ୟିକ ଶୈଳୀ ତଥା ଗଳ୍ପର ମନୋହାରିତା ଉପନ୍ୟାସରେ 
ପରିପୂର୍ଣ୍ଣ । 

0 ; ତି! ଉପନ୍ୟାସର କ୍ରମବିକ। © 


ଭପନ୍ୟାସ ଓ ଗଳ୍ପ 


କଥା ସାହିତ୍ୟରେ ଉପନ୍ୟାସ ହେଉଛି ବୃହତ୍ବ ରଚନା ଓ କ୍ଷୁଦ୍ରଗଳ୍ପ ହେଉଛି କ୍ଷୁଦ୍ର 
ରଚନା ! ଷୁଦ୍ରଗଳ୍ପକୁ ବିସ୍ତୃତ କରି ଲେଖ୍ଲଲେ ଉପନ୍ୟାସ ହେବ ନାହିଁ କିମ୍ବା ଉପନ୍ୟାସକୁ 
କୁଦ୍ରାକାର କରି ଲେଖୁଲେ କ୍ଷୁଦ୍ରଗଳ୍ପ ହୋଇପାରିବ ନାହିଁ । ଉଭୟର ଶିଳ୍ପକଳା, ବିଷୟବସ୍ତୁ 
ସଂପୂର୍ଣ୍ଣ ଭିନ୍ନ । ଉପନ୍ୟାସରେ ମଣିଷ ଜୀବନର ସାମଗ୍ରିକ ଚିତ୍ର ବର୍ଣ୍ଣିତ ହୋଇଥ୍‌ବାବେଳେ 
କ୍ଷୁଦ୍ରଗଳ୍ପରେ ଜୀବନର ଖଣ୍ଡ ଚିତ୍ର ସ୍ଥାନ ପାଇଥାଏ । 


ଉପନ୍ୟାସ ବର୍ଣ୍ଣନାତ୍ମକ କିନ୍ତୁ କ୍ଷୁଦ୍ରଗଳ୍ତ ବ୍ୟଞ୍ଜନାତ୍ମକ। ଉପନ୍ୟାସ ରଚନାରେ ଲେଖକ 
ସ୍ଵାଧୀନତା ଯେତିକି ପାଇଥାଏ, ଗଛ ଲେଖକ ସେତିକି ସ୍ଵାଧୀନତା ପାଇ ନ ଥାଏ । 
ଉପନ୍ୟାସର ସମାପ୍ତିରେ ପାଠକ ପ୍ରାଣରେ ତୃପ୍ତି ଆସିଥାଏ । କିନ୍ତୁ କ୍ଷୁଦ୍ରଗନ୍ପର ପାଠକ 
ପ୍ରାଣରେ ଅଡୃପ୍ତି ରହିଯାଏ । ବର୍ଣ୍ଧନାର ଚମକ୍ରାରିତା, ଘଟଣାର ଘନଘଟା, ବହୁ ଚରିତ୍ରର 
ସମାବେଶରେ ଉପନ୍ୟାସର କଳେବର ଗଠିତ ହୋଇପାରେ, କିନୁ କ୍ଷୁଦ୍ରଗଳ୍ପ ଗୋଟିଏ 
ନିଦ୍ଦିଷ୍ଟ ଭାବଧାରା, ଗୋଟିଏ ପରିବେଶ ଓ ଭାବାବେଗକୁ ନେଇ ଗଠିତ । 


John Cournus ଉପନ୍ୟାସ ଓ କ୍ଷୁଦ୍ରଗଳ୍ପ ମଧ୍ୟରେ ଥବା ପାର୍ଥକ୍ୟ ସଂପର୍କରେ 
କହଚ୍ତି - "Brevity and natural limitation give the short story a 
precism as an art, besides which the art of the novel seems 
rambling and formless standing as a single crystalline 
episode or experience, the short story bears, perhaps the 
same relation to the novel as a single parable to the whole 
gospe." 


ଉଭୟ ଉପନ୍ୟାସ ଓ କ୍ଷୁଦ୍ରଗଳ୍ପ ସାହିତ୍ୟିକ ଉପାଦାନରେ ପରିପୂର୍ଣ୍ଣ । ଜୀବନର 
ମୂଲ୍ୟବୋଧ ଦୁଇଟିଯାକରେ ପ୍ରତିଫଳିତ । କିନ୍ଧୁ ତଫାତବ -ଦୁଇଟିର ବପୁ, ପରି ବେଶ, 
ଘଟଣା ଓ ଚରିତ୍ର ତିତ୍ରଣରେ । ଏଡ଼୍‌ଗାର ଏଲାନ୍‌ ପୋ'ଙ୍କ ମତରେ - ` କ୍ଷୁଦ୍ରଗଳ୍ପର 
ପଠନସୀମା ଅଧ ଘଣ୍ଟାରୁ ଘଣ୍ଟାଏ ମଧ୍ୟରେ ହେବା ଉଚିତ। ' ” ଅପର ପକ୍ଷରେ ଉପନ୍ୟାସର 
ପଠନସୀମା ଅପରିସୀମ । ଉପନ୍ୟାସ ଓ କ୍ଷୁଦ୍ରଗନ୍ତ ମଧ୍ୟରେ ଥବା ପାଥକ୍ୟ ଦର୍ଶାଇ 
"Encyclopaedia Britannica"ରେ କୁହାଯାଇଛି - " A true short story 
differs from the novel chiefly in its essential unity of impres- 
sion. In a far more exact and precise use of words, a short 
story has unity as a novel can not have it." ଅଥାତ୍‌ କ୍ଷୁଦ୍ରଗଳ୍ପ ଏକ ଦ୍ରଢ଼ 
ପୀନବଦ୍ଧ ରଟନା ହୋଇଥୁବା ବେଳେ ଉପନ୍ୟାସରେ ଏହା ଦେଖାଯାଏ ନାହିଁ । 

ଭପନ୍ୟାସ ଓ କବିତା 


ଉପନ୍ୟାସ ଓ କବିତା ମଧ୍ୟରେ ଏକ ଭାବଗତ ସାମଞ୍ଜସ୍ୟ ପରିଲକ୍ଷିତ ହୋଇଥାଏ । 
କବି ସ୍ଵଭାବତଃ ଭାବୁକ ଏବଂ ତାର ସୃଷ୍ଟି ଗୁରୁଗମ୍ଭୀର କିନ୍ତୁ ପନ୍ୟାସିକ ମୁଖ୍ୟତଃ ଜଣେ 
କଥାକାର ଏବଂ ତାର ସୃଷ୍ଟି କଳକଳ ଶବ୍ଦର ପ୍ରବହମାନ ନଦୀଟିଏ । କ୍ଷୁଦ୍ରଗଳ୍ପ ପରି 
କବିତା କ୍ଷୁଦ୍ର ଓ ଭାବୋଦ୍ଦୀପକ । ଉପନ୍ୟାସ ବୃହତବ ଚରିତ୍ରର ଘଟଣାର ସମାରୋହ । 


କବି ସୌନ୍ଦର୍ଯ୍ୟ ପ୍ରିୟ । କବିତା ମଧ୍ୟରେ ସେ ଜଗତର ଯାବତୀୟ ସୌନ୍ଦର୍ଯ୍ୟ, 
ପ୍ରକୃତିର ନଗୂଢ଼ ତର୍ସକୁ ଉପଭୋଗ କରେ ମାତ୍ର ଥିପନ୍ୟାସିକ ଅନ୍ୟମାନଙ୍କୁ ଉପନ୍ୟାସ 
ମାଧ୍ଯମରେ ଉପଲବ୍‌ଧ କରାଇବାକୁ ଚାହେଁ । ଓପନ୍ୟାସିକ କମ୍‌ କଥାବୁ ବେଶି ସମୟ 
ନିଏ କିନ୍ତୁ କବି ବହୁତ କଥାକୁ କମ୍‌ ସମୟ ମଧ୍ଯରେ କହେ । କବିତା, ପାଠକର ପ୍ରାଣକୁ 
ସୌନ୍ଦର୍ଯ୍ୟାନୁଭୂତିରେ ମୁଗ୍ଧ କରେ । ଉପନ୍ୟାସ ପାଠ କରି ପାଠକ ସନ୍ତୁଷ୍ଟ ହୋଇ ନଥୁବା 
ବେଳେ କବିତା ତାର ପ୍ରାଣରେ ଆନନ୍ଦର ଫଲ୍‌ଗୁ ସୃଷ୍ଟି କରିଥାଏ । ଥାନ ତେଣୁ 
କହନ୍ତି - "If our aesthic sense is not satisfied, we should feel 
the poet had not succeeded wholly in feeling the truth". 


ଭପନ୍ୟାସ ଓ ନାଟକ 


ଉଭୟ ଉପନ୍ୟାସ ଓ ନାଟକରେ ସମାଜର ବାସ୍ତବ ଚିତ୍ର ପ୍ରତିଫଳିତ ହୋଇଥାଏ। 
ନାଟକରେ ଆମେ ସମାଜର ଚିତ୍ର ଦେଖୁ ଓ ଉପନ୍ୟାସରେ ସମାଜର ଚିତ୍ର ପଢ଼ୁ । ହଡ଼୍‌ସନ୍ନଙ୍କ 
ମତରେ - "The novel relates and reports, the Drama imitates 
by action and speech." 


ଉପନ୍ୟାସ ଓ ନାଟକ ମଧ୍ଯରେ ସଂପର୍କ ଏତେ ନିବିଡ଼ ଯେ, ଉପନ୍ୟାସକୁ ‘ପକେଟ 
ଥୁଏଟର୍‌ ' ଭାବେ ଅଭିହିତ କରାଯାଇଥାଏ । ଅଭିନୟ ମାଧ୍ୟମରେ ନାଟକରେ ଘଟଣାର 
ସୃଷ୍ଟି କରାଯାଇଥାଏ । ଉପନ୍ୟାସରେ କିନ୍ତୁ ବର୍ଣ୍ତିନାର ଚମକ୍ରାରିତା ପାଠକପ୍ରାଣକୁ ଆନନ୍ଦ 
ଦେଇଥାଏ । ଉପନ୍ୟାସର ଏହି ଗୁଣ ଯୋଗୁଁ ଏହା ନାଟକଧର୍ମୀ । 


ନାଟକର ଗତି ଦୁତ । ଉପନ୍ୟାସର ଗତି ମନ୍ଥର । ଗୋଟିଏ ନିର୍ଦିଷ୍ଟ ସମୟସୀମା 
ମଧ୍ଯରେ ଦର୍ଶକକୁ ନାଟକ ଦେଖୁବାକୁ ହୁଏ ମାତ୍ର ଉପନ୍ୟାସରେ ପାଠକ ଧୈର୍ଯ୍ୟର ସହ 
ଉପନ୍ୟାସ ପାଠ କରେ । ଉପନ୍ୟାସ ରଚନାରେ ଲେଖକ ବେଶି ସ୍ଵାଧୀନ । ପୁଙ୍ଖାନୁପୁଙ୍ଖ 
ଚରିତ୍ର ଚିତ୍ରଣ, ବଣ୍ଠନାର ଚମକ୍କାରିତା, ରସ ସୃଷ୍ଠି ଉପନ୍ୟାସରେ ଘଟିଥାଏ । ଅପର 
ପକ୍ଷରେ ନାଟକ ରଚନା କ୍ଷେତ୍ରରେ ନାଟ୍ୟକାରକୁ ବହୁ ନୀତି ନିୟମ ମଧ୍ଯମରେ ବାନ୍ଧି 

ରହିବାକୁ ପଡ଼ିଥାଏ । ସମାଲୋଚକଙ୍କ ମତରେ - The Drama is the most 
rigorous form of literature art, prose fiction is the loosest." 


ନାଟକ ରଚନା ସଂକ୍ଷିପ୍ତ ଓ ନିର୍ଦ୍ଦିଷ୍ଟ ପରିସର ମଧ୍ଯରେ ସୀମିତ । ଉପନ୍ୟାସ ରଚନା 
ଦୀର୍ଘ, ତାର କୌଣସି ସୀମା ନାହିଁ । ନାଟକର କାହାଣୀ, ଚରିତ୍ର, ସଂଳାପ ଓ ଦୃନ୍ଦ୍ର ପରି 
ଉପନ୍ୟାସର କାହାଣୀ, ଚରିତ୍ର, ସଂଳାପ ଓ ଦଵନ୍ଦ୍ରର ସାମଞ୍ଚସ୍ୟ ରହିଛି । ଏ ଦୃଷ୍ଟିରୁ 
ଉପନ୍ୟାସ ଓ ନାଟକ ଲୋକପ୍ରିୟତା ହାସଲ କରିଛି । 


ପାଶ୍ଚାତ୍ୟ ସାହିତ୍ୟରେ ଉପନ୍ୟାସର ସୃଷ୍ଟି 


ବିଶ୍ଵ ସାହିତ୍ୟରେ ଉପନ୍ୟାସର ସୃଷ୍ଟି ବହୁ ପ୍ରାଚୀନ । ଖ୍ରୀ.ପୂ ଦ୍ବିତୀୟ ଶତାଦୀ 
ବେଳକୁ ଗ୍ରୀକ୍‌ ଦେଶରେ ଉପନ୍ୟାସଧର୍ମୀ କାହାଣୀ ସୃଷ୍ଟି ହୋଇଥଲା । ଚତୁର୍ଥ ଓ ପଞ୍ଚମ 
ଶତାଦ୍ଦୀ ବେଳକୁ ଗ୍ରୀକ୍‌ ଓ ଲାଟିନ୍‌ ଭାଷାରେ ଏହାର ବିକାଶ ଘଟିଥୁଲା। ଖ୍ରୀ.ପୂ ୧୦୦ ୦ରେ 
ଜାପାନ୍‌ରେ ଉପନ୍ୟାସର ପ୍ରକୃତ ଧର୍ମ ଧାରଣ କରିଥୁବା କାହାଣୀ “ଗେନ୍ଜୀ' ପ୍ରକାଶିତ 
ହୋଇଥୂଲ। । ଏହାର ଲେଖ୍କା ଥଲେ ମୁଗ୍ସାକୀ । 


ସଂବାଦ ବା ଗଳ୍ପ ଶୁଣିବା ପ୍ରବୂଭିରୁ ଉପନ୍ୟାସର ଜନ୍ମ । ଇଟାଲୀରେ ଏହାର 
ପ୍ରଥମ ଆମ୍ଭ ପ୍ରକାଶ ଘଟିଥୂଲା ଚତୁର୍ଦଶ ଶତାଦ୍ଦୀରେ । ଇଟାଲୀର ଲେଖକ ବୋକାସିଓଙ୍କ 
"Decameren" ଗନ୍ଧ ଏହାକୁ Novelle ନାମରେ ନାମିତ କରିଥଲା । ପରବର୍ରୀ 
କାଳରେ ସପ୍ତଦଶ ଶତାଦ୍ଦୀ ବେଳକୁ ଇଂରେଜ ଶବ୍ଦ 'Novel" ର ସୃଷ୍ଟି ହେଲା । 


ମୁଦ୍ରାଯନ୍ତ୍ରର ପ୍ରସାର ତଥା ପାଠକମାନଙ୍କ ଆଗ୍ରହ ଫଳରେ କାଳକ୍ରମେ ବିଶ୍ବର 
ବିଭିନ୍ନ ଭାଷାରେ ଉପନ୍ୟାସମାନ ପ୍ରକାଶ ପାଇବାକୁ ଲାଗିଲା ଏବଂ କ୍ରମଶଃ ଏହା 
ଲୋକପ୍ରିୟତା ହାସଲ କଲା । ବୋକାସିଓଙ୍କ ପରେ ସମଗ୍ର ଇଉରୋପକୁ ୧୬୭୮ ସାଲ୍‌ରେ 
ଫରାସୀ ଭାଷାରେ ମାଡ଼ାମ୍‌ ଡ଼ିଲା ଫ୍ୟାଟେଙ୍କ ଦ୍ଵାରା ରଚିତ “ଲା ପ୍ରିନ୍‌ସେସ ଦି କ୍ଲିଉସ୍‌ 
ଉପନ୍ୟାସ ଏକ ଅଭିନବ ଅବଦାନ ଦେଲା ! ତା ପରେ ୧୭୧୯ରେ ପ୍ରକାଶ ପାଇଲା 
ଡ଼େଫୋଙ୍କର ରବିନ୍‌ସନ୍‌ କୁସୋ' । ରୋମାଞ୍ଚକର ଗଳ୍ପରେ ପରିପୂର୍ଣ୍ଣ ଏହି ଉପନ୍ୟାସଟି 
ଖୁବ୍‌ ଲୋକପ୍ରିୟତା ହାସଲ କରିଥଲା । ୧୭୨ ୬ ମସିହାରେ ସୁଇଫ୍ରଟଙ୍କ ‘ ଗଲିଭର୍ସ୍‌ 
ଟ୍ରାଉଲ୍‌ ' ଏବଂ ରମା ବେଗ୍‌ଙ୍କ ଗାର୍‌ ଗାଣ୍ଡୁଅ' ଦୁଇଟି ଉପନ୍ୟାସ ପ୍ରକାଶ ପାଇ ପାଠକଙ୍କ 
ନିକଟରେ ଆଦ୍ରତ ହୋଇଥଲା । 

ପୂର୍ବରୁ ୧୭ ୧୧ ମସିହା ବେଳକୁ ଇଂଲଣ୍ଡରେ ସମ୍ବାଦପତ୍ର ପ୍ରକାଶନ କ୍ଷେତ୍ରରେ 
ଏକ ବିପ୍ଳବ ଦେଖାଦେଇଥିଲା । ଉପନ୍ୟାସ ସୃଷ୍ଟି ଦିଗରେ ମଧ୍ଯ ସେମାନଙ୍କର ଭୂମିକା 
ଗୁରୁତ୍ୃପୂର୍ଣ୍ଧଣ ଥୁଲା । ଇଂରେଜୀ ଭାଷାର ଓପନ୍ୟାସିକ ସାମୁଏଲ ରିଚାର୍ଡ଼ସନ୍‌ ୧୭୪୦ 
ମସିହାରେ ' ପାମେଲା” ଉପନ୍ୟାସ ସୃଷ୍ଟି କରିଥଲେ । ଇଂରେଜୀ ଭାଷାରେ ଏହା ଥୁଲା 
ପ୍ରଥମ ଉପନ୍ୟାସ । ‘'ପାମେଲା”' ପରେ ପରେ ୧୭୪୯ରେ ଫିଳ୍ଡ଼ିଙ୍କ “ଟମ୍‌ ଜୋନସ୍‌', 
୧୭୭୪ରେ ଗୋଥେଙ୍କ ‘ଓ୍ୟାରଦର ', ୧୮ ୧୩ରେ ଅଶ୍ିନ୍‌ଙ୍କ 'ପ୍ରାଇଡ଼୍‌ ଏଣ୍ଡ୍‌ ପ୍ରେଜୁଡ଼ିସ୍‌ ', 
୧୮୩୪ରେ ବାଲ୍‌ ଜାକଙ୍କ ‘ପେରେ ଚାରିୟଟ', ୧୮୪୭ରେ ଚାଲଟ ବ୍ରଷ୍ଟେଙ୍କ 
'‘ଫେନ୍‌ଆୟାର', ୧୮ ୪୮ରେ ଥାକେରଙ୍କ 'ଭାନିଟି ଫେୟାର୍‌ ', ୧୮୪୯ରେ ଡ଼ିକେନ୍ସଙ୍କ 
 ଡ଼େଭିଡ଼୍‌ କପର୍‌ ଫିଲ୍ଡ଼', ୧୮୫୭ରେ ଫୁବର୍ଟଙ୍କ ମାଡ଼ାମ୍‌ ବେଉରୀ”, ୧୮୬୨ରେ 
ହ୍ୟୁଗୋଙ୍କ ଲା ମିଜେରବଲ୍‌', ୧୮୬୪ରେ ଟଲଷ୍ଟୟଙ୍କ ୱାର ଏଣ୍ଡ୍‌ ପିସ୍‌ ' ପ୍ରଭୃତି ଉପନ୍ୟାସ 
ବିଶ୍ଵ ସାହିତ୍ୟକୁ ସମୃଦ୍ଧ କରିଛି । 


ଷୋଡ଼ଶ ଓ ସପ୍ରଦଶ ଶତାଦ୍ଦୀ ବେଳକୁ ଚୀନ ସାହିତ୍ୟରେ ମଧ୍ଯ ଉପନ୍ୟାସ ଧର୍ମୀ 
ଗଳ୍ପ ସୃଷ୍ଟି ହୋଇଥୂଲା। ସେ ଗୁଡ଼ିକ ହେଲା, The twice flowing plum trees 
ଓ The dream of the red chamber. ଏହି ଦୁଇଟି ସେ ଯୁଗର ଦୁଇଟି ସଫଳ 
ସୃଷ୍ଟି 

ଦେଖବାକୁ ଗଲେ, ବାସ୍ତବରେ ଏହି ସବୁ ଉପନ୍ୟାସ ବିଶ୍ଵ ଉପନ୍ୟାସ ସାମ୍ରାଜ୍ୟକୁ 
ପରିବ୍ୟାପ୍ତ କରିବାରେ ସହାୟକ ହୋଇଛି । 


ଭାରତୀୟ ସାହିତ୍ୟରେ ଉପନ୍ୟାସ 


ଅଷ୍ଟାଦଶ ଶତାଦ୍ଦୀରେ ୟୁରୋପୀୟ ସାହିତ୍ୟରେ ଉପନ୍ୟାସର ଜନ୍ମ । କାଳକ୍ରମେ 
ଯୁଗର ପରିବରଭଁନ, ବିଜ୍ଞାନର ଅଗ୍ରଗତି, ମୁଦ୍ରାଯନ୍ତ୍ତର ପ୍ରସାର ଏବଂ ପାଶ୍ଚାତ୍ୟ ସାହିତ୍ୟର 
ପ୍ରଭାବରେ ବିଶ୍ଵର ବିଭିନ୍ନ ଭାଷାରେ ଉପନ୍ୟାସମାନ ରଚିତ ହେଲା । ଅଷ୍ଟାଦଶ ଶତାବ୍ଦୀ 
ବେଳକୁ ଭାରତ ପରାଧୀନ ଥୁଲା । କିନ୍ଧୁ ଶହ ଶହ ବର୍ଷର ପରାଧୀନତା ସତ୍ତ୍ଵେ ଭାରତର 
ବିଭିନ୍ନ ଭାଷାର ସାହିତ୍ୟ ଚିର ପ୍ରବହମାନ ଥଲା । 


ଉନବିଂଶ ଶତାବ୍ଦୀର ମଧ୍ୟଭାଗକୁ ଭାରତୀୟ ସାହିତ୍ୟରେ ଉପନ୍ୟାସର ଭିରିଭୂମି 
ପ୍ରସ୍ତୁତ ହେଲା। କେତେକ ମତ ଦିଅନ୍ତି, ବିଟିଶ୍‌ ଶାସନର ପ୍ରଭାବ ଏବଂ ଇଂରାଜୀ ଭାଷାର 
ବହୁଳ ପ୍ରଚଳନ ହିଁ ଭାରତର ବିଭିନ୍ନ ପ୍ରଦେଶରେ ଉପନ୍ୟାସ ରଚନା କ୍ଷେତ୍ରରେ ଏକ 
ଅନୁକୂଳ ବାତାବରଣ ସୃଷ୍ଟି କଲା । ପରାଧୀନ ମଣିଷର ମୁକ୍ତି ପାଇଁ ଆବେଗର ଚିତ୍ର, 
ପାରିପାର୍ଶ୍ମିକ ଅବସ୍ଥା, ନୂତନ ସମାଜରେ ବ୍ୟକ୍ତି ସ୍ଵାତନ୍ତ୍ୟର ଉନ୍ମେଷ ଏହି ସବୁ ଉପନ୍ୟାସରେ 
ସ୍ଥାନ ପାଇଲା । 

0 A ତି ଉପନ୍ୟାସର କ୍ରନବିକ: 


୧୭୪୦ ମସିହାରେ ପ୍ରକାଶିତ ରିଚାର୍ଡ଼ସନ୍‌ଙ୍କ 'ପାମେଲା” ଉପନ୍ୟାସକୁ ବିଶ୍ବ 
ସାହିତ୍ୟରେ ପ୍ରଥମ ଉପନ୍ୟାସର ମାନ୍ୟତା ପ୍ରଦାନ କରାଯାଇଛି । ଇଂରେଜୀ ସାହିତ୍ୟ ଓ 
ଭାଷାର ପ୍ରଭାବରେ କ୍ରମଶଃ ଭାରତର ବିଭିନ୍ନ ଭାଷାରେ ଉପନ୍ୟାସ ରଚନା ଆରମ୍ଭ 
ହେଲା ! Novel ଶବ୍ଦର ପ୍ରତିଶବ୍ଦ ଭାବେ ' ଉପନ୍ୟାସ! ବିଭିନ୍ନ ଭାଷାରେ ତାର ସ୍ଥାନ 
ଅଧକାର କଲା | ଉଦ୍ଧ୍‌ ଭାଷାରେ Nଠveା ର ପ୍ରତିଶବ୍ଦ ଭାବେ ‘ନବଲ' ଶହ ଗୃହୀତ 
ହେଲା । ପରେ ଗୁଜରାଟି ଭାଷାରେ ଏହା ‘ନବଲ କଥା” ଭାବେ ପରିଚିତ ହେଲା | 
ମଣିଲାଲ ଦ୍ବିବେଦୀ ଗୁଜରାଟି ଭାଷାରେ ଉପନ୍ୟାସକୁ ‘ସଂସାର ଚିତ୍ର' ଭାବେ ଆଖ୍ୟାୟିତ 
କରିବାକୁ ଚାହିଁଥିଲେ ମଧ୍ଯ ‘ନବଲ କଥା”'ର ଲୋକପ୍ରିୟତା ଆଗରେ “ସଂସାର ଚିତ୍ର 
ନାମକରଣ ହଜିଗଲା । ସେହିପରି ମରାଠି ଭାଷାରେ ଏହା ‘କାଦମ୍ବରୀ” ନାମରେ ଖ୍ୟାତ । 
ମରାଠି ଭାଷାବିତ୍‌ ମନଷ୍ଟୁଆର୍ଟ ଏଲ୍‌ଫିନଷ୍ଟୋନ୍ଙ୍କ ଦ୍ଵାରା ସଙ୍କଳିତ ଅଭିଧାନରେ 'Novel' କୁ 
‘କାଦମ୍ବରୀ” ନାମରେ ଅଭିହିତ କରାଯାଇଛି । ବିଭିନ୍ନ ଭାରତୀୟ ଭାଷାରେ Nଠ୪elକୁ 
ଭିନ୍ନ ଭିନ୍ନ ଅର୍ଥରେ ବ୍ୟବହାର କରିଥଲେ ହେଁ, ଏହାର ଉଦେଶ୍ୟ ଓ ଲକ୍ଷ୍ୟ ଯେ ଏକ ଏହା 
ନିଃସନ୍ଦେହରେ କୁହାଯାଇପାରେ । 


ଭାରତର ବିଭିନ୍ନ ଆଞ୍ଚଳିକ ଭାଷାରେ ରଚିତ ଉପନ୍ୟାସମାନଙ୍କ ମଧ୍ଯରେ ମରାଠି 
ଭାଷାରେ ପଦ୍ଧନ୍ନଜୀଙ୍କ ଲିଖୂତ ଓ ୧୮୫୭ ମସିହାରେ ପ୍ରକାଶିତ ‘ୟମୁନା ପର୍ଯ୍ୟଟନ' କୁ 
ପ୍ରଥମ ଉପନ୍ୟାସ ଭାବେ କେହି କେହି ଅଭିହିତ କରିଥାନ୍ତି । କିନ୍ଧ ଉପନ୍ୟାସୀୟ କଳା 
ଦ୍ରଷ୍ଟିରୁ ଏହାକୁ ଅନେକେ ଉପନ୍ୟାସ ଭାବେ ଗ୍ରହଣ କଲେ ନାହିଁ । ଉପନ୍ୟାସ ସୃଷ୍ଟି ପାଇଁ 
ଭାରତରେ ପ୍ରସ୍ତୁତି ପର୍ବ ଚାଲିଥବା ବେଳେ ଏ ଦିଗରେ ପ୍ରଥମ ପ୍ରୟାସ ହୋଇଥଲା 
ବଙ୍ଗଳା ଭାଷାରେ । ଇଂରେଜମାନଙ୍କ ଅନ୍ଧାନୁକରଣରେ କଲିକତାରେ ଏକ ଅପସଂସ୍କୃତି 
ଯୁଗ ଆରମ୍ଭ ହୋଇଯାଇଥଲା। ଇଂରେଜ ପୋଷାକ ପରିଧାନ, ମଦ୍ୟପାନ, ବେଶ୍ୟାଳୟ 
ଗମନ, ପରମ୍ପରା ଓ ସଂସ୍କୃତି ପ୍ରତି କୁଠାରାଘାତ କରିବା ଭଳି ବହୁ ଅନୈତିକ କାର୍ଯ୍ୟ ପ୍ରତି 
ନବଶିକ୍ଷିତ ଲୋକମାନେ ଆକ୍ରଷ୍ଟ ହେଲେ । ଏହି ତଥାକଥୁତ “ନବ ସଂସ୍କୃତି” ବିରୋଧରେ 
ଜନସାଧାରଣଙ୍କ ମଧ୍ୟରେ ଏକ ତାବ୍ର ପ୍ରତିକ୍ରିୟା ସୃଷ୍ଟି ହେଲ। । ଏହି ସବୁ ଘଟଣାକୁ 
ଆଧାର କରି ଓ ତଥାକଥତ ନବବାବୁଙ୍କୁ ବ୍ୟଙ୍ଗ, ଆକ୍ଷେପ କରି ଲେଖକ ପ୍ରମଥନାଥ ଶର୍ମା 
୧୮୫୩ ମସିହାରେ “ନବବାବୁ ବିଳାସ ' ରଚନା କରିଥଲେ । କେହି କେହି ଏହାକୁ 
ଭାରତୀୟ ଭାଷାରେ ପ୍ରଥମ ଉପନ୍ୟାସର ମର୍ଯ୍ୟାଦା ପ୍ରଦାନ କରିଥାନ୍ତି । ୧୮୫୪ ମସିହା 
ବେଳକୁ ଧାରାବାହିକ ଭାବେ ବଙ୍ଗଳା ଭାଷାରେ ପ୍ୟାରିଚାନ୍ଦ ମିତ୍ରଙ୍କ ଆଲୋଲେର ଘରେ 
ଦୁଲାଳ ' ଉପନ୍ୟାସ ପତ୍ରିକାରେ ପ୍ରକାଶ ପାଇଲା । ୧୮୫୮ ରେ ଏହା ସ୍ଵତନ୍ତ୍ର ପୁସ୍ତକ 
ଭାବେ ପ୍ରକାଶିତ ହେଲା । ଏହା ବଙ୍ଗଳା ତଥା ପ୍ରଥମ ଭାରତୀୟ ଭାଷାର ଉପନ୍ୟାସ 

ଭାବେ ସ୍ଵୀକୃତ ହେଲା । ଇଂରେଜ ଶାସନ ସମୟରେ କ୍ଷୟିଷ୍ଣୁ ସମାଜର ଚିତ୍ର, ଇଂରେଜ 
ଶାସନ ବ୍ୟବସ୍ଥାର ପ୍ରତିକ୍ରିୟା ଉକ୍ତ ଉପନ୍ୟାସର ମୁଖ୍ୟ ଉପଜାବ୍ୟ । ଏହି ବର୍ଷ ବଙ୍ଗଳା 
ଭାଷାରେ ଭୂଦେବ ମୂଖୋପାଧ୍ଯାୟଙ୍କ ଅନ୍ୟ ଏକ ଉପନ୍ୟାସ “ ଅଢ୍ୁରୀୟ ବିନିମୟ! ପ୍ରକାଶ 
ପାଇଲା ଏବଂ ପ୍ରଥମ ଏତିହାସିକ ଉପନ୍ୟାସ ଭାବେ ଗୌରବ ଅର୍ଜନ କଲା ! 


ଭାରତର ବିଭିନ୍ନ ଦେଶରେ ଉପନ୍ୟାସ ସୃଷ୍ଟି ହେଲାପରେ ସେ ଗୁଡ଼ିକ ପରବ 
ଉପନ୍ୟାସ ସୃଷ୍ଟି ପାଇଁ ଏକ ବଳିଷ୍ଠ ଭିତ୍ତିଭୂମି ସ୍ଥାପନ କଲା । ଉପନ୍ୟାସର କ୍ରମବିକାଶ 
ଧାରାରେ ଗୋଟିଏ ଭାଷାର ପ୍ରଥମ ଉପନ୍ୟାସ ଏକ ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିବା 
ସଙ୍ଗେ ସଙ୍ଗେ ସମଗ୍ର ଦେଶରେ ଉପନ୍ୟାସ ସୃଷ୍ଟି ବଳୟକୁ ପରିବ୍ୟାପ୍ତ କରିଛି । 


ପ୍ରଥମ ବଙ୍ଗଳା ଉପନ୍ୟାସ ‘ଆଲୋଲେର ଘରେ ଦୁଲାଳ' ରଚିତ ହେବାର ନଅ 
ବର୍ଷ ପରେ ଗୁଜରାଟି ଭାଷାର ପ୍ରଥମ ଉପନ୍ୟାସ ' କରଣ ପେଲେ'’ ୧୮୬୭ ମସିହାରେ 
ପ୍ରକାଶ ପାଇଥଲା । ଏହାର ଲେଖକ ଥୁଲେ ନନ୍ଦଶଙ୍କର ତୁଳଜା ଶଙ୍କର । ୧୮୫୮ରେ 
ଯଦିଓ ମରାଠି ଭାଷାରେ “ୟମୁନା ପର୍ଯ୍ୟଟନ” ରଚିତ ହୋଇଥଲା, ଏହାକୁ ପ୍ରଥମ କାଦମ୍ବରୀ 
ବା ଉପନ୍ୟାସ ଭାବେ ଗ୍ରହଣ କରାଯାଇନାହିଁ । ୧୮୬୮ ମସିହାରେ ଏହି ଭାଷାରେ 
ରଚିତ ନାରାୟଣ ରାଓ ସଦାଶିବରିଶ ବୃନ୍ଦଙ୍କ 'ମଞ୍ଘୋଷ' ପ୍ରଥମ ଉପନ୍ୟାସ । ୧୮୭୯ 
ମସିହାରେ ତାମିଲ ଭାଷାରେ ସାମୁଏଲ ବେଦନାୟକମ୍‌ ପିଲାଇଙ୍କ ପ୍ରତାପ ମୁଦାଲିୟର 
ଉପନ୍ୟାସ ପ୍ରକାଶିତ ହୋଇଥଲା ! ଏଥିରେ ଉପସ୍ଥାପିତ ପ୍ରତ୍ୟେକ ବିଷୟବସ୍ତୁ ଦକ୍ଷିଣ 
ଭାରତର । ହିନ୍ଦୀ ଭାଷାରେ ସର୍ବପ୍ରଥମ ମୌଳିକ ଉପନ୍ୟାସ ଭାବେ ଲାଲା ଶ୍ରୀନିବାସ 
ଦାସଙ୍କ ‘ପରୀକ୍ଷା ଗୁରୁ” ସ୍ଵୀକୃତ । ଏହା ୧୮୮୨ ମସିହାରେ ପ୍ରକାଶ ପାଇଥୂଲା । 
ସାଂସ୍କୃତିକ ଚେତନା ଓ ଜାତୀୟବାଦୀ ଚିନ୍ତାଧାରା ଏଥ୍‌ରେ ବର୍ଣ୍ଡିତ। ତଳୁଳୀନ ରାଜନୈତିକ, 
ସାମାଜିକ, ସାଂସ୍କୃତିକ ତଥା ଆର୍ଥିକ ଦିଗ ପ୍ରତି ଏଥୁରେ ଗୁରୁତ୍ଵ ଦିଆଯାଇଛି । ସ୍ଵାଧୀନତା 
ସଂଗ୍ରାମ ଓ ସାମାଜିକତାର ପରିପ୍ରେକ୍ଷୀରେ ଉପନ୍ୟାସଟି ଲୋକପ୍ରିୟ ହୋଇପାରିଛି । 
୧୮୮୭ ମସିହାରେ ମାଲାୟାଲାମ୍‌ ଭାଷାରେ ଟି.ଏମ୍‌. ନେତୁନ୍ନାତିଙ୍କ ' କୁନ୍ଦଲତା'ର 
ଆତ୍ମପ୍ରକାଶ ଘଟିଥୂଲା । ଏହି ଭାଷାରେ ଏହା ପ୍ରଥମ ଉପନ୍ୟାସ ଭାବେ ସ୍ଵୀକୃତ । କିନ୍ତୁ 
ଉପନ୍ୟାସର କଳାତ୍ମକ ଦିଗରୁ ବହୁ ସମାଲୋଚକ ୧୮୮୮ ମସିହାରେ ପ୍ରକାଶିତ 
ଚନ୍ଦୁମେନନ୍ନଙ୍କ ' ଇନ୍ଦୁଲେଖା' କୁ ପ୍ରଥମ ମାଲାୟାଲାମ୍‌ ଉପନ୍ୟାସ ଭାବେ ଗୌରବ ପ୍ରଦାନ 
କରିଥାନ୍ତି । 

ଭାରତର ବିଭିନ୍ନ ଭାଷାରେ ଉପନ୍ୟାସ ରଚନା ପର୍ବ ଚାଲିଥୂଲା ବେଳେ ଓଡ଼ିଆ 
ଭାଷା ମଧ୍ଯ ଏ କ୍ଷେତ୍ରରେ ପଛରେ ପଡ଼ି ନଥୁଲା । ଅଷ୍ଟାଦଶ ଶତାଦ୍ଦୀର ମଧ୍ଯ ଭାଗରୁ 
ଓଡ଼ିଆ ଭାଷାରେ ଉପନ୍ୟାସ ସୃଷ୍ଟିର ପ୍ରସ୍ତୁତି ଜୋର୍‌ସୋରରେ ଚାଲିଥୁୂଲା। ବିଭିନ୍ନ ଭାଷାରେ 
' ପ୍ରଥମ ଉପନ୍ୟାସ' କୁ ନେଇ ଯେଉଁଭଳି ଭାବରେ ମତ ପାର୍ଥକ୍ୟ ରହିଛି, ଓଡ଼ିଆ ଭାଷାରେ 
ମଧ୍ଯ ସେହିଭଳି ବାଦବିସମ୍ବାଦ ଆଜି ସୁଦ୍ଧା ଶୁଣିବାକୁ ମିଳୁଛି। ଏ ସବୁ ସତ୍ତ୍ଵେ ମୋଟାମୋଟି 
ଭାବେ ୧୮୮୮ ମସିହାରେ ପ୍ରକାଶିତ ଉମେଶଚନ୍ଦ୍ର ସରକାରଙ୍କ ' ପଦୃମାଳୀ'କୁ ପ୍ରଥମ 
ଓଡ଼ିଆ ଉପନ୍ୟାସର ମର୍ଯ୍ୟାଦା ଦିଆଯାଇଛି । ଏ ସଂପର୍କରେ ପରବର୍ତୀ ଅଧ୍ୟାୟରେ 
ଆଲୋଟନା କରାଯାଇଛି । 


୧୮୯୦ ମସିହାରେ ଆସାମୀୟା ଭାଷାରେ ପଦ୍ଧମନାଥ ଗୋହାଇ ବରୁ ଆଙ୍କ 
' ଭାନୁମତୀ” ଉପନ୍ୟାସ ପ୍ରକାଶ ପାଇଥଲା । ଏହା ପୂର୍ବରୁ ୧୮୬୧ ମସିହାରେ ସେହି 
ଭାଷାରେ ହେମଚନ୍ଦ୍ର ବରୁଆଙ୍କ ‘ବାହିରେ ରଙ୍ଗ ଚଙ୍ଗ ଭିତଵରେ କୋଆ ଭାତୃରୀ, ୧୮୭୭ରେ 
ଏ.କେ.ଗାନିଙ୍କ କାମିନୀ କାନ୍ତର୍‌ ଚରିତ୍ର ଓ ଏଲୋକେଶୀ ବେଶ୍ୟାର ବିବରଣ", ଫୁଲମଣି 
ଆରୁ କରୁଣା ଏବଂ ୧୮୮୦ ମସିହାରେ ପଦ୍ମାବତୀ ଦେବୀଙ୍କ 'ସୁଧର୍ମାର ଉପାଖ୍ୟାନ! 
ପ୍ରକାଶିତ ହୋଇଥୂଲା। କିନ୍ତୁ ୧୮୯୦ରେ ପ୍ରକାଶିତ ‘ଭାନୁମତୀ କୁ ହିଁ ଆଲୋଚକମାନେ 
ପ୍ରଥମ ଉପନ୍ୟାସଭାବେ ଗ୍ରହଣ କରି ନେଇଛନ୍ତି । ଉପନ୍ୟାସର ପ୍ରଧାନ ଚରିତ୍ର ଭାନୁ ନିଜ 
ମୁହଁରେ ସମସ୍ତ ଘଟଣା ବର୍ଣ୍ଣନା କରିଛି । ଭାନୁମତୀ ଅତ୍ୟନ୍ତ ବ୍ୟକ୍ତିତ୍ଵ ସଂପନ୍ନା ନାରୀ । 
ସେ ଖୁବ୍‌ ସାହସୀ ଓ ତାର ପ୍ରେମ ତୀବ୍ର ଓ ଅମଳିନ ¦ ପ୍ରେମିକର ମୃତ୍ୟୁଶୋକ ସହି 
ନପାରି ଭାନୁମତୀ ଆତ୍ମହତ୍ୟା କରିଛି । କରୁଣ ରସରେ ଉପନ୍ୟାସଟିର ପରିସମାପ୍ତି 
ଘଟିଛି । 

ପ୍ରଥମ ତେଲୁଗୁ ଉପନ୍ୟାସ ଭାବେ କାଣ୍ଡାକୁରି ବୀରେଶ ଲିଙ୍ଗମ୍‌ ପାନ୍ତୁଲୁଙ୍କ 
‘ରାଜଶେଖର ଚଚିତ୍ରମ୍‌ ' ସ୍ବୀକୃତ । କିଛୁ Goldsmithଙa୍କ "The Vicar of 
Wakefield"ର ଅନୁକରଣରେ ରଚିତ ହୋଇଥିବାରୁ ସମାଲୋଚକମାନେ ଏହାକୁ ପ୍ରଥମ 
ଉପନ୍ୟାସର ମାନ୍ୟତା ଦେବାକୁ କୁଣ୍ଠାବୋଧ କରିଥାନ୍ତି । ୧୮୯୭ ମସିହାରେ ପଞ୍ଜାବୀ 
ଭାଷାରେ ବୀର ସିଂଙ୍କ ସୁଦୂରୀ' ଏବଂ ବିଂଶ ଶତାଦ୍ଦୀର ପ୍ରାରମ୍ଭରେ କନ୍ନଡ଼ ଭାଷାରେ 
ପ୍ରଥମେ କେରୁର ଓ ଗଲଗନାଥ ଉପନ୍ୟାସ ସୃଷ୍ଟି କରି ଏହାର କ୍ରମବିକାଶ ଧାରାକୁ 
ଗତିଶୀଳ କରାଇପାରିଥଲେ । ୧୮୯୨ରେ କନ୍ନଡ଼ ଭାଷାରେ ଲକ୍ଷ୍ମଣରାଓ ଗଡ଼କେରଙ୍କ 
“ସୂର୍ଯ୍ୟକାନ୍ତ ' ପ୍ରଥମ ଉପନ୍ୟାସ ଭାବେ ପରିଗଣିତ । ୧୮୯୯ ମସିହାରେ ମିର୍ଜା ମହମ୍ମଦ 

ହାଳିଙ୍କ ଦ୍ଵାରା ଲିଖିତ ଉର୍ଦ୍ଧ ଉପନ୍ୟାସ ‘ଉମ୍ରାଓ-ଜାନା- ଆଦା” ଏକ ସଫଳ ଉପନ୍ୟାସ । 
ଅବଶ୍ୟ ଏହା ପୂର୍ବରୁ ରତନନାଥ ସରସାରଙ୍କ ଲିଖୂତ ‘ଫସାନା-ଇ- ଆଜାଦ” ୧୮୭୮ରେ 
ପ୍ରକାଶ ପାଇଥିଲା କିନ୍ତୁ ପ୍ରଥମ ଉପନ୍ୟାସ ଭାବେ ସ୍ଵୀକୃତ ହୋଇ ପାରି ନଥିଲା । 


ବିଭିନ ରାଜ୍ୟରେ ପ୍ରଥମ ଉପନ୍ୟାସ ପ୍ରକାଶ ପାଇବା ପରେ ପରେ ବିଭିନ ଭାଷାରେ 
ବହୁ ଉପନ୍ୟାସ ସୃଷ୍ଟି ହେଲା । ବଙ୍ଗଳା ଭାଷାରେ ଭୂଦେବ ମୁଖୋପାଧ୍ଯାୟଙ୍କ ' ଅଙ୍ୁରୀୟ 
ବିନିମୟ”, ‘ସଫଳ ସ୍ବପ/, ରେଭେରେଣ୍ଠ୍‌ ବିହାରୀଲାଲ ଦେଙ୍କ ' ଚନ୍ଦ୍ରମୁଖୀ” ଉପନ୍ୟାସ 
ପ୍ରକାଶ ପାଇଥଲା । ମରାଠି ଭାଷାରେ ‘ୟମୁନା ପର୍ଯ୍ୟଟନ” ପରେ ୧୮୬୧ରେ ଲକ୍ଷ୍ମଣ 
ହାଲ୍‌ ବେଙ୍କ ' ମୁକ୍ତାମାଳା ', ବିଶଲଜୀ ଗୁଞ୍ଜକାରଙ୍କ ‘ମୋଚନ ଗଡ଼କ” ଏବଂ ହରିନାରାୟଣ 
ଆପ୍ରେଙ୍କ ‘ମାଧଳି ସ୍ଥିତି? ୧୮୯୦ ମସିହାରେ ପ୍ରକାଶ ପାଇଥୁଲା । ହିନ୍ଦୀ ଭାଷାରେ 
ଗୌରୀ ଦତ୍ତଙ୍କ ‘ଦେଓରାନୀ ଜେଠାନୀକି କାହାନୀ”, ୧୯୧୮ରେ ପ୍ରେମଚାନ୍ଦଙ୍କ 
‘ସେବାଶ୍ରମ, ଦେବକୀ ନାରାୟଣ କ୍ଷାତ୍ରୀଙ୍କ  ଚନ୍ଦ୍ରକାନ୍ତା ', କିଶୋରୀ ଲାଲ ଗୋସ୍ବାମୀଙ୍କ 
‘ସୁଖ ଶର୍ବରୀ' , କାରିକ ପ୍ରସାଦ କ୍ଷାତ୍ରୀଙ୍କ ଜୟା ପ୍ରଭୁତି ପ୍ରକାଶିତ ହୋଇଥଲା । 


ଗୁଜରାଟି ଭାଷାରେ ମହିପତ୍ରମ୍‌ ନୀଳକଣ୍ଡଙ୍କ, ‘ଶାଶୁ ବହୁନି ଲଡ଼ାଇ' , ଗୋବର୍ବନ 
ରାମ ତ୍ରିପାଠୀଙ୍କ ‘ସରସ୍ବତୀ ଚନ୍ଦ୍ର ଚାରୋଟି ଭାଗରେ ୧୮୮୭ ରୁ ୧୯୧୦ ମଧ୍ଯରେ 
ପ୍ରକାଶ ପାଇଥୂଲା, ତାମିଲ ଭାଷାରେ ୧-୯୦୦ରେ ଏସ୍‌.ଏମ୍‌, ନିତେଶା ଶାସ୍ତ୍ରୀଙ୍କ 
‘ଦିନଦୟାଇ, ମାଣ୍ଡଭ୍ୟାଙ୍କ ‘ପଦ୍ମାବତୀ ଚରିତମ୍‌ ' ଉପନ୍ୟାସ ପ୍ରକାଶ ପାଇଥୁଲା। କନ୍ନଡ଼ 
ଭାଷାରେ ଯାଦବଙ୍କ ରଚିତ “ କଳାବତୀ ପରିଣୟ”, ମୁମ୍ମୁଡ଼ି କୃଷ୍ଠରାଜଙ୍କ ସୌଗନ୍ଧକି 
ପରିଣୟ” ଓ କେମ୍‌ ପୁନାରାୟଣଙ୍କ ମୁଦ୍ରା ମଞ୍ଜୁଷା”, ତେଲୁଗୁ ଭାଷାରେ ଚିଲାକାମାରି 
ଲକ୍ଷ୍ମୀ ନରସିଂହମ୍‌ଙ୍କ ‘ରାମଚନ୍ଦ୍ର ବିଜୟମ୍‌  ବିଶୃଵନାଥ ସତ୍ୟନାରାୟଣଙ୍କ ' ଭିୟେ ପାଡ଼ାଗୁଲୁଂ 
ଏବଂ ଆଦିଭି ବାପିରାଜୁଙ୍କ ‘ନାରାୟଣ ରାଓ” ଉପନ୍ୟାସ ପ୍ରକାଶିତ ହୋଇଥଲା । 


ଉନବିଂଶ ଶତାବ୍ଦୀର ଶେଷ ଚାରି ଦଶକ ଓ ବିଂଶ ଶତାଦ୍ଦୀର ପ୍ରଥମ ଦଶକ ଥୁଲା 
ଭାରତୀୟ ଉପନ୍ୟାସ ସୃଦ୍ଧିର ସଫଳ ସୋପାନ । ଏହି ପଚାଶ ବର୍ଷ ମଧ୍ଯରେ ବିଭିନ୍ନ 
ଭାଷାରେ ବହୁ ଉପନ୍ୟାସ ସୃଷ୍ଟି ହେଲା । ଏହି ସମୟର ରଚନା ସମୂହ ସଂଖ୍ୟାତ୍ମକ ଦୃଷ୍ଟିରୁ 
ଯେତେଟା ଗୁରୁତ୍ ପୂର୍ଣ୍ଣ ନ ଥଲା, ଗୁରୁତୃ ପୂର୍ଣ୍ଣ ଥଲା ଗୁଣାତ୍ମକ ଦିଗରୁ । ଏହି ଉପନ୍ୟାସ 
ଗୁଡ଼ିକ ଗୋଟାଏ ବିରାଟ ଆଦର୍ଶ ଉପରେ ପ୍ରତିଷ୍ଠିତ ଥୁଲା । ନୀତି, ଆଦର୍ଶର ବାଣୀ 
ଏଥୁରେ ଭରି ରହିଥୂଲା। ସଂସାରରୁ ଅନୀତି, ଅନାଚାର ଦୂର କରି ଉପନ୍ୟାସ ମାଧ୍ୟମରେ 
ଏକ ସୁନ୍ଦର ସମାଜ ଗଠନ ଲେଖଙ୍କଙ୍କ ସ୍ଵପ୍ନ ଥଲା । 

ଉପନ୍ୟାସ ସୃଷ୍ଟିର ଚାଳିଶ ପଚାଶ ବର୍ଷ ମଧ୍ୟରେ ଭାରତର ବିଭିନ୍ନ ଭାଷାରେ 
ଶହ ଶହ ଉପନ୍ୟାସ ସୃଷ୍ଟି ହୋଇ ‘ଉପନ୍ୟାସ ବଳୟଂକୁ ଅଧ୍ବକ ପରିବ୍ୟାପ୍ତ କରିଛ । 
ପ୍ରେମଚାନ୍ଦ, ବଙ୍କିମଚନ୍ଦ୍ର ଫକୀରମୋହନ, ଶରତଚନ୍ଦ୍ର ପ୍ରମୁଖଙ୍କ ଅମର ଲେଖନୀ ଉପନ୍ୟାସ 
ଜଗତର ଜୟକଯାତ୍ରାକୁ ଅବ୍ୟାହତ ରଖୁଛି। ଭାରତୀୟ ଉପନ୍ୟାସ ସାହିତ୍ୟ ସଂପ୍ରତି ବିଶ୍ଵରେ 
ତାର ମର୍ଯ୍ୟାଦାକୁ ଅକ୍ଷୁଣ୍ଡ ରଖୁଛି । 


ଭାରତର ବିଭିନ୍ନ ଭାଷାରେ ରଚିତ ଉପନ୍ୟାସ ସୃଷ୍ଟି ମୂଳରେ ଭାରତୀୟ ଉସ୍‌ 
ପ୍ରକୃତରେ ନାହିଁ କହିଲେ ଚଳେ । ତଥ୍ୟ ଦୃଷ୍ଟିରୁ ଉପନ୍ୟାସର ପରମ୍ପରା ଭାରତର 
ସର୍ବପ୍ରାଚୀନ । ସଂସ୍କୃତ ସାହିତ୍ୟ କାବ୍ୟ ଓ ନାଟକରେ ସମୃଦ୍ଧ । ଦଣ୍ୀଙ୍କ ' ଦଶକୁମାର 
ଚରିତ, ସୁବନ୍ଧୁଙ୍କର ‘ବାସବଦତ୍ତାଂ ଓ ବାଣଭଙଟ୍ଟଙ୍କ କାଦମ୍ବରୀ”କୁ ସଂସ୍କୃତ ସାହିତ୍ୟର 
ଉପନ୍ୟାସ ଭାବେ ଗ୍ରହଣ କରାଯାଇଥାଏ । 'କାଦମ୍ବରୀ'କୁ ଅନେକେ ସଂସ୍କୃତ ସାହିତ୍ୟର 
ପ୍ରଥମ ଉପନ୍ୟାସ ଭାବେ ଗ୍ରହଣ କରିଥାନ୍ତି । ଉପନ୍ୟାସର ଲକ୍ଷଣ ଥିବା ସତ୍ତ୍ବେ ଦୁର୍ବଳ 
ଚରିତ୍ର ଚିତ୍ରଣ, ଏକ ଆୟତନ ବିଶିଷ୍ଟ ବର୍ଣ୍ଣନାରୀତି ଯୋଗୁଁ ଏ ଗୁଡ଼ିକ ଉପନ୍ୟାସର ଗୌରବ 
ଲାଭ କରି ପାରିନାହିଁ । 


ବିଶିଷ୍ଟ କଥାକାର ତଥା ସମାଲୋଚକ ସୁରେନ୍ଦ୍ର ମହାନ୍ତିଙ୍କ ମତରେ - “ ଉନବିଂଶ 
ଶତାହୀରେ ହିଁ ଇଂରାଜୀ ସାହିତ୍ୟ ସଂସ୍ତର୍ଶରେ ଆସି ଭାରତର ବିଭିନ୍ନ ପ୍ରାନ୍ତୀୟ ସାହିତ୍ୟରେ 
ଉପନ୍ୟାସର ବିକାଶ ଘଟିଥୂଲା।” ? ହୋଇପାରେ, ଏ ସଂପର୍କରେ ପୂର୍ବରୁ ମଧ୍ଯ ଆଲୋଚନା 
କରାଯାଇଛି ! ଭାଷା, ତକାଳୀନ ପରିବେଶ ତଥା ସାହିତ୍ୟର କାଳଜୟୀ ପ୍ରବହମାନ 
ଧାରା ଉପନ୍ୟାସ ସୃଷ୍ଟିର ମୂଳ ଉସ୍ଵ । କିନ୍ଧୁ ଓଡ଼ିଆ ସାହିତ୍ୟ ପାଇଁ ଆଶ୍‌।ସନାର ବିଷୟ 
ଏହି ଯେ, ଓଡ଼ିଆ ଉପନ୍ୟାସ ‘ଛମାଣ ଆଠଗୁଣ୍ଡ' ରଚିତ ହେବା ବେଳକୁ ଫକୀରମୋହନଙ୍କ 
ସହିତ ତାଙ୍କର ସମସମାୟିକ ଇଂରାଜୀ ଓପନ୍ୟାସିକ ଭିକ୍ମୋରି ଆଙ୍କ ସହ ଆଦୌ ସଂପର୍କ 
ନଥୁଲା । ଏହା ଆମ ଓଡ଼ିଆ ସାହିତ୍ୟ ପାଇଁ ଗୌରବ ନୁହେଁ କି ? 


- ଦିଶିଷ୍ଟ ସମାଲେ।ଚକ ପ୍ରଫେସର ଡ଼କ୍୍‌ ଟର କୃ ଷ୍ଠଚରଣ ବେହେରାଙ୍କ ମତ 
ପ୍ରଣିଧାନ ଯୋଗ୍ୟ । ସେ ଯୁକ୍ତି ବାଢ଼ିଛନ୍ତି ଯେ, ' ଆମ ଦେଶର ଉପନ୍ୟାସ ସୃଷ୍ଟି କେତେ 
ପରିମାଣରେ ପାଶ୍ଚାତ୍ୟ ପ୍ରଭାବର ଫଳ ହେଲେ ମଧ୍ଯ ଏହାକୁ ' ଦେଶଜ” ବୋଲିବା ଯଥାର୍ଥ 
ଓ ଯୁକ୍ତି ସଂଗତ ହେବ ।' ' ସୁତରାଂ ଭାରତୀୟ ସାହିତ୍ୟର ଏହି ' ଦେଶଜ” ଉପନ୍ୟାସ 
ଗୁଡ଼ିକ ହିଁ ପରବର୍ଭୀ ପର୍ଯ୍ୟାୟରେ ବିଭିନ୍ନ ଭାଷାରେ ଉପନ୍ୟାସ ସୃଷ୍ଟି ପାଇଁ ଏକ ବିରାଟ 
ବଳୟ ସୃଷ୍ଟି କରିଥଲା । 

ଭପନ୍ୟାସ ସୃଷ୍ଟିରେ ପତ୍ର ପତ୍ତି କାର ଭୂମିକା 


ଆଧୁନିକ କାଳରେ ସାହିତ୍ୟ ପ୍ରସାରଣର ସର୍ବଶ୍ରେଷ୍ଠ ବାହନ ମୁଦ୍ରାଯନ୍ତ୍ର ଓ ପତ୍ରପତ୍ରିକା । 
ସାହିତ୍ୟର ଉନ୍ମେଷ, ବିକାଶ ଓ ପୃଷ୍ଠପୋଷକତା ଦିଗରେ ଶହ ଶହ ବର୍ଷ ଧରି ପତ୍ରପତ୍ରିକା 
ଗୁଡ଼ିକ ହିଁ ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଆସିଛି । ଉପନ୍ୟାସ ସୃଷ୍ଟି ପୂର୍ବରୁ ଭାରତର 
ବିଭିନ୍ନ ପ୍ରାନ୍ତରେ ବିଭିନ୍ନ ଭାଷାରେ ପତ୍ରିକାମାନ ପ୍ରକାଶ ପାଇଥୁଲା । ଏ ଗୁଡ଼ିକ ସାହିତ୍ୟ, 
ସଂସ୍କୃତିର ସେବା ପାଇଁ ଉଦ୍ଦିଷ୍ଟ ଥଲା । ବହୁ ପତ୍ରପତ୍ରିକା ଧାରାବାହିକ ଭାବେ ଉପନ୍ୟାସ 
ରଚନାକୁ ପ୍ରାଧାନ୍ୟ ଦେଇ ଏହାର ସୃଷ୍ଟି ସମ୍ଭାବନାକୁ ଉନ୍ମଳମୟ କରିଥଲେ । ବଙ୍ଗଳା 
ଭାଷା ତଥା ଭାରତୀୟ ସାହିତ୍ୟର ପ୍ରଥମ ଉପନ୍ୟାସ ଭାବେ ବିବେଚିତ ‘ ଆଲାଲେର୍‌ 
ଘରେ ଦୁଲାଲଂ ପ୍ରଥମେ ୧୮୫୪ ମସିହାରେ “ମାସିକ ପତ୍ର'ରେ ଧାରାବାହିକ ଭାବେ 
ପ୍ରକାଶ ପାଇ ୧୮୫୮ ବେଳକୁ ସଂପୂର୍ଣ୍ଣ ଗ୍ରନ୍ତଭାବେ ଆତ୍ମପ୍ରକାଶ କଲା । ଅସମୀୟା 
ଭାଷାର ସର୍ବପ୍ରଥମ ମାସିକ ସାହିତ୍ୟ ପତ୍ରିକା 'ଅରୁଣୋଦୟ”ରେ ବୁନିୟାନଙ୍କ ‘ଯାତ୍ରୀଙ୍କର 
ଯାତ୍ରା? ଧାରାବାହିକ ଭାବେ ପ୍ରକାଶ ପାଇଥୁଲା । ଏହି ଭାଷାରେ ପ୍ରକାଶ ପାଇଥ୍‌ବା 
ଅନ୍ୟତମ ପତ୍ରିକା “ବିଜୁଳି 'ରେ ଧାରାବାହିକ ଭାବେ ପ୍ରଥମ ଉପନ୍ୟାସ “ଭାନୁମତୀ ପ୍ରକାଶିତ 
ହୋଇଥୁୂଲ। । ୧୮୯୦ ମସିହାରେ ଏହି ପତ୍ରିକା ପ୍ରକାଶ ପାଇଥ୍‌ଲା । ୧୮୯୨ରେ 
ଲେଖକଙ୍କ ଦ୍ବିତୀୟ ଉପନ୍ୟାସ ‘ଲହରୀ ମଧ୍ଯ ତ୍ତକ୍ତ ପତ୍ରିକାରେ ଧାରାବାହିକ ଭାବେ 
ପ୍ରକାଶ ପାଇଥୁଲା । 


ଉପନ୍ୟାସ ସୃଷ୍ଟିରେ ପତ୍ର ପତ୍ରିକାର ପ୍ରମୁଖ ଭୂମିକା ସଂପର୍କରେ ' ଭାନୁମତୀ'ର 
ଲେଖକ ତାଙ୍କ ଆତ୍ମଜୀବନୀରେ ଲେଝ୍ଲଛନଚ୍ତି - “ ବିଜୁଳି ପତ୍ରିକା ମୋତେ ଲେଖା ଲେଖୁ 
କ୍ଷେତ୍ରରେ ପ୍ରବୃତ୍ତ କରାଇଥିଲା । ଏହି ପ୍ରସଙ୍ଗରେ ମୋର ସର୍ବପ୍ରଥମ ସାହିତ୍ୟିକ ଉଦ୍ୟମ 
ହେଲା ଖଣ୍ଡିଏ ସାମାଜିକ - ପାରିବାରିକ ଉପନ୍ୟାସ ରଚନା । ସେତେବେଳ ପର୍ଯ୍ୟନ୍ତ 
ଅର୍ଥାତ୍ଵ ୧୮୯୦ ପର୍ଯ୍ୟନ୍ତ ଅସମୀୟା ଭାଷାରେ ଉପନ୍ୟାସ ବୋଲି କିଛି ନଥଲା। ମୋର 
‘ ଭାନୁମତୀ” ସେହି ଉଦ୍ୟମର ଫଳ । ' ଲକ୍ଷ୍ମୀନାଥ ବେଦବରୁଆଙ୍କ ' ପଦ୍ନକୁମାରୀ', 


' ଜୋନାକୀ” ଉପନ୍ୟାସ ମଧ୍ଯ ଉକ୍ତ ପତ୍ରିକା ମାଧ୍ଯମରେ ପ୍ରକାଶ ପାଇଥୁଲା । 

ବଙ୍ଗଳା କିମ୍ବା ଅସମୀୟା ନୁହଁ, ଭାରତର ପ୍ରାୟ ସମସ୍ତ ଆଞ୍ଚଳିକ ଭାଷାରେ ବହୁ 
ପତ୍ରପତ୍ରିକା ପ୍ରକାଶ ପାଇଥୁଲା । ଏ ଗୁଡ଼ିକ ସାହିତ୍ୟର ବିଭିନ୍ନ ବିଭାଗ ଯଥା- ଗଳ୍ପ, 
କବିତା, ପ୍ରବନ୍ଧର ବିକାଶ ସାଙ୍ଗକୁ ଉପନ୍ୟାସ ସୃଷ୍ଟି କ୍ଷେତ୍ରରେ ଏକ ମୁଖ୍ୟ ଭୂମିକା ଗ୍ରହଣ 
କରିଥୁଲେ । 

0 ଥ ଉଠନା ସର କ୍ରମବିକ: 


ଓଡ଼ିଶାରେ ପ୍ରଥମେ ୧୮୩୭ରେ ଖ୍ରୀଷ୍ଟିଆନ ପାଦ୍ରୀମାନଙ୍କ ଦ୍ଵାରା କଟକରେ ମିଶନ 
ପ୍ରେସ୍‌ ସ୍ଥାପିତ ହୋଇଥୂଲା। ୧୮୪୯ରେ ପାଦ୍ରୀମାନଙ୍କ ଦ୍ଵାରା ଜ୍ଞାନାରୁଣ ପ୍ରଥମ ଓଡ଼ିଆ 
ପତ୍ରିକାଭାବେ ପ୍ରକାଶ ପାଇଲା । ଗୌରୀଶଙ୍କରଙ୍କ ଉଦ୍ୟମରେ କଟକ ପ୍ରିଣ୍ଡିଂ କମ୍ପାନୀରୁ 
‘ଭକୂଳ ଦପଣ' ପ୍ରଥମ ମାସିକ ସାହିତ୍ୟ ପତ୍ରିକା ୧୮୭୩ରେ ପ୍ରକାଶ ପାଇଥୁଲା । 
ରାଧାନାଥ ରାୟଙ୍କ ଅନୁବାଦ 'ମେଘଦୂତ', ‘ଇଟାଲୀୟ ଯୁବା” ଓ ‘ବିବେକୀ’ ପ୍ରବନ୍ଧ 
' ଉକୁଳ ଦପଣରେ ' ପ୍ରକାଶ ପାଇଥୂଲା । ‘ଉତ୍କଳ ପ୍ରଭା” ଅନୁଷ୍ଠାନ ପକ୍ଷରୁ ୧୮୭୮ରେ 
' ଉକକଳ ମଧୁପ ' ପରକାଶ ପାଇଥୁଲା । ଭକ୍ତକବି ମଧୁସୂଦନଙ୍କ ‘ଶ୍ମଶାନ', ‘ନିଶୀଥ ଚିନ୍ତା’, 
'ନିର୍ବାସିତର ବିଳାପ ' ପ୍ରଭୃତି କବିତା ଏହି ସଙ୍କଳନରେ ପ୍ରକାଶିତ ହୋଇଥୁଲା । ୧୮୬୬ 
ମସିହାରେ ଓଡ଼ିଆମାନଙ୍କ ଉଦ୍ୟମରେ ଓଡ଼ିଆ ପତ୍ରିକା ‘ଉକ୍କଳ ଦୀପିକା”, ୧୮୬୮ରେ 
ଫକୀରମୋହନ ଓ ଗୋବିନ୍ଦ ଚନ୍ଦ୍ର ପଟ୍ଟନାୟକଙ୍କ ସଂପାଦନାରେ ‘ବାଲେଶ୍ବର ସମ୍ବାଦ 
ବାହିଁକା ପ୍ରକାଶ ପାଇଥୁଲା। ଏହି ପତ୍ରିକା ମାଧ୍ୟମରେ ଓଡ଼ିଆଭାଷାର ବିକାଶ ଓ ଓଡ଼ିଆଭାଷୀ 
ଅଞ୍ଚଳରେ ଶିକ୍ଷାର ବ୍ୟବସ୍ଥା ପାଇଁ ଉଦ୍ୟମ ହୋଇଥଲା । କାଳୀପଦ ବାନାର୍ଜୀଙ୍କ 
ସମ୍ପାଦନରେ କଟକର ହିତୈଷିଶୀ ପ୍ରେସ୍‌ରୁ ‘ଉକୁଳ ହିତୈଷିଣୀ” ପତ୍ରିକା ପ୍ରକାଶିତ 
ହୋଇଥଲା । 


ଏହି ସବୁ ପତ୍ରିକା ଓଡ଼ିଆଭାଷା ଓ ସାହିତ୍ୟର ଉନ୍ନତି ପାଇଁ ଯଥାସାଧ୍ଯ ଉଦ୍ୟମ 
କରିଥଲେ । ଓଡ଼ିଆ ଉପନ୍ୟାସର ବିକାଶ ଦିଗରେ ପତ୍ରପତ୍ରିକାଗୁଡ଼ିକ ଗୁରୁତ୍ଵପୂର୍ଣ୍ଣ କା 
ଗ୍ରହଣ କରିଥଲେ | ଉନବିଂଶ ଶତାବ୍ଦୀର ଶେଷ ତିରିଶ ବର୍ଷ ଏ ଦିଗରେ ଅଧ୍ଵକ ସ୍ମରଣୀୟ । 
ଏହି ସମୟ ମଧ୍ଯରେ ଉଜ୍କଳ ଦୀପିକା, ଉଜ଼କଳ ସାହିତ୍ୟ, ମୁକୁର, ଉକୁଳ ହିତୈଷିଣୀ, ଉକୁଳ 
ପ୍ରଭା, ଓଡ଼ିଆ ନବ ସମ୍ବାଦ, ଉକକଳ ମଧୁପ ପ୍ରଭୃତି ପତ୍ରିକା ଆତ୍ମପ୍ରକାଶ କରିଥଲା । 
ଉପନ୍ୟାସ ଓ କ୍ଷୁଦ୍ରଗନ୍ପର ଅଭ୍ୟୁଦୟ ପାଇଁ ଏହି ପତ୍ରିକାଗୁଡ଼ିକ ଚେଷ୍ଟିତ ଥୁଲେ । 


ବିଶେଷ କରି ଉପନ୍ୟାସର ବିକାଶ ଦିଗରେ ଉଜ୍କଳ ସାହିତ୍ୟ, ମୁକୁର, ସହକାର 
ପ୍ରଭୃତି ପତ୍ରିକା ଉଲ୍ଲେଖନୀୟ ଭୂମିକା ଗ୍ରହଣ କରିଥୁୂଲା ।! ଉତ୍କଳ ସାହିତ୍ୟ, 'ମୁକୁର' 
ସମସାମୟିକ ହେଲେ ହେଁ ' ମୂକୁର ' ସାହିତ୍ୟ ପତ୍ରିକା ହିଁ ଓଡ଼ିଆ ଉପନ୍ୟାସ ପାଇଁ ପ୍ରଥମେ 
ବ୍ୟଗ୍ରତା ପ୍ରକାଶ କରିଥଲା । ଏହି ପତ୍ରିକାର ୧୭ଶ ଭାଗ ପ୍ରଥମ ସଂଖ୍ୟାରୁ ଦୟାନିଧବ 
ମିଶ୍ରଙ୍କ ଏତିହାସିକ ଉପନ୍ୟାସ °ରାଣାପ୍ରତାପ ସିଂହ” ଧାରାବାହିକ ଭାବେ ପ୍ରକାଶ ପାଇଥୂଲା । 
ଉମେଶ ଚନ୍ଦ୍ର ସରକାରଙ୍କ ' କେଉଁଝର ବିଦ୍ରୋହ”? ଉଦାସୀ ନାମରେ ପ୍ରକାଶ ପାଇଥୂଲା ! 
ଚୌଧୁରୀ ଜାନକୀନାଥ ରାଉତରାୟଙ୍କ ‘ସୀତା ବନବାସ 'ର ପ୍ରଥମ ପରିଚ୍ଛେଦ ମଧ୍ଯ ପ୍ରକାଶ 
ପାଇଥୁଲା । ପତ୍ରିକାର ୩୦ଶ ଭାଗ ୪ର୍ଥ ସଂଖ୍ୟାରୁ ନବୀନ କୁମାର ବର୍ମାଙ୍କ ' ଅଜାତି ' 
ଉପନ୍ୟାସ କ୍ରମାନ୍ସୟରେ ପ୍ରକାଶ ପାଇଥୁଲା । ଯନାଥନ ମହାନ୍ତିଙ୍କ “ନୈବେଦ୍ୟ” ଉତକକଳ 
ସାହିତ୍ୟରେ ପ୍ରକାଶ ପାଇଥୁଲା । ସବୁଜ ସାହିତ୍ୟ ଆନୁକୂଲ୍ୟରେ ବାସନ୍ତୀ” ଏଥୁରେ 
ଧାରାବାହିକ ଭାବରେ ପ୍ରକାଶ ପାଇଥୁୂଲା | 

0 ତିଆ ଉପନ୍ୟାସର ଛରମବିଚ। AA J 


ମାସିକ ଉପନ୍ୟାସ ପତ୍ରିକା ‘ଯୁବକ? ଉପନ୍ୟାସ ପ୍ରକାଶନରେ ମୁଖ୍ୟ ଭୂମିକା 
ନେଇଥୁଲା । ରାମପ୍ରସାଦ ସିଂହ ଏହାର ସଂପାଦକ ଥଲେ । ଶ୍ରୀଧର ମହାପାତ୍ରଙ୍କ ‘ରକ୍ତ 
ଗୋଲାପ! ତିନୋଟି ସଂଖ୍ୟାରେ କ୍ରମାନ୍ସୟରେ ପ୍ରକାଶ ପାଇଥୂଲା ! ଗୋଟିଏ ଦୁଇଟି 
ସଂଖ୍ୟା ପରେ ' ଯୁବକର” ମୃତ୍ୟୁ ହୋଇଥଲା। ୧୯୩୩ରେ ଏହାର ପରିବର୍ବିତ ସଂସ୍କରଣ 
‘ରକ୍ତଗୋଲାପର ରକ୍ତସ୍ତୋତ ' ନାମରେ ପ୍ରକାଶ ପାଇଥୁଲା । 


‘ନବଯୁଗ ପତ୍ରିକାରେ ଦୟାନିଧ୍‌ ମିଶ୍ରଙ୍କ ‘ପୁନର୍ଜନୁ' ଉପନ୍ୟାସ କ୍ରମାନ୍ସୟରେ 
ପ୍ରକାଶ ପାଇଥୁଲା । କିନ୍ତୁ ପତ୍ରିକାର ଅକାଳ ମୃତ୍ୟୁ ସାଙ୍ଗକୁ ଉପନ୍ୟାସ ମଧ୍ଯ ଅସମ୍ପୂର୍ଣ୍ଣ 
ରହିଗଲା । 


ଶଶିଭୂଷଣ ରଥଙ୍କ ଦ୍ଵାରା ସମ୍ପାଦିତ ସାହିତ୍ୟ ପତ୍ରିକା ଏହି ସମୟରେ ଉପନ୍ୟାସ 
ସୃଷ୍ଟି ପ୍ରତି ଆଗ୍ରହ ପ୍ରକାଶ କରିଥୁଲା । ଚିନ୍ତାମଣି ମହାନ୍ତିଙ୍କ ଶନିସପ୍ତା! ଓ ସତ୍ୟନାରାୟଣ 
ରାଜଗୁରୁଙ୍କ ‘କର୍ମକ୍ଷେତ୍ର' ଧାରାବାହିକ ଭାବେ ଏଥରେ ପ୍ରକାଶ ପାଇଥିଲା । 


ବିଂଶ ଶତାଦ୍ଦୀର ଶେଷ ଭାଗରେ “ମୁକୁର” ଆନୁକୁଲ୍ୟରେ 'ମୁକୁର ଉପନ୍ୟାସ 
ମାଳା’ ପ୍ରକାଶ ପାଇଥୁଲା । ଏହି ଉପନ୍ୟାସର ପ୍ରଥମ ଚାରିଜଣ ଲେଖକ ଲେଖୁକା ଥଲେ 
ଚିନ୍ତାମଣି ମହାନ୍ତି, ଚିନ୍ତାମଣି ଆଚାର୍ଯ୍ୟ, କୁନ୍ତଳାକୁମାରୀ ଆଚାର୍ଯ୍ୟ ଓ ଦୟାନିଧ୍‌ ମିଶ୍ର 
ଏମାନେ ଯଥାକ୍ରମେ 'ବୁଲାଫକୀର', ‘ସଫଳସ୍ବପ୍ନ', ‘ପରଶମଣି' ଓ 'ମାନଭଞ୍ଜନ 
ଲେଖଥଲେ । ପତିତ” ନାମକ ଏକ ଉପନ୍ୟାସ ଧାରାବାହିକ ଭାବେ ଉଜ୍କଳ ସାହିତ୍ୟ 
ପତ୍ରିକାରେ ପ୍ରକାଶିତ ହୋଇଥଲା । କିନ୍ତୁ ଉପନ୍ୟାସଟି ସମ୍ପୂର୍ଣ୍ଣ ଭାବେ ପ୍ରକାଶ ପାଇ 
ପାରିନଥୂଲା । 


୧୯ ୨୯ ସାଲ୍‌ରେ ସହକାର ଆନୁକୂଲ୍ୟରେ ‘ଆନନ୍ଦ ଲହରୀ” ଉପନ୍ୟାସମାଳା 
ସୃଷ୍ଟି ହେଇା । ଏଥୁରେ ପ୍ରକାଶିତ ଉପନ୍ୟାସଗୁଡ଼ିକ ‘ଭାରତୀ ପତ୍ରିକା ଶିରୋନାମାରେ 
ପ୍ରକାଶିତ ହୋଇଥଲା ! ଗୋବିନ୍ଦ ତ୍ରିପାଠୀଙ୍କ 'ପତିତାର ଆତ୍ମକଥା’, କାଳିନ୍ଦୀ ଚରଣ 
ପାଣିଗ୍ରାହୀଙ୍କ ‘ମାଟିର ମଣିଷ", ଚିନ୍ତାମଣି ମିଶ୍ରଙ୍କ 'ଜଗୁଆ ମା” ଓ ‘ବିବାହ ରହସ୍ୟ ', 
ଗୋଦାବରୀଶ ମହାପାତ୍ରଙ୍କ ପ୍ରେମ ପଥେ ', ହରିଶନ୍ଦ୍ର ବାଡ଼ାଲଙ୍କ ‘ଚିଠିର ଜବାବ, ହରେକୃଷ୍ଣ 
ମହତାବଙ୍କ ' ନୂତନଧର୍ମ କାହୁ,ଚରଣଙ୍କ ମହାନ୍ତିଙ୍କ 'ନିଷ୍ପରି' ଏଥୁରେ ପ୍ରକାଶ ପାଇଥିଲା । 
‘ସାଥୀ’ ସାହିତ୍ୟ ପତ୍ରିକାରେ ଗୋବିନ୍ଦ ତ୍ରିପାଠୀଙ୍କ ‘ମାୟାବୀ? ଉପନ୍ୟାସ କ୍ରମାଗତ 
ଚାରିଥରରେ ପ୍ରକାଶିତ ହୋଇଥଲା । 


୧୮୯୩ ମସିହାରେ କଟକରୁ ପ୍ରକାଶିତ ‘ଇନ୍ଦଧନୁ' ପତ୍ରିକାରେ ' ଉନ୍ମାଦିନୀ' 
ଉପନ୍ୟାସ ଧାରାବାହିକ ଭାବେ ପ୍ରକାଶ ପାଇଥଲା । ୧୮୯୭ ମସିହା ଯାଏଁ ' ଇନ୍ଦ୍ରଧନୁ 
ଅନିୟମିତ ପ୍ରକାଶ ପାଇଥୂଲା ଓ ପରେ ବନ୍ଦ ହୋଇଯାଇଥିଲା । ପତ୍ରିକା ବନ୍ଦ ସଙ୍ଗେ 
ସଙ୍ଗେ ଉପନ୍ୟାସଟିର ଲେଖା ମଧ୍ଯ ବନ୍ଦ ହୋଇ ଯାଇଥଲା । 

“କବିତ୍ଵ ବିସର୍ଜନ? ନାମକ ଏକ ଉପନ୍ୟାସ 'ମୁକୁର'ର ପ୍ରଥମ ଭାଗ ୧୦ମ/ 
୧୧ଶ ଭାଗରୁ ଆରମ୍ଭ ହୋଇ ୨ୟ ଭାଗ ୩ୟ ସଂଖ୍ୟାରେ ସମାପ୍ତ ହୋଇଥଲା | 
ଫକୀରମୋହନଙ୍କ ଶୈଳୀ ଏଥୁରେ ପରିଦୃଷ୍ଟ ହୁଏ । ଏହାର ଲେଖକ ଶ୍ରୀ ' ଛଦବେଶୀ । 
କେତେକଙ୍କ ମତରେ ' ଶ୍ରୀ ' ଛଦ୍ଧବେଶଧାରୀ ଫକୀରମୋହନ ହୋଇଥୁବା ବେଳେ କେତେକ 
ମୁକୁର ପତ୍ରିକାର ମେନେଜର ଦୟାନିଧ୍‌ ମିଶଙ୍କୁ  କବିତ୍ଵ ବିସର୍ଜନ 'ର ଲେଖକର ଗୌରବ 
ଦେଇଛନ୍ତି । 


ଉମେଶଚନ୍ଦ୍ର ସରକାର “ଉଦାସୀ” ଛଦ୍ମନାମରେ “କେଉଁଝର ବିଦ୍ରୋହ” ନାମକ 
ଆଉ ଏକ ଏତିହାସିକ ଉପନ୍ୟାସ ଲେଖୁଥିଲେ | ମୁକୁରର ୨ୟ ଭାଗ ୮ମ ସଂଖ୍ୟା 
ମାର୍ଗଶିର ୧୩୩୫ ( ୧୯୦୨) ମସିହାରୁ ଆରମ୍ଭ ହୋଇ ଉପନ୍ୟାସର ସାତଗୋଟି 
ପରିଚ୍ଛେଦରେ ୩ୟ ଭାଗ ୪ଥଁ ସଂଖ୍ୟା ମଧ୍ଯ ପ୍ରକାଶିତ ହୋଇଛି । ପତ୍ରି କାଟି ବନ୍ଦ 
ହୋଇଯିବାରୁ ଉପନ୍ୟାସଟି ଅସମ୍ପୂର୍ଣ୍ଣ ହୋଇଯାଇଥଲା। ଉତ୍କଳ ସାହିତ୍ୟରେ ଏପ୍ରିଲ୍‌ ସଂଖ୍ୟା 
( ୧୯୩୦ )ରୁ ଭଗବତୀ ଚରଣ ପାଣିଗ୍ରାହୀଙ୍କ ‘ପତିତ ପ୍ରକାଶ ପାଇଥୁଲା। କିନ୍ତୁ ପତ୍ରିକାର 
ଅନିୟମତା ଯୋଗୁଁ ଉପନ୍ୟାସଟି ଅସମ୍ପୂର୍ଣ୍ଣ ରହିଗଲା । 


ସ୍ଵାଧୀନତା ପରବର୍ତୀ ପର୍ଯ୍ୟାୟରେ ଶ୍ରେଷ୍ଠ ଓପନ୍ୟାସିକ ସମ୍ମାନ ଲାଭ କରିଥୁବା 
ବହୁ ଲେଖକ କ୍ଷୁଦ୍ର ପତ୍ରିକା ମାଧ୍ଯମରେ ହିଁ ନିଜର ଗୌରବ ହାସଲ କରିଛନ୍ତି । ଆଜି ମଧ୍ଯ 
ଖବର କାଗଜ, କ୍ଷୁଦ୍ର ଓ ବୃହତ, ନୂତନ ଓ ପୁରାତନ ପତ୍ରିକାଗୁଡ଼ିକ ବହୁ ନବାଗତ ଲେଖକଙ୍କ 
ଉପନ୍ୟାସକୁ ଧରାବାହିକଭାବେ ପ୍ରକାଶ କରିବା ପ୍ରୟାସ ଜାରି ରଖୁଛନ୍ତି । ଜନ ସାହିତ୍ୟ, 
ମଳୟ ମେଘମାଳା, ଚକ୍ରାନ୍ତ ଖୋର୍ଧାରୁ ପ୍ରକାଶିତ ନୀଳକମଳ, ଆସନ୍ତାକାଲି, ନବରବି, 
ଜୀବନ ରଙ୍ଗ ଏବଂ ଆହୁରି ଅନେକ ପତ୍ରପତ୍ରିକା ଏ ଦିଗରେ ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ 
କରିଛନ୍ତି । ଯେଉଁଠାରେ ମୁଦ୍ରାଯନ୍ତ୍ର ନ ଥୁଲା ବା ମୁଦ୍ରାଯନ୍ତ୍ରରେ ଛାପିବା ପାଇଁ ଅର୍ଥର 
ଅଭାବ ଥୁଲା, ସେଇଠି ମଧ୍ଯ ଦେଖାଯାଇଛି ଯେ, ପତ୍ର ପତ୍ରିକାର ଉଦ୍ୟୋକ୍ତା, ପ୍ରକାଶକ, 
ସଂପାଦକ ହାତ ଲେଖାରେ ଧାରାବାହିକ ଭାବେ ଉପନ୍ୟାସ, ଗଳ ପ୍ରକାଶ କରି ସାହିତ୍ୟ 
ସର୍ଜନାକୃ ବିକଶିତ କରିଛନ୍ତି, ଏହା କମ୍‌ ଗୌରବର କଥା ନୁହେଁ । 


ଆଜିର ବିରାଟ ନଇଟ ଦିନେ ଏକ କ୍ଷୁଦ୍ର ଝରଣାଟିଏ ଥୁଲା । ଆଜିର ସମ୍ମାନନୀୟ 
ଲେଖକଟିଯେ ଦିନେ ଏକ ଅଖ୍ୟାତ, ଅନାମଧେୟ ଥିଲା ଏବଂ ପତ୍ରିକାଟିଏ ଯେ ତାଙ୍କୁ 
ଏତେ ଦୂର ଆଣିପାରିଛି - ଏହା ଭୁଲିଯିବା ଉଚିତ ନୁହେଁ । 

ଓଡ଼ିଆ ସାହିତ୍ୟରେ ଏତିହାସିକ ଉପନ୍ୟାସ 


ସମାଜ ସହିତ ସାହିତ୍ୟର ସଂପର୍କ ଯେପରି ନିବିଡ଼, ଇତିହାସ ସହିତ ତାର ସଂପ୍କ 
ସେମିତି ଏକ ଏବଂ ଅଭିନ୍ନ । ଇତିହାସକୁ ନେଇ ସାହିତ୍ୟ ସୃଷ୍ଟି ହୁଏ ଏବଂ ସାହିତ୍ୟ 
ଯେତେବେଳେ ପ୍ରାଚୀନ ହୋଇଯାଏ ସେତେବେଳେ ଇତିହାସ ତାକୁ ଜାବୁଡ଼ି ଧରି ରଖୁଥାଏ । 
ଇତିହାସ କେବଳ ଅତୀତର ନଥୁପତ୍ର ନୁହେଁ, ସାଂପ୍ରତିକ ଘଟଣାବହୁଳ ଜୀବନର ଏକ 
ଆଲେଖ୍ୟ । ସାହିତ୍ୟ ଯେତେବେଳେ ଇତିହାସକୁ ନେଇ ଲେଖା ହୁଏ, ସେତେବେଳେ 
ଇତିହାସଟା ନିରୋଳା ସାହିତ୍ୟ ପାଲଟି ଯାଏ । ଇତିହାସ ଓ ସାହିତ୍ୟ କ୍ଷୀରନୀରର 
ମିଶ୍ରଣରେ ଇତିହାସ -ସାହିତ୍ୟ ପାଲଟି ଯାଏ । ସାହିତ୍ୟର ବିଭିନ୍ନ ବିଭାଗ ଯଥା ଉପନ୍ୟାସ, 
ଗଳ୍ପ, କବିତା ବା ନାଟକଟିଏ ଇତିହାସର ବିଷୟବସ୍ତୁକୁ ଆଧାର କରି ରଚିତ ହେଲେ ତାହା 
ଏତିହାସିକ ଉପନ୍ୟାସ, ଏତିହାସିକ ଗଛ ବା ଏତିହାସିକ ନାଟକଟିଏ ହୋଇଥାଏ । ଲେଖକଙ୍କ 
କଳ୍ପନା ବିଳାସ, ଶୈଳୀ ଏ ଗୁଡ଼ିକୁ ଆହୁରି ମାଧୁର୍ଯ୍ୟ ବିମଣ୍ଡିତ କରିଥାଏ । 


ଅବଶ୍ୟ ଏହା ସ୍ଵୀକାର୍ଯ୍ୟ ଯେ କେବଳ ଇତିହାସର ବିଷୟବସ୍ତୁକୁ ନେଇ ଏତିହାସିକ 
ଉପନ୍ୟାସ ରଚନା କରିହେବ ନାହିଁ। ଏଥୁରେ କାଳ୍ପନିକତା ସାଙ୍ଗକୁ କାହାଣୀର ଅବତାରଣା 
ଏବଂ ସାହିତ୍ୟିକ ବିଭବର ପରିପ୍ରକାଶ ଘଟିବା ନିତାନ୍ତ ଆବଶ୍ୟକ । 


ସ୍ଵାଧୀନ ପୂର୍ବବର୍ୀ ଏତି ହାସିକ ଉପନ୍ୟାସ : ୧୮୮୮-୧୯୪୬ 


ଓଡ଼ିଆ ଉପନ୍ୟାସ ସାହିତ୍ୟରେ ଏତିହାସିକ ଉପନ୍ୟାସ ଏକ ଗୁରୁତ୍ଵପୂର୍ଣ ଅଧ୍ୟାୟ 
ସୃଷ୍ଟି କରିଛି । ଓଡ଼ିଆ ଭାଷାରେ ଉପନ୍ୟାସ ସୃଷ୍ଟି ପାଇଁ ଯେତେବେଳେ ବ୍ୟଗ୍ରତା ପ୍ରକାଶ 
ପାଇଥୁୂଲା, ସେତେବେଳେ ଓଡ଼ିଶାରେ ଏତିହାସିକ ଭିରିଭୂମି ହିଁ ଏହାର ମୁଖ୍ୟ ଆଧାର 
ଥିଲା । ଉନବିଂଶ ଶତାଦ୍ଦୀର ପ୍ରଥମ ପାଞ୍ଚ ଦଶନ୍ଧି ସାହିତ୍ୟିକ ପରମ୍ପରା ଦୃଷ୍ଟିରୁ ଯେତିକି 
ଗୁରୁତ୍ଵପୂର୍ଣ ନଥୂଲା, ତା ଠାରୁ ଅଧୂକ ଗୁରୁତ୍ଵପୂର୍ଣ୍ଣ ଥଲା ଏତିହାସିକ ଦୃଷ୍ଟିକୋଣରୁ । 
ଓଡ଼ିଶାର ପରାଧୀନତା, ଗଡ଼ଜାତ ଆନ୍ଦୋଳନ, ନଅଙ୍କ ଦୃର୍ଭିକ୍ଷ ପ୍ରଭୃତି ଥୁଲା ଏହି ସମୟ 
ମଧ୍ଯରେ ଇତିହାସର କ୍ରୁର ଘଟଣାବଳୀ । ଲେଖକଟିଏ ସାହିତ୍ୟ ସୃଷ୍ଟି ପାଇଁ ଯେତେବେଳେ 
କଲମ ଧରେ, ସେତେବେଳେ ତାର ଲେଖନାୀକୁ ସ୍ଵତଃ ତକ୍ରାଳୀନ ସାମାଜିକ ଅବସ୍ଥା, 
ଅତୀତର ଇତିହାସ ତଥା ସାଂପ୍ରତିକ ଘଟଣାବଳୀ ଚାଲି ଆସିଥାଏ । ଲେଖକ ଯାହା 
ଶୁଣିଲା ଓ ଦେଖ୍ଲା ତାକୁ ଆଧାର କରି କଥାଟିଏ ତିଆରି କଲା । ସୁତରାଂ ଏହି ସୃଷ୍ଟିଟା 
କିଛି ତଥ୍ୟ ଓ କିମ୍ବଦନ୍ତୀର ମଧୁର ସମନ୍ଵୟ ଉପରେ ଆଧାରିତ ହେବା ସ୍ଵାଭାବିକ । 
ଲେଖକ ଭଲଭାବେ ଜାଣେ, ଅତୀତରେ ଯାହା ଘଟିଯାଇଛି ବା ଇତିହାସ ପାଲଟିଯାଇଛି 
ତାକୁ ନେଇ କିଛି ଲେଖୁଲେ ସୃଷ୍ଟିଟି ତାର ମୌଳିକ ଗୁଣ ହାସଲ କରି ପାରିବ ନାହିଁ, ବରଂ 
ହରାଇବସିବ । 

୦ ତ ¿: ତପନ ସର କ୍ରନବିକ: 


ଅତୀତକୁ ନେଇ ଇତିହାସ ସୃଷ୍ଠି ହୁଏ, ସାହିତ୍ୟ ନୁହେଁ । ଅତଏବ ଇତିହାସ ସହିତ 
କିଛି କିମ୍ବଦନ୍ତୀ ବା କଳ୍ପନାପ୍ରସୂତ ଚିନ୍ତାଧାରା ସୃଷ୍ଟି ସର୍ଜନାକୁ ମହାନ୍‌ କରିବ । ନିକଟ 
ଅତୀତରେ ଘଟିଯାଇଥିବା ବା ଇତିହାସରେ ପରିଣତ ହୋଇଥବା ଘଟଣାବଳୀ ଯାହାର 
ପ୍ରାଧାନ୍ୟ ଲୋକ ମୁଖରେ ସାମ୍ପତିକୀ ହୋଇ ରହିଛି, ତାକୁ ଆଧାର କରି ଲେଖକଟିଏ କିଛି 
ସୃଷ୍ଟି କରିଛି। ଏ ପରିପ୍ରେକ୍ଷୀରେ ଓଡ଼ିଆ ସାହିତ୍ୟରେ ପ୍ରଥମ ଏତିହାସିକ ଉପନ୍ୟାସ ସୃଷ୍ଟି 
ହୋଇଛି ଏବଂ ପରବରୀକାଳରେ ଏହାର ବିକାଶଧାରାକୁ ତ୍ଵରାନ୍ଧିତ କରିଛି । 


ଓଡ଼ିଆ ସାହିତ୍ୟରେ ପ୍ରଥମ ଉପନ୍ୟାସ ଭାବେ ' ପଦ୍ମମାଳୀ' ପ୍ରତିଭାତ । ଉମେଶ 
ଚନ୍ଦ୍ର ସରକାରଙ୍କ ଦ୍ଵାରା ଲିଖତ ଏହି ଉପନ୍ୟାସଟି ଏକ ଏତିହାସିକ ଉପନ୍ୟାସ । ଏତିହାସିକ 
କଥାବସ୍ତୁର ମୂଳଭିଭିରେ ଏହା ରଚିତ ବୋଲି ଲେଖକ ସ୍ଵୀକାର କରିଛନ୍ତି । ଇତିହାସ 
ଉପନ୍ୟାସଟିର ମୁଖ୍ୟ ବିଷୟ ହୋଇଥବା ବେଳେ ଲେଖକଙ୍କ କଳ୍ପନା ବିଳାସ, ପ୍ରେମମୂଳକ 
ଆଖ୍ୟାନ ଉପନ୍ୟାସଟିକୁ ‘ ଏତିହାସିକ ରୋମାନ୍‌ ସ” ଭାବେ ପରିଚିତ କରିଛି । ଉପନ୍ୟାସ 
ସଂପର୍କରେ ଲେଖକ କହିଛନ୍ତି - ' ‘ଉକୁଳ ଦେଶରେ ଇତିହାସର ପର୍ଯ୍ୟାଲୋଚନା କଲେ 
ଭାବୁକ ଯୁବକ ଏତି ହାସିକ ଉପନ୍ୟାସ ଲେଖୁବାକୁ ଉପକରଣର ଅଭାବ ଦେଖୁବେ ନାହିଁ । 
ଆମ୍ଭେ କେବଳ ଏହି କ୍ଷୁଦ୍ର ଆୟତନ ଓ ଅପେକ୍ଷାକ୍ୂତ ଅଖ୍ୟାତନାମ ରାଜ୍ୟର ସ୍ଵନ୍ବ୍ୟାପୀ 
ଘଟଣା ଅବଲମ୍ବନ କରି ଏ ଗ୍ରନ୍ଧ ରଚନା କରିଅଛୁ । 


ଦ୍ରର୍ବଳ କଥାବସ୍ତୁ, ଅତ୍ୟାଧଵକ କଳ୍ପନା ବିଳାସ ତଥା କେତେକ କ୍ଷେତ୍ରରେ ବାସ୍ତବତା 
ପ୍ରତି ଆଦୌ ଗୁରୁତ୍ଵ ଦିଆଯାଇ ନଥ୍‌ବା ସବ୍ତେ ' ପଦ୍ଧମାଳୀ ' ହିଁ ପ୍ରଥମ ଏତିହାସିକ ଉପନ୍ୟାସ 
- ଏଥିରେ ସନ୍ଦେହ ନାହିଁ । 


୧୮୮୮ରେ ' ପଦୁମାଳୀ' ପ୍ରକାଶ ପାଇବା ପୂର୍ବରୁ ଓଡ଼ିଆ ସାହିତ୍ୟରେ ଉପନ୍ୟାସ 
ସୃଷ୍ଟି ଉଦ୍ୟମ ଯେ ହୋଇ ନଥିଲା ତା ନୁହେଁ, ଏ ଦିଗରେ ଯଥୋଚିତ ପଦକ୍ଷେପ ବି ଗ୍ରହଣ 
କରାଯାଇଥୂଲା । ଏହାର ଦଶ ବର୍ଷ ପୂର୍ବରୁ ଅର୍ଥାତ ୧୮୭୮ ମସିହାରେ ରାମଶଙ୍କର 
ରାୟଙ୍କ 'ସୌଦାମିନୀ' ଧାରାବାହିକ ଭାବେ ଉତ୍କଳ ମଧୁପ ପତ୍ରିକାରେ ୧୯ଟି ଅଧ୍ୟାୟ 
ଯାଏଁ ପ୍ରକାଶ ପାଇଥୁଲ। । କିନ୍ତୁ ଏହା ସଂପୂର୍ଣ ନ ହୋଇ ଥୂବାରୁ ପୁସ୍ତକାକାରରେ 
ଲୋକଲୋଚନକୁ ଆସି ପାରିଲା ନାହିଁ । ଏହା ମଧ୍ୟ ଏକ ଏତିହାସିକ ଉପନ୍ୟାସ । 
ଆଲାଉଦିନ୍‌ ଖୁଲିଜୀଙ୍କ ଚିତୋର ଆକ୍ରମଣ ଉପନ୍ୟାସର ମୁଖ୍ୟ ଉପଜୀ୍ୟବ୍ୟ । ରାଣାଙ୍କର 
ପୁତ୍ର ଜୟସିଂହ ଓ ତାଙ୍କର ବାଲ୍ୟ ବାନ୍ଧବୀ ସୌଦାମିନୀର ପ୍ରେମ ପ୍ରଣୟ ଏଥୁରେ ସ୍ଥାନ 
ପାଇଛି । 

'ପଢ଼ୁମାଳୀ'ର ସୃଷ୍ଟି ଓ ସଫଳତା ପରେ ଲେଖକ ଉମେଶ ଚନ୍ଦ୍ର ସରକାର ଇତିହାସର 
ବିଷୟବସ୍ତୁ ଉପରେ ଅଧକ ଉପନ୍ୟାସ ଲେଖୁବା ପାଇଁ ଉଦ୍ୟମ ଅବ୍ୟାହତ ରଖୁଥିଲେ । 
ସେ “ଉଦାସୀ” ଛଦ୍ମ ନାମରେ ଏତି ହାସିକ ଉପନ୍ୟାସ “କେଉଁଝର ବିଦ୍ରୋହ' ରଚନା 
କରିଥଲେ । କେଉଁଝର ପ୍ରଜାମେଳିର ବିପ୍ଳବ କାହାଣୀ ଏଥୁରେ ବର୍ଣ୍ଣିତ । ପଦ୍ମମାଳୀ” 
ରଚନା ରୀତିରେ ଏଥରେ ମଧ୍ଯ ଇତିହାସ ସହିତ ଧନୁର୍ଜୟ ଭଂଜ ଓ ରନ୍ାକର ସିଂହଙ୍କ 
କନ୍ୟା ଚିତ୍ରଲେଖାର ପ୍ରେମ ଆଖ୍ୟାନ ସ୍ଥାନ ପାଇଛି । କିନ୍ଧୁ ଉପନ୍ୟାସଟି ଅସଂପୂର୍ଣ୍ଣ ରହିଗଲା । 
ରାମଶଙ୍କର ରାୟଙ୍କ ‘ବିବାସିନୀ' ୧୮୯୧ ମସିହାରେ ପ୍ରକାଶିତ । ମରହଟ୍ଟା ଶାସନ 
କାଳର କଳଙ୍କପୂର୍ଣ୍ଣ ବର୍ବରତାର ଚିତ୍ର ଏଥୁରେ ରହିଛି । ମରହଙ୍ଗଟାଙ୍କ ଆଖରେ ଦସ୍ୟୁଭାବେ 
ବିବେଚିତ ଓଡ଼ିଆ ପାଇକର ମହାନ ବ୍ୟକ୍ତିତ୍ୃ ଉଦାର ମାନବିକତା, ଅପୂର୍ବ ଦାନଶୀଳତା 
ଲେଖକ ଏଥୁରେ ବର୍ଣ୍ଣନା କରିଛନ୍ତି। ବର୍ଣ୍ତନା ବାହୁଲ୍ୟ, ଅତିରଂଜିତ ବିଷୟବସ୍ତୁ ଇତିହାସଠାରୁ 
ଦୂରେଇ ଯାଇଥିବା ଘଟଣାବଳୀର ବର୍ଣ୍ଣନା ସତ୍ତ୍ଵେ ' ବିବାସିନୀ' ଏହି ସମୟର ଏକ ଶ୍ରେଷ୍ଠ 
ଉପନ୍ୟାସ ଭାବେ ସ୍ଵୀକୃତ । 


ଫକୀରମୋହନଙ୍କ “ଲଛମା” ଏକ ସଫଳ ତଥା ଶ୍ରେଷ୍ଠ ଏତିହାସିକ ଉପନ୍ୟାସ । 
ଏଥରେ ବର୍ଣ୍ଣିତ ଘଟଣା ଗୁଡ଼ିକ ଇତିହାସର ସତ୍ୟତା ଉପରେ ଆଧାରିତ । ବର୍ଗୀମାନଙ୍କର 
ଅତ୍ୟାଚାର, ନରହତ୍ୟା ଓ ରୁଣ୍ଡନର ବାସ୍ତବ ଚିତ୍ର ଉପନ୍ୟାସଟିରେ ରହିଛି । ୧୯୨୧ 
ମସିହାରେ ପ୍ରକାଶିତ ମୁକୁନ୍ଦ ଦାସଙ୍କ ‘କଳାପାହାଡ଼? ଓ ଦୟାନିଧ୍‌ ମିଶ୍ରଙ୍କ ‘ସଂଯୁକ୍ତା’ 
ଦୁଇଟି ଏତିହାସିକ ଉପନ୍ୟାସରେ ଯଥାକ୍ରମେ ଅତ୍ୟାଚାରୀ କଳାପାହାଡ଼ର ହିନ୍ଦୁ ମନ୍ଦିର 
ଧ୍ବଂସ, ପୃଥ୍ୀରାଜ-ସଂଯୁକ୍ତାଙ୍କ ପ୍ରେମ ଓ ନିଜର ସ୍ଵାର୍ଥ ସାଧନ ପାଇଁ ଜୟଚନ୍ଦ୍ର କିପରି 
ବିଦେଶରୁ ମହମ୍ମଦ ଘୋରୀଙ୍କୁ ଲଜାହୀନ ଭାବେ ନିମନ୍ତ୍ରଣ କରିଥୁଲେ ତାର ଚିତ୍ର 
ଏଥରେ ରହିଛି । 


ଓଡ଼ିଆ ସାହିତ୍ୟରେ ରାମଚନ୍ଦ୍ର ଆଚାର୍ଯ୍ୟ ଜଣେ ସଫଳ କୂତବିଦ୍ୟ ଏତିହାସିକ 
ଓପନ୍ୟାସିକ ଭାବେ ପରିଚିତ । ତାଙ୍କର ଉପନ୍ୟାସ ଗୁଡ଼ିକ ହେଲା ' କମଳ କୁମାରୀ’, 
'ପଦଢ୍ଭିନୀ” , ‘ବୀର ଓଡ଼ିଆ, ‘ବୀରାଙ୍ଗନା' , 'ରୁପନଗରୀର ରାଜା ଓ ‘ପୀୟୂଷ ପ୍ରବାହ । 
ବିକ୍ରମ ସିଂହଙ୍କର କନ୍ୟା କମଳକୁମାରୀକୁ କେନ୍ଦ୍ର କରି ' କମଳକୁମାରୀ ” ଉପନ୍ୟାସ ରଚିତ । 
କମଳକୁମାରୀ, ରାଜସିଂହ, ଯଶୋବଚ୍ତ ସିଂହ, ଆଉରଙ୍ଗଜେବ ପ୍ରଭୃତି ସଂପୂର୍ଣ୍ଣ ରୂପେ 
ଇତିହାସର ଚରିତ୍ର । ଚିତୋରର ରାଣା ଭୀମ ସିଂହଙ୍କର ପନ ପଦ୍ଧିନୀଙ୍କର ଅପରୂପ 
ସୌନ୍ଦର୍ଯ୍ୟ ଓ ଆଲାଉଦ୍ଦିନ ଖୁଲିଜିଙ୍କର ତାଙ୍କ ପ୍ରତି ଲୋଲୁପ ଦ୍ରଷ୍ଚି ପଦ୍ମିନୀ? ଉପନ୍ୟାସରେ 
ବର୍ଣ୍ଣିତ । ଗୋଦାବରୀଶ ମହାପାତ୍ର 'ରାଜଦ୍ରୋହୀ' ଉପନ୍ୟାସରେ ଓଡ଼ିଶାର ତକ୍ରାଳୀନ 
ରାଜନୈତିକ ପରିସ୍ଥିତିକୁ ଆଧାର କରି ରାଜା ନରସିଂହ ଦେବ, ବଳଭଦ୍ର ଦେବ ଓ ମୁକୁନ୍ଦ 

ଦେବଙ୍କ ସମୟର ଶତିହାସିକ ଚିତ୍ର ପ୍ରଦାନ କରିଛନ୍ତି। ଚକ୍ରଧର ମହାପାତ୍ରଙ୍କ ‘ବଳାଙ୍ଗୀ'ରେ 
ମରହଟା ବର୍ଗୀମାନଙ୍କ ଅତ୍ୟାଚାର ଓ ନରସିଂହପୁର ରାଜ୍ୟ ଉପରେ ଅନୁଗୋଳ ଓ ଦଶପଲ୍ଲାର 
ଆକ୍ରମଣ ବର୍ଣ୍ଣିତ । ଲେଖକଙ୍କ ଅନ୍ୟ ଏକ ଉପନ୍ୟାସ ହେଲ। ‘ରୋଡ଼ଙ୍ଗ ବକ୍ସି । 
ଇଂରେଜୀ ଶାସନର ଅତ୍ୟାଚର ବିରୋଧରେ ଉଜ୍କଳ ସେନାପତି ବକ୍ସି ଜଗବନ୍ଧୁ ବିଦ୍ୟାଧରଙ୍କ 
ବିପ୍ଳବ, ଦେ ଶପ୍ରୀତି, ପାଇକ ରମଣୀର ଅସୀମ ସାହସିକତା ଏବଂ ଆମ୍ୋସୂର୍ଗର ଚରମ 
ପରାକାଷ୍ଠା କାହାଣୀରେ ରହିଛି। ସମୃଦ୍ଧ ଇତି ହାସ ଦ୍ରଷ୍ଟିରୁ ' ରୋଡ଼ଙ୍ଗ ବକ୍ସି” ଉପନ୍ୟାସର 
ମୂଲ୍ୟବୋଧ ଯଥେଷ୍ଟ । 


ଓପନ୍ୟାସିକ ତାରିଣୀ ଚରଣ ରଥ ଅନ୍ନପୂର୍ଣ୍ଣା ରେ ଷୋଡ଼ଶ ଶତାଦ୍ଦୀର ଓଡ଼ିଶାର 
ରାଜନୈତିକ ଚିତ୍ର ଉପସ୍ଥାପନ କରିଛନ୍ତି । ବିଜୟ ନଗରର ରାଜା କୃଷ୍ଣଦେବ ରାୟ ଓ 
ଓଡ଼ିଶାର ଗଜପତି ପ୍ରତାପରୁଦ୍ରଦେବଙ୍କ କନ୍ୟା ଅନ୍ପୂର୍ଣ୍ଣାଙ୍କ ପରିଣୟ ଏଥୁରେ ସ୍ଥାନ ପାଇଛି । 
ରାମଚନ୍ଦ୍ର ଆଚାର୍ଯ୍ୟଙ୍କ ‘ବୀରାଙ୍ଗନା' ଓ ‘ପୀୟୂଷ ପ୍ରବାହ” ଦୁଇଟି ସଫଳ ଉପନ୍ୟାସ 
୧୯୩୪ ଓ ୧୯୩୫ ମସିହାରେ ପ୍ରକାଶ ପାଇଥୁଲା।.ମହାରାଷ୍ଟ୍ରର ହୋଲକାର ରାଜରାଣୀ 
ଅହଲ୍ୟାବାଇ ଥିଲେ ବୀରା ରମଣୀ | ତାଙ୍କର ଧୈର୍ଯ୍ୟ, ଶୌର୍ଯ୍ୟ, ସାହସିକତା ଉପନ୍ୟାସର 
ବିଷୟବସ୍ତୁ । ଲେଖକଙ୍କ ‘ପୀୟୂଷ ପ୍ରବାହ” ଉପନ୍ୟାସଟି ଭିକ୍‌ ଟର ହୁ୍ୟୁଗୋଙ୍କ 'ଲେ 
ମିଜେରବଲ” ଉପନ୍ୟାସ ଅନୁକରଣରେ ରଚିତ । ଫରାସୀ ଚରିତ୍ର ଓ ଫରାସୀ ଇତିହାସକୁ 
ଭିରି କରି ଉପନ୍ୟାସଟି ଗଢ଼ି ଉଠିଛି । ‘ବନ୍ଦୀର ମାୟା' ଗୋଦାବରୀଶ ମହାପାତ୍ରଙ୍କ ଅନ୍ୟ 
ଏକ ସଫଳ. ଏ୩ତିହାସିକ ଉପନ୍ୟାସ । ଉପନ୍ୟାସଟିରେ ଇତିହାସର କଥାବସ୍ତୁ ଓ କାଳ୍ପନିକ 
ବିଷୟ ବିନ୍ୟାସର ଅପୂର୍ବ ସମନ୍ଵୟ ଘଟିଛି । ମରହଟ୍ଟାଙ୍କ ସହିତ ଓଡ଼ିଆ ପାଇକର ଯୁଦ୍ଧ, 
ମରହଟ୍ଟା ବନ୍ଦୀ ଦେବନାଥ ସହିତ ଫ୍ଲର ପ୍ରେମ ଓ ପରିଶେଷରେ ମହାନଦୀ ଗର୍ଭରେ 
ଫ୍ରଲର ଆତ୍ମୋସୂର୍ଗର କରୁଣ କାହାଣୀ ଏଥୁରେ ସ୍ଥାନ ପାଇଛି । ରକ୍ତରଂଜିତ ଘୁମୁସର 
ଇତିହାସ ଉପରେ ଆଧାରିତ ‘ରକ୍ତ ଗୋଲାପର ରକ୍ତ ସ୍ରୋତ ଓିପନ୍ୟାସିକ ଶ୍ରୀଧର 
ମହାପାତ୍ରଙ୍କ ଏକ କ୍ଷୁଦ୍ର ଏତିହାସିକ ଉପନ୍ୟାସ । ତାରିଣୀ ଚରଣ ରଥଙ୍କ ଦ୍ଵାରା ଲିଖୂତ 
‘ଘୁମୁସର ଇତିହାସ” ଓ ଆଛୋନୀ ପୋପ୍ଙ୍କ ଏକ ଉପନ୍ୟାସର କାହାଣୀ ଉପରେ ଆଧାରିତ 
ଉପନ୍ୟାସଟି ଯେ ଏକ ଅନ୍ୟତମ ଶ୍ରେଷ୍ଠ ଉପନ୍ୟାସ ଏଥୁରେ ସନ୍ଦେହ ନାହିଁ। 


ପଣ୍ତିତ ଗୋଦାବରୀଶ ମିଶ୍ରଙ୍କ ୧୮୧ ୭ ଓଡ଼ିଆ ଏତିହାସିକ ଉପନ୍ୟାସ ଜଗତର 
ଏକ ଶ୍ରେଷ୍ଠ ମାଇଲ ଖୁଣ୍ଟ । ପରାଧୀନତାର ଅନ୍ଧକାର ଭିତରେ ଓଡ଼ିଶାରେ ଇଂରେଜମାନଙ୍କ 
ଆଧ୍ପତ୍ୟ, ଅତ୍ୟାଚାରର ଚିତ୍ର ହିଁ ଉପନ୍ୟାସର ବିଷୟବସ୍ତୁ । ଓଡ଼ିଆ ପାଇକ ବୀରର 
ବୀରତ୍ସ, ଆମ୍ମୋସୂର୍ଗ ଉପନ୍ୟାସଟିର ମୁଖ୍ୟ ନିର୍ଯ୍ୟାସ । ଥଭପନ୍ୟାସିକ କାହୁ ଚରଣ ମହାନ୍ତିଙ୍କ 

ତିନିଖଣ୍ଡ ଏତି ହାସିକ ଉପନ୍ୟାସ ବବାଲିରାଜା', ‘ସୁପ ନା ସତ୍ୟ ଓ ‘ହା-ଅନ୍' ୧୯୩୨ 
ରୁ ୧୯୩୫ ମସିହା ମଧ୍ଯରେ ପ୍ରକାଶ ପାଇଥୂଲା । ଅତୀତ ଉତ୍କଳର ନୌବାଣିଜ୍ୟ ଓ 
ଜଳଦସ୍ୟୁମାନଙ୍କର ଉତ୍ପୀଡ଼ନ ଉପନ୍ୟାସର କେନ୍ଦ୍ରବିନ୍ଦୁ । ଉଭୟ ଇତିହାସ ଓ କଳ୍ପନାକୁ 
ଆଧାର କରି ଉପନ୍ୟାସଗୁଡ଼ିକ ଲୋକପ୍ରିୟ ହୋଇପାରିଛି । ନଅଙ୍କ ଦୁର୍ଭିକ୍ଷର ବାସ୍ତବ ଚିତ୍ର 
ହା-ଅନ ଉପନ୍ୟାସର ମୁଖ୍ୟ ବିଷୟ ! ଇତିହାସର କଥାବସ୍ତୁ ସହିତ ଲେଖକଙ୍କ କଳ୍ପନା 
ବିଳଜାସର ଚମଜ୍ରାରିତା ଉପନ୍ୟାସକୁ ଅଧ୍ବକ ରଵିମନ୍ତ କରି ପାରିଛି । ‘ସପ୍ନ ନା ସତ୍ୟ 
ଉପନ୍ୟାସ ଗୋଟିଏ ଅନ୍ଧାରୀ ଗଡ଼ଜାତର ବାସ୍ତବ କାହାଣୀ। ସୁରଙ୍ଗ ଗଡ଼ର ଭଗ୍ନ ଇତିହାସକୁ 
ସମଗ୍ର ଭାରତର ଇତିହାସ ବୋଲି ଧରାଯାଇପାରେ । ଏକ ଏତିହାସିକ ଉପନ୍ୟାସ 
ଭାବେ “ସ୍ବପ୍ନ ନା ସତ୍ୟର କାହାଣୀ, ଭାଷା, ରଚନା ଶୈଳୀ ଅତ୍ୟନ୍ତ ଉଚ୍ଚକୋଟିର । 


ପ୍ରାକ“ ସ୍ବାଧୀନତା କାଳରେ ରଚିତ ଏହି ସବୁ ଏତିହାସିକ ଉପନ୍ୟାସ ଓଡ଼ିଆ ଉପନ୍ୟାସ 
ସାହିତ୍ୟର ବଳୟକୁ ପରିବ୍ୟାପ୍ତ କରିଥଲା । ଇତିହାସର କଥାବସ୍ତୁକୁ ନେଇ ଉପନ୍ୟାସ 
ଲେଖାଯାଇପାରିବ - ଏ କଥା ଲେଖକମାନେ ପ୍ରମାଣିତ କରିଯାଇଛନ୍ତି । କେବଳ ସେତିକି 
ନୁହଁ, ସାଧାରଣ ଉପନ୍ୟାସ ଅପେକ୍ଷା ଏତିହାସିକ ଉପନ୍ୟାସଟିଏ ଅଧୁକ ମାର୍ଜିତ, ସୁନ୍ଦର 
ଓ ସୁଶୋଭିତ । ଏତିହାସିକ ଉପନ୍ୟାସର କଥାବସ୍ତୁ ସହିତ ସାମାଜିକତା, କାଳଛ୍ଥନିକ ପ୍ରେମ 
କାହାଣୀ ଯୋଡ଼ି ହୋଇ ଅତ୍ୟନ୍ତ ଆକର୍ଷଣୀୟ ହୋଇପାରିଛି। ଏହି ପର୍ଯ୍ୟାୟର ଉପନ୍ୟାସ 
ସ୍ବାଧୀନତା ପରବର୍ତୀ କାଳରେ ଅଧ୍ବକ ସଫଳ ସୃଷ୍ଟି ଦିଗରେ ଏକ ଅନୁକୂଳ ବାତାବରଣ 
ସୃଷ୍ଟି କରିଥଲା । 
ସ୍ଵ।ଧୀ1ନତ। ପରବର୍ତ1 ଏତି ହାସିକ ଉପନ୍ୟାସ : ୧୯୪୭- 

ସ୍ବାଧୀନତା ପରବର୍ୀ କାଳରେ ଦେଶର ପ୍ରତ୍ୟେକ କ୍ଷେତ୍ରରେ ଗୋଟାଏ ପରିବରଁନର 


ଧାରା ପରିଲକ୍ଷିତ ହେଲା। ରାଜନୈତିକ ପରିସ୍ଥିତି, ସାମାଜିକ ଅବସ୍ଥା ହଠାତ୍ଵ ବଦଳିଗଲା । 
କଳକାରଖାନା ଗଢ଼ିବା ନିଶାରେ ମଣିଷ ମସ୍ଗୁଲ ହୋଇଉଠିଲା । ପଲ୍‌ ଜୀବନ କ୍ରମଶଃ 
ଭାଙ୍ଗି ଭାଙ୍ଗି ଗଲା । ଏଠାକାର ମଣିଷ ସହରାଭିମୁଖୀ ହେବାକୁ ଲାଗିଲା ନିଜର ପେଟ 
ପାଟଣା ପାଇଁ । ସ୍ଵାଧୀନତା ପ୍ରାପ୍ତି ମଣିଷର ସାମାଜିକ ଜୀବନ ଉପରେ ମଧ୍ଯ ଗଭୀର 
ପ୍ରଭାବ ପକାଇଲା। ଶ୍ରମିକ ଅଶାନ୍ତି, ବେକାରୀ, ଦାରିଦ୍ୟ, ଜନସଂଖ୍ୟାବ୍ରଦ୍ଧି, ଭାଷା ସମସ୍ୟା, 
ଜାତିଗତ ଦଙ୍ଗା ଭିତରେ ଦେଶରେ ରାଜନୈତିକ ଅସ୍ଥିରତା ତଥା ସାମାଜିକ ବିଶ୍ବଙ୍ଖଳା 
ବୃଦ୍ଧି ପାଇବାରେ ଲାଗିଲା । ସ୍ବାର୍ଥ କୈନ୍ଦ୍ରିକ ଚିନ୍ତାଧାରା ମଣିଷ ସମାଜକୁ ଆଚ୍ଛନ୍ନ କଲା । 
ସାହିତ୍ୟ, ସଂସ୍କୃତି, ପରମ୍ପରା ମଧ୍ୟ ଏଥ୍‌ରୁ ବାଦ୍‌ ପଡ଼ିଲାନି । ସେସବୁଥରୁ ବିଶୃଙ୍ଖଳା ଓ 
ବିରାଟ ଶୂନ୍ୟତା ସୃଷ୍ଟି ହେଲା । ଲେଖକମାନେ ଏ ସବୁକୁ ଆଧାର କରି ଉପନ୍ୟାସ, ଗଳ୍, 
କବିତା ସୃଷ୍ଟି କଲେ । 

ଅତୀତର ସ୍ଵାଧୀନତା ସଂଗ୍ରାମ, ଇତିହାସର ଘଟଣାବଳୀ, ପରମ୍ପରା ଓ ସଂସ୍କୃତିର 
ଗାଥା, ବୀର ପୁରୁଷଙ୍କର ଜୀବନାଲେଖ୍ୟକୁ ଆଧାର କରି ଉପନ୍ୟାସ ସୃଷ୍ଟିର ପ୍ରୟାସ ଜାରି 
ରହିଲା। ସ୍ଵାଧୀନତା ପୂର୍ବବରୀ କାଳର ଏତିହାସିକ ଉପନ୍ୟାସ ସୃଷ୍ଟିର ପରମ୍ପରା ପରବର୍ରୀ 
କାଳରେ ଉପନ୍ୟାସ ରଚନା ପାଇଁ ଉପାଦାନ ଯୋଗାଇବା ସଙ୍ଗେ ସଙ୍ଗେ ଏକ ନୂଆ 
ଅଧାୟ ସୃଷ୍ଠି କଲା । ଏହା ହିଁ ସ୍ଵାଧୀନତା ପରବର୍ରୀ ଓଡ଼ିଆ ଏତିହାସିକ ଉପନ୍ୟାସର 
ବିକାଶଧାରା । 


ସ୍ଵାଧୀନତା ପୂର୍ବବର୍ଭୀ କାଳ ( ୧୮୮୮ - ୧୯୪୬) ମଧ୍ଯରେ ଏତିହାସିକ ଉପନ୍ୟାସ 
ସଂଖ୍ୟା ସୀମିତ । କିନ୍ତୁ ଏ ଗୁଡ଼ିକର ଗୁଣାତ୍ମକ ମୂଲ୍ୟ ବେଶି । ଆମେ ଆଗରୁ ଆଲୋଚନା 
କରିଛୁ ଯେ, ସ୍ଵାଧୀନତା ପରବର୍ରୀ କାଳର ସାମାଜିକ ଅବସ୍ଥାକୁ ନେଇ ବହୁ ସାମାଜିକ 
ଉପନ୍ୟାସ ଏହି ସମୟରେ ସୃଷ୍ଟି ହୋଇଛି। ଏତିହାସିକ ବସ୍ତୁ ଉପରେ ରଚନାବଳୀ ଗୌଣ 
ହୋଇଯାଇଛି । ବିଗତ ପଚାଶ ବର୍ଷ ମଧ୍ୟରେ ଯେତୋଟି ଏତିହାସିକ ଉପନ୍ୟାସ ପ୍ରକାଶ 
ପାଇଥୁଲା, ତାରି ତୁଳନାରେ ସ୍ବାଧୀନତା ପରବର୍ରୀ ପଚାଶ ଷାଠିଏ ବର୍ଷ ମଧ୍ୟରେ ସେତେଟା 
ସଂଖ୍ୟକ ଏତିହାସିକ ଉପନ୍ୟାସ ପ୍ରକାଶ ପାଇନାହିଁ। କିନ୍ତୁ ଆଶ୍‌ସନାର ବିଷୟ ଏହି ଯେ, 
ସ୍ଵାଧୀନତା ପରବର୍ଭୀ ଏହି ସବୁ ଏତିହାସିକ ଉପନ୍ୟାସ ଗୁଣାମ୍ମଲକ ମୂଲ୍ୟ ଦୃଷ୍ଟିରୁ ବେଶ୍‌ 
ଉଚ୍ଚକୋଟିର । 


ସ୍ଵାଧୀନତା ପରବର୍ରୀ ଏତିହାସିକ ଉପନ୍ୟାସର ସଫଳ ସ୍ରଷ୍ଟାଭାବେ ସୁରେନ୍ଦ୍ର ମହାନ୍ତି, 
ବିଭୂତି ପଟ୍ଟନାୟକ, ନୃସିଂହ ଚରଣ ପଣ୍ଡା, ଗୋପୀନାଥ ପଡ୍ଡା ପ୍ରମୁଖ ଆଖୁ ଆଗକୁ 
ଆସନ୍ତି । ଆଧୁନିକ ଓଡ଼ିଆ ଉପନ୍ୟାସ ଜଗତ ଓ ଗଳ୍ପ ସାହିତ୍ୟକୁ ରଵ୍ଧିମନ୍ତ କରିଯାଇଛନ୍ତି 
ସୁରେନ୍ଦ୍ର ମହାନ୍ତି। ତାଙ୍କର ସମଗ୍ର ଉପନ୍ୟାସ କୃତି ମଧ୍ୟରେ ଚାରୋଟି ଏତିହାସିକ ଉପନ୍ୟାସ 
ରହିଛି । ସେ ଗୁଡ଼ିକ ହେଲା ନୀଳଶ୍ୈଳ, ନିଳାଦ୍ରି ବିଜୟ, କୃଷ୍ଣାବେଣୀରେ ସଂଧ୍ୟା ଓ 
ଆଜୀବକର ଅଟ୍ଟହାସ । ‘ନୀଳଶୈଳ ଓଡ଼ିଆ ଏତିହାସିକ ଉପନ୍ୟାସ ଜଗତର ଏକ 
ଅନନ୍ୟ ସାଧାରଣ ସୃଷ୍ଟି । ଇତିହାସର ମୂଳପିଣ୍ଡ ଉପରେ କିମ୍ବଦନ୍ତୀ ଓ କଳ୍ପନା ବିଳାସ 
ସ୍ଥାନ ପାଇଛି ଉପନ୍ୟାସଟିରେ । ଓଡ଼ିଶାର ଜଗନ୍ନାଥଧାମ ସମଗ୍ର ଭାରତୀୟ ଧର୍ମ, ଦର୍ଶନ, 
ସଂସ୍କୃତି ଓ ପରମ୍ପରାର ପବିତ୍ର ଭୂମି । ଏହି ପବିତ୍ର ଭୂମି ଉପରେ ବହୁବାର ବୈଦେଶିକ 
ଆକ୍ରମଣ ଘଟିଛି । ଶ୍ରୀଜଗନ୍ନାଥଙ୍କ ପବିତ୍ରତା ଓ ମାନରକ୍ଷା ପାଇଁ ଧର୍ମପ୍ରାଣ ବ୍ୟକ୍ତିମାନେ 
ନିଜ ଜୀବନକୁ ତୁଚ୍ଛ କରି ଆଗେଇ ଆସିଛନ୍ତି । ରାମଚନ୍ଦ୍ର ଦେବଙ୍କ ପ୍ରାଣମୂର୍। ଉଦ୍ୟମରେ 
ଜଗନ୍ନାଥଙ୍କ ମହତ୍ବ. ପ୍ରକଟିତ ହୋଇଛି । ଇତିହାସର କଥାବସ୍ତୁ, ଚରିତ୍ରମାନଙ୍କର ବାସ୍ତବ 
ଚିତ୍ରଣ ଓ ଚମକ୍କାର ଶୈଳୀରେ ଉପନ୍ୟାସଟି ଅଦ୍ଵିତୀୟ ହୋଇପାରିଛି । 

୧୯୮୨ ମସିହାରେ ଲେଖକଙ୍କ ନୀଳାଦ୍ରି ବିଜୟ”, ୧୯୮୫ରେ ' କୃଷ୍ଣାବେଣୀରେ 
ସନ୍ଧ୍ୟା' ଓ ୧୯୮୭ ମସିହାରେ ' ଆଜୀବକର ଅଟ୍ଟହାସ ' ପ୍ରକାଶ ପାଇଥୁଲା ! ' ନୀଳାଦ୍ରି 
ବିଜୟ” ଉପନ୍ୟାସରେ ଚିଲିକାରୁ ଶ୍ରୀଜଗନ୍ନାଥଙ୍କର ଶ୍ରୀମନ୍ଦିରକୁ ପ୍ରତ୍ୟାଗମନ ଘଟଣା, 
ରାମଚନ୍ଦ୍ର ଦେବଙ୍କ ବ୍ୟକ୍ଥିତ୍ଵର ମହନୀୟତା, ତାଙ୍କ ଜୀବନର ଦୃଃଖ ଦୃର୍ଦଶାର କରୁଣ 
କାହାଣୀ, ଲଳିତା ଦେଇଙ୍କ କ୍ରୋଧ ଓ ପ୍ରତିଶୋଧ ପରାୟଣ ମନୋବୃରିର ଚିତ୍ର ଏଥିରେ 
ବର୍ଣ୍ଣିତ । ସ୍ଵୟଂ ଜଗନ୍ନାଥ ଉପନ୍ୟାସର ପ୍ରଧାନ ନାୟକ । ଇତିହାସ ଓ କଳ୍ପନାର ମଧୁର 
ସମନ୍ସୟରେ ଉପନ୍ୟାସଟି ରଵ୍ଧିମନ୍ତ । 


ଓଡ଼ିଶା ଇତିହାସର ଏକ ବିପର୍ଯ୍ୟୟ ଘଟଣା ଉପରେ ଆଧାରିତ ' କୃଷ୍ଣା ବେଣୀରେ 
ସନ୍ଧ୍ୟା? ଲେଖକଙ୍କ ଏକ ଅନୁପମ ଉପନ୍ୟାସ। ପ୍ରତାପରୁଦ୍ରଦେବଙ୍କ ସମୟରେ ଶ୍ରୀ ଚୈତନ୍ୟ 
ଦେବଙ୍କ ଓଡ଼ିଶା ଆଗମନ ଘଟିଥୁୂଲା । ଶ୍ରୀ ଚୈତନ୍ୟଙ୍କ ଆଦର୍ଶରେ ପ୍ରତାପରୁ ଦ୍ରଦେବ 
ଅନୁପ୍ରାଣିତ ହୋଇ ରାଜ୍ୟ ଜୟ, ରାଜ୍ୟ ଶାସନ ପ୍ରତି ମନୋନିବେଶ କଲେ ନାହିଁ । 
ଫଳରେ ତାଙ୍କରି ଠରେ ସ୍ଥାଣୁତ୍ସ ପ୍ରକାଶ ପାଇଲା ଓ ସେ ବୀରତ୍ସ ହରାଇ ବସିଲେ । 
ଓଡ଼ିଶା ଘୋର ଦୁର୍ଘଶାର ସମ୍ଭୁଖୀନ ହେଲା । ଇତିହାସରେ ବର୍ଣ୍ଣିତ ଘଟଣାକୁ ଲେଖକ 
ଅତିରଂଜିତ ଦୋଇଲି କହି ପ୍ରତାପରୁଦ୍ର ଚରିତ୍ର ପ୍ରତି ସମବେଦନା ଜଣାଇଛନ୍ତି । ଭଗବାନ 
ବୁବ୍ଦେବଙ୍କ ମୃତ୍ୟୁର ଶହେ ବର୍ଷ ପରେ ବୌଦ୍ଧ ଧର୍ମ ଅବକ୍ଷୟଗାମୀ ହୋଇଥୁଲା | ଏହା 
ଆଜୀବକମାନଙ୍କର ଅଟ୍ଟହାସ୍ୟର କାରଣ ହୋଇଥାଇପାରେ। ଉପନ୍ୟାସର ନାୟକ ଉପନନ୍ଦ 
ଓ ନାୟିକା କ୍ଷେମାର ଦୁର୍ବଳ ଚରିତ୍ର ଓ ହୀନ ପ୍ରବୃରି ଯୋଗୁଁ ପବିତ୍ର ବୌଦ୍ଧ ଧର୍ମ କିଭଳି 
ଭାବେ ରସାତଳଗାମୀ ହେବାକୁ ଲାଗିଥିଲା ତାର ଏକ ନିଷ୍ଣୁର ସ୍ବତିହାସିକ ଚିତ୍ର ଲେଖକ 
' ଆଜୀବକର ଅଟ୍ଟହାସ ” ଉପନ୍ୟାସରେ ପ୍ରଦାନ କରିଛନ୍ତି । 


ଆଧୁନିକ ଯୁଗର ଅନ୍ୟତମ ପ୍ରଖ୍ୟାତ ଓପନ୍ୟାସିକ ବିଭୂତି ପଟ୍ଟନାୟକଙ୍କ ' ସୁଲତାନା' 
ଏକ ସଫଳ ଏତିହାସିକ ଉପନ୍ୟାସ । ସୁଲତାନା ରେଜିୟାଙ୍କ ଅପୂର୍ବ ବୀରତା, ତ୍ୟାଗ ଓ 
ସଫଳ ଶାସନର ଚରମ ପରାକାଷ୍ଠା ଏହି ଉପନ୍ୟାସର ପ୍ରାଣବିନ୍ଦୁ । ଦିଲ୍ଲୀର ଶାସକ 
ଇଲ୍‌ତୁତ୍ଵମିସ୍‌ ନିଜର ଉତ୍ତରାଧ୍ଵକାରୀ ଭାବେ କନ୍ୟା ରେଜିୟାଙ୍କୁ ମନୋନୀତ କରିଥୁଲେ । 
କାରଣ ତାଙ୍କର ପୁତ୍ର ରୁକ୍‌ ଉଦ୍ଦିନ୍‌ ଫିରୋଜ ଥୁଲେ ନଷ୍ଟ ପ୍ରକୃତିର ଓ ଭୋଗ ବିଳାସୀ । 
ରେଜିୟାଙ୍କ ଶାସନ ଦକ୍ଷତା ଓ ସଫଳତା ଅନ୍ୟମାନଙ୍କ ମଧ୍ଯରେ ବିଦ୍ରୋହ ଭାବ ସୃଷ୍ଟି 
କଲା । ଭାତିନ୍ଦାର ଶାସକ ଆଲୁତିନିଆଙ୍କ ନିକଟରୁ ପରାଜିତା ହେବାପରେ ରେଜିୟା 

ତାଙ୍କୁ ବିବାହ କରିଥଲେ । ତା ସତ୍ତେ ଅମୀରମାନେ ବିଦ୍ରୋହୀ ହୋଇ ଉଠିଲେ। ଯୁଦ୍ଧରେ 
ଆଲୁତିନିଆ ଓ ରେଜିୟାଙ୍କ ମୃତ୍ୟୁ ଘଟିଥିଲା । ଏହା ହିଁ ଉପନ୍ୟାସର ବିଷୟବସ୍ତୁ । 
ସୁଲତାନାଙ୍କ ଚରିତ୍ର ଚିତ୍ରଣରେ ଲେଖକଙ୍କ ସିଵ୍ବହସ୍ତତାର ପରିଚୟ ଉପନ୍ୟାସଟିରୁ 
ମିଳିଥାଏ । 

୧୯୭୨ ମସିହାରେ ପ୍ରକାଶିତ ଶାନ୍ତି ମହାପାତ୍ରଙ୍କ ନୁର୍‌ଜାହାନ? ଉପନ୍ୟାସ 
ଇତିହାସର ଏକ କଥାବସ୍ତୁ ଉପରେ ଆଧାରିତ । ଉକ୍ତ ଉପନ୍ୟାସରେ ଲେଖ୍କା ମୋଗଲ 
ସାମ୍ରାଜ୍ୟର ତିନୋଟି ପୁରୁଷରେ ଘଟିଯାଇଥ୍‌ବା ଇତିହାସର ସୂଚନା ଦେଇଛନ୍ତି । 
ନୁର୍‌ଜହାନଙ୍କ ଜୀବନର ବିଚିତ୍ରତା ଏଥରେ ସ୍ଥାନ ପାଇଛି । 


ନସିଂହ ଚରଣ ପଶ୍ଡା ଓଡ଼ିଆ ଉପନ୍ୟାସ ସାହିତ୍ୟର ଜଣେ ସଫଳ ସ୍ଵଷ୍ଟା । ଜଣେ 
ବିଶିଷ୍ଟ ଏ ତିହାସିକ ଉପନ୍ୟାସ ସ୍ରଷ୍ଟା ଭାବେ ମଧ୍ଯ ତାଙ୍କର ସୁନାମ ରହିଛି । ଅଶୋକଙ୍କ 
ଚରିତ୍ରର ବିଭିନ୍ନ ଦିଗ ସଂପର୍କରେ “ଚଣ୍ଡାଶୋକ!” ଓ ‘ଧର୍ମାଶୋକ”ରେ ଆଲୋଚନା 
କରାଯାଇଛି । ଲେଖକଙ୍କ ଉପନ୍ୟାସଗୁଡ଼ିକ ଓଡ଼ିଆ ସାହିତ୍ୟର ଅମ୍ବାନ ସୃଷ୍ଟି । ଗୋପୀନାଥ 
ପଣ୍ଡାଙ୍କ ‘ପାଟଳିପୁତ୍ରର ନଗର ବଧୂ ', ଦ୍ରାବିଡ଼ ରାଜ୍ୟର ଚାରୁଚନ୍ଦ୍ରିକା' ଓ ପ୍ରିୟଦର୍ଶୀଙ୍କ 
ପ୍ରିୟତମା ପ୍ରଭୃତି ଉପନ୍ୟାସ ଓଡ଼ିଆ ସାହିତ୍ୟ ଭଣ୍ଡାରର ଅମୂଲ୍ୟ କୀର୍ରିରାଜି । 


ବାମାଚରଣ ମିତ୍ରଙ୍କ ଚନ୍ଦ୍ର ଓ ଚମ୍ପା! ବୌଦ୍ଧ ଯୁଗର ଇତିହାସକୁ ଭିତ୍ତିକରି ରଚିତ 
ଏକ କାଳ୍ପନିକ କାହାଣୀ ! ଇତିହାସ ଅପେକ୍ଷା ଧର୍ମ, ଦର୍ଶନର ଚିନ୍ତାଧାରା ଏଥୁରେ ବେଶି 
ଥିବାରୁ ଏହାକୁ ଧର୍ମମୂଳକ ଏତିହାସିକ ଉପନ୍ୟାସ ଭାବେ ବହୁ ସମାଲୋଚକ ବିବେଚନା 
କରିଥାନ୍ତି । କିନ୍ତୁ କଳାତ୍ମକ ଦୃଷ୍ଟିରୁ ଉପନ୍ୟାସଟିରେ ଉଭୟ ଇତିହାସ ଓ ଉପନ୍ୟାସର 
ସାରସ୍ଵତ ଉପାଦାନ ରହିଛି । 


ବିକ୍ରମ ଦାସଙ୍କ ମଣିମା ଡ଼ିହ”, ‘ଅଲିଭା ଇତିହାସ', ‘ବୁଦ୍ଧ ଖୋଲର ମାୟା 
ଓଡ଼ିଆ ଏନିହାସିକ ଉପନ୍ୟାସ ଜଗତର ଗ୍ରୋଟିଏ ଗୋଟିଏ ଅମୂଲ୍ୟ ସୃଷ୍ଟି । ଇତିହାସର 
ଘଟଣାବଳୀ ଉପରେ ପର୍ଯ୍ୟବସିତ ଏହି ଉପନ୍ୟାସ ଗୁଡ଼ିକ ଉଭୟ ଇତିହାସ ଓ ଉପନ୍ୟାସ 
କଳା ଦ୍ରଷ୍ଟିରୁ ବେଶ୍‌ ଚମକ୍କାର । ଅମରେନ୍ଦ୍ର ଦାସଙ୍କ 'ବେଗମ ରେଜିୟା”, ଉମା ଚରଣ 
ଦାସଙ୍କ ‘ତାରାମଣି, ଶ୍ରୀନିବାସ ଉଦ୍ଵଗାତାଙ୍କ 'ଅହମ୍ର ଭୈରବ! ଏତି ହାସିକ ଉପନ୍ୟାସ 
ଏହି ସମୟ ମଧ୍ଯରେ ପ୍ରକାଶିତ । 

ଅନ୍ୟାନ୍ୟ ଭାଷାରେ ଲିଖ୍ଵତ ଏତିହାସିକ ଉପନ୍ୟାସକୁ କିଛି ଲେଖକ ଓଡ଼ିଆ 
ଭାଷାରେ ଅନୁବାଦ କରିଛନ୍ତି । ସେ ଗୁଡ଼ିକ ହେଲା - ଉମାଶଙ୍କର ପଣ୍ଡାଙ୍କ ଦ୍ଵାରା ଅନୁଦିତ 
ଭିକ୍ଟର ହ୍ୟୁଗୋଙ୍କ  ଫାଶୀର ପୂର୍ବଦିନ”, ଗୋରାଚାନ୍ଦ ମିଶ୍ରଙ୍କ ସାହେବ ବିବି ଗୋଲାମ” 
ଏବଂ କେ.ଏମ୍‌ ମୁନ୍‌ ସୀଙ୍କ ରଚନାର ଓଡ଼ିଆ ରୂପାନ୍ତର ‘ଜୟ ସୋମନାଥ' । ଏହାର 
ଅନୁବାଦକ ହେଲେ ସଚ୍ଚିଦାନନ୍ଦ କାନୁନ୍‌ଗୋ । 


୧୮୮୮ ମସିହାରେ ଓଡ଼ିଆ ସାହିତ୍ୟର ପ୍ରଥମ ଏତିହାସିକ ଉପନ୍ୟାସ ପ୍ରକାଶ 
ପାଇବାର ଏକଶହ ଅଠର ବର୍ଷ ମଧ୍ଯରେ ମାତ୍ର କେତୋଟି ଏତି ହାସିକ ଉପନ୍ୟାସ ପ୍ରକାଶ 
ପାଇଛି । ସଂଖ୍ୟା ଦୃଷ୍ଟିରୁ ସୀମିତ ହେଲେ ହେଁ ଗୁଣାତ୍ମକ ମୂଲ୍ୟ ଏ ଗୁଡ଼ିକର ଯଥେଷ୍ଟ 
ରହିଛି ବୋଲି ଆମେ କେବଳ ନିଜକୁ ଆଶ୍‌ ସନା ଦେଉଛୁ । ସାମାଜିକ ଉପନ୍ୟାସ ବହୁଳ 
ପରିମାଣରେ ପ୍ରକାଶ ପାଇଥିବା ବେଳେ ତା ତୁଳନାରେ ଯଥେଷ୍ଟ ଏତିହାସିକ ଉପନ୍ୟାସ 
ସୃଷ୍ଟି ନ ହେବାର କାରଣ କଂଣ ? ଲେଖକ ଯେ ଆଗ୍ରହ ପ୍ରକାଶ କରୁନାହାନ୍ତି ତା ନୁହଁ, 
କାରଣ ହୁଏତ ହୋଇପାରେ ପାଠକର ଏତିହାସିକ ଉପନ୍ୟାସ ପ୍ରତି ବୀତସ୍କହତା। ଇତିହାସ 
ହେଉଛି ଅତୀତର ଦଲିଲ, ଦସ୍ତାବିଜ ମାତ୍ର । ଏଥିରେ ଜୀବନ ନାହିଁ । ସାଂପ୍ରତିକ ଘଟଣା 
ବହୁଳ ସମାଜ, ଜୀବନ ତଥା ମଣିଷର ବାସ୍ତବ ଚିତ୍ର ଉପନ୍ୟାସରେ ପାଠକ ଦେଖୁବାକୁ 
ଚାହୁଁ ଛି। ଇତିହାସର କଥାବସ୍ତୁ, ଘଟଣାବଜୀ ସହିତ ସେ ଆଗରୁ ପରିଚିତ, ତାକୁ ବାରମ୍ବାର 
ପଢ଼ିଲେ ଲାଭ କ”ଣ ? ତେଣୁ ହୁଏତ ପାଠକ ଏତିହାସିକ ଉପନ୍ୟାସ ଅପେକ୍ଷା ସାମାଜିକ 
ଉପନ୍ୟାସ ପଢ଼ିବା ପାଇଁ ପସନ୍ଦ କରୁଛି। ଲେଖକ ମଧ୍ଯ ପ୍ରଥମେ ପାଠକ ଓ ପରେ ଲେଖକ । 
ପାଠକ ସହିତ ଲେଖକର ସଂପର୍ଜ ନିବିଡ଼ । ପାଠକର ଅନ୍ତର କଥା ଲେଖକ ଜାଣେ । ସେ 
ଦୃଷ୍ଟିରୁ ହଏତ ଲେଖକଟିଏ ଏତିହାସିକ ଉପନ୍ୟାସ ସୃଷ୍ଟି ପାଇଁ ଇଚ୍ଛା ପ୍ରକାଶ କରିପାରୁନାହିଁ । 
କିନ୍ତୁ ଏହି ଧାରଣାକୁ ଅନେକ ସ୍ଵୀକାର କରିବାକୁ କୁଣ୍ଠାବୋଧ କରିବେ କାରଣ ଏତିହାସିକ 
ଉପନ୍ୟାସ ପ୍ରତି ପାଠକଙ୍କ ଶ୍ରଦ୍ଧା ଏବେ ବି ଅତୁଟ ରହିଛି । ‘ନୀଳଶୈଳ' , ସୁଲତାନା', 
'ଚଣ୍ଡାଶୋକ', ‘ଖାରବେଳ? ଭଳି ଉଚ୍ଚକୋଟିର ଉପନ୍ୟାସ ଓଡ଼ିଆ ସାହିତ୍ୟର ଗର୍ବ ଓ 
ଗୌରବ । ଆଶା, ଏହିଭଳି ଅଧକ ଗୁଣାତ୍ମକ ଉପନ୍ୟାସ ସୃଷ୍ଟିରେ ଉପନ୍ୟାସ ସାହିତ୍ୟ 
ସମୃଦ୍ଧ ହେବ । 

ଓଡ଼ିଆ ଉପନ୍ୟାସ ସାହିତ୍ୟରେ ଓପନ୍ୟାସିକା ଓ 
କେତୋଟି ନାରୀ ଚରିତ୍ରର ବିଶ୍ଲେଷଣ 


ମନୁଷ୍ୟ ଓ ସମାଜର ବାସ୍ତବ କଥାବସ୍ତୁ ଉପନ୍ୟାସର ମୂଳଭିରି । ସମାଜର ବିଭିନ୍ନ 
କ୍ଷେତ୍ରରୁ ଭିନ୍ନ ଭିନ୍ନ ଚରିତ୍ରକୁ ସାଉଁଟି ଆଣି ଓପନ୍ୟାସିକ ଉପନ୍ୟାସ ମଧ୍ଯରେ ବାନ୍ଧି ରଖନ୍ତି । 
ରାମିଆ ମା, ହାରାବୋଉ ଚରିତ୍ରଠାରୁ ଆରମ୍ଭ କରି ମାୟା, ଚମ୍ପା ଚରିତ୍ର ପର୍ଯ୍ୟନ୍ତ, ମଙ୍ଗରାଜ, 
ହରି ମିଶ୍ର, ବରଜୁ ଠାରୁ ଆରମ୍ଭ କରି କାଉଲ୍‌ର ଚରିତ୍ର ସମାବେଶରେ ଓଡ଼ିଆ ଉପନ୍ୟାସ- 
ରାଜି ମହିମାମଭ୍ଡିତ । ଏହି ସମସ୍ତ ଚରିତ୍ର ସମାଜର ଗୋଟିଏ ଗୋଟିଏ ପ୍ରତିନିଧ୍ବ । 
କାହାରିକୁ ବାଦ୍‌ ଦେଲେ ଉପନ୍ୟାସ ସୃଷ୍ଟି ସମ୍ଭବ ହୋଇପାରିବ ନାହିଁ । 


ପୁରୁଷ ପ୍ରଧାନ ସମାଜରେ ନାରୀର ମଧ୍ଯ ଗୁରୁତ୍ଵପୂର୍ଣ୍ଣ ଭୂମିକା ରହିଛି । ସେ ମା', 
ଭଉଣୀ, ସ୍ତ୍ରୀ, ଧାତ୍ରୀ ଏହିଭଳି ବିଭିନ୍ନ ରୂପରେ ଆମ ଆଗରେ ପଦାର୍ପଣ କରେ । 
କେତେବେଳେ ଶାନ୍ତ, ସରଳା ନିରୀହ ନଦୀଟିଏ ତ କେତେ ବେଳେ ଉତ୍ତାଳ ସମୁଦ୍ରର 
ଭୟଙ୍କର ଲହରୀ । ନାରୀ ସମାଜର ଏକ ବଳିଷ୍ଠ ଅଙ୍ଗ । ନାରୀକୁ ବାଦ୍ବ ଦେଇ ସମାଜ 
ଗଠନ ସ୍ଵପ୍ନ ଅସମ୍ଭବ । ସମାଜର ବାସ୍ତବ ଚିତ୍ରକୁ ସାହିତ୍ୟ ବହନ କରିଥାଏ । କେବଳ 
ପୁରୁଷ ଚରିତ୍ରର ରୂପାୟନରେ ସାହିତ୍ୟ ବାସ୍ତବଧର୍ମୀ ହୋଇପାରିବ ନାହିଁ। ନାରୀ ବିନା 
ସମାଜ ଯେମିତି ମୂଲ୍ୟହୀନ, ନାରୀ ଚରିତ୍ର ବିନା ସାହିତ୍ୟ ସେପରି ଅବାସ୍ତବ ଉପନ୍ୟାସରେ 
ନାରୀ ଚରିତ୍ରର ଅବତାରଣା ଓ ବିକାଶ ଉପନ୍ୟାସକୁ ଅଧ୍ବକ ମାର୍ଚଚିତ, ସୁସଂହତ, 
ମନୋମୁଗ୍ଧକର ତଥା ବଳିଷ୍ଠ କରିଥାଏ । ବରଂ ଅନେକ କ୍ଷେତ୍ରରେ ନାରୀ ଜୀବନ 
ଭିରିକ ଉପନ୍ୟାସ ସାହିତ୍ୟ ଜଗତରେ ଅଧ୍‌ଵକ ଲୋକପ୍ରିୟ ହୋଇଛି । ନାରୀ ଯେ ହେତୁ 
ବହୁ ଭୂମିକାରେ ଅବତୀଶ୍ଡୀ, ବହୁ ପ୍ରତିଭାର ଅଧ୍‌କାରିଣୀ ତଥା ବହୁ ଆଲୋଚନାର କେନ୍ଦ୍ରବିନ୍ଦୁ 
ତେଣୁ ଏ ଭଳି କ୍ଷେତ୍ରରେ ନାରୀ କୈନ୍ଦ୍ରିକ ଉପନ୍ୟାସ ଅଧୁକ ସାର୍ଥକତା ପାଇଥାଏ । 


ବିଗତ ଏକଶତ ବର୍ଷରୁ ଉର୍ଦ୍ଧ କାଳଧରି ଓଡ଼ିଆ ଉପନ୍ୟାସ ସାହିତ୍ୟକୁ ଯେଉଁମାନେ 
ସମୃଦ୍ଧ କରି ଯାଇଛନ୍ତି, ସେମାନଙ୍କ ମଧ୍ଯରେ ରାମଶଙ୍କର ରାୟ, ଫକୀରମୋହନ, ଚିନ୍ତାମଣି 
ମହାନ୍ତି, କାଳିନ୍ଦୀ ଚରଣ ପାଣିଗ୍ରାହୀ, କାହୂ, ଚରଣ ମହାନ୍ତି, ଗୋପୀନାଥ ମହାଚ୍ତି, ସୁରେନ୍ଦ୍ର 
ମହାନ୍ତି, ବିଭୂତି ପଟ୍ଟନାୟକ ପ୍ରମୁଖ ଆମର ପ୍ରାତଃ ସ୍ମରଣୀୟ । ଏମାନେ ସମସ୍ତେ ତ 
ଞିପନ୍ୟାସିକ କିନ୍ତୁ ଉପନ୍ୟାସ ସ୍ତଷ୍ଟାର ଅପର ଦିଗଟି ପ୍ରତି ଆମେ ଆଖୁବୁଜି ଦେଇଥୁବା 
ଅନେକ ଜାଣନ୍ତିନି । ଉପନ୍ୟାସ ସୃଷ୍ଟି ଦିଗରେ ଓପନ୍ୟାସିକାଙ୍କ ମଧ୍ଯ ଗୁରୁତ୍ଵପୂର୍ଣ୍ଣ ଭୂମିକା 
ରହିଛି । 

ନାରୀଟିଏ ନାରୀର ମନ କଥା ଜାଣେ । ପୁଣି ନାରୀ ହିଁ ନାରୀର ଶତ୍ରୁ । ଉପନ୍ୟାସ 
ସାହିତ୍ୟରେ ମଧ୍ଯ ଏହି ଭାବଧାରାର ବିକାଶ ଘଟିଛି ବହୁ ଉପନ୍ୟାସରେ ! ନାରୀ ମନର 
ଗୋପନ ଭାବଧାରା, ତାର ଚିନ୍ତା, ଚେତନା, ଦୁଃଖ, ଅଶାନ୍ତି ନାରୀଟିଏ ଯେପରି ବୁଝେ, 
ପୁରୁଷଟିଏ ସେପରି ବୁଝିପାରେନା । ତେଣୁ ଜଣେ ନାରୀ ଉିପନ୍ୟାସିକା ଯେମିତି ବାସ୍ତବ 
ଭାବରେ ନାରୀ ଚରିତ୍ରକୁ ଫୁଟାଇ ଥାଏ, ଅନ୍ୟ କେହି ଉପନ୍ୟାସିକ ସେହିପରି ବାସ୍ତବ 
ଭଂଗୀରେ ଚରିତ୍ରର ରୂପାୟନ କରି ପାରି ନଥାଏ ।! 


ବିଭିନ୍ନ କ୍ଷେତ୍ରରେ ଯେ କେବଳ ପୁରୁଷମାନେ ପାରଦର୍ଶିତା ଲାଭ କରିଥାନ୍ତି ତା 
ନୁହଁ, ନାରୀମାନେ ମଧ୍ଯ ବହୁ କ୍ଷେତ୍ରରେ ସଫଳତା ହାସଲ କରିଥାନ୍ତି । ଏପରିକି ବହୁ 
ସ୍ଥଳରେ ନାରୀର କାର୍ଯ୍ୟଦକ୍ଷତା ପୁରୁଷକୁ ମଧ୍ଯ ବଳି ଯାଇଥାଏ । ଉପନ୍ୟାସଟିଏ ରଚନା 
କଲାବେଳେ ପୁରୁଷର ପ୍ରେମ, ପ୍ରତାରଣା, ଶକ୍ତି ବିଷୟରେ ଜଣେ ଓିପନ୍ୟାସିକା ଯେତିକି 
ସଚେତନ ଥାଏ, ପୁରୁଷର ପ୍ରେମ, ପ୍ରତାରଣା ସହିତ ନାରୀ ମନର ସଂଗୁପ୍ତ ଭାବନା, 
ଅଛପା କୋହ, ଅକୁହା କଥା ତଥା ନାରୀ ଓ ପୁରୁଷ ମଧ୍ଯରେ ପ୍ରେମକୁ ଅତି ସତର୍କତା ଓ 
ସଫଳତାର ସହିତ ଜଣେ ଞିପନ୍ୟାସିକା ଉପସ୍ଥାପନ କରି ପାରିଥାଏ । ପ୍ରେମମୂଳକ ବା 
ରୋମାଞ୍ଚକର ଉପନ୍ୟାସ ରଚନାରେ ପୁରୁଷ ଲେଖନୀ ଯେମିତି ଚଳଚଞ୍ଚଳ ହୋଇ ଉଠିଥାଏ 
ଉଓପନ୍ୟାସିକାର ଲେଖନୀ ଏ କ୍ଷେତ୍ରରେ କମ୍‌ କୁତିତ୍ସ ହାସଲ କରି ନଥାଏ । 


ଖ୍ରୀ:ପୂଚ ୧୦୦୦ ବେଳକୁ ଜାପାନରେ ଉପନ୍ୟାସର ସବୁ ଗୁଣଥ୍ୂବା ଏକ ଦୀର୍ଘ 
କାହାଣୀ ‘ଗେନ୍‌ଜୀ”'ର ଆମ୍ଭ ପ୍ରକାଶ ଘଟିଥୂଲା । ଏହାର ଲେଖ୍ୁକାଥୂଲେ ମୁଗ୍ସାକୀ - 
ବିଶ୍ଵ ସାହିତ୍ୟର ପ୍ରଥମ ଓପନ୍ୟାସିକା । ୧୬୭୮ ଖ୍ରୀଷ୍ଟାବ୍ଦରେ ଫରାସୀ ସାହିତ୍ୟରେ 
"La Princess de Claves" ନାମକ ଏକ ଉପନ୍ୟାସ ପ୍ରକାଶ ପାଇଥୁଲା। ଏହି 
ଉପନ୍ୟାସର ସ୍ରଷ୍ଟା ବି ଜଣେ ନାରୀ, ତାଙ୍କର ନାଁ ହେଉଛି "Mine de La Fayette". 
ଇଂଲଣ୍ଡରେ ମଧ୍ଯ ଲେଖ୍‌କାମାନେ ଉପନ୍ୟାସ ସୃଷ୍ଟିରେ ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ 
କରିଥଲେ | କେନ୍‌ ଆଷ୍ଟିନନ, ଚାଟ୍‌ ବ୍ରଣ୍ଢ୍‌ ଓ ତାଙ୍କର ଭଉଣୀଙ୍କ ଭଳି ଅନ୍ୟ କେତେଜଣ 
ଞପନ୍ୟାସିକା ବହୁ ଉପନ୍ୟାସ ରଚନା କରି ତଜ୍କାଳୀନ ଇଂଲଣ୍ଡର ଉପନ୍ୟାସ ଜଗତକୁ 
ସମୃଦ୍ଧ କରିଥଲେ । ସେହି ପ୍ରାଚୀନ କାଳରୁ ଏକବିଂଶ ଶତାବ୍ଦୀର ଆଧୁନିକ ଉପନ୍ୟାସ 
ଜଗତ ପର୍ଯ୍ୟନ୍ତ ଉପନ୍ୟାସର ସୁବିସ୍ତୃତ ସୃଷ୍ଟି ମଧ୍ୟରେ ଓପନ୍ୟାସିକା ମାନଙ୍କର ଗୁରୁତ୍ଵପୂର୍ଣ 
ଭୂମିକା ରହିଛି । 

ନାରୀ ଜୀବନର କାହାଣୀକୁ ନେଇ ନାରୀ କୈନ୍ଦ୍ରିକ ଉପନ୍ୟାସ ଓଡ଼ିଆ ସାହିତ୍ୟରେ 
ପ୍ରଚୂର ନ ହେଲେ ହେଁ ବହୁ ଉପନ୍ୟାସିକା ଓଡ଼ିଆ ଉପନ୍ୟାସ ସାହିତ୍ୟକୁ ଚଳଚଞ୍ଚଳ କରି 

ଯାଇଛନ୍ତି । ଓଡ଼ିଆ ଉପନ୍ୟାସ ଜଗତର ପ୍ରଥମ ଉପନ୍ୟାସ 'ପଦ୍ମମାଳୀ”'ର କାହାଣୀ ଓ 
ନାମକରଣ ନାରୀ କୈନ୍ଦ୍ରିକ । ଓଡ଼ିଆ ସାହିତ୍ୟରେ ଓପନ୍ୟାସିକାଙ୍କ ସଂଖ୍ୟା ଯଥେଷ୍ଟ 
ନୁହେଁ, କିନୁ ସୃଷ୍ଟିର ପ୍ରାଚୁର୍ଯ୍ୟ ଓ ସୌନ୍ଦର୍ଯ୍ୟ ଦୃଷ୍ଟିରୁ ସମୁଜ୍ଵଳ ତଥା ସୁନ୍ଦର କାହାଣୀ, 
ପାରିବାରିକ ଜୀବନର ଚିତ୍ରର ନାରୀ ମନର ସଂଗୁପ୍ତ ଭାବଧାରା, ଅସହାଯା ନାରୀର 
କାରୁଣ୍ୟ ତଥା ପ୍ରେମର ଉଚ୍ଛଳ ତରଙ୍ଗରେ ପରିପୂର୍ଣ୍ଣ । 


ଓଡ଼ିଆ ଉପନ୍ୟାସ ସାହିତ୍ୟର ପ୍ରଥମ ଲେଖୁକା ଥୁଲେ କୁନ୍ତଳା କୁମାରୀ ସାବତ । 
ଓଡ଼ିଶାରେ ନାରୀ ଜାଗରଣର ସେ ଥଲେ ମୁଖ୍ୟ ପୁରୋଧା! ତାଙ୍କ ଦ୍ଵାରା ରଚିତ ଉପନ୍ୟାସ 
'ପ୍ରାନ୍ତି, କାଳିବୋହୁ', ‘ପରଶମଣି', ‘ନଅତୃଣ୍ଡୀ', ‘ରଘୁ ଅରକ୍ଷିତ ଓଡ଼ିଆ ଉପନ୍ୟାସ 
ଭଣ୍ଡାରକୁ ସମୃଦ୍ଧ କରିଛି । ପାରିବାରିକ ଓ ସାମାଜିକ ପୃଷ୍ଠଭୂମିରେ କୁନ୍ତଳା କୁମାରୀଙ୍କ 
ଉପନ୍ୟାସରାଜି ଗଢ଼ି ଉଠିଛି । ତାଙ୍କର ଉପନ୍ୟାସରେ ନାରୀ ଜୀବନର ଯନ୍ତ୍ରଣା, ଦୁଃଖ 
କଷ୍ଟକୁ ବାସ୍ତବ ରୂପ ପ୍ରଦାନ କରାଯାଇଛି । କୁନ୍ତଳା କୁମାରୀ ଥଲେ ଜଣେ ନାରୀ । ତେଣୁ 
ନାରୀ ହୃଦୟର ଗହନ କଥା, ଆଶା, ନିରାଶାର ସ୍ବର ଆମେ ଦେଖବାକୁ ପାଉ ତାଙ୍କ 
ଉପନ୍ୟାସ ଗୁଡ଼ିକରେ । 


କୁନ୍ତଳା କୁମାରୀଙ୍କ ପରେ ପରେ ଓଡ଼ିଆ ଉପନ୍ୟାସ ରଚନାରେ ବହୁ ଥିପନ୍ୟାସିକା 
ହାତ ଦେଇଛନ୍ତି । ସରଳା ଦେବୀ, ପୀତାମ୍ବରୀ ଦେବୀ, ସୀତାଦେବୀ ଖାଡ଼ଙ୍ଗା, ଅପଣ୍୍ା 
ଦେବୀ, ଲବଙ୍ଗଲତା ଦେବୀ, ଅମୂଲ୍ୟ କୁମାରୀ ଦେବୀଙ୍କ ସଫଳ ସୃଷ୍ଠି ଓଡ଼ିଆ ଉପନ୍ୟାସ 
ଭଣ୍ଡାରକୁ ମହୀୟାନ କରିଛି । ପୀତାମ୍ବରୀ ଦେବୀଙ୍କ “କାନ୍ତରାବାବୁ', ସୀତାଦେବୀ ଖାଡ଼ଙ୍ଗାଙ୍କ 
'ପ୍ରତ୍ୟାବର୍ନ” , ‘ଅଗ୍ରଜ' ,  ପୋଷ୍ୟପୁତ୍‌' ପ୍ରଭୃତି ଉପନ୍ୟାସ, ଲବଙ୍ଗଲତା ଦେବୀଙ୍କ ସ୍ବପ୍ନର 
ସୁରଭି', ଅପର୍ଣ୍ଣା ଦେବୀଙ୍କ ' ଆର୍ଯ୍ୟ ଲଳନା”, ‘ବନ ମାଳତୀ, ଅମୂର୍ଲ୍ୟ କୁମାରୀଙ୍କ ‘ତୋଫାନ 
ପରେ’, ‘ମନର ମଣିଷ”, ‘ହଜିଲା ଦିନ ଫେରେନି' ଆଦି ଉପନ୍ୟାସ ଲୋକପ୍ରିୟତାର 
ଚରମ ସୀମା ସ୍ପର୍ଶ କରିଛି । ନାରୀ ଜୀବନର ବାସ୍ତବ ଚିତ୍ର ଅଙ୍କନରେ ଏ ଗୁଡ଼ିକ ମହନୀୟ 
ହୋଇ ଉଠିଛି । 


କନ୍ନା କୁମାରୀ ଦେବୀ, ରେବତୀ ଦାସ, ନଳିନୀପ୍ରଭା ଦେବୀଙ୍କ ଭଳି ଞପନ୍ୟାସିକା 
ଉପନ୍ୟାସ ସୃଷ୍ଟି ମାଧ୍ୟମରେ ସାମାଜିକ କୁସଂସ୍କାର ବିରୋଧରେ ସ୍ଵର ଉତ୍ତୋଳନ କରିଛନ୍ତି । 
କଳ୍ନା କୁମାରୀଙ୍କ ‘କବି, ‘ନଷ୍ଟଛନ୍ଦ ', ପ୍ରକାପତିର ମନ’, ରେବତୀ ଦାସଙ୍କ ‘ଅନ୍ଧାରେ 
ଆଲୋକେ”, ‘ସାହାରା, ‘ଜୀବନ ଯଜ୍ଞ, ‘କସ୍ତୁରୀ ମୃଗ ', ନଳିନୀ ଦେବୀଙ୍କ ଏକତାର 
ବଳ, ଗ୍ରାମ ସେବା', ‘ବୀରପୂଜା” ଉପନ୍ୟାସ ଓଡ଼ିଆ ଉପନ୍ୟାସ ଜଗତକୁ ମହିମାମଣ୍ଡିତ 
କରିଛି । 

ପ୍ରାକ୍‌ - ସ୍ଵାଧୀନତା ପର୍ଯ୍ୟାୟରେ ଓଡ଼ିଆ ଉପନ୍ୟାସର ବିକାଶଧାରାକୁ ଯେଉଁ 
ଓପନ୍ୟାସିକାମାନେ ମହିମାନ୍ବିତ କରିଯାଇଛନ୍ତି, ସେମାନେ ହେଲେ ବସନ୍ତ କୁମାରୀ 
ପଟ୍ଟନାୟକ, ବସନ୍ତ କୁମାରୀ ଦେବୀ, କୁନ୍ତଳା କୁମାରୀ ଆଚାର୍ଯ୍ୟ, ବନଜ ଦେବୀ ପ୍ରମୁଖ । 
ପାରିବାରିକ ଜୀବନର ଚିତ୍ର ସହିତ ନାରୀ ଜୀବନର ହସ-କାନ୍ଦର ଆଲେଖ୍ୟ ବହୁ 
ଉପନ୍ୟାସରେ ଦ୍ରଟି ଉଠିଛି। ବସନ୍ତ କୁମାରୀ ପଟ୍ଟନାୟକଙ୍କ ‘ସଭ୍ୟତାର ତାଜ', ‘ପାଲଟା 
ଢ଼େଉ', 'ଅମଡ଼ାବାଟ, ‘ଚୋରାବାଲି” ଉପନ୍ୟାସ ଓଡ଼ିଆ ଉପନ୍ୟାସ ଭଣ୍ଡାରର ଶ୍ରେଷ୍ଠ 
ସଂପଦ । ବସନ୍ତ କୁମାରୀ ଦେବୀଙ୍କ ‘ଆରତୀ ', ବ୍ରାହ୍ମଣର ଝିଅ, ‘ବିଚାରକ, କୁନ୍ତଳା 
କୁମାରୀ ଆଚାର୍ଯ୍ୟଙ୍କ ଅଦିନ ମେଘ”, ବନଜ ଦେବୀଙ୍କ ‘ରାଧା, ‘ତଟିନୀର ଡୃଷ୍ଠା”; 
*ବେଳାଭୂଇଁ', ‘ମରୁଝରଣା' ପ୍ରଭୃତିରେ ସାମାଜିକ ଚେତନା ଫୁଟି ଉଠିଛି। 


ସ୍ଵାଧୀନତା ପ୍ରାପ୍ତିର ପରବର୍ତୀ କାଳରେ ଓଡ଼ିଆ ଉପନ୍ୟାସ ଭଣ୍ଡାରକୁ ବହୁଳ ଭାବରେ 
ସମୃଦ୍ଧ କରିଛଚ୍ତି ପ୍ରତିଭା ରାୟ, ଗାୟତ୍ରୀ ବସୁ ମଲ୍ଲିକ, ପ୍ରତିଭା ଶତପଥ୍‌, ବୀଣା ମହାପାତ୍ର, 
ବୀଣାପାଣି ମହାନ୍ତି, ସୁକାମିନୀ ନନ୍ଦ, ବାସନ୍ତୀ କର ପ୍ରଭୃତି ଓପନ୍ୟାସିକାମାନେ | ଉଭୟ 
ସଂଖ୍ୟାତ୍ମକ ଓ ଗୁଣାତ୍ମକ ମୂଲ୍ୟ ଦୃଷ୍ଟିରୁ ଏମାନଙ୍କ ସୃଷ୍ଟି ସମ୍ଭାର ଅନିର୍ବଚନୀୟ ସୁଷମାରେ 
ମଣ୍ଡିତ । ପ୍ରତିଭା ରାୟଙ୍କ ଉପନ୍ୟାସରାଜିରେ ନାରୀ ଜୀବନର ବିଶେଷ ସମସ୍ୟା, ତାର 
ସୁଖ- ଦୁଃଖ, ଆଶା-ଆକାଡ୍‌ କ୍ଷାର ଚିତ୍ର ପ୍ରତିଫଳିତ । ପ୍ରତିଭା ରାୟଙ୍କ ‘ବର୍ଷା ବସନ୍ତ 
ବୈଶାଖ), ‘ନଦୀ ନିସ୍ତରଙ୍ଗ”, (ଅରଣ୍ୟ, ‘ପରିଚୟ , ‘ଉପନାୟିକା', ‘ପୁଣ୍ୟତୋୟା', 
‘ଅପରିଚିତା, 'ଆଶାବରୀ', 'ଶିଳାପଦୁ' , ‘ଯାଜ୍ଞସେନୀ, ' ଦେହାତୀତ' ପ୍ରଭୃତି ଗାୟତ୍ରୀବସୁ 
ମଲ୍ଲିକଙ୍କ ତ୍ରିପର୍ଣ୍ଣା, ସୂର୍ଯ୍ୟପରାଗ , “କାବେରୀ ' ‘ବନବିହଙ୍ଗୀ , 'ମାଧବୀର ମଧୁରାତି', 
'ଓଏସିସ୍‌ ' ‘ମରୁଝର' , ‘ପଦ୍ନତୋଳା” ଆଦି ଉପନ୍ୟାସ ଓଡ଼ିଆ ସାହିତ୍ୟ ଭଣ୍ଡାରର ମଣି 
ସଦୃଶ୍ୟ । 


ଏତଦଵବ୍ୟତୀତ ପ୍ରତିଭା ଶତପଥଙ୍କ ‘ନୀଳ ନିଶୀଥର ତାରା’, ‘ଅମାପ ବିଷ, 
“କ୍ରୀତଦାସ” , ବୀଣା ମହାପାତ୍ରଙ୍କ ମୃତ୍ୟୁର ଜୟଯାତ୍ରା’ , ‘ପୁଷ୍ପିତ ମୌସୁମୀ, କ୍ଲାନ୍ତ ନିଶୀଥ', 
“ସୁବର୍ଣ୍ଣସୀତା , 'ନୀଳଝରଣା' , ‘ଜଳ ତରଙ୍ଗ” , ବୀଣାପାଣି ମହାନ୍ତିଙ୍କ ପାନ୍ଶାଳା', ରକ୍ତ 
କରବୀ', ‘ ବହି ଲଗା” , ସୁକାମିନୀ ନନ୍ଦଙ୍କ (ଅନେକ ଶୂନ୍ୟତା’, ' ଆରଣ୍ୟକ, ‘ବସୁମାତା', 
‘ସୀତା’ , “ସାଧବୀଲତା' ପ୍ରଭୃତି ଉପନ୍ୟାସରେ ସାମାଜିକ ଦୃନ୍ଦର ଛାୟା, ନାରୀ ଜୀବନର 
ବାସ୍ତବଚିତ୍ର ବ୍ୟାପକ ଭାବେ ଫ୍ରଟି ଉଠିଛି । ବିଜୟନୀ ଦାସଙ୍କ ‘ଶିଖା ପତଙ୍ଗ”, 'ନିଷିଧ 
କାବ୍ୟ” , 'ଆକାଶରେ ବନ୍ୟା’, ‘ବାଗ୍ଦରା', ଶ୍ଳେତ ପଦ୍ାସିନୀ ମହାନ୍ତିଙ୍କ “ପରାଜିତ ନାୟକ, 
‘ଜୀବନର ଭିନ୍ନ ସ୍ଵାଦ”, ‘ଜତୁଗୃହ, ‘ମନୀଷା’, ‘ଅବାଞ୍ତ', ମୀନାକ୍ଷୀ’, 'ମ୍ବାନ ଦିହୁଡ଼ି”, 
ରୀତା ରାୟଙ୍କ ‘ଦୁଇଧାରା”, ‘ଶେଷ ସନ୍ଧାନ, ‘ଜାଲ ନୋଟ୍‌’, ବାସନ୍ତୀ କରଙ୍କ ' ଆଝ୍‌ 
ଝୁରେ ମନ ଝୁରେ’, ‘ଅବୁଝା ଚକୋର), ପ୍ରଦୁଲ୍ତା ମହାପାତ୍ରଙ୍କ ‘ପ୍ରଥମ କଦମ୍ବ ଫ୍ୁଲ', 
‘ମାଟିରୁ ଆକାଶ”, ‘ଅନ୍ୟ ଏକ ଅନୁଭୂତି”, ‘ଦୁଇ ଛାୟାପଥ', “ସ୍ବିଗ୍ଧ ଛାୟାଲୋକ' 

ତଥ ଉପନ୍ୟାସର କ୍ରମ କ < EN 


ପ୍ରଭୃତି ଜ୍ୟୋସ୍ଵା ରାଉତରାୟ, ଅଳକା ନନ୍ଦଙ୍କ ଭଳି ନବାଗତା ଉପନ୍ୟାସିକାଙ୍କ ବହୁ ସୃଷ୍ଟି 
ଓଡ଼ିଆ ଉପନ୍ୟାସ ସାହିତ୍ୟକୁ ବିଜୟଶ୍ରୀ ମଣ୍ଡିତ କରିଛି । 


ଅନ୍ୟାନ୍ୟ ଭାଷାରୁ ଓଡ଼ିଆ ଭାଷାରେ ଅନୁବାଦ କରି ସରସ୍ଵତୀ ପାଣିଗ୍ରାହୀ, ଅଞ୍ଜଳି 
ରାୟ, ସୁଭଦ୍ରା ନନ୍ଦ, ନିହାରବାଳା ମହାନ୍ତି, ଚନ୍ଦ୍ରିକା ମହାପାତ୍ର ପ୍ରମୁଖ ସାହିତ୍ୟିକା ଉପନ୍ୟାସ 
ବଳୟକୁ ପରିବ୍ୟାପ୍ତ କରିଛନ୍ତି । 


ଏହି ସବୁ ଓପନ୍ୟାସିକାଙ୍କ ଲେଖନୀରେ ନାରୀ ଚରିତ୍ର ଗୁଡ଼ିକୁ ବିଭିନ୍ନ ଦିଗରୁ 
ଆଲୋଚନା କରାଯାଇଛି। ତାହା ବୋଲି ନାରୀ ଚରିତ୍ର ଗୁଡ଼ିକ ଓ ପନ୍ୟାସିକାଙ୍କ ଲେଖନୀରେ 
ଅବହେଳିତା କିମ୍ବା ଅପାଂକ୍ତେୟା ହୋଇ ପଡ଼ିନାହାନ୍ତି । ଲେଖକ ଜଣେ ସ୍ଵଷ୍ଟା । ସ୍ବଷ୍ଟା 
ଆଗରେ କୌଣସି ନାରୀ ପୁରୁଷର ବାଛ ବିଚାର ନ ଥାଏ । ସେ ତାର ଉପନ୍ୟାସରେ 
ନାରୀ ଚରିତ୍ରକୁ କୌଣସି ଦିଗରୁ ନ୍ୟୁନ କରିନାହିଁ । ନାରୀ ଚରିତ୍ରର ସଫଳ ରୂପାୟନ 
ଉପନ୍ୟାସକୁ ସଫଳତା ଓ ଶ୍ରେଷ୍ଠତା ଆଣି ଦେଇଥାଏ । 


ଉପନ୍ୟାସରେ ନାରୀ ଚରିତ୍ରଗୁଡ଼ିକ ଭିନ୍ନ ଭିନ୍ନ ଦୃଷ୍ଟିରୁ ଉପସ୍ଥାପିତ ହୋଇଥାଏ । 
ଚରିତ୍ର ଦୃଷ୍ଟରୁ ଏ ଗୁଡ଼ିକ ମୁଖ୍ୟ, ଗୌଣ, ଖଳ, ଆଦର୍ଶ ପ୍ରଭୃତି ଏବଂ ପ୍ରକୃତି ଦୃଷ୍ଟିରୁ ଅନ୍ତଃ 
ଓ ବାହ୍ୟ ଗୁଣାବଳୀର ବର୍ଣ୍ଣନାରେ ପରିପୂର୍ଣ୍ଣତା ଲାଭ କରିଥାଏ । ନାରୀର ଚଚିତ୍ର, 
ଆଦଶ, ଗୁଣବରା, ସ୍ବେହ ଶ୍ରଦ୍ଧା ଭଳି ଭଲ ଗୁଣ ଏବଂ ଅପର ପକ୍ଷରେ ଦୃଷ୍ଟ ନଷ୍ଟ, 
ଖଳବୃଵ୍ଧି, କୁଟିଳ ପ୍ରକୃତି ଦେଖ୍‌ବାକୁ ମିଳିଥାଏ। ଗୋଟିଏ ଗୋଟିଏ ଉପନ୍ୟାସରେ ଏକାଧୂକ 
ନାରୀ ଚରିତ୍ରର ସମାବେଶ ଘଟିଥାଏ । ସେ ଗୁଡ଼ିକ ପୁଣି ଭିନ୍ନ ଭିନ୍ନ ପରିବେଶ ଓ 
ଘଟଣାବଳୀ ଉପରେ ପର୍ଯ୍ୟବସିତ । ଓଡ଼ିଆ ଉପନ୍ୟାସରେ ହଜାର ହଜାର ନାରୀ ଚରିତ୍ର 
ଲେଖକଙ୍କ ବଳିଷ୍ଠ ଲେଖନୀରେ ଫୁଟି ଉଠିଛି । ସେଗୁଡ଼ିକ ସମାଜରେ ଗୋଟିଏ ଗୋଟିଏ 
ପ୍ରତିନିଧ୍ୂତ୍ଵ ଚରିତ୍ର । ମଣିଷ ଜୀବନର ହସ କାନ୍ଦ, ସୁଖ- ଦୁଃଖ, ଆଶା - ନିରାଶାର ପ୍ରତିଫଳନ 
ଏଇ ନାରୀ ଚରିତ୍ର ଗୁଡ଼ିକ । ସମସ୍ତ ନାରୀ ଚରିତ୍ର ସଂପର୍କରେ ଏଠାରେ ଆଲୋଚନା 
ସମ୍ଭବ ହେଉ ନ ଥୂବାରୁ କେତୋଟି ମୁଖ୍ୟ, ସଫଳ ନାରୀ ଚରିତ୍ରର ଅବତାରଣା 
କରାଯାଇଛି । 


ଓଡ଼ିଆ ଉପନ୍ୟାସ ସାହିତ୍ୟର ପ୍ରଥମ ସୃଷ୍ଟି ଭାବେ ବିବେଚିତ ‘ପଦୁମାଳୀ'ର ମୁଖ୍ୟ 
ନାରୀ ଚରିତ୍ର ପଦ୍ମମାଳୀ ଏକ ଏତିହାସିକ ଚରିତ୍ର । ପଦ୍ମମାଳୀକୁ ନେଇ ଉପନ୍ୟାସର 
ସୃଷ୍ଟି ¦ ପ୍ରଥମ ଓଡ଼ିଆ ଉପନ୍ୟାସର ଗୌରବ ହାସଲ କରିଥୁବା ‘ପଦ୍ମମାଳୀ”ର ନାରୀ 
ଚରିତ୍ର ଦୃଷ୍ଟିରୁ ଗୁରୁତ୍ଵ ରହିଛି । ପଦ୍ମମାଳୀ, 'ପଦ୍ମାଳୀ” ଉପନ୍ୟାସର ମୁଖ୍ୟ ନାୟିକା । 
ପଦ୍ମମାଳୀ ଓ କପ୍ତିପଦାର ରାଜା ପରୀକ୍ଷିତ ସିଂହଙ୍କ ମଧ୍ଯରେ ପ୍ରେମଭାବ ଜାଗ୍ରତ ହୋଇଛି । 
ଦେଉଳିଆ ମଠର ପବିତ୍ର ପରିବେଶ ହୋଇଛି ସେମାନଙ୍କ ପବିତ୍ର ପ୍ରେମର ମୂକ ସାକ୍ଷୀ, 

ଓଡ଼ିଆ ଉପନ୍ୟାସର କ୍ରମବିକ। TC 
ପ୍ରକୃତ କ୍ଷେତ୍ର । ପଦ୍ମମାଳୀର ଶାଶ୍ବତ ପ୍ରେମର ପରାକାଷ୍ଠା ଏଥୁରେ ସ୍ଥାନ ପାଇଛି । 
'ପଦ଼ୁମାଳୀ”ରେ ସନିବେଶିତ ଜୟନ୍ତୀ ଓ ଅନ୍ୟାନ୍ୟ ନାରୀ ଚରିତ୍ର ଗୁଡ଼ିକ ମଧ୍ଯ ଉପନ୍ୟାସର 
ଗୌରବ ବଢ଼େଇଛନ୍ତି ଓ ପରବର୍ଭୀ କାଳରେ ଉପନ୍ୟାସରେ ନାରୀ ଚରିତ୍ର ସୃଷ୍ଟି ପାଇଁ 
ଏକ ଅନୁକୂଜ ବାତାବରଣ ଛାଡ଼ିଯାଇଛନ୍ତି । 


ଫକୀରମୋହନଙ୍କ ସର୍ବଶ୍ରେଷ୍ଠ ଉପନ୍ୟାସ 'ଛ'ମାଣ ଆଠଗୁଣ୍ଠ ଉପନ୍ୟାସରେ 
ନାରୀ ଚରିତ୍ରର ବାସ୍ତବ ପରିପ୍ରକାଶ ଘଟିଛି କହିଲେ ଅତ୍ୟୁକ୍ତି ହେବ ନାହିଁ । ଭିନ୍ନ ଭିନ୍ନ 
ଦୃଷ୍ଟିରୁ ନାରୀକୁ ସେ ଆଲୋଚନା କରିଛନ୍ତି । ମଙ୍ଗରାଜଙ୍କ ସ୍ତ୍ରୀ ସାଆନ୍ତାଣୀ ଆଦର୍ଶ, 
ଉଦାର, ଧର୍ମାନୁରାଗିଣୀ । ଗାର ଗରିବ, ମଳିମୁଶ୍ଡିଆଙ୍କର ସେ ଥୁଲେ ଆଶା ଭରସା । 
ଶିବୁ ପଣ୍ଡିତଙ୍କ ଭାଷାରେ “ ସାଆନ୍ତାଣୀ ଥୁଲେ ଦୟା, କ୍ଷମା, ସ୍ବେହ ପ୍ରଭୁତି ସ୍ଵର୍ଗୀୟ 
ଗୁଣାବଳୀର ମୂର୍ିମନ୍ତ ଦେବୀ” ' । ଏହିପରି ଲକ୍ଷ୍ମୀ ସ୍ଵରୂପିଣୀ ଦେବୀ ଜଣକ କିନ୍ତୁ ଜୀବନରେ 
ପାଇଛନ୍ି କେବଳ ଲାଞ୍ଚନା, ଚରମ ଅପୂମାନ ନିଜ ସ୍ଵାମୀଙ୍କ ଠାରୁ । ନିଜ ଜୀବନକାଳ 
ଭିତରେ ସ୍ତ୍ରୀର ଗୁଣରାଶିର ସନ୍ଧାନ ପାଇ ନଥ୍‌ବା ନୀତିହୀନ, ପଥଭ୍ରଷ୍ଟ ଓ ପଥର ହୃଦୟର 
ଚରିତ୍ର ମଙ୍ଗରାଜ ମୃତ୍ୟୁ ବେଳକୁ ସାଆନ୍ତାଣୀଙ୍କର ଚରିତ୍ରର ମହନୀୟତାକୁ ବୁଝିଥୂଲେ । 
ସେ ଦେଖ୍ଲେ - ˆ ଅନନ୍ତ ଆକାଶରେ ସୂର୍ଯ୍ୟ ମଣ୍ଡଳରେ ଅତି ଉର୍୍ଧରେ ରନ ସିଂହାସନରେ 
ଗୋଟିଏ ଜ୍ୟୋତର୍ମୟୀ, ଶାନ୍ତମୟୀ, ଆଶା ପ୍ରଦାୟିନୀ ସ୍ତ୍ରୀ ମୂର୍ଭି ବିରାଜିତା । ପୂର୍ବାପୂର୍ବ 
ପୀଡ଼ା ସମୟରେ ସେ ମୂର୍ଭି ଶଯ୍ୟାପାଖରେ ବସି ମଙ୍ଗରାଜଙ୍କ ଦେହରେ କେବଳ ହସ୍ତ 
ବୁଲାଉଥୂଲେ । ବିମାନ ବିରାଜିତା ଲାବଣ୍ୟମୟୀ ମୂର୍ଭି, ସେହି ମୂର୍ଭିର ପ୍ରତିଛାୟା ଅଟେ । 
ସେହି ମୂର୍ଭି ଆଙ୍ଗୁଳି ଠାରି ମଙ୍ଗରାଜଙ୍କୁ ପାଖକୁ ଡ଼ାକୃଛନ୍ତି । ମଙ୍ଗରାଜଙ୍କ ଆତ୍ମା ସେହି 
ମୂର୍ରିଦ୍ଧ ଲକ୍ଷ୍ୟକରି ଧାବିତ ହେଲେ । ? ବାସ୍ତବରେ ସାଆନ୍ତାଣୀ ଚରିତ୍ରର ପଟାନ୍ତର ନାହିଁ। 


ସାଆନ୍ତାଣୀ ଚରିତ୍ରର ଠିକ୍‌ ବିପରୀତ ଚରିତ୍ର ଭାବେ ଆମେ ଦେଖୁ ଚମ୍ପାକୁ । ଚମ୍ପା 
ଦୃଷ୍ଟବୁଵ୍ଧି ସଂପନ୍ନା, କୁଟିଳା, ପରଘର ଭଂଗାରେ କୁଶଳା। ମଙ୍ଗରାଜଙ୍କୁ ନୀତିଭ୍ରଷ୍ଟ କାର୍ଯ୍ୟରେ 
ସହାୟତା ଦେଇଥିବା ଚମ୍ପା, ମଙ୍ଗରାଜଙ୍କ ବିପଦ ସମୟରେ ତାଙ୍କ ଘରୁ ଧନ ସଂପରି 
ଚୋରି କରି ନେଇଛି । କିନ୍ତୁ ଲେଖକ ସମାଜର ଏଭଳି ଦୃଷ୍ଟଗ୍ରହ ଚରିତ୍ରକୁ ଶାସ୍ତି ନ ଦେଇ 
ଛାଡ଼ି ନାହାନ୍ତି । 


‘ଛମାଣ ଆଠଗୁଣ୍ଠ ଉପନ୍ୟାସର ଆଉ ଏକ ସୁନ୍ଦର, ସରଳ ଓ ନିରୀହା ନାରୀ 
ଚରିତ୍ର ସାରିଆ । ସାରିଆ ହୃଶ୍ଡିୟ ସଂସାରର ଜଟିଳତା ଭିତରେ ସେ ପଶେ ନାହିଁ । 
ସନ୍ତାନହୀନତାର ନାଁରେ ଧର୍ମକୁ ଆଖୁ ଆଗରେ ରଖ୍‌ ମଙ୍ଗରାଜ ତାକୁ ତଳିତଳାନ୍ତ କରି 
ଦେଇଛନ୍ତି । ସାରିଆର ଚରିତ୍ର ବାସ୍ତବିକ ହୃଦୟସ୍ପର୍ଶୀ, କାରୁଣରସରେ ପରିପୂର୍ଣ୍ଣ । 

ଫକୀରମୋହନଙ୍କ ସମସାମୟିକ ଲେଖକ ଅପନ୍ନା ପଣ୍ଡାଙ୍କ ‘କଳାବତୀ” ଏକ ସାର୍ଥକ 
ନାରୀଭିରିକ ଉପନ୍ୟାସ । କଳାବତୀ ସୁନ୍ଦରୀ ଓ ଉଚ୍ଚଶିକ୍ଷିତା । ତା ଚରିତ୍ରରେ ଆଦର୍ଶ, 
ମହନୀୟତା ଫୁଟି ଉଠିଛି । ନାରୀ ଚରିତ୍ର ଚିତ୍ରଣରେ ଫକୀରମୋହନ ଥଲେ ଜଣେ ସଫଳ 
ଯାଦୁକର । ନାରୀ ଚରିତ୍ରର ସୃକ୍ଷ୍ମ ଦିଗଟିକୁ ସେ ଯେମିତି ଉଦ୍‌ଘାଟିତ କରିଛନ୍ତି, ସେହିପରି 
କୃର, ନିଷଶୁର, କୁଟିଳ ନାରୀ ଚରିତ୍ରକୁ ସମାଜରୁ ସାଉଁଟି ଆଣି ଉପନ୍ୟାସରେ ସ୍ଥାନ 
ଦେଇଛନ୍ତି । ‘ଛମାଣ ଆଠଗୁଣ୍ଠ ର ଚମ୍ପା ପରି ତାଙ୍କର ଅନ୍ୟ ଉପନ୍ୟାସ ମାମୁଁ 'ରେ 
ଚିତ୍ରକଳା ଚରିତ୍ରକୁ ଦେଖୁ । ତା ପାଖରେ ସମସ୍ତ ପ୍ରକାର ଖରାପ ଗୁଣ ଭରି ରହିଥୁଲା ! 
ଚୋରୀ ଅଭିଯୋଗରେ ଚିତ୍ରକଳା କୋର୍ଟରେ ଉପସ୍ଥିତ ହୋଇଛି । ବିଚାରପତି ଚୋରୀ 
ମାମଲା ପଢ଼ିଲାବେଳେ ଚିତ୍ରକଳା ସଂପର୍କରେ ଯେଉଁ ମନ୍ତବ୍ୟ ଦେଇଛନ୍ତି, ତାହା ତାର 
ଚରିତ୍ରର ସମସ୍ତ ଅସାରଗୁଣ ଗୁଡ଼ିକର ହିଁ ପରିଚୟ ଦେଇଛି । “ଏହି ଆସାମୀ ଗୋଟାଏ 
ଭୟଙ୍କର ବୁଦ୍ଧିମତୀ, ଭୟଙ୍କର ଦୃଶ୍ଚରିତ୍ରା, ବଜାରୀ ସ୍ତ୍ରୀ ଅଟେ । ଏହି ଦୃଷ୍ଟା ସ୍ତ୍ରୀ କୌଶଳ 
ଓ ବିଶ୍ଵାସଘାତକତା ପୂର୍ବକ ନାଜର ବସାରୁ ଅଳଙ୍କାର ଚୋରାଇ ଆଣିଛି । ପୁଣି ଚୋରୀ 
ଅପରାଧବରୁ ମୁକ୍ତି ପାଇବା ନିମନ୍ତେ ନାନା ପ୍ରକାର କୌଶଳ ଅବଲମ୍ବନ କରିବାରେ ତୁଟି 
କରିନାହିଁ । ତଥାପି ଲେଖକଙ୍କ କଲମ ଚିତ୍ରକଳାର କେଉଁ ଏକ ନିଭୃତ କୋଣରେ ଥବା ଭଲ 
ଗୁଣଟିର ସନ୍ଧାନ କରି ତା ପ୍ରତି ସଂପୂର୍ଣ୍ଣ ଅନ୍ୟାୟ କରିନାହାନ୍ତି । ସମଗ୍ର ଉପନ୍ୟାସରେ 
ଚିତ୍ରକଳା! ମନରେ ଚ୍ାଦାରି ପ୍ରତି ଦୟା, ସ୍ବେହ, ଦରଦ ବା ଆନ୍ତରିକତା ନ ଥବା ବେଳେ 
ମଣିଷ ଚିହୃବାରେ ତାର ଦକ୍ଷତା ଥୁଲା । ମାଇଁ ଓରଫ ବିଶାଖା ଦେଇ ନରୁକୁ ଭର୍ସୁନା 
କଲାବେଳେ ନରୁର ପକ୍ଷ ନେଇ ଚିତ୍ରକଳା ନିଜର ମହତ ପଣିଆର ପରିଚୟ ଦେଇଛି । 
ବାସ୍ତବିକ ଚିତ୍ରକଳା ଥିପନ୍ୟାସିକଙ୍କ ଲେଖନୀ ମୂନରେ ଏକ ଅପୂର୍ବ ତଥା ବଳିଷ୍ଠ ଚରିତ୍ର 
ଭାବେ ପ୍ରତିଭାତ ହୋଇଛି। 


ଅଶ୍ଚିନୀ କୁମାର ଘୋଷଙ୍କ ' ବୁଢ଼ାଚଚା ରେ ବିମଳା ଏକ ସରଳା, ନିରୀହା ଆଦର୍ଶ 
ଚରିତ୍ର । କିନ୍ତୁ ପରିସ୍ଥିତିରେ ପଡ଼ି ସେ ହୋଇଛି ବିଦ୍ରୋହିଣୀ । ରଣଚଣ୍ଡୀ ମୂର୍ଭି ଧାରଣ 
କରି ସେ ଖଣ୍ଡା ଚୋଟରେ ତାର ଆକ୍ରମଣକାରୀଙ୍କୁ ହତ୍ୟା କରିଛି ଓ ପର ମୂହୁରଁରେ 
ବିମଳାର ବି ମୃତ୍ୟୁ ଘଟିଛି । ନାରୀ ସ୍ବେହମୟୀ ଜନନୀ, ଶ୍ରଦ୍ଧାମୟୀ ଭଗିନୀ ହୋଇପାରେ 
କିନ୍ତୁ ତା ପ୍ରାଣକୁ ଆଘାତ ଆସିଲେ ସେ ୟେ କେତେ ହିଂସ୍ର ଆଉ ନିଶୁର ହୋଇପାରେ, 
ଲେଖକ ଏଠାରେ ତାହା ଦର୍ଶାଇଛନ୍ତି। ଥିପନ୍ୟାସିକ ମୃତ୍ୟୁଞ୍ଜୟ ରଥଙ୍କ ‘ଅଦ୍ଭୂତ ପରିଣାମ'ର 


ନାୟିକା ଲୀଳାବତୀ ନିରୀହା, ଅସହାୟା । ମୋହନ ଦ୍ଵାରା ଲାଞ୍ଚତା, ପରିତ୍ୟକ୍ତା ହୋଇଛି 

ସେ। ଏପରିକି ସ୍ଵାମୀ ତାକୁ ମୃତ୍ୟୁ ମୁଖକୁ ଠେଲି ଦେବାକୁ ଉଦ୍ୟମ କରି ଅସଫଳ ହୋଇଛି । 
ନିଃସହାୟା ଲୀଳାବତୀର କରୁଣ କାହାଣୀ ଅତ୍ୟନ୍ତ ଜୀବନ୍ତ ଭାବରେ ଫ୍ରଟି ଉଠିଛି 
ଉପନ୍ୟାସଟିରେ । 


ଉପେନ୍ଦ୍ର କୁମାରଙ୍କ ‘ମଲାଜହ୍ନ ' ଉପନ୍ୟାସର ସତୀ ଚରିତ୍ର ମହନୀୟ ହୋଇଛି 
ତାର ସାଧନା, ନିଷ୍ଠା ଓ ନାରୀ ଧର୍ମରେ ! ନାରୀ ମନର ଯନ୍ତ୍ରଣାକୁ କେହି ବୁଝିପାରନ୍ତିନି । 
ନା ତାର ଜନ୍ମଦାତା ବାପା, ନା ସ୍ଵାମୀ ନା ସମାଜ । ଧନ ଲୋଭର ଶିକାର ହୋଇ ବାପା 
ଟେକି ଦିଅନ୍ତି ନିଜର ଅଲିଅଳ କନ୍ୟାକୁ ଏକ ବୃଦ୍ଧ, ଇଟ, କାମୁକ ହସ୍ତରେ । ସ୍ଵାମୀ ତ 
ନୁହଁ ପିଶାଚଟିଏ । ସ୍ତ୍ରୀ ଥାଉ ଥାଉ ପୁଣି ଦାସୀ ପ୍ରେମରେ ପାଗଳ ହୋଇ ଉଠେ ସତୀର 
ବୃଦ୍ଧ ସ୍ଵାମୀ ନରହରି ମିଶ୍ର । ସମସ୍ତ ଯାତନା, ଲାଞ୍ଚନା ସନ୍ତନେ ସତୀ ତା ସ୍ବାମୀର ପୁତ୍ର 
ନଟକୁ ମାଡୃତ୍ଵ ସ୍ପେହରେ ବାନ୍ଧି ଦେଇଛି । ତା ଶାଶୁଙ୍କ ଭିତରେ ପାଇଛି ତା ମା'କୁ । ସତୀ 
ନାରେ ଅପବାଦର ଡ଼ିଶ୍ରିମ ବାଜିଛି ତା ପିଲା ଦିନର ମନର ସାଥ୍‌ ନାଥ ନନାକୁ କେନ୍ଦ୍ର 
କରି । ସମାଜର ପାଚେରୀ ମଧ୍ଯରେ ଅଣନିଶ୍ବାସୀ ହୋଇ ପଡ଼ିଛି ସେ । ବାପା, ମା’, 
ସମାଜର ବୋଝ ତାକୁ ବାଧ୍ଯ କରିଛି ଆତ୍ମହତ୍ୟା କରିବାକୁ । ସତୀ ଭଳି ଖୁବ୍‌ କମ୍‌ ଆଦର୍ଶ 
ଚରିତ୍ର ଆମେ ସମାଜରେ ଦେଖୁ । 


ଓଡ଼ିଆ ଉପନ୍ୟାସ ସାହିତ୍ୟର ପ୍ରଥମ ନାରୀ ଉପନ୍ୟାସିକା କୁନ୍ତଳା କୁମାରୀଙ୍କ 
ସମସ୍ତ ଉପନ୍ୟାସରେ ନାରୀ ମନର ସଂଗୁପ୍ତ ଭାବଧାରା ଅତ୍ୟନ୍ତ କମନୀୟ ଭାବେ ଦ୍ରଟି 
ଉଠିଛି। ନାରୀ ଚରିତ୍ରର ଭିନ୍ନ ଭିନ୍ନ ଦିଗକୁ ସେ ବିଶ୍ଲେଷଣ କରିଛନ୍ତି ତାଙ୍କର ଉପନ୍ୟାସରେ, 
ନାରୀ କେଉଁଠି ସ୍ମେହମୟୀ ଜନନୀ ତ କେଉଁଠି ନାରୀଟିଏ ହିଁ ନାରୀର ଶତ୍ୁ ସାଜି ତାର 
ସର୍ବନାଶ ଘଟେଇଛି । ଶାଶୁ ତମାଜିନୀ ଓ ନଣନ୍ଦ ଉମାସୁନ୍ଦରୀ ବୋହୁ ଲଳିତାକୁ ଅଶେଷ 
ଦୁଃଖ ଓ ଯନ୍ତ୍ରଣା ଦେଇଛନ୍ତି। କିନ୍ତୁ ଇଲିତାର ସହନଶୀଳତା, ଅସୀମ ଧୈଯ୍ୟ ତା ଜୀବନକୁ 
ସରସ ସୁନ୍ଦର କରିଛି । ଭଂଗା ପାରିବାରିକ ଜୀବନକୁ ପୁଣି ସେ ରୂପ ଦେଇଛି । 
‘ପରଶମଣି'ର ଏଇ ଚରିତ୍ର, ଆଦର୍ଶବତ୍ତା ଏବଂ ତ୍ୟାଗରେ ସମସାମୟିକ ଉପନ୍ୟାସ 
ସମୂହର ସମସ୍ତ ନାରୀ ଚରିତ୍ରକୁ ବଳିଯାଇଛି । 


ଓଡ଼ିଆ ସାହିତ୍ୟ ଜଗତର ଶ୍ରେଷ୍ଠକବି, ଗାଳିକ, ଅପନ୍ୟାସିକ କାଳିନ୍ଦୀ ଚରଣଙ୍କ 
ଲୋକପ୍ରିୟ ଉପନ୍ୟାସ ‘ମାଟିର ମଣିଷ ରେ ବିପରୀତମୁଖୀ ଦୁଇଟି ନାରୀ ଚରିତ୍ର ହାରାବୋଉ 
ଓ ନେତ୍ରମଣି । ବଡ଼ ଭାଇ ବରଜୁର ସ୍ତ୍ରୀ ହାରାବୋଉ ଓ ସାନ ଭାଇ ଛକଡ଼ିର ସ୍ତ୍ରୀ 
ନେତ୍ରମଣି । ନାରୀର ସ୍ଵାଭାବିକ ଗୁଣରାଜି ଉଭୟ ଯାଂଙ୍କ ପାଖରେ ଅଛି । ସାନ ସାନ 
ଘଟଣା ପାଇଁ ଉଭୟେ କଳି କରିଛନ୍ତି । ପରସ୍ପର ଠାରୁ ମୁହଁ ବୁଲେଇ ନେଇଛନ୍ତି । କିନ୍ତୁ 

ବରଜୁର ଅସହଯୋଗ ମନୋବୃରି, ଆଦର୍ଶ ଗୁଣ ସଂସ୍ପର୍ଶରେ ହାରାବୋଉ ବଦଳି ଯାଇଛି । 
ରାମଙ୍କ ସାଙ୍ଗରେ ସୀତା ଅନୁଗମନ କଲା ଭଳି ସେ ହସି ହସି ବରଜୁ ସାଙ୍ଗରେ ଘର 
ଛାଡ଼ିଛି । ପିନ୍ଧା ଲୁଗା ଛଡ଼ା ସାଙ୍ଗରେ କିଛି ନେଇନି। ସ୍ଵାମୀ ଧର୍ମ ପାଳନକୁ ସେ ଭଗବାନ 
ବୋଲି ଧରି ନେଇଛି । ଅପର ପକ୍ଷରେ ନେତ୍ରମଣି ଏକ ଖଳନାୟିକା ଭାବେ ଉପନ୍ୟାସରେ 
ଅବତୀର୍ଣ୍ଣା । ତାରି ଯୋଗୁଁ ଦୁଇ ଭାଇଙ୍କ ମଧ୍ଯରେ ବିଭେଦର ପାଚେରୀ ସୃଷ୍ଟି ହୋଇଛି । 
ଅଶାନ୍ତିର ବିଷମ୍ଜି ବୁଣା ହୋଇଛି ପରିବାରରେ | ସ୍ଵାମୀ ଆଗରେ ଜିଦ୍‌ କରିଛି, ଭିନ ନ 
ହେଲେ ସେ ବାପ ଘରକୁ ଚାଲିଯିବ । ନେତ୍ରମଣିର କଥା ହିଁ ରହିଛି । ବରଜୁ, ହାରାବୋଉ 
ଘର ଛାଡ଼ିଛନ୍ତି । ସେତେବେଳେ ବି ନେତ୍ରମଣି ଅହଙ୍କାରରେ କହିଛି - “ମୁଁ ତ କିଛି 
କହିନି, ସେମାନେ ଯଦି ତାଙ୍କ ମନକୁ ଯାଉଛନ୍ତି, ଯା'ରୁ।' ' ‘ମାଟିର ମଣିଷ” ଉପନ୍ୟାସ 
ପଲ୍ଲୀ ଜୀବନ ଉପରେ ଆଧାରିତ । ସୁତରାଂ ପଲ୍ଲୀ ଜୀବନର ଚିତ୍ର ଏଥୁରେ ଜୀବନ୍ତ 
ଭାବେ ଫୁଟି ଉଠିଛି । ନେତ୍ରମଣି ଭଳି ଗା ଗଣ୍ଡାରେ କଳିହୁଡ଼ି, ଘରଭଂଗା ସ୍ତ୍ରୀ ଅନେକ 
ଅଛନ୍ତି । ସେମାନେ ଘର ଭିତରେ ଅଶାନ୍ତି ସୃଷ୍ଟି କରନ୍ତି, ସୁନାର ସଂସାରଟିକୁ ଛାରଖାର 
କରି ଦିଅନ୍ତି । ଉପନ୍ୟାସଟିରେ ନେତ୍ରମଣିର ଚରିତ୍ର ବାସ୍ତବ ଭାବେ ରୂପାୟିତ ହୋଇଛି । 


କାହୁଚରଣଙ୍କ ବହୁ ଉପନ୍ୟାସରେ ନାରୀ ଜୀବନର ଅକୁହା କଥା, ଯନ୍ତ୍ରଣା ଜର୍ଚ୍ଟରିତ 
କାହାଣୀ, ହସକାନ୍ଦର ଚିତ୍ର ତଥା ମନସ୍ତାତ୍ସିକ ବିଶ୍ଳେଷଣ ଫ୍ରଟି ଉଠିଛି। 'ଶାସ୍ତି'ର ନାୟିକା 
ଧେୋବୀ ନିଜର ଇଚ୍ଛା ବିରୁଦ୍ଧରେ ବିବାହ କରିଛି ଅନ୍ୟ ଜଣେ ଯୁବକକୁ । ତାର ଅତି ନିଜର 
ସନେଇର ସ୍ମ ତିକୁ ସମ୍ବଳ କରି କାନ୍ଦିବା ଛଡ଼ା ତାର କିଛି ଉପାୟ ନଥୁଲା | କାଙ୍ଗାଳମାନଙ୍କ 
ସେବା କଲାବେଳେ ଧୋବାର ସ୍ଵାମୀ ଇହଲୀଳା ତ୍ୟାଗ କରିଛନ୍ତି ଓ ପୁତ୍ର ବିଚ୍ଛେଦ ଜନିତ 
ଦୁଃଖରେ ଶାଶୁ ଆତ୍ମହତ୍ୟା କରିଛି । ତା ପରେ ପରେ ଆରମ୍ଭ ହୋଇଛି ବିଧବା ଧୋବୀର 
ଦୈନ୍ୟ ଯନ୍ତ୍ରଣାପୂର୍ଣ୍ଣ ଜୀବନ ! ସମସ୍ତ ଦୁଃଖ ଯନ୍ତ୍ରଣା ଭିତରେ ଆଶାର କ୍ଷୀଣାଲୋକଟିଏ 
ପାଇଲା ଧୋବୀ - ତା ମନର ମଣିଷ ସନେଇର ସ୍ମ ତି । ଧୋବୀର ଅର୍ଥ ସାହାଯ୍ୟ, 
ପ୍ରେରଣାକୁ ପାଥେୟ କରି ସନେଇ ଜାତିରେ ମିଶିଲା, ମଣିଷ ଭିତରେ ମଣିଷଟିଏ ହେଲା । 


ନାରୀର ମନ କଥା ନାରୀଟିଏ ପୁଣି ମା 'ଟିଏ ବୁଝେ । ଝିଅର ମନ କଥା ବୁଝି 

।, ଧୋବୀ ଓ ସନେଇର ବିବାହ କଥା ଉଠାନ୍ତି । କିନ୍ତୁ ଧୋବୀର ବାପା ଚିନ୍ତେଇ ସ୍ଵାଇଁ 
ପ୍ରତ୍ୟାଖ୍ୟାନ କରନ୍ତି । ନିରାଶାର ଅନ୍ଧକାର ଭିତରେ, ପାଇବା ନ ପାଇବାର ଦ୍ଦ 
ମଧ୍ଯରେ ଅଣନିଃଶ୍ବାସୀ ହୋଇପଡ଼େ ଧୋବୀ । ସେ ରୋଗାକ୍ରାନ୍ତ ହୋଇପଡ଼େ । ଝିଅର 
ମାନସିକ ଓ ଶାରୀରିକ ଅବସ୍ଥା ଦେଖ୍‌ ଚିନ୍ତେଇ ସ୍ଵାଇଁ ସନେଇ ପାଖରେ ବିବାହ ପ୍ରସ୍ତାବ 
ବାଢ଼ନ୍ତି । କିନ୍ଧ ସନେଇ ତାହାକୁ ଅଗ୍ରାହ୍ୟ କରିଦିଏ । ସେ ବି କଇଁକୁ ଗ୍ରହଣ କଲା ପରେ 

ଗୀ ଛାଡ଼ିଛି । ଘରଦ୍ବାର ମୁହଁରେ ସେ ଲେଖ୍ଦେଇ ଥୁଲା - ' 'ଏ ଘର ଧୋବୀର ଧନରେ 
ହୋଇଛି।  ' ଏ କଥା ଶୁଣି ମୂକ, ବଧୂର, ପାଷାଣ ହୋଇ ଯାଇଥଲା ଧୋବୀ- ତାର ମୃତ୍ୟୁ 
ଘଟିଛି । 

ଧୋବୀ ଏକ ସରଳ ନାରୀ ହୃଦୟର ବିକଳ ଆର୍ରନାଦ। ସେ ସୁନ୍ଦରୀ, ଗୁଣବତୀ, 
ସ୍ଵେହଶୀଳା, ସରଳା ଓ କରୁଣାମୟୀ କିନ୍ତୁ ଅସୁଖୀ, ଏକାକିନୀ, ˆ ମୁଁ ବି ଅଜାତି ହୋଇଛି 
ସନିଆ ଭାଇ, ମୁଁ ବି ଅଛୁଆଁ ହୋଇଛି । ସମସ୍ତେ କହଚ୍ତି ମୁଁ ଧନୀ, କେତେ ଜମି, 
ଗାଇଗୋରୁ, ଚାକରବାକରଙ୍କର ମାଲିକ । ମୁଁ ଜାଣେ, ଅନୁଭବ କରେ, ମୁଁ ତୋଠୁ ଗରିବ, 
ସାହାହୀନ, ଏକୁଟିଆ ।” ବାସ୍ତବିକ ଧୋବୀର ଚରିତ୍ର ସମାଜରେ ଏକ ଦୁଃଖଦ, ଆଦଶ 
ତଥା ବଳିଷ୍ଠ ନାରୀ ଚରିତ୍ର । 


'‘ଅଦେଖା ହାତର ଗୀତା ଚରିତ୍ର କାହୁ.ଚରଣଙ୍କ ଅନ୍ୟ ଏକ ସଫଳ ନାରୀ ଚରିତ୍ର । 
ଗୋଟାଏ ବିଦଗ୍ଧ ନାରୀ ଜୀବନର କରୁଣ କାହାଣୀ ଉପନ୍ୟାସଟିରେ ସଫଳତାର ସହିତ 
ଚିତ୍ରିତ ହୋଇଛି । ଏଥୁରେ ବହୁ ନାରୀ ଚରିତ୍ରର ସମାବେଶ ଘଟିଛି । ଗୀତା ବୋଉ, 
ରାଧୀ, ବିମଳା ଓ ଗୀତା । ଗୀତାର ଚରିତ୍ର କିନ୍ତୁ ବଡ଼ ମର୍ମସ୍ପର୍ଶୀ । ସେ 'ଅଦେଖା ହାତ'ର 
ବନ୍ଧନରେ ବାନ୍ଧି ହୋଇ ଯାଇଛି । ଗୀତା ସୁନ୍ଦରୀ, ସୁଶ୍ରୀ । ସମାଜର ଅନ୍ୟାୟକୁ ସେ 
ବରଦାସ୍ତ କରି ପାରେନା । କିନ୍ତୁ ସମାଜ ବିରୁଦ୍ଧରେ ଠିଆ ହୋଇ ପାରିନାହିଁ, 
ହାର ମାନିଯାଇଛି । 


‘ଅଦେଖା ହାତରେ ଅନ୍ୟ ଏକ ଦୁଃଖୁନୀ ନାରୀ ଚରିତ୍ରର ଅବତାରଣା ହେଲା 
ରାଧୀ । ସେ ସଂସାର ସୁଖ ବୋଲି କିଛି ଜାଣିନି । ସେ ସମସ୍ତଙ୍କୁ ଭଲ ପାଏ, ନିଜର 
କରେ, ଅନ୍ୟକୁ ସାହାଯ୍ୟ କରେ । ପ୍ରତିଦାନରେ କିଛି ପାଇନି କିମ୍ବା ପାଇବାର ଆଶା 
ନଥୁଲା ତାର । ସତରେ କେଡ଼େ ଉଦାର ଚଚରିତ୍ରଟିଏ । କାହ ଚରଣଙ୍କ ଏ ଚରିତ୍ରଟି ବେଶ୍‌ 
ମନୋଜ୍ଞ ଶୈଳୀରେ ଫୁଟି ଉଠିଛି। 

ଲେଖକଙ୍କ ଅନ୍ୟ ଏକ ସଫଳ ସୃଷ୍ଟି ‘ଦୁନିଆର ଦାଉ'ର ଚରିତ୍ର ଅହିଲା । ଅହିଲା 
ସଂପର୍କରେ ଲେଖକଙ୍କ ବକ୍ତବ୍ୟ ହିଁ ସେ ଚରିତ୍ରର ବଳିଷ୍ଠତା ପ୍ରତିପାଦନ କରୁଛି।  ଅହିଲା 
ପରି କେତେ ଜୀବନର ପ୍ରାଣସ୍ପର୍ଶୀ, କରୁଣ କାହାଣୀ, ଅସରନ୍ତି ବ୍ୟଥା ଛାତି ତଳେ ଚପାଇ 
ପଇସାଟିଏ ପାଇଁ ହାତ ପାଡୁଛନ୍ତି। ସେମାନଙ୍କ ଜୀବନର କରୁଣ କାହାଣୀ ବୁଝିବାକୁ କାହାରି 

୦ ତି: ଉଠନା ସର କରମବ। HN 


ମନଡ଼ାକୁନାହିଁ। ସେମାନଙ୍କ ଅତୀତ ଜୀବନ ଇତିହାସର ପ୍ରତ୍ୟେକ ପୃଷ୍ଠା ହୃଦୟର ଶୋଣିତ 
ଦେଇ ଲେଖା ହୋଇଛି । ଏହା କେହି ବୁଝନ୍ତି ନାହିଁ । ଧରେ ଧୀରେ ସେ ସବୁ ଜରାଜୀର୍ଣ୍ଣ 
ହୋଇ ସମାଧଗ୍ରସ୍ତ ହୁଏ । ସେଇ ଅଜଣା ସମାଧ୍ବର ଅଦେଖା ଦ୍ଵାର ଭିତରକୁ ଚାହିଁବାକୁ 
କେହି ମନ ବଳାଏ ନାହିଁ । 


କାହ୍‌,ଚରଣଙ୍କ ' ତୃଣ୍ଡ ବାଇଦ ର ତୁଳସୀ ଚରିତ୍ର ଅନ୍ୟ ଏକ ବଳିଷ୍ଠ ତଥା ସଫଳ 
ନାରୀ ଚରିତ୍ର । ବିଧବା ତୁଳସୀର ଦେହ ଓ ମନର ଚଞ୍ଚଳତା ସମାଜ ଆଖରେ ଦୋଷାବହ 
କାର୍ଯ୍ୟ ଭାବେ ପରିଗଣିତ ହୋଇଛି । ଦିଅର ସୁର ପ୍ରତି ତୁଳସୀର ଆସକ୍ତି ଏବଂ ଦୈହିକ 
କୁଧାକୁ ସମ୍ଭାଳି ନ ପାରି ପାପ କାର୍ଯ୍ୟରେ ଲିପ୍ତ ରହିଛି । ପରମୂହୁର୍ଘରେ କିନ୍ତୁ ତା ମନରେ 
ଅନୁଶୋଚନା ଆସିଛି । ତୁଳସୀର ମନସ୍ତାର୍ସିକ ବିଶ୍ଳେଷଣ, ତାର ଚରିତ୍ରର ବିଭିନ୍ନ ଦିଗ, 
ନାରୀ ମନର ବହୁ ଅକୁହା କଥା ସଂପର୍କରେ ସୂଚାଇ ଦିଏ। ଚରିତ୍ରର ବିଭିନ୍ନ ବିରୋଧାଭାସ 
ସତ୍ତ୍ଵେ ତୁଳସୀ ଯେ ଏକ ସୁନ୍ଦର ଚରିତ୍ର ଏଥୁରେ ସନ୍ଦେହ ନାହିଁ। 


ନାରୀ ଓପନ୍ୟାସିକା ବସନ୍ତ କୁମାରୀ ପଟ୍ଟନାୟକଙ୍କ ' ଅମଡ଼ାବାଟ'ର ମାୟା ଚରିତ୍ର 
ଏକ ଅନନ୍ୟ ସାଧାରଣ ନାରୀ ଚରିତ୍ର । ପୀତାମ୍ବର ବାବୁଙ୍କ ଗେହ୍ଲାଝିଅ ମାୟା । ପରିବାର 
ଭିତରେ ବ।ପା, ମା ଓ ଚାରି ଭାଇଙ୍କ ସ୍କେହ ଆଦର ପାଇ ସେ ଅଝଟ ଓ ଦୃଷ୍ଟ ହୋଇଯାଏ । 
କଥା କଥାକେ ଜବାବ, ମୁହଁ ଫୁଲା । ତେଣୁ ତାକୁ କିଏ ଅଶ୍ଡିରାଚଶ୍ଡି, କିଏ କଳିହୁଡ଼ି ତ କିଏ 
ଉଦ୍ଧତ ବୋଲି କହିଥାନ୍ତି । ସ୍ତ୍ରୀ ଲୋକମାନଙ୍କ ଆଗରେ ବୋହୂକୁ ପାଦଧୂଆ ପାଣିପିଆ 
ଘଟଣାକୁ ନେଇ ଯେତେବେଳେ ମାୟା ସ୍ପଷ୍ଟ ବିରୋଧ ମତ ପ୍ରଦାନ କରିଛି, ସେତେବେଳେ 
ଯଦୁ ବୋଉ ମନ୍ତବ୍ୟ ଦେଇଛି - ' 'ଏ ରାହାବଳୀ ଝିଅ ଖଣ୍ଡକୁ କୋଉଠି ବାହା କରିବୁଲୋ 
ମହୀ ବୋଉ ? ' ' ଏପରିକି ମାୟା, ଭାଉଜ କାବେରୀର ଶାଶୁଙ୍କ ଗୋଡ଼ଧୂଆ ପାଣି ପିଇବାକୁ 
ନେଇ ଆକ୍ଷେପ କରିଛି -  ' ଅତି ଭକ୍ତି ଚୋରର ଲକ୍ଷଣ । 


ଏ ସବ୍ର ସତ୍ତେ ଓପନ୍ୟାସିକା ମାୟା ଚରିତ୍ରର ମହନୀୟ ଦିଗ ପ୍ରତି ଆଖୁ ବୁଜି 
ଦେଇ ନାହାନ୍ତି । ନାରୀଟିଏ ହିଁ ନାରୀର ସକଳ ଗୁଣ, ଅବିଗୁଣ, ତା ମନର ଗଭୀର କଥା, 
ଭଲମନ୍ଦ ଜାଣିଥାଏ । ଞଓପନ୍ୟାସିକା ଯେହେତୁ ନାରୀ, ମାୟା ଚରିତ୍ରର ସମସ୍ତ ଦୟା, 
କ୍ଷମା, ସ୍ଵେହ, ଘୃଣା, ସ୍ପଷ୍ଟବାଦିତା ପ୍ରଭୃତି ବିରୋଧାଭାସ ଗୁଣ ମଧ୍ଯରେ ତାକୁ ତନ୍ନତନ୍ନ 
କରି ଦେଖ୍‌ଛନ୍ତି । 


ପୀତାମ୍ବର ବାବୁଙ୍କ ଚକ୍ଷୁରେ ତାଙ୍କ ଝିଅର ସହଜ, ସୁନ୍ଦର, ସୂକ୍ଷ୍ମ ଏବଂ ସ୍ପଷ୍ଟବାଦିତା 
ଗୁଣରାଜି ଭାସି ଉଠିଛି । ' ‘ବାହାରଟା ଦେଖନେଇ ସମସ୍ତେ ସନ୍ତୁଷ୍ଟ । ଏଇ ତାଙ୍କର ଝିଅ 

[ଓଡିଆ ଉପନ୍ୟାସର କ୍ରମବି କ। Es © 
ମାୟା । କେହି କ'ଣ ତାକୁ ଚିହ୍ନିଛି ? ତାତିଲା ନଇ ବାଲି ପରି କଥାରେ, ବ୍ୟବହାରରେ 
ଲୋକଙ୍କ ମୁହଁ ପୋଡ଼ିଯାଏ । × × × ଏମିତି ଝିଅ କେତେଟା ଲୋକଙ୍କର ଭାଗ୍ୟରେ 
ଅଛି ? ଭିତରର ନିରବତାକୁ ଯେଉଁ ଝିଅମାନେ ଭଦ୍ରତାର ଢ଼ାଙ୍କୁଣିରେ ଢ଼ାଙ୍କି ରଖନ୍ତି, ତା 


ଅପେକ୍ଷା କ'ଣ ଏହା ଯଥେଷ୍ଟ ଭଲ ନୁହେଁ ? 


ବାହାଘର ପରେ ମାୟା ବଦଳି ଯାଇଛି । ବହୁ ନାରୀ ଚରିତ୍ରରେ ଏହା ସ୍ଵାଭାବିକ 
ଘଟଣା । ବାପା ଘରେ ସେ ଝିଅ ଥୁଲା, ଗେହ୍‌। ଥଲା, ଉଦଣ୍ତି ଥଲା । ଦାୟିତ୍ବ କିଛି 
ନଥୁଲା । କିନ୍ତୁ ଏଇଠି ସେ ବୋହୁ । କର୍ରବ୍ୟ ଅଛି ତାର । ଏଇଠି ଜଗିରଖୁ ତାକୁ ଚଳିବାକୁ 
ହେବ । ମାୟା ଶାଶୂଘରେ ପ୍ରଶଂସା ପାଇଛି । ଯାହା କି ସବୁ ନାରୀଙ୍କ ଭାଗ୍ୟରେ ଜୁଟି 
ନଥାଏ । ଶାଶୁଙ୍କ ଚିକିତ୍ସା ପାଇଁ ଅର୍ଥାଭାବ ଜାଣି ମାୟା ତା ନିଜ ଗହଣା ସବୁ ବିକି 
ଦେବାକୁ ପଛଘୁଞ୍ଚା ଦେଇନି। ଶାଶୁଙ୍କ ଦେହ ଖରାପ ଥ୍ବା ବେଳେ ବାପା ରୋଗ ଶଯ୍ୟାରେ 
ପଡ଼ିଥ୍‌ବା ଚିଠି ପାଇଛି ମାୟା । ସେ ଦୃନ୍ଦ ଏବଂ ଶଙ୍କାକୁଳ ପରି ସ୍ଥିତିରେ ପଡ଼ିଛି । 
ଗୋଟାଏ ପଟେ ଜନ୍ମକଲା ବାପ ସ୍ନେହ, ମମତାର ଆକର୍ଷଣ, ଜୀବନର ମଧୁର ସ୍ମତି । 
ସବୁଦିନ ପାଇଁ ବାପା ଡ଼ାକ ସ୍ଵପ୍ନ ହୋଇଯିବ । ଅନ୍ୟପଟେ ଦାୟିତ୍ଵ ଓ କରଁବ୍ୟବୋଧ । 
ଜୀବନଟା ତାର ଏଇଠି ବନ୍ଧା । କ'ଣ କରିବ ସିଏ ? ଏକ ବିରାଟ ପ୍ରଶ୍ନବାଚୀ । ମାୟା 
ଚରିତ୍ରର ମହନୀୟତା ହିଁ ' ଅମଡ଼ାବାଟ ଉପନ୍ୟାସର ସାମଗ୍ରିକ ଦ୍ରଷ୍ଟିଭଂଗୀ ଏବଂ ଉପନ୍ୟାସିକା 
ଏହାକୁ ଅତ୍ୟନ୍ତ ଜୀବନ୍ତ ଭାବରେ ଫ୍ୁଟେଇଛନ୍ତି। 


ରାମ ପ୍ରସାଦ ସିଂହଙ୍କ ଉପନ୍ୟାସ ଗୁଡ଼ିକରେ ନାରୀ ଚରିତ୍ରର ବିଶ୍ଲେଷଣାମ୍ମକ ଚିତ୍ର 
ଆମେ ଦେଖବାକୁ ପାଉ । ବହୁ ନାରୀ ଚରିତ୍ର କିନ୍ତୁ ଲେଖକଙ୍କ ରୋଷ ଓ ଘୃଣାର ଶିକାର 
ହୋଇଛନ୍ତି । ନାରୀର ଭୟଙ୍କର, କୁସଥିତ, ଘୃଣ୍ୟ, ବିଶଵାସଘାତକତାର ବୀଭସଵ ଚିତ୍ର ହିଁ ସେ 
ବହୁ ଉପନ୍ୟାସରେ ପ୍ରଦାନ କରିଛନ୍ତି । ‘ମରିଚୀକା”ର ନାୟିକା ଚନ୍ଦ୍ରିକା, 'ମରୁର ସାଥ୍‌ 'ର 
ନାୟିକା ଲୀଳା, ପ୍ରତିହିଂସା ର ନାୟିକା ଲତା ଚରିତ୍ର ଜୀବନ୍ତ ଭାବେ ଲେଖକଙ୍କ ଲେଖନୀ 
ମୁନରେ ଫୁଟି ଉଠିଛି । 

ଅପନ୍ୟାସିକ ଗୋପୀନାଥ ମହାନ୍ତିଙ୍କ ଉପନ୍ୟାସ ଗୁଡ଼ିକରେ ନାରୀ ଚରିତ୍ର ସଫଳତାର 
ଶୀର୍ଷ ଦେଶରେ ପହଞ୍ଚ୍‌ ପାରିଛି ଏହାର ସାମାଜିକତା, ବାସ୍ତବବାଦୀ ଦ୍ରଷ୍ଟିଭଂଗୀ ଓ ସୌନ୍ଦର୍ଯ୍ୟ 
ରାଜି ଯୋଗୁଁ । ତାଙ୍କର ଶ୍ରେଷ୍ଠ ଉପନ୍ୟାସ ‘ଦାନାପାଣି'ର ନାୟିକା ସରୋଜିନୀ ଏକ 
ବଳିଷ୍ଠ, ପ୍ରଭାବଶାଳୀ ତଥା ଦୃଷ୍ଟାନ୍ତମୂଳକ ଚରିତ୍ର। ଖର୍ବକାୟ ବଳୀଦରତ୍ତର ସ୍ତ୍ରୀ ସରୋଜିନୀ । 
ସାଂସାରିକ ଦାନାପାଣି ଯୁଦ୍ଧରେ ଅହରହ ବ୍ୟସ୍ତ ତଥା ଏଥରେ ବିଜୟ ଲାଭର ପ୍ରଚୁର 

ଲାଳସା ରଖୁଛି ବଳୀଦତ୍ତ । କିରାଣୀ ଜୀବନର ଗଦା ଗଦା ଫାଇଲ ଭିତରେ ଜୀବନର - 
ମଧୂର ସ୍ଵପ୍ନ ଦେଖ୍ଛି ସେ । ସରୋଜିନୀ କିନ୍ଧ ତା ଠାରୁ ଭିନ୍ନ । ଦୈନନ୍ଦିନ ଜୀବନର ଖଟଣି, 
ସ୍ଵାଭାବିକ କାର୍ଯ୍ୟବ୍ୟସ୍ତତା ଓ ଘରର ଚାରିକାଛ ମଧ୍ଯରେ ସେ ଅଣନିଃଶ୍ଵାସୀ ହୋଇ ପଡ଼ିଛି । 


ଗାର ଅନ୍ଧ ଶିକ୍ଷିତା ସରୋଜିନୀ, ତାର କୁମାରୀ ଜୀବନରେ ଦିନେ ଅସୁମାରୀ 
ସ୍ଵପ୍ନ ଦେଖଥଲା। ବଳୀଦତ୍ତର ହାତରେ କିନ୍ତୁ ତାର ଭାଗ୍ୟ ହାହାକାର କରି ଉଠିଛି । ହୀନ, 
ସ୍ଵାର୍ଥ ସର୍ବସ୍ଵ ବଳୀଦତ୍ତ ନିଜର ଆକାତ୍‌ କ୍ଷାକୁ ଚରିତାର୍ଥ କରିବା ପାଇଁ ସ୍ତ୍ରୀ ସରୋଜିନୀକୁ 
ଉପର ହାକିମ ରଣଜିତ, କମ୍ପାନୀର ବଡ଼ ଅଫିସର ମିଃ ଶର୍ମାଙ୍କ ସହିତ ମିଳାମିଶା କରିବାକୁ 
ବାଧ କରିଛି । ସରୋଜିନୀକୁ ନୂଆ ରଂଗ ରୂପରେ ସଜେଇଛି। 


ସରୋଜିନୀ ମନରେ ଭାବାନ୍ତର ଆସିଛି । ଅତୀତର ସରଳା ନିରୀହା ଗାଉଁଲି 
ଝିଅ ସରୋଜିନୀ ନିଜ ଭିତରେ ଚେଇଁ ଉଠିଛି । “ଭୋଗର ଉପକରଣ ଏହି ସାର। 
ଦୁନିଆ, ଅଥଚ ଭୋଗ ଦକ୍ଷତା କେବଳ ନିଜର୍ଠି। ତେଣୁ ଶର୍ମା ଯାଉ, ରଣଜିତଵ ଯାଉ, 
ନମ୍ରତାର ଇନ୍ଧନ ଘେନି ବସୁଧା ପୂର୍ଣ୍ଣ ଥବ ସବୁବେଳେ ଯେତେକାଳ ନିଜେ ସେ ଥିବ 
ଅଗ୍ନିସମା ।' ' ସରୋଜିନୀ ମନର ଭାବାନ୍ତର, ତାର ସ୍ଵାଭାବିକ ଜକ୍ରିୟାକଳାପ ଏବଂ ମନସ୍ତର୍ଧର 
ବିଶ୍ଲେଷଣ ଘଟିଛି 'ଦାନାପାଣି'ରେ । 


ଅ 
ଜି 


mm = 


ଓଡ଼ିଆ ଉପନ୍ୟାସରେ ବହୁଳ ଭାବେ ନାରୀ ଚରିତ୍ରର ବିଶ୍ଲେଷଣ ଘଟିଛି ଭିନ୍ନ ଭିନ୍ନ 
ରୂପ ଓ ପରିବେଶରେ । ନାରୀ ଚରିତ୍ରକୁ ବିଭିନ୍ନ ଦିଗରୁ ଆଲୋଚନା କରିଛନ୍ତି 
ଲେଖକମାନେ । ସମାଜର ଏକ ବଳିଷ୍ଠ ଅଙ୍ଗଭାବେ ଉପନ୍ୟାସରେ ନାରୀ ଚରିତ୍ରର 
ଅବତାରଣା ଯଥାର୍ଥତା ବହନ କରିଛି । ନାରୀ ଚରିତ୍ର ଚିତ୍ରଣରେ ଉପନ୍ୟାସ ବିଭବମଶ୍ତିତ 
ହୋଇଛି । ' 


ଓଡ଼ିଆ ସାହିତ୍ୟରେ ଶିଶୁ ଉପନ୍ୟାସ 


ଗଳ୍ଥ, ଉପନ୍ୟାସ, ନାଟକ, ପ୍ରବନ୍ଧ ସମାଲୋଚନା ଭଳି ବହୁବିଧ ସୃଷ୍ଟି ସୌନ୍ଦର୍ଯ୍ୟରେ 
ସାହିତ୍ୟ ଆଜି ମହିମାନ୍ସିତ । ତାର ବିପୁଳ ଭଣ୍ଡାର ସୃଷ୍ଟି କରିଛି ଅଗଣିତ ପାଠକ ! 
ସାହିତ୍ୟ ଯୁଗାଶ୍ରୟୀ ଏବଂ ପାଠକମାନଙ୍କ ରୁଚିକୁ ନେଇ ବିଭିନ୍ନ ପ୍ରକାର ସାହିତ୍ୟ ସୃଷ୍ଟି 
ହୋଇଥାଏ । ବୃଦ୍ଧମାନଙ୍କ ପାଇଁ ଆଧ୍ଯାମ୍ଭିକ ତଥା ଦାର୍ଶନିକ ତତ୍ତ୍ବ ସମ୍ବଳିତ ଲେଖା, 
ଯୁବକମାନଙ୍କ ପାଇଁ ରୋମାଞ୍ଚକର ଉପନ୍ୟାସ, ଗଛ, କବିତା ବା ଯୁବ ସାହିତ୍ୟ ରଚିତ 
ହୋଇଥାଏ । ମହିଳାମାନଙ୍କ ପାଇଁ ମଧ୍ଯ ଓଡ଼ିଆ ସାହିତ୍ୟରେ ସ୍ଵତନ୍ତ୍ର ମହିଳା ପତ୍ରିକା, 
ମହିଳା ସଂପର୍କିତ ଲେଖାମାନ ପ୍ରକାଶ ପାଇଛି । 

ଶିଶୁମାନଙ୍କୁ ଆଖ୍‌ ଆଗରେ ରଖ୍‌ ଶିଶୁ ସାହିତ୍ୟ ମଧ୍ଯ ସୃଷ୍ଟି ହୋଇଛି । ଶିଶୁମାନଙ୍କ 
ବୌବିକ ବିକାଶ, ଶିକ୍ଷା ତଥା ଅଭିରୁଚିକୁ ନେଇ ଯେଉଁ ସାହିତ୍ୟ ସୃ୍ଷ୍ଚି, ତାହା ଶିଶୁ ସାହିତ୍ୟ 
ଭାବେ ପରିଗଣିତ । ଶିଶୁମାନେ କୋମଳମତି, ମାଟି ପିଣ୍ଡୁଳା । ସେମାନଙ୍କୁ ଯେମିତି 
ପରିଚାଳନା କରାଯିବ, ସେମାନେ ସେମିତି ପରିଚାଳିତ ହେବେ। ଜଟିଳତା ଠାରୁ ସେମାନେ 
ମୁକ୍ତ । ପିଲାଦିନେ ସେମାନେ ଯାହା ଶିକ୍ଷା କରିଥାନ୍ତି ଜୀବନର ଶେଷ ଯାଏଁ ତାହା 
ତାଙ୍କରି ମନ ଭିତରେ ଛାପି ହୋଇ ରହିଯାଏ । ଦେଶର ଭବିଷ୍ୟତ ଏହି ନୃତନ ସମ୍ଭାବନାଙ୍କ 
ପାଇଁ ଉଚ୍ଚକୋଟିର ତଥା ସୃଜନଶୀଳ ସାହିତ୍ୟ ସୃଷ୍ଟି ନ ହେଲେ ସେମାନଙ୍କର ଭବିଷ୍ୟତ 
ଅନ୍ଧକାର ହୋଇଯିବ । 


ଶିଶୁମାନଙ୍କୁ ପ୍ରଭାବିତ କଲାଭଳି ସହଜ, ସରଳ, ବୋଧଗମ୍ୟ, ଶିକ୍ଷାଭିଭିକ, ଉପଦେଶ 
ମୂଳକ ସାହିତ୍ୟ ସୃଷ୍ଟି ହେବା ବିଧେୟ । ଅନେକଙ୍କ ଧାରଣା ଯେ ଶିଶୁମାନଙ୍କ ପାଇଁ 
ସାହିତ୍ୟ ସୃଷ୍ଟି କରିବା ସହଜ | କିନ୍ତୁ ଏହା ଭୁଲ । ଏଥୁପାଇଁ ଶିଶୁର ମଳନସ୍ତତ୍ଵ ବିଚାରଧାରା, 
ତାର ହାବଭାବ ତଥା ରୁ ଚିକୁ ଅଧ୍ୟୟନ କରିବାକୁ ହୋଇଥାଏ । 


ଓଡ଼ିଆ ସାହିତ୍ୟରେ ଶିଶୁ ସାହିତ୍ୟର ବିକାଶ ବିଶେଷ ସଫଳତା ହାସଲ କରିଛି । 
ପିଲାମାନଙ୍କ ପାଇଁ ବହୁ କବିତା, ଗଛ, ମଜାଗପ, ହସଗପ, ପତ୍ରପତ୍ରିକା ପ୍ରକାଶ ପାଉଛି । 
ଏହା ନିଶ୍ଚିତ ଭାବରେ ଓଡ଼ିଆ ଶିଶୁ ସାହିତ୍ୟ ପାଇଁ ଏକ ଶୁଭ ସୂଚନା । ସାଂପ୍ରତିକ 
କାଳରେ ଏହା ଏତେ ଲୋକପ୍ରିୟ ଯେ, ଏମାନଙ୍କ ପାଇଁ ' ଶିଶୁ ସାହିତ୍ୟ” ନାମରେ ଗୋଟିଏ 
ସ୍ଵତନ୍ତ୍ର ବିଭାଗ ଓଡ଼ିଆ ସାହିତ୍ୟରେ ରହିଛି । କେନ୍ଦ୍ର ଶିକ୍ଷା ଗବେଷଣା ପ୍ରତିଷ୍ଠାନ 
(NCERT) ପ୍ରତିବର୍ଷ ଭାରତର ପ୍ରତ୍ୟେକ ଭାଷାରେ ଶ୍ରେଷ୍ଠ ଶିଶୁ ପୁସ୍ତକ ପାଇଁ ପୁରସ୍କାର 
ପ୍ରଦାନ କରିଥାନ୍ତି। 


ଓଡ଼ିଆ ସାହିତ୍ୟର କୃତବିଦ୍ୟ ଶିଶୁ ସାହିତି୍ଯିକମାନେ ବହୁବିଧ ଶିଶୁଗଳ୍ପ, କବିତା, 
ଢ଼ଗଢ଼ମାଳି, ବିଜ୍ଞାନ କାହାଣୀ ପ୍ରଭୃତି ରଚନା କରି ଶିଶୁ ସାହିତ୍ୟକୁ ସମୃଦ୍ଧ କରିଛନ୍ତି । 
ଶିଶୁ ସାହିତ୍ୟ ଉପରେ ଉଚ୍ଚମାନର ଗବେଷଣା ମଧ୍ଯ କୁରାଯାଉଛି। ଦୈନିକ ଖବରକାଗଜ, 
ପତ୍ରପତ୍ରିକା, ରେଡ଼ିଓ, ଟି.ଭି ପ୍ରଭୃତିରେ ଶିଶୁମାନଙ୍କ ପାଇଁ ସ୍ବତନ୍ତ୍ର କାର୍ଯ୍ୟକ୍ରମ ପ୍ରସ୍ତୁତ 
କରାଯାଉଛି । ଶିଶୁ ଚଳଚ୍ଚିତ୍ରମାନ ନିର୍ମାଣ ହେଉଛି । 

ଓଡ଼ିଆ ଶିଶୁସାହିତ୍ୟରେ ବହୁବିଧ ଗଳ୍ପ କବିତା, କାହାଣୀ, ନାଟକ ପ୍ରଭୁତି 
ଦୃଷ୍ଟିଗୋଚର ହେଉଥ୍‌ବା ବେଳେ ଆବଶ୍ୟକୀୟ ସଂଖ୍ୟକ ‘ଶିଶୁ ଉପନ୍ୟାସ” ଦେଖୁବାକୁ 
ମିଳେ ନାହିଁ । ଏ ସଂପର୍କରେ ଆଲୋଚନା କଲାବେଳେ ଆମ ମନରେ ସ୍ଵତଃ ପ୍ରଶ୍ନ ଉଠୁଛି 
ଯେ ଶିଶୁମାନଙ୍କ ପାଇଁ ଉପନ୍ୟାସର ଆବଶ୍ୟକତା ଅଛି କି ? ଉପନ୍ୟାସ କହିଲେ ସାଧାରଣତଃ 

ତା ପ୍ରତି ଗୋଟାଏ ଅସୂୟାଭାବ ଜାଗ୍ରତ ହୁଏ କିଛି ଲୋକଙ୍କ ମନରେ । ଅନେକ ଭାବନ୍ତି, 
ଉପନ୍ୟାସ ପାଠ ଦ୍ଵାରା ଶିଶୁମାନଙ୍କ ଉପରେ ଖରାପ ପ୍ରଭାବ ପଡ଼ିବ, ସେମାନେ ଖରାପ 
ହୋଇଯିବେ । ଏହା କିନ୍ତୁ ଠିକ୍‌ ନୁହେଁ । ଆନନ୍ଦ ପ୍ରଦାନ ସହିତ ଶିକ୍ଷା ଦେବା ଉପନ୍ୟାସର 
ପ୍ରଧାନ କାର୍ଯ୍ୟ । ମାତ୍ର ଶିଶୁମାନଙ୍କ ପାଇଁ ଉପନ୍ୟାସ ରଚନା କଲାବେଳେ ଲେଖକଙ୍କୁ 
ସମଧ୍ୂବକ ଯନ୍ବାନ ହେବାକୁ ପଡ଼ିବ । ଭାଷାରେ, ବିଷୟବସ୍ତୁରେ ଓ ପ୍ରକାଶ ଶୈଳୀରେ 
ଯଥେଷ୍ଟ ସତର୍କତା ଅବଲମ୍ବନ କରିବା ଉଚିତ । 


ଶିଶୁ ଉପନ୍ୟାସର ବିଷୟବସ୍ତୁ ସରଳ, ସାବଲୀଳ, ଉପଦେଶାତ୍ମକ, ଦେଶାମ୍ମକବୋଧକ 
ତଥା କ୍ଷୁଦ୍ର ହେବା ବିଧେୟ । ଶିଶୁଟିଏ ଉପନ୍ୟାସଟିଏ ପାଠ କରିବା ପୂର୍ବରୁ ତା ପିତାମାତା, 
ଗୁରୁ ଜନଙ୍କ ମନରେ ସାଧାରଣ ଉପନ୍ୟାସ ପ୍ରତି ଥ୍‌ବା ମନୋଭାବରେ ପରିବର୍୍ନ ଯେପରି 
ଘଟେ, ସେଥପ୍ରତି ଲେଖକଙ୍କୁ ଦୃଷ୍ଟି ଦେବାକୁ ହେବ । ଓଡ଼ିଆ ଉପନ୍ୟାସକୁ ବହୁ ଭାଗରେ 
ବିଭକ୍ତ କରାଯାଇଛି। କିନ୍ଧ ଶିଶୁ ଉପନ୍ୟାସକୁ ଅବହେଳିତ ଅବସ୍ଥା ମଧ୍ଯକୁ ଠେଲି ଦିଆଯାଇଛି । 


ଉପନ୍ୟାସ ଯେ କେବଳ ଦୀର୍ଘ ହେବ, ରୋମାଞ୍ଚକର କାହାଣୀ ଏଥୁରେ ରହିବ 
ସେମିତି କିଛି ନିୟମ ନାହିଁ । ଶିଶୁଙ୍କ ମନକୁ ଛୁଇଁଲା ଭଳି ସରଳ ଭାଷାରେ ଯେ କୌଣସି 
ବିଷୟବସ୍ତୁକୁ ନେଇ ଉପନ୍ୟାସଟିଏ ରଚନା କରାଯାଇପାରେ । ପୁରାଣ, ବିଜ୍ଞାନ, ଶିକ୍ଷା 
ବିଷୟକୁ ନେଇ ଏଥରେ ମୁଖ୍ୟ ପ୍ରସଙ୍ଗ କରାଯାଇପାରିବ । ଓଡ଼ିଆ ସାହିତ୍ୟରେ ଶିଶୁ 
ଉପନ୍ୟାସ ଯେ ନାହିଁ ତାହା ନୁହେଁ, କିନୁ ଏ ଗୁଡ଼ିକୁ ‘ଶିଶୁ ଉପନ୍ୟାସ” ନାମରେ ନାମିତ 
କରାଯାଉନାହିଁ । ସ୍ଵାଧୀନତା ଆନ୍ଦୋଳନର ଚିତ୍ର, ଭଗତ ସିଂ, ଗାନ୍ଧିଜୀ ବା ନେହେରୁଙ୍କ 
ଉପରେ କାହାଣୀକୁ ନେଇ ଶିଶୁ ଉପନ୍ୟାସ ରଚନା କଲେ ପିଲାମାନେ ପଢ଼ିବାକୁ ଭଲ 
ପାଇବେ। ବଡ଼ମାନଙ୍କ ପାଇଁ ଉପନ୍ୟାସ ଓ ଶିଶୁମାନଙ୍କ ପାଇଁ ଥବା ଉପନ୍ୟାସର ପାର୍ଥକ୍ୟ 
ସେମାନେ ବୃଝିଯିବେ । ଶିଶୁମାନଙ୍କ ପାଇଁ ଯେଉଁ ଚଳଚ୍ଚିତ୍ର ନିର୍ମିତ ହେଉଛି, ସେ ଗୁଡ଼ିକ 
ଉନ୍ନତ ଧରଣର “ଶିଶୁ ଉପନ୍ୟାସ ଉପରେ ପର୍ଯ୍ୟବସିତ ଏବଂ ଏହା ବେଶ୍‌ ଲୋକପ୍ରିୟ । 


ଓଡ଼ିଆରେ ବିଜ୍ଞାନଭିଭିକ କାହାଣୀ ମୃତ୍ୟୁର ତ୍ରିଭୁଜ', ‘ପିଲାଙ୍କ ବିଜ୍ଞାନ କଥା, 
' ସୂର୍ଯ୍ୟ ସକଳ ଶକ୍ତିର ଆଧାର ' ଭଳି ବହୁ କାହାଣୀ ରହିଛି । ଏ ଗୁଡ଼ିକ ଶିଶୁ ଉପନ୍ୟାସ 
ପର୍ଯ୍ୟାୟଭୁକ୍ତ । ସେହିପରି ପରିବେଶ, ପୌରାଣିକ ଓ ସାମାଜିକ କଥାବସ୍ତୁକୁ ନେଇ ଶିଶୁ 
ଉପନ୍ୟାସ ରଚନା କରାଯାଇ ପାରିବ । 


ଶିଶୁ ସାହିତ୍ୟର ଉନ୍ମଳମୟ ଭବିଷ୍ୟତ ଦୃଷ୍ଟିରୁ ଶିଶୁ ସାହିତ୍ୟକମାନେ ଶିଶୁ ଉପନ୍ୟାସ 
ରଚନାରେ ମନୋନିବେଶ କଲେ ଓଡ଼ିଆ ଶିଶୁ ସାହି୍ୟରେ ଏହା ନିଶ୍ଚିତ ଭାବରେ ଏକ 
ବଳିଷ୍ଠ ବଭାଗ ରୂପେ ପରିଗଣିତ ହେବ - ଏଥରେ ସହେହ ନାହିଁ । 

MKC ଓଡ଼ିଆ ଉପନ୍ୟାସର କ୍ରମବି କ' < OO. 2 X20 
ଓଡ଼ିଆ ସାହିତ୍ୟରେ ଭପନ୍ୟାସର ଧାରା 


ଉନବିଂଶ ଶତାଦ୍ଦୀର ଶେଷଭାଗ ଓଡ଼ିଆ ଉପନ୍ୟାସର ଆଦ୍ୟଯୁଗ । ଭାରତୀୟ 
ସାହିତ୍ୟର ବିଭିନ୍ନ ଭାଷାର ପ୍ରଭାବରେ ଓଡ଼ିଶାରେ ଉପନ୍ୟାସର ଉନ୍ମେଷ ଘଟିଲା। ଉନବିଂଶ 
ଶତାଦ୍ଦୀର ଶେଷ ଭାଗରେ ଯେ ଉପନ୍ୟାସର ଜନ୍ମ ଜାତକ ତିଆରି ହେଲା ତାହା ନୁହଁ, 
ଏହାର ସୃଷ୍ଟିର ପ୍ରାକ୍ଵ ପର୍ବ ଆରମ୍ଭ ହୋଇଥଲା ବହୁ ବର୍ଷ ପୂର୍ବରୁ । ଆଧୁନିକ ଉପନ୍ୟାସର 
ବିଧବଦ୍ଧ ଜନ୍ମ ପୂର୍ବରୁ ଓଡ଼ିଆ ସାହିତ୍ୟରେ ବହୁ କାହାଣୀ, ଲୋକକଥା, ଗଳ ଇତ୍ୟାଦି ଗଦ୍ୟ 
ସୃଷ୍ଟି ହୋଇଥଲା । 


ସଂସ୍କୃତ ସାହିତ୍ୟର ଭିତିଭୂମି ଉପରେ ଲିଖୁତ ଦଡ୍ଡୀଙ୍କ 'ଦଶକୁମାର ଚରିତ, 
ବାଣ ଭଟ୍ଟଙ୍କ ‘କାଦମ୍ବରୀ', ସୁବନ୍ଧଙ୍କ 'ବାସବଦର୍ତା' ପ୍ରଭୃତି ରୋମାଞ୍ଚକର କାହାଣୀ ଚରିତ 
ଓ କଳ୍ପନାରେ ପରିପୂର୍ଣ୍ଣ । କାହାଣୀ ଶୁଣାଇବା, ମନକୁ ଆନନ୍ଦ ଦେବା ଓ ନାତି ଶିକ୍ଷା 
ପ୍ରଦାନ କରିବା ଏଗୁଡ଼ିକର ମୂଳ ଲକ୍ଷ୍ୟ । ସମାଜର ବାସ୍ତବ ଚିତ୍ର ଏଥରେ ପ୍ରତିବିମ୍ବିତ 
ହୋଇଥୂଲେ ହେଁ ଅଯଥା କଳ୍ପନା ଚିତ୍ର ଅଲୌକିକ କାହାଣୀ ଯୋଗୁଁ ଏହା ସାହିତ୍ୟିକ 
ସରସତା ହରାଇ ବସିଥୁୂଲା । 


ପରବର୍ୀ କାଳରେ ନାରାୟଣାନନ୍ଦ ଅବଧୂତ ସ୍ଵାମୀଙ୍କ ରୁଦ୍ର ସୁଧାନିଧ୍‌' ଓଡ଼ିଆ 
ସାହିତ୍ୟରେ ଏକ ଉଜ୍କୃଷ୍ଟ ଗଦ୍ୟ ସାହିତ୍ୟ ଭାବେ ଚମକ ସୃଷ୍ଟି କରିଥଲା । ସମାଜଚିତ୍ର, 
ଗଦ୍ୟ ରଚନା ଶୈଳୀ ତଥା ଆଳଙ୍କାରିତା “ରୁଦ୍ର ସୁଧାନିଧ୍‌ 'କୁ ଗୌରବାନ୍ଧିତ କରିଥୂଲା । 
ସପ୍ରଦଶ ଶତାଦ୍ଦୀରେ ରଚିତ ବ୍ରଜନାଥ ବଡ଼ଜେନାଙ୍କ ‘ଚତୁର ବିନୋଦ କଥା”, ଅଷ୍ଟାଦଶ 
ଶତାଦ୍ଦୀର ସୃଷ୍ଟି ଶିବଦାସଙ୍କର  ବତ୍ରିଶ ସିଂହାସନ କଥା” ଅନବଦ୍ୟ ଗଦ୍ୟ ସୃଷ୍ଟିର ନିଦର୍ଶନ । 
କଥାର ଚମଜ୍ାରିତା, ରସମୟତା ଓ ଉନ୍ନତ ଶୈଳୀରେ ଉଦୟ ସୃଷ୍ଟି ପରିପୂର୍ଣ୍ଣତା ଲାଭ 
କରିଛି । ଫଳରେ ଏଗୁଡ଼ିକ ପାଠକଙ୍କ ନିକଟରେ ଆଦରଣୀୟ ହୋଇ ପାରିଛି । 


ଏତଦବ୍ୟତୀତ ଓଡ଼ିଆ ଭାଷାରେ ବହୁ ପ୍ରାଚୀନ ଗଳ୍ପ, କାହାଣୀ, ଓଷା, ବ୍ରତ ଗଦ୍ୟରେ 
ରଚିତ ହୋଇ ପାଠକମାନଙ୍କ ମନରେ ସରସତା ଆଣିଦେଇଥିଲା । ଜନସାଧାରଣଙ୍କ 
ମଧ୍ଯରେ ଧର୍ମୀୟ ଭାବଧାରା ଜାଗ୍ରତ କରିବା ଏ ସବୁର ମୂଳ ଉଦ୍ଦେଶ୍ୟ ଥିଲା । ଏହିସବୁ 
ସୃଷ୍ଟି ପରବର୍ଭୀ କାଳରେ ଓଡ଼ିଆ ଉପନ୍ୟାସ ସୃଷ୍ଟି ପାଇଁ ନିଶ୍ଚିତ ଭାବେ ଏକ ଦୃଢ଼ ଭିତିଭୂମି 
ସ୍ଥାପନ କରିଥିଲା ଏଥିରେ ସନ୍ଦେହ ନାହିଁ । 

ଓଡ଼ିଆ ଉପନ୍ୟାସର କ୍ରମବିକାଶ IE 


ଓଡ଼ିଆ ସାହିତ୍ୟରେ ଉନ୍ନତ ଗଦ୍ୟ ସୃଷ୍ଟି ଓ ଉପନ୍ୟାସ ରଚନାର ଆଉ ଏକ ଅନୁକୂଳ 
ପରିବେଶ ସୃଷ୍ି କରିଥିଲା ଉନବିଂଶ ଶତାଦ୍ଦୀର ଅଷ୍ଟମ ଦଶକ । ୧୮୦୩ରେ ଓଡ଼ିଶାର 
ପରାଧୀନତା, ୧୮୬୬ରେ ନଅଙ୍କ ଦୁର୍ଭିକ୍ଷ, ପ୍ରତିବେଶୀ ବଙ୍ଗାଳୀମାନଙ୍କ ଦ୍ଵାରା ଓଡ଼ିଆ 
ଭାଷା ଓ ସାହିତ୍ୟ ବିରୁଦ୍ଧରେ ରୀତିମତ ଷଡ଼ଯନ୍ତ୍ର ପ୍ରଭୃତି ଘାତ ପ୍ରତିଘାତ ସନ୍ତ୍ଵେ ଓଡ଼ିଶାରେ 
ଏକ ଉନ୍ନତ ତଥା ଦୃଢ଼ ସାଂସ୍କୃତିକ ପୃଷ୍ଠଭୂମି ପ୍ରତିଷ୍ଠିତ ହୋଇଥଲା ! ସମାଜ ସଂସ୍କାର, 
ଧର୍ମ ପ୍ରଚାର, ଶି କ୍ଷାର ବିକାଶ, ସାଂସ୍କୃତିକ ଚେତନାର ପ୍ରସାର ପାଇଁ ଏହି ସମୟରେ 
ପତ୍ରପତ୍ରିକାମାନଙ୍କର ଉଦ୍ୟମ ଆରମ୍ଭ ହୋଇଥଲା ଓ ପଚାଶରୁ ଉର୍ବ୍ଧ ସାପ୍ତାହିକ, ମାସିକ 
ସାହିତ୍ୟ ଓ ସମ୍ବାଦ ପତ୍ରିକା ପ୍ରକାଶ ପାଇଥୁୂଲା । ସମସାମୟିକ ଜୀବନର ବାସ୍ତବଚିତ୍ର, 
ସାହିତ୍ୟ ଓ ସାଂସ୍କୃତିର ବାର୍ରାବହ ରୂପେ ପତ୍ରିକାଗୁଡ଼ିକ ନିଜର ଦାୟିତ୍ଵ ସମ୍ପାଦନ କରିଥଲେ 
ଓ ଉପନ୍ୟାସ ରଚନା ପାଇଁ ଏଗୁଡ଼ିକ ବଳିଷ୍ଠ ପଦକ୍ଷେପ ନେଇଥୁଲେ । 


ସାହିତ୍ୟ ଓ ସଂସ୍କୃତିର ବିକାଶ ପାଇଁ ଓଡ଼ିଶାର ବିଭିନ୍ନସ୍ଥାନରେ ବହୁ ସାହିତ୍ୟ ଓ 
ସାଂସ୍କୃତିକ ଅନୁଷ୍ଠାନମାନ ଗଢ଼ି ଉଠିଲା । ୧୮୬୭ ମସିହାରେ ଉଦ୍କଳ ଭାଷୋଦିପନୀ 
ସଭ!, ୧୮ ୬୯ରେ ଉଦୁଳ ଉଲ୍ଲାସିନୀ ସଭା, ୧୮୭୮ରେ ଉଜ୍କଳ ସଭା, ସୁହୃଦ ସମାଜ 
ପ୍ରଭୃତି ସ୍ଥାପିତ ହୋଇ ଶିକ୍ଷା, ସମାଜ ସଂସ୍କାର, ସାହିତ୍ୟ ଓ ଭାଷାର ବିକାଶ ତଥା ଦେଶହିତ 
ପାଇଁ କାର୍ଯ୍ୟ କରିଥୁଲେ । ସାଂସ୍କୃତିକ ସଙ୍ଗଠନ, ପତ୍ରପତ୍ରିକା ଗୁଡ଼ିକର ଭୂମିକା ପରବର୍ରୀ 
ପର୍ଯ୍ୟାୟରେ ଆଧୁନିକ ଗଦ୍ୟ ରଚନା ପାଇଁ ଅନୁକୂଳ ବାତାବରଣ ଛାଡ଼ିଦେଇଗଲେ । 


ଓଡ଼ିଆ ଭପନ୍ୟାସର ଆଦ୍ୟ ଉନ୍ନେଷକାଳ : ୧୮୭୦ -୧୮୮୮ 


ବାସ୍ତବରେ ଉନବିଂଶ ଶତାଦ୍ଦୀର ଶେଷ ଦଶକ ହିଁ ଓଡ଼ିଆ ଉପନ୍ୟାସର ଆଦ୍ୟ 
ଉନ୍ମେଷ ପାଇଁ ସମସ୍ତ ପ୍ରକାର ଭିଭିଭୂମି ଯୋଗାଇଥୁଲା । ପତ୍ରପତ୍ରିକାଗୁଡ଼ିକ ଏ ଦିଗରେ 
ପୂର୍ବରୁ ଆଗେଇ ଆସିଥୂଲେ। ଆଧୁନିକ ଗଦ୍ୟ ସୃଷ୍ଟି ପାଇଁ ପୂର୍ବର ଭାବାବେଗ ଓ ଆଗାମୀର 
ଆହ୍ବାନରେ ଉପନ୍ୟାସ ରଚନା ଏକ ସାର୍ଥକ ରୂପ ପରିପ୍ରକାଶ କଲା। ୧୮୫୨ ମସିହାରେ 
ଇଂରାଜୀ ମହିଳା ହାନୀ କାଥେରିନ୍‌ ମ୍ୟୁଲେସନଙ୍କ ଦ୍ଵାରା ବଙ୍ଗଳା ଭାଷାରେ 'ଫୁଲମନି ଓ 
କରୁନାର ବିବରନ୍‌ ' ରଚିତ ହୋଇଥୂଲା । ୧୮୭୧ ମସିହାରେ ଏହାର ଓଡ଼ିଆ ରୂପାନ୍ତର 
‘ଫୁଲମଣି ଓ କରୁଣାର ବିବରଣୀ” ରେଭେରେଶ୍ଡ ଷ୍ଟବିନ୍‌ ସନଙ୍କ ଦ୍ଵାର! ପ୍ରକାଶିତ 
ହୋଇଥଲା । ଏହି ପୁସ୍ତିକା ଏକ ନିର୍ଦିଷ୍ଟ ଧର୍ମର ପ୍ରଚାର ପାଇଁ ଉଦ୍ଦିଷ୍ଟ ଥଲା । ଖ୍ରୀଷ୍ଟିୟାନ 
ମଧ୍ଯବିତ୍ତ ପରିବାରର ସୁଖ - ଦୁଃଖ, ଚାଲିଚଳନ, ଧର୍ମଧାରା ଏଥୁରେ ପ୍ରତିଫଳିତ ହୋଇଥଲା ! 
ସାହିତ୍ୟର ମୂଲ୍ୟବୋଧ ଅପେକ୍ଷା ଏଥୁରେ ଧର୍ମପ୍ରଚାରର ଲକ୍ଷ୍ୟ ଅଧୁକ ଥୁଲା । କିଚ୍ତୁ 
ଏହା ସତ୍ତେ ରଚନା ଶୈଳୀ, କଥନ ଭଙ୍ଗୀ ଓ ଭାଷା ପରିପାଟୀ ଦୃଷ୍ଟିରୁ ଏହାକୁ କେତେକାଂଶରେ 
ଉପନ୍ୟାସର ମର୍ଯ୍ୟାଦା ଦିଆଯାଇପାରେ । 

୧୮୭୩ ମସିହାରେ ମଧୁସୂଦନ ରାଓଙ୍କ 'ପ୍ରଣୟର ଅଦ୍ଭୁତ ପରିଣାମ' ଓ 
୧୮୭୪ରେ ରାଧାନାଥ ରାୟଙ୍କ ' ଇଟାଲୀୟ ଯୁବା ପ୍ରକାଶ ପାଇଥୂଲା । ଏ ଦୃଇଟି 
ଦୀର୍ଘ କାହାଣୀ ଓ ରୋମାନସ୍‌ ଧର୍ମୀ । ଉପନ୍ୟାସର ଲକ୍ଷଣ ଦୃଷ୍ଟିରୁ ଏ ଦୁଇଟି ଉପନ୍ୟାସ 
ଶ୍ରେଣୀଭୁକ୍ତ ନ ହୋଇପାରେ କିନ୍ତୁ ଗଳ୍ପ କଥନର ଚମକ୍କାରିତା, ପ୍ରକାଶ ଭଙ୍ଗୀ, ଚରିତ୍ର. 
ଘଟଣାବଳୀ ଅନେକାଂଶରେ କାହାଣୀ ଦୁଇଟିକୁ ଉପନ୍ୟାସସ୍ତରୀୟ କରିପାରିଛି। ' ଇଟାଲୀୟ 
ଯୁବା ' କାହାଣୀରେ କବି ରାଧାନାଥ ପ୍ରଥମେ ଉପନ୍ୟାସ ଶବ୍ଦ ବ୍ୟବହାର କରିଛନ୍ତି । 
ଉପନ୍ୟାସର ମୂଳତର୍ତ ବି ଏଥରେ ନିହିତ । କାହାଣୀ, ରଚନାଶୈଳୀ, ଘଟଣାବିନ୍ୟାସ 
ଦୃଷ୍ଟିରୁ ପ୍ରତ୍ୟେକଟିରେ ଉପନ୍ୟାସର ଝଲକ ଦେଖ୍ବବାକୁ ମିଳିଥାଏ । ଓଡ଼ିଆ ଉପନ୍ୟାସ 
ସାହିତ୍ୟ ଇତିହାସରେ ‘ପ୍ରଣୟର ଅଦଭୁତ ପରିଣାମ” ଓ ‘ଇଟାଲୀୟ ଯୁବା'କୁ ଉପନ୍ୟାସର 
ଗୌରବ ଦିଆନଗଲେ ମଧ୍ଯ ନିଃସନ୍ଦେହରେ କୁହାଯାଇପାରେ ଯେ, ଉପନ୍ୟାସର ଆଦିକାଳରେ 
ରଚିତ ରୋମାନସ୍ଧର୍ମୀ ପାଇଁ କବି ରାଧାନାଥ ହିଁ ପଥ ଦେଖାଇ ଯାଇଛନ୍ତି । ଓଡ଼ିଆ 
ଉପନ୍ୟାସ ପ୍ରକାଶ ପାଇଁ ସଫଳ ପ୍ରୟାସ ଜାରି ରହିଥ୍‌ବା ବେଳେ ପତ୍ରପତ୍ରିକା ଗୁଡ଼ିକ ଏ 
ଧାରାକୁ ଉଲ୍ଲେଖନୀୟ ଭାବେ ଅଗ୍ରଗତି କରାଇ ପାରିଥୂଲେ । ୧୮୭୮ ମସିହାରେ 
ରାମଶଙ୍କର ରାୟଙ୍କ ‘ସୌଦାମିନୀ', ‘ ଉକୁଳ ମଧୁପ ପତ୍ରିକାରେ ଧାରାବାହିକ ଭାବେ 
ପ୍ରକାଶ ପାଇଥୁଲା । କିନ୍ତୁ ସୌଦାମିନୀ” ଅସଂପୂର୍ଣ୍ଣ ରହିଯିବାରୁ ଏହା ପ୍ରଥମ ପୂର୍ଣ୍ଣାଙ୍ଗ 
ଉପନ୍ୟାସର ଗୌରବ ହାସଲ କରିପାରିଲା ନାହିଁ । ଠିକ୍‌ ସେହିଭଳି ୧୮୮୫ ମସିହାରେ 
ପ୍ରଦୀପ ପତ୍ରିକାରେ ‘ଅନାଥୁୂନୀ” ଓ ‘ମଠର ସମ୍ବାଦ”, ଶ୍ରୀ” ଛଦ୍ମନାମରେ ପ୍ରକାଶ 
ପାଇଲା । କିନ୍ତୁ ଏ ଦୁଇଟି ଉପନ୍ୟାସ ମଧ୍ଯ ଥଲା ଅସଂପୂର୍ଣ୍ଣ । 


ପ୍ରଦ ମାଳୀ” ପ୍ରଥମ ଓଡ଼ିଆ ଭପନ୍ୟାସ କି ? 


ପ୍ରାୟ ପ୍ରତ୍ୟେକ ଭାଷାରେ ପ୍ରଥମ ଉପନ୍ୟାସ” ଏକ ଅସମାହିତ ପ୍ରଶ୍ନ । ଓଡ଼ିଆ 
ଭାଷା ମଧ୍ଯ ଏକ ବାଦ ବିବାଦରୁ ମୁକ୍ତି ପାଇନାହିଁ । ନାନା ମୁନିଙ୍କ ନାନା ମତ - ଓଡ଼ିଆ 
ଉପନ୍ୟାସ କ୍ଷେତ୍ରରେ ମଧ୍ଯ ପ୍ରଯୁଜ୍ୟ ହୋଇଛି । ଏହାର କାରଣ ହେଲା, ଉପନ୍ୟାସର 
ସଂଜ୍ଞା ଓ ସ୍ଵରୂପ ଅନୁଯାୟୀ ଉନବିଂଶ ଶତାଦ୍ଦୀର ଶେଷ ଦଶକରେ ଯେଉଁ ସବୁ ଉପନ୍ୟାସ 
ଓଡ଼ିଆ ଭାଷାରେ ସୃଦ୍ି ହୋଇଥଲା, ତାର ବହୁ ବର୍ଷ ପୂର୍ବରୁ ଓଡ଼ିଆ ଭାଷାରେ କେତେକ 
ଉପନ୍ୟାସୀୟ ଲକ୍ଷଣ ବହନ କରିଥବା ଗଦ୍ୟ ରଚନା ଦେଖା ଦେଇଥୁଲା । କଥା ଉଠୁଛି, 
ଏ ଗୁଡ଼ିକୁ ଉପନ୍ୟାସ କାହିଁକି କୁହା ନ ଯିବ ? 'ରୁଦ୍ର ସୁଧାନିଧବ ', ‘ଚତୁର ବିନୋଦ, 
' ହାସ୍ୟ କଲ୍ଲୋଳ ', ପ୍ରସ୍ତାବ ଚିନ୍ତାମଣି ' ପ୍ରଭୃତିରେ ଉପନ୍ୟାସର ଧର୍ମ, କଳା ଦେଖୁବାକୁ 
ମିଳିଥାଏ । ଏପରିକି ଦଣ୍ଡୀଙ୍କ ' ଦଶକୁମାର ଚରିତ'ରେ ମଧ୍ଯ ଏହି ଲକ୍ଷଣସବୁ ଦେଖୁବାକୁ 
ମିଳେ । ଗଦ୍ୟରେ ଲିଖୁତ କଥା ସାହିତ୍ୟ ହେଉଛି ଉପନ୍ୟାସ। ବାସ୍ତବ ଜୀବନର ପ୍ରତିଛବି, 

କଥା ସାହିତ୍ୟ, ବିଭିନ ଚରିତ୍ର ପ୍ରଭୃତି ଉପନ୍ୟାସରେ ରହିଥାଏ । ‘ଦଶକୁମାର ଚରିତ'ରେ 
ଏ ସବୁ ଲକ୍ଷଣ ଭରପୂର ରହିଥୁବାରୁ ଏହାକୁ ଉପନ୍ୟାସ କୁହାଯାଇପାରିବ ବୋଲି କିଛି 
ସମାଲୋଚକ ମତବ୍ୟକ୍ତ କରିଥାନ୍ତି । ସେହିପରି ପ୍ରସ୍ତାବ ଚିନ୍ତାମଣି ସମେତ ˆରୁଦୁସୁଧାନିଧ', 
' ଚତୁର ବିନୋଦ 'ରେ ଉପନ୍ୟାସର କଳା ରହିଛି। ତେଣୁ ଏ ଗୁଡ଼ିକ ଉପନ୍ୟାସର ମର୍ଯ୍ୟାଦା 
ପାଇବାକୁ ହକ୍‌ ଦାର ବୋଲି ଆଉ କିଛି ସମାଲୋଚକ ମତ ଦେଇଥାନ୍ତି। 


ଏ ଲେଖା ଗୁଡ଼ିକର କଥନ ଭଂଗୀ ଚମକ୍କାର । କିନ୍ଧ କାହାଣୀ ଘଟଣା ପ୍ରଧାନ, 
ଚରିତ୍ର ପ୍ରଧାନ ନୁହେଁ । ଚରିତ୍ର ଚିତ୍ରଣରେ ଏହାର ବିଶେଷତ୍ବ ନାହିଁ । ଉପନ୍ୟାସର 
ସାଧାରଣ ଧର୍ମ ବା କଳା ଏଥରେ ଦେଖାଯାଏ ନାହିଁ । ସୁତରାଂ ଏହାକୁ କାହାଣୀ ବା ବଡ଼ 
ଗନ୍ଧ କୁହାଯାଇପାରେ, ଉପନ୍ୟାସ ନୁହେଁ। 


୧୮୮୮ ମସିହା ଓଡ଼ିଆ ଉପନ୍ୟାସର ଆଦ୍ୟ ଉନ୍ମେଷ କାଳ ଏବଂ ' ପଦ୍ମମାଳୀ' କୁ 
ପ୍ରଥମ ଉପନ୍ୟାସ ଭାବେ ସ୍ଵୀକୃତି ସତ୍ତେ ଏହାକୁ କେନ୍ଦ୍ରକରି ମତଦ୍ଵୈଧି ଦେଖାଦେଇଛି । 
ଓଡ଼ିଆ ଉପନ୍ୟାସର ସୃଦ୍ଢି କାଳକୁ ନେଇ ସାହିତ୍ୟ ଜଗତରେ ବହୁ ପାଟିତୁଣ୍ଡ ହୋଇଯାଇଛି । 


ସେ ଯାହା ହେଉନା କାହିଁକି ଓଡ଼ିଆ ଉପନ୍ୟାସର ରଚନାକାଳ କିନ୍ତୁ କେତେ ଶହ 
ବର୍ଷ ତଳର କଥା ନୁହଁ । ୧୮୮୮ ମସିହାକୁ ଯଦି ପ୍ରଥମ ଓଡ଼ିଆ ଉପନ୍ୟାସ ରଚନା କାଳ 
ବୋଲି ଧରି ନିଆଯାଏ, ତେବେ ଶହେଅଠର ବର୍ଷ ତଳର ଇତିହାସ ହିଁ ଓଡ଼ିଆ ଉପନ୍ୟାସର 
ଇତିହାସ ଭାବେ ପରିଗଣିତ ହେବ । ଏହା ସର୍ଧେ ଆମ ଉପନ୍ୟାସର ଇତିହାସ ସଠିକ 
ଭାବେ ରଚିତ ହୋଇନାହିଁ। ସୁତରାଂ ଆଜି ଆମକୁ ନାନା ବାଦବିବାଦ ଓ ଆଶଙ୍କା ମଧ୍ୟରେ 
ଏ ସମ୍ପର୍କରେ ଆଲୋଚନା କରିବାକୁ ପଡୁଛି । 


କେତେକଙ୍କ ମତରେ ' ପଦୁମାଳୀ ପ୍ରଥମ ଓଡ଼ିଆ ଉପନ୍ୟାସ ହୋଇଥଲା ବେଳେ, 
କେତେକ ଏହାକୁ  ବିବାସିନୀ'ର ପରବରୀ ଉପନ୍ୟାସ ଭାବେ ଗ୍ରହଣ କରିଥାନ୍ତି । ଏହି 
ବିବାଦୀୟ ଆଲୋଚନା ମଧ୍ଯରେ କିନ୍ତୁ ଅଧୁକାଂଶ ଆଲୋଚକ ‘ ପଦ୍ମମାଳୀ' କୁ ହିଁ ପ୍ରଥମ 
ଉପନ୍ୟାସର ଗୌରବ ପ୍ରଦାନ କରିଥାନ୍ତି ଏବଂ ଏ ସମ୍ପକ୍କରେ ଅଧକ ଯୁକ୍ତିଯୁକ୍ତ 
କାରଣ ଦର୍ଶାନ୍ତି । 


କିନ୍ତୁ ଅପର ପକ୍ଷରେ ରାମ ଶଙ୍କର ରାୟଙ୍କ ' ସୌଦାମିନୀ କୁ କେହି କେହି ପ୍ରଥମ 
ଉପନ୍ୟାସ ଭାବେ ଗ୍ରହଣ କରିଥାନ୍ତି ' ସୌ ଦାମିନୀ ' ଉକକୁଳମଧୁପ ପତ୍ରିକାରେ ଧାରାବାହିକ 
ଭାବେ ପ୍ରକାଶ ପାଇଥୁଲା। କିନ୍ତୁ ପତ୍ରିକାଟି ଅକସ୍ମାତ ବନ୍ଦ ହୋଇଯିବାରୁ ଓଡ଼ିଆ ସାହିତ୍ୟ 
ଜଗତର ଏହି ପ୍ରଥମ ଉପନ୍ୟାସ ମଧ୍ଯ ଅସମ୍ପର୍ଣ୍ ରହିଗଲା । ଞପନ୍ୟାସିକ ରାମଶଙ୍କର 

ରାୟ ବିବାସିନୀ'କୁ ପ୍ରଥମ ଉପନ୍ୟାସ ଭାବେ ଦାବୀ କରିଛନ୍ତି । ନିଜ ଗ୍ରନ୍ଥାବଳୀର 
ମୁଖବନ୍ଧରେ ସେ ଲେଖଛନ୍ତି - “ “ ବିବାସିନୀ ଓଡ଼ିଶାର ପ୍ରଥମ ଉପନ୍ୟାସ - ତାହା 
ସୁପରିଚିତ ଏବଂ କଲିକତାଠାରୁ ମାଦ୍ରାଜ ପର୍ଯ୍ୟନ୍ତ ବିଦ୍ୟାଳୟାଦିର ପାଠ୍ୟ ପୁସ୍ତକ ରୂପେ 
ନିର୍ବାଚିତ ହୋଇଅଛି ।' ' ଅବଶ୍ୟ ଏହା ସ୍ବୀକାର୍ଯ୍ୟ ଯେ ରାମଶଙ୍କର ପ୍ରଥମେ ଓଡ଼ିଆ 
ଉପନ୍ୟାସ ଲେଖାରେ ହାତ ଦେଇଥଲେ। ଯାହା କହନ୍ତି, ଉପନ୍ୟାସ ଲେଖାରେ ସେ ଖଡ଼ି 
ଛୁଇଁଥଲେ । 

ବ୍ୟାସକବି ଫକୀରମୋହନ ମଧ୍ଯ ' ଉତ୍କଳ ଭ୍ରମଣରେ ରାମଶଙ୍କରଙ୍କ ସମ୍ପକକରେ 
ଯାହା ଉଲ୍ଲେଖ କରିଛଚ୍ତି, ତାହା ଯଥାର୍ଥ । 


“ ‘ହେ ରାମଶଙ୍କର ମୋର ମାନୁଛି ମନକୁ, 
ହୋଇପାରେ ଭାଇ ତୁମେ ଗଉରୀ ପଛକୁ । 
ପ୍ରଥମ ନାଟକ ଆଉ ନଭେଲର ଲେଖା, 
ତୁମ୍ଭଠାରେ ପ୍ରଥମରେ ହୋଇଥଲା ଦେଖା ॥” 


ସୁତରାଂ ରାମଶଙ୍କରଙ୍କୁ ପ୍ରଥମ ଓପନ୍ୟାସିକ ଭାବେ ଗ୍ରହଣ କରାଯାଇପାରେ, 
ମାତ୍ର ତାଙ୍କର ଉପନ୍ୟାସ ପ୍ରଥମ ଭାବେ ଗ୍ରହଣୀୟ ନୁହେଁ । ତାଙ୍କର ପ୍ରଥମ କାଳର 
ଉପନ୍ୟାସଗୁଡ଼ିକ ଅସମ୍ପୂର୍ଣ୍ଣ ରହିଯାଇଥୁଲା କିମ୍ବା ଅପ୍ରକାଶିତ ରହିଯାଇଥୂଲା। ‘ସୌଦାମିନୀ' 
ଅସମ୍ପୂର୍ଣ୍ଣ ଏବଂ “ବିବାସିନୀ”, ୧୮୮୮ ମସିହାରେ ' ପଦ୍ଧମାଳୀ' ପ୍ରକାଶିତ ହେବାପୂର୍ବରୁ 
ପ୍ରକାଶିତ ହୋଇନଥୁଲା । ୧୮୯୨ରେ ଏହା ପ୍ରକାଶିତ ହେବା ଫଳରେ ପ୍ରଥମ ପୂର୍ଣ୍ଣାଙ୍ଗ 
ପ୍ରକାଶିତ ଉପନ୍ୟାସର ଗୌରବ ହାସଲ କରିପାରିଲା ନାହିଁ । 


ରାମଶଙ୍କର ରାୟ ବିବାସିନୀ' କୁ ପ୍ରଥମ ଉପନ୍ୟାସଭାବେ ଦାବୀ କରୁଥିବା ବେଳେ 
ଏ ପରିପ୍ରେକ୍ଷୀରେ ତାଙ୍କ ଭାଇ ତଥା ' ଉତ୍କଳ ଦୀପିକା 'ର ସମ୍ପାଦକ ଗୌରୀଶଙ୍କର ରାୟଙ୍କ 
ମତାମତ ପ୍ରଣିଧାନଯୋଗ୍ୟ । ସେ 'ପଦ୍ଧମାଳୀ'କୁ ପ୍ରଥମ ଉପନ୍ୟାସର ମାନ୍ୟତା ଦେଇ 
ଉତ୍କଳ ଦୀପିକାରେ ଲେଖୁଥିଲେ - “ ପ୍ରକୃତ ଘଟଣା ସମ୍ବଳିତ କୌଣସି ଉପନ୍ୟାସ ଅବଧୂ 
ଓଡ଼ିଆ ଭାଷାରେ ପ୍ରଚାରିତ ହୋଇ ନ ଥୂବାରୁ ଉମେଶ ବାବୁଙ୍କ ଏହି ପ୍ରଥମ ଉପନ୍ୟାସଟି 
ପ୍ରଶଂସନୀୟ । ଏହି ଖଣ୍ଡିକୁ ଓଡ଼ିଶାର ପ୍ରଥମ Novel କହିଲେ ଅତ୍ୟୁକ୍ତି ହେବ ନାହିଁ ।' 

ଏହି ସବୁ ଦ୍ରଷ୍ଟିକୋଣରୁ ଆଲୋଚନା କଲେ ଜଣାଯାଏ ଯେ, ୧୮୮୮ ମସିହାରେ 
ପ୍ରକାଶିତ ଉମେଶ ଚନ୍ଦ୍ର ସରକାରଙ୍କ 'ପଦ୍ଧମାଳୀ' ପ୍ରଥମ ଉପନ୍ୟାସର ଗୌରବ ବହନ 
କରିଛି । କେତେକ ସମାଲୋଚକଙ୍କ ମତରେ ବଙ୍କିମ ଚନ୍ଦ୍ରଙ୍କ ଦୃୂର୍ଗେଶ ନନ୍ଦିନୀ” ଓ 
Walter Scotaର ପ୍ରଭାବ  ପଦ୍ମମାଳୀ”? ଉପରେ ପଡ଼ିଛି। 


'ପଦ୍ମାଳୀ” ଏକ ଏତିହାସିକ ଉପନ୍ୟାସ । ପୂର୍ବତନ ଗଡ଼ଜାତ ନୀଳଗିରିରେ 
୧୮୩୫ ମସିହାରେ ସଂଗଠିତ ହୋଇଥୂବା ଏକ ସତ୍ୟ ଘଟଣା ଉପରେ ରଚିତ । 
ସମସାମୟିକ ଦୁଇଟି ମୁଖ୍ୟ ଏତି ହାସିକ ଘଟଣାବଳୀ ଏଥୁରେ ରହିଛି । ଗୋଟିଏ ହେଉଛି, 
ପାଞ୍ଚଗଡ଼ ଉପରେ ନୀଳଗିରି ରାଜ୍ୟର କର୍ମଚାରୀମାନଙ୍କ ଆକ୍ରମଣ ଏବଂ ଅନ୍ୟଟି ହେଉଛି 
ମୟୁରଭଂଜର ହରି ହର ଭ୍ରମରବର ରାୟଙ୍କ ଆକ୍ରମଣ । 


ପାଞ୍ଚଗଡ଼ ନିବାସୀ ପଟୁଆରୀ ଜଗବନ୍ଧୁ ପଟ୍ଟନାୟକ ପନ୍ନୀ ଓ କନ୍ୟାଙ୍କୁ ନେଇ 
ମୟୁର ଭଂଜର ମାଣିତ୍ରୀକୁ ଜାଗର ଯାତ୍ରା ଦେଖୁବାକୁ ଯାଉଥାନ୍ତି । ସେଠାରେ ନୀଳଗିରି 
କର୍ମଚାରୀ ନଷ୍ଟ ଚରିତ୍ର ଦୁର୍ଯ୍ୟୋଧନ ଦାସ, ବାଞ୍ଚାନିଧ୍‌ ବଳବନ୍ତ ରାୟର ସହାୟତାରେ 
ଜଗବନ୍ଧୁଙ୍କ କନ୍ୟା ପଦ୍ମମାଳୀକୁ ଅପହରଣ କରି ନେଇଛି । ମାତ୍ର ସୌଭାଗ୍ୟକ୍ରମେ 
କପ୍ତିପଦାର ରାଜା ପରୀକ୍ଷିତ ସିଂହ ପଦ୍ଧମାଳୀକୁ ଦୁର୍ଯ୍ୟୋଧନ କବଳରୁ ଉଦ୍ଧାର କରି 
ମହନ୍ତ ହରି ହର ରାମାନୁଜ ଦାସଙ୍କ ମଠରେ ରଖୁଛନ୍ତି । 


ରୂପଗୁଣ ମୁଗ୍ଧ ପରୀକ୍ଷିତ ଓ ପଦ୍ମମାଳୀ ପରସ୍ପର ପ୍ରତି ଆକ୍ରଷ୍ଟ ହୁଅନ୍ତି ଓ 
ମହନ୍ତଙ୍କ ମଧ୍ଯ ସ୍ଥତାରେ ଉଭୟଙ୍କ ମଧ୍ଯରେ ବିବାହ ସ୍ଥିର ହୁଏ । ଦୁରର୍ଯୋଧନ ପଦ୍ଧମାଳୀକୁ 
ବିବାହ କରିବାକୁ ଇଚ୍ଛା ପ୍ରକାଶ କରିଥଲା । ମାତ୍ର ପଦ୍ଧମାଳୀ ଓ ପରୀକ୍ଷିତଙ୍କ ମଧ୍ଯରେ 
ବିବାହ ହେଉଥୁବା ଖବର ପାଇ ଦୃର୍ଯ୍ୟୋଧନ କୌଶଳରେ ନୀଳଗିରି ରାଣ ଚିତ୍ରାଦେବୀଙ୍କ 
ପରାମର୍ଶକ୍ରମେ ଜଗବନ୍ଧୁଙ୍କୁ ବନ୍ଦୀ ଓ ପଦ୍ଧମାଳୀକୁ ଅପହରଣ କରି ନେଇଛି । ଘଣ୍ଟଶାଳା 
ପଟ୍ଟନାମଳଙ୍କ ଜଦ୍ୟା ଳୁମ୍ଭନ୍ତୀକୁ ମଧ୍ୟ ସେ ଅପହରଣ କରି ଉଭୟ ଜୟନ୍ତୀ ଓ ପଦ୍ଧମମାଳୀକୁ 
ଏକ ଗୋପନୀୟ ସ୍ଥାନରେ ରଖୁଛି । କିନ୍ଧ ଜୟନ୍ତୀ ଓ ବାଞ୍ଚାନିଧୁ ମଧ୍ୟରେ ଶତ୍ରୁତା ସୃଷ୍ଷି 
ହୋଇଛି । 


ଏହି ସମୟରେ ନୀଳଗିରି ସିଂହାସନ ପାଇବାକୁ ହରିହର ଭ୍ରମରବର ଷଡ଼ଯନ୍ତ୍ର 
କରୁଥଲେ। ପଦୂମାଳୀ ଅପହୃତା ହୋଇଥୁବା ଶୁଣି ପରୀକ୍ଷିତ ସିଂହ ସଦଳବଳେ ଭ୍ରମରବରଙ୍କ 
ସହ ସହଯୋଗ କରିଛନ୍ତି ପଦ୍ଧମାଳୀ ଓ ଜୟନ୍ତୀକୁ ଉଦ୍ଧାର କରି ପରୀକ୍ଷିତ ଦୃର୍ଯ୍ୟୋଧନକୁ 
କପ୍ତିପଦା ଜେଲକୁ ପଠାଇଛନ୍ତି । 

ଏଣେ ରାଣୀଙ୍କ ଅନୁରୋଧରେ କଲେକ୍ୁର ନୀଳଗିରି ବିଦ୍ରୋହ ଦମନ କରିଛନ୍ତି । 
ବିଚାରରେ ହରିହର ଭ୍ରମରବର, ହଳିବାବୁ ଓ ରାଜା ପରୀକ୍ଷିତ ପ୍ରଭୂତିଙ୍କୁ କରାଦଣ୍ଡ ଆଦେଶ 
ମିଳେ । କିନ୍ତୁ ମହନ୍ତ, ନୀଳଗିରି ଆକ୍ରମଣର ପ୍ରକୃତ ରହସ୍ୟ ସାହେବଙ୍କୁ ବୁଝାଇ ଦେବା 
ପରେ ସେମାନେ ଦଣ୍ଡରୁ ମୁକ୍ତି ପାଇଛନ୍ତି ପରୀକ୍ଷି ତଙ୍କ ସହ ପଦ୍ମମାଳୀ ଏବଂ ବାଞ୍ଚାନିଧ୍ଙ୍କ 
ସହ ଜୟନ୍ତୀର ବିବାହ ସଂପନ୍ନ ହୋଇଛି । କପ୍ତିପଦା ଜେଲରେ ଦୁର୍ଯ୍ୟୋଧନର ଅକାଳ 
ମୃତ୍ୟୁ ଘଟିଛି । 


'ପଦୃମାଳୀ” ଉପନ୍ୟାସ ସାହିତ୍ୟ ଜଗତର କେବଳ ପ୍ରଥମ କୁଆଁତାରା ନ ଥୁଲା, 
ପରବର୍ରୀ କାଳରେ ଉପନ୍ୟାସ ସୃଷ୍ଟି ପାଇଁ ଉସ୍ପାହ ଓ ପ୍ରେରଣା ଯୋଗାଇଥୁଲା। ବାସ୍ତବତା 
ଓ ଏତିହାସିକ ତଥ୍ୟ ଉପରେ ଆଧାରିତ ଏହି ଉପନ୍ୟାସଟି ପରବର୍ଭୀ କାଳରେ ବହୁ ବର୍ଷ 
ଯାଏଁ ଏତିହାସିକ ଉପନ୍ୟାସ ସୃଷ୍ଠି ପାଇଁ ପଥ ପ୍ରଦର୍ଶକ ହୋଇଥୁଲା। 'ପଦୃମାଳୀ' ପରେ 
ପରେ ' କେଉଁଝର ବିଦ୍ରୋହ ', “ବିବାସିନୀ' , ଲଛମା' , କମଳକୁମାରୀ', ‘ବୀର ଓଡ଼ିଆ, 
ବୀରାଙଗନା', ‘ପୀୟୂଷ ପ୍ରବାହ ପ୍ରଭୃତି ବହୁ ଏତି ହାସିକ ଉପନ୍ୟାସ ସୃଷ୍ଟି ହୋଇଥୁଲା। 
କେବଳ ଏତିହାସିକ ଉପନ୍ୟାସ ନୁହଁ, ଓଡ଼ିଆ ଉପନ୍ୟାସର କ୍ରମବିକାଶ ଧାରାରେ ଏହା 
ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଥଲା । 
ଓଡ଼ିଆ ଭପନ୍ୟାସ : ୧୮୮୯-୧୮୯୭ 


'ପଦୃମାଳୀ ପ୍ରକାଶ ପାଇବା ପରେ ଉପନ୍ୟାସ ଜଗତରେ ଏକ ନୂତନ ଜାଗରଣ 
ଦେଖାଦେଇଥଲା। ସମାଜର ବିଭିନ୍ନ ବାସ୍ତବ ଘଟଣାବଳୀକୁ ନେଇ ଲେଖକମାନେ ଉପନ୍ୟାସ 
ସୃଷ୍ଟି କରିବା ପାଇଁ ଆଗେଇ ଆସିଲେ । ପତ୍ରପତ୍ରିକା ଗୁଡ଼ିକ ଏ ଦିଗରେ ଗୁରୁତ୍ଵପୂର୍ଣ 
ଭୂମିକା ଗ୍ରହଣ କଲେ । ମୟୂରଭଂଜରୁ ପ୍ରକାଶିତ ' ଉତ୍କଳପ୍ରଭା'ରେ ରାମଶଙ୍କର ରାୟଙ୍କ 
‘ବିବାସିନୀ” ୧୮୯ ୧ରୁ ଧାରାବାହିକଭାବେ ପ୍ରକାଶ ପାଇ ୧୮୯୨ ମସିହା ବେଳକୁ 
ପୂର୍ଣ୍ଠାଙ୍ଗ ଉପନ୍ୟାସ ଭାବେ ପରିପ୍ରକାଶ ଲାଭ କଲା । ଏହା ଏକ ଏତି ହାସିକ ଉପନ୍ୟାସ । 
ଅଷ୍ଟାଦଶ ଶତାଦ୍ଦୀରେ ମରହଙଟ୍ଗଟାଶାସନ ଘଟଣାବଳୀକୁ ନେଇ ଏହାର କଥାବସ୍ତୁ ପରିକଳ୍ଥନା 
କରାଯାଇଛି। ସୂବାଦାରଙ୍କ ଅମାନବିକତା, ଡ଼ୁମା ସରଦାରଙ୍କ ମାନବିକ ଗୁଣାବଳୀ ସହିତ 
ସାଧାରଣ ମଣିଷର ଚରିତ୍ରବତ୍ତାର ସନ୍ଧାନ ଉପନ୍ୟାସଟିରେ ଦେଖୁବାକୁ ମିଳିଥାଏ । ମୁଖ୍ୟତଃ 
ଏଥୁରେ ବହୁ ପୁରୁଷ ଚରିତ୍ରର ଅବତାରଣା କରାଯାଇଛି । ଓଡ଼ିଶାରେ ନଅଙ୍କ ଦୃ୍ଭିକ୍ଷର 
କରାଳ ଚିତ୍ର, ଇଂରେଜ ଶାସନ ବିରୁଦ୍ଧରେ ଜନତାର ପ୍ରତିବାଦର ଚିତ୍ର ଉପନ୍ୟାସଟିରେ 
ସ୍ଥାନ ପାଇଛି । ଏହାର ବିଷୟବସ୍ତୁ ରୋମାନସ୍‌ ଧର୍ମୀ, ଭାଷାକ୍କିଷ୍ଟ ତଥା କାହାଣୀର ମଧ୍ଯ 
ଭାଗରେ ନିବନ୍ଧଧର୍ମୀ ଟୀକା, ଟିପ୍ପଣୀ ଉପନ୍ୟାସଟିକୁ ଯଥାର୍ଥ ସାଫଲ୍ୟରୁ ବଞ୍ଚତ କରିଛି 
କହିଲେ ଅତ୍ୟୁକ୍ତି ହେବ ନାହିଁ। 

ଓଡ଼ିଶାରେ ମରହଙ୍ଗଟା ରାଜତ୍ସଵର କୁଶାସନ ଓ ଅତ୍ୟାଚାରର ପୃଷ୍ଠଭୂମି ଉପରେ 
'ବିବାସିନୀ” ରଚିତ । ଅଷ୍ଟାଦଶ ଶତାଦ୍ଦୀରେ ମରହଟ୍ଟା କର୍ମଚାରୀମାନଙ୍କର କୁଶାସନ, 
ଅନ୍ୟାୟ, ଅତ୍ୟାଚାର, ଶୋଷଣ ଓ ଦେଶର ଚୌଧୁରୀମାନଙ୍କର ଦେଶଦ୍ରୋହିତା, ସ୍ଵାର୍ଥପରତା, 
ପ୍ରଜାକଣ୍ଟକ ମରହଙ୍ଗଟାମାନଙ୍କୁ ଅଧୁକ ଖୋରାକ ଯୋଗାଇଥ୍‌ୂଲା । ଓଡ଼ିଶାର ପ୍ରାକୃତିକ 
ଦୁର୍ବିପାକ ସମୟରେ ଶାସକ ଓ କର୍ମଚାରୀମାନଙ୍କ ଉଦାସୀନତା ଲୋକଙ୍କ ମଧ୍ଯରେ 
ବିଦ୍ରୋହଭାବ ସୃଷ୍ଟି କରିଥୂଲା । ଫଳରେ ଓଡ଼ିଶାର କେତେକ ସାହସୀ, ଦେଶହିତୈଷୀ 
ଯୁବଜ ଶୋଷଣ ଓ ଶୋଷକ ବିରୋଧରେ ସଂଗ୍ରାମ କରିବାକୁ ଶପଥ ନେଲେ ଏବଂ ଏ 
ପରିପ୍ରେକ୍ଷୀରେ ସେମାନେ ଦୃଃସାହସିକପୂର୍ଣ୍ଣ ଡ଼କାୟତି କର୍ମର ଆଶ୍ରୟ ନେଇଥୁୂଲେ - 
ଏହା ହିଁ 'ବିବାସିନୀ'ର ମୂଳ କଥାବସ୍ତୁ । 


ମରହଟ୍ଟା ଶାସନକାଳରେ ପାରାଦୀପ ଷଣ୍ଢ ଏକ ପ୍ରତାପୀ ଦସ୍ୟୁ ରାଜା ଥୂଲେ ! 
ସେ କାଳର ପ୍ରଥାନୁସାରେ ଷଣ୍ଢଙ୍କ ନେତୃତ୍ନରେ ଏକ କୁଖ୍ୟାତ ଦସ୍ୟୁ ଦଳ ଥୁଲେ । 
ମହାନଦୀ ମୁଖସ୍ଥ ଜଳଦୃର୍ଗରୁ ଆର ମ୍ଭ କରି କଟକ ପର୍ଯ୍ୟନ୍ତ ସମଗ୍ର ଉତ୍କଳରେ ସେମାନଙ୍କର 
ପ୍ରତିପତ୍ତି ଥଲା । ଷଣ୍ଢ ଦସ୍ୟୁ ଦଳର ଜଣେ ନେତା ଥୂଲେ । ସେ ଥୁଲେ ବିପନୁୀକ । 
ଦସ୍ୟୁମାନେ ଧନୀ ଲୋକଙ୍କ ଘର ଲୁଣ୍ଠନ କରି ତାହା ଦରିଦ୍ର ଓ ଅଭାବଗ୍ରସ୍ତ ଲୋକଙ୍କ 
ମଧ୍ଯରେ ବାଣ୍ଡୁଥୁଲେ । ସେମାନଙ୍କ ଏହି କାର୍ଯ୍ୟକଳାପ ପଛରେ ମହାନଦୀ ଗର୍ଭସ୍ଥ ଏକ 
ଅଜ୍ଞାତ ଦ୍ଵୀପରେ ବାସ କରୁଥ୍‌ବା ଜଣେ ହିନ୍ଦୁ ସନ୍ନ୍ୟାସୀଙ୍କ ପ୍ରଚ୍ଛନ୍ନ ଆଶୀର୍ବାଦ ରହିଥୂଲା। 


କୌଣସି ଏକ ଗ୍ରାମରେ ପ୍ରତିବେଶୀଭାବେ ବାସ କରୁଥ୍‌ଲେ ଜଣେ ଧନ୍ୟ କିନ୍ତୁ 
ଅତ୍ୟନ୍ତ କୃପଣ ବ୍ୟକ୍ତି ଓ ମରାଠୀଙ୍କ ଅଧଵନରେ ବାସ କରୁଥବା ଜଣେ ଓଡ଼ିଆ କର୍ମଚାରୀ 
ମରାଠୀ ସୁବେଦାରର ପ୍ରିୟ ହେବା ଉଦ୍ଦେଶ୍ୟରେ ସେ ଦୁଭିକ୍ଷର କରାଳ ଚିତ୍ର ଘୋଡ଼ାଇ 
ରଖୁଥାଏ । ଦିନେ ରାତିରେ ଷଣ୍ଢ ଦସ୍ୟୁ ଦଳ ଏହି ଉଭୟ ପ୍ରତିବେଶୀଙ୍କ ଘର ଲୁଣ୍ଡନ କରି 
ଧନସଂପତରି ସହିତ ଧନୀ ବ୍ୟକ୍ତିର ବିଧବା ବୋହୁ ଓ ମରାଠୀ କର୍ମଚାରୀର କନ୍ୟାକୁ ଧରି 
ନେଲେ। ଘଟଣାକ୍ରମେ ବିପନ୍ୀକ୍ ଦସ୍ୟୁ ସର୍ଦାର ଓ ବିଧବା ତରୁଣୀଟି ମଧ୍ଯରେ ପ୍ରେମଭାବ 
ଜାତ ହୋଇଛି । କିନ୍ତୁ କର୍ମଚାରୀ କନ୍ୟା ଓ ସଖୀ ରସକଳା ପାଇଁ ବିଧବା ବୋହୂଟି ସବୁ 
କିଛି ତ୍ୟାଗ କରିଛି । ନାୟକ ନାୟିକାଙ୍କ ପରିଣୟ ସଂପନ୍ନ ହୋଇଛି । 


'ବିବାସିନୀ' ପ୍ରକାଶ ପାଇବାର ପାଞ୍ଚ ବର୍ଷ ଅର୍ଥାତଵ ୧୮୯୭ ମସିହା ମଧ୍ଯରେ 
ଓଡ଼ିଆ ସାହିତ୍ୟରେ ଆଉ କୌଣସି ଉପନ୍ୟାସ ଦୃଷ୍ଟି ଗୋଚର ହୁଏ ନାହିଁ। କିନ୍ତୁ ଉପନ୍ୟାସର 
ଧାରା ଏହି ସମୟ ମଧ୍ଯରେ ଉଜ୍ୀବିତ ରହିଥୂଲ। । ସମସାମୟିକ ଘଟଣା, ଅନ୍ଧବିଶ୍ଵାସ ଓ 
କୁସଂସ୍କାର ବିରୋଧରେ ତତ୍ଵ ପ୍ରଚାର ପ୍ରଭୃତିର ପରିପ୍ରକାଶ ପାଇଁ ଲେଖକମାନଙ୍କ ପ୍ରୟାସ 
ଜାରି ରହିଥୁୂଲା । 

[ଦିଆ ଉପନ୍ୟାସର କ୍ରମିକ: EEE > > 
ଫକୀରମୋହନ ସମସାମୟିକ ଭପନ୍ୟାସ : ୧୮୯୮-୧୯୨୦ 


ଉନବିଂଶ ଶତାଦ୍ଦୀର ଶେଷଭାଗ ଓ ବିଂଶ ଶତାଦ୍ଦୀର ପ୍ରାରମ୍ଭ ଦୁଇଦଶନ୍ଧି ଓଡ଼ିଆ 
ଉପନ୍ୟାସ ପାଇଁ ଏକ ଗୁରୁତ୍ଵପୂର୍ଣ୍ଣ ସମୟ । ଏହି ବାଇଶି ବର୍ଷର ଉପନ୍ୟାସ ସୃଷ୍ଟି ହିଁ 
ବାସ୍ତବିକ ଓଡ଼ିଆ ଉପନ୍ୟାସ ପାଇଁ ଗର୍ବ ଓ ଗୌରବ ଆଣି ଦେଇଥୁଲା । ଏହି ଦୀର୍ଘ 
ସମୟ ମଧ୍ଯରେ ପ୍ରକାଶିତ ଉପନ୍ୟାସର ସଂଖ୍ୟା ସଂଖ୍ୟାମତ୍ମକ ଦୃଷ୍ଟିରୁ ହାତ ଗଣତିରେ 
ସୀମିତ କିନ୍ତୁ ଗୁଣାତ୍ମକ ଦୃଷ୍ଟିରୁ ଏହାର ମୂଲ୍ୟ ଅକଳନ । 


ଉନବିଂଶ ଶତାଦ୍ଦୀର ଶେଷ ଭାଗରେ ଦୁଇଟି ଯୁଗାନ୍ତକାରୀ ଉପନ୍ୟାସ ପ୍ରକାଶ 
ପାଇଥୂଲା । ୧୮୯୮ ଖୁ1.ଅ.ରେ ଗୋପାଳ ବଲ୍ଭ ଦାସଙ୍କ ‘ଭୀମ ଭୂୟୀ' ରଚିତ ଓ 
୧୯ ୦୨ରେ ଫକୀରମୋହନଙ୍କ ‘ଛ'ମାଣ ଆଠଗୁଣ୍ଡ' ପ୍ରକାଶ ପାଇଥୂଲା । ଉନବିଂଶ 
ଶତାଦ୍ଦୀର ଉପନ୍ୟାସଧାରା ଗତାନୁଗତିକ ଥୁଲା, କିନୁ ଏହି ଦୁଇଟି ଉପନ୍ୟାସ ସେହି 
ପ୍ରାଚୀନ ଧାରାକୁ ସଂପୂର୍ଣ୍ଣ ବଦଳାଇ ଦେଲା । 


“ଛୁ'ମାଣ ଆଠଗୁଣ୍ଡ' ପ୍ରକାଶ ପାଇଲା ପରେ କେବଳ ଓଡ଼ିଆ ସାହିତ୍ୟ ନୁହେଁ, 
ସମଗ୍ର ବିଶ୍ଵ ସାହିତ୍ୟରେ ଏକ ଆଲୋନ୍ରନ ସୃଷ୍ଟି କରିଥଲା । ଏହା ଏକ କାଳଜୟୀ କ୍ରତି, 
ଏହାର ଭାଷା, ଶୈଳୀ, ବର୍ଣ୍ଣନା ପାଟବ ସବୁ ଦିଗରୁ ଅନନ୍ୟ । ସମ୍ଭବତଃ ସମଗ୍ର ବିଶ 
ସାହିତ୍ୟରେ ପ୍ରଥମ ଥର ପାଇଁ ଏଥୁରେ ସାଧାରଣ ମଣିଷର ଚିତ୍ର ସ୍ଥାନ ପାଇଲା। ଗ୍ରାମ୍ୟ 
ଜୀବନର ସାଧାରଣ ମଣିଷ, ରାପ୍ରି ଖଣ୍ଡି, ଢ଼େଙ୍କି କୁଟୁଣି, ରାମିଆ ବୋଉ, ଦାମିଆ ମା'ର 
ଚିତ୍ର ଅତ୍ୟନ୍ତ ମନୋଜ୍ଞ ଶୈଳୀରେ ପ୍ରକାଶିତ ହେଲା । 


ଫକୀରମୋହନଙ୍କ ଏହି ଉପନ୍ୟାସଟି ପ୍ରଥମେ ଉତ୍କଳ ସାହିତ୍ୟ ପ୍ରେସ୍‌ ଆନୁକୂଲ୍ୟରେ 
ପ୍ରକାଶ ପାଇଥଲା । ସାମାଜିକ ଲୁଣ୍ଠନ, ଶୋଷଣ ଓ ଅନ୍ୟାୟ ବିରୁଦ୍ଧରେ ‘ଛମାଣ 
ଆଠଗୁଣ୍ଡ ର ପ୍ରତିବାଦ ଏହାର ମୁଖ୍ୟ ଉପଜୀାବ୍ୟ । ତଢଲାଳୀନ ସମାଜର ସମସ୍ତ ଅଳିଆ ଓ 
ଆବଜ୍ଜନାକୁ ପରିଷ୍କାର କରି ଲେଖକ ଏକ ସୁସ୍ଥ ସୁନ୍ଦର ସମାଜ ଗଠନର ପ୍ରୟାସ କରିଛନ୍ତି 
ଉପନ୍ୟାସ ମାଧ୍ଯମରେ । 


ମରହଟ୍ଟା ପରବର୍ରୀ ଓଡ଼ିଆ ସମାଜ ଓ ସାମାଜିକ ଜୀବନର ପରମ୍ପରାକୁ ଭାଟି 
ଖୁନ୍‌ଭିନ୍‌ କରିବାକୁ ବଂଗୀୟ ଜମିଦାର ଶ୍ରେଣୀ ଚେଷ୍ଟିତ ହୋଇଥଲେ। ରାମଚନ୍ଦ୍ର ମଙ୍ଗରାଜଙ୍କ 
ପରି ପରଧନ ଲୋଭୀ, ଅତ୍ୟାଚାରୀ ଜମିଦାରୀ ଗୋଷ୍ଠୀ ମଧ୍ଯ ଓଡ଼ିଶା ମାଟି ଉପରେ 
ଶୋଷଣ, ଅତ୍ୟାଚାର ଚଳାଇଥିଲେ | ‘ଛୀମାଣ ଆଠଗୁଣ୍ଠ 'ରେ ମଙ୍ଗରାଜୀ ସଂପ୍ରଦାୟର 
ଅତ୍ୟାଚାର, ଅନ୍ୟାୟ, ଲୁଣ୍ଠନ ତଥା ପରସଂପତ୍ତି ହରଣର ଚିତ୍ର ସ୍ଥାନ ପାଇଛି । 

2 ଓ ତି ଥା ଉପନ୍ୟାସର କ୍ରମବିକ। < EE 


ରାମଚନ୍ଦ୍ର ମଙ୍ଗରାଜ ଭୂମିଲୋଭୀ, ଅତ୍ୟାଚାରୀ ଜମିଦାର । ଭଗିଆ ଓ ସାରିଆ 
ଭଳି ନିରୀହ ଲୋକ ଜମିଦାରଙ୍କ ଲୋଭ, ଧର୍ମ ନାରେ ପ୍ରତାରଣାର ଶିକାର ହୋଇ 
ପ୍ରତାରିତ ହୁଅନ୍ତି । ସେମାନଙ୍କର ଛମାଣ ଆଠଗୁଣ୍ଠ ଜମି ଓ ଆଦରର ନେତ ଗାର 
ମଙ୍ଗରାଜଙ୍କ ହସ୍ତଗତ ହୁଏ, ସାରିଆକୁ ହତ୍ୟା କରାଯାଏ, ଭଗିଆ ପାଗଳ ହୋଇଯାଇଛି । 
ଶୋଷଣ, ଅନ୍ୟାୟ, ଅତ୍ୟାଚାରର ଫଳ କିନ୍ତୁ ମଙ୍ଗରାଜଙ୍କୁ ଭୋଗ କରିବାକୁ ପଡ଼ିଛି । ସେ 
ଜେଲନଣ ନଭୋଗିଚୁନ୍ତି । ଜେଲରେ ତାଙ୍କର ମୃତ୍ୟୁ ହୋଇଛି । 


କଥାବସ୍ତୁ ଅପେକ୍ଷା ଉପନ୍ୟାସର ଜୀବନ୍ତ ବର୍ଣ୍ଣନା ଲକ୍ଷ ଲକ୍ଷ ପାଠକ ପାଠିକାଙ୍କ 
ହୃଦୟକୁ ଜୟ କରିପାରିଛି । ଅସୁରଦୀଘିର ବର୍ଣ୍ଣନା ପାଠ କଲାବେଳେ ମନେ ହେଉଛି, 
ଲେଖକ ଯେମିତି ଆମର ଗାର କୌଣସି ଏକ ପୋଖରୀର ଦୃଶ୍ୟକୁ ବର୍ଣ୍ଣନା କରୁଛନ୍ତି । 
ଲେଖନୀର ଚମକ୍ରାରିତା ହେତୁ ମଙ୍ଗରାଜଙ୍କ କୋର୍ଟ ବିଚାରଣା ଦେଖୁବାକୁ ଲୋକମାନେ 
ଦୂରଦୂରାନ୍ତରୁ ଶଗଡ଼ରେ ବସି ଚୁଡ଼ା ଚାଉଳ ଧରି କଟକ ଯାଇଥୂଲେ । 


ଫକୀରମୋହନ ଉପନ୍ୟାସ ରଚନାର ପାରମ୍ପରିକ ଓ ଗତାନୁଗତିକ ଧାରାରେ 
ବୈପ୍ଟବିକ ପରିବର୍ରନ ଆଣି ନୂତନ ଶୈଳୀରେ ଉପନ୍ୟାସ ରଚନା କରିଥୁଲେ। ଚରିତ୍ରମାନଙ୍କର 
ଆଲେଖ୍ୟଶାଳା ହେଲ। ଉପନ୍ୟାସ ! ସେ ଯେଉଁ ଉପନ୍ୟାସ ସୃଷ୍ଟି କଲେ, ତାହା ହେଲା 
ଫକୀରମୋହନୀୟ ଉପନ୍ୟାସ | ସେ ଯେଉଁ ଶୈଳୀ ଛାଡ଼ିଗଲେ ତାହା ଫକୀରମୋହନୀୟ 
ଶୈଳୀ ନାମରେ ନାମିତ ହେଲା । ତାଙ୍କର ଭାଷା, ଚରିତ୍ର, ଶୈଳୀ ସବୁକିଛି ସ୍ଵତନ୍ତ୍ର 
ଫକରୀମୋହନ ସେନାପତିଙ୍କୁ ଓଡ଼ିଆ ଉପନ୍ୟାସର ଜନକ ଭାବେ ଗ୍ରହଣ କରାଯାଇପାରେ । 
ଲେଖକଙ୍କ ସଂପର୍କରେ ସମାଲୋଚକ, କବି ଡ଼କୃର କୁଞ୍ଜବିହାରୀ ଦାସ ଯଥାର୍ଥରେ 
ଲେଖ୍‌ ଛନ୍ତି - ' ଫକୀର ମୋହନଙ୍କ (୧୮୪୩-୧୯୧୮) ପ୍ୁତିଭ। ପାରମରିକ 
କ୍ରମବିକାଶର ଏକ ଉନ୍ମେଷ ନୁହେଁ, ଜଗତର ସବୁ ପ୍ରତିଭା ପରି ଏହା ଆକସ୍ମିକ । 
୧୮୭୪ରେ 'ସୌଦାମିନୀ” ରଚନା କରି ରାମଶଙ୍କର ଉପନ୍ୟାସର ଜନ୍ମଦାତା ହୋଇଛନ୍ତି । 
୧୮୮୮ରେ ' ପଦ୍ମମାଳୀ” ରଚନା କରି ଉମେଶ ଚନ୍ଦ୍ର ଉପନ୍ୟାସ ଶିଶୁର ମାତୁଳ ସ୍ଥାନ 
ଅଧକାର କରିପାରନ୍ତି, ମାତ୍ର ଯଥାର୍ଥ ପିତାର ଗୌରବ କେବଳ ଫକୀରମୋହନଙ୍କ ପ୍ରାପ୍ୟ ।' 


ବର୍ଣ୍ଣନାର ଚମକ୍ରାରିତା, ବଳିଷ୍ଠ ରଚନା ଶୈଳୀ, ଚରିତ୍ର ଚିତ୍ରଣରେ ଅଭିନବତା 
' ଛ' ମାଣ ଆଠଗୁଣ୍ଡ "କୁ ଏକ ଶ୍ରେଷ୍ଠ ଉପନ୍ୟାସରେ ପରିଣତ କରିପାରିଛି। ଫଳୀରମୋହନଙ୍କ 
ଅନ୍ୟ ତିନୋଟି ଉପନ୍ୟାସ ବିଂଶ ଶତାଦ୍ଦୀର ଦୁଇ ଦଶନ୍ଧି ମଧ୍ଯରେ ପ୍ରକାଶ ପାଇଥୁଲା । 


ବିଂଶ ଶତାଦ୍ଦୀ, ଭାରତ ବର୍ଷର ସାମାଜିକ, ରାଜନୈତିକ ଓ ସାଂସ୍କୃତିକ ଜୀବନରେ 
ବ୍ୟାପକ ପରିବରଁନ ଆଣିଥୂଲା। ଭାରତର ପରାଧୀନତା, ଦୃଇଟି ବିଶ୍ଵଯୁଦ୍ଧର ଭୟାବହତା, 

[ଦିଆ ଉପନ୍ୟାସର କମକ > C2 


ପାଶ୍ଚାତ୍ୟ ଶି କ୍ଷାର ବିକାଶ ପ୍ରଭୃତି ଘଟଣାବଳୀ ଭାରତୀୟ ଜନତା ଉପରେ ଗଭୀର ପ୍ରଭାବ 
ପକାଇଥୁଲା | ଭାରତୀୟ ଚିନ୍ତା ଓ ଚେତନାର ପ୍ରଭାବରେ ଓଡ଼ିଶାର ସାମାଜିକ ସାଂସ୍ତ୍ୃତିକ 
ପରିବେଶରେ ମଧ୍ଯ ବ୍ୟାପକ ପରିବର୍ରନ ଘଟିଥୁଲା । ଏହି ପରିବର୍ଭିତ ପରିସ୍ଥିତିକୁ ନେଇ 
ଉପନ୍ୟାସ ରଚିତ ହେଲା । 


ଫକୀରମୋହନଙ୍କ ‘ଛମାଣ ଆଠଗୁଣ୍ଠ ପରେ ପରେ ସେହି ୧୯୦୨ ମସିହାରେ 
ଅପନ୍ନା ପଣ୍ଡାଙ୍କ ଦ୍ଵାରା ରଚିତ ସାମାଜିକ ଉପନ୍ୟାସ 'କଳାବତୀ” ପାରଳାଖେମୁଶ୍ିର 
ଗଜପତି ପ୍ରେସ୍‌ରୁ ପ୍ରକାଶ ଲାଭ କରିଥୂଲା । ଶ୍ରୀଯୁକ୍ତ ପଣ୍ଡା ବ୍ୟାସକବି ଓ ଭକ୍ତକବି 
ମଧୁସୂଦନଙ୍କ ସମସାମୟିକ ଥୁଲେ। ପ୍ରାଚୀନ କାବ୍ୟ ପରମ୍ପରା ଅନୁସରଣରେ “ କଳାବତୀ”ର 
କେତେକ ଅଂଶ ରଚିତ । ଏଥୁରେ ସନିବେଶିତ ସମକାଳୀନ ସମାଜର ଚିତ୍ର, ପାଶ୍ଚାତ୍ୟ 
ରାତିନୀତିର ପ୍ରଭାବ, ଧର୍ମ ନାରେ ପବିତ୍ର ପୀଠ ଗୁଡ଼ିକରେ ମହନ୍ତମାନଙ୍କ ଦୁର୍ଗତି ଏଥୁରେ 
ବାସ୍ତବ ଭାବରେ ଫୁଟି ଉଠିଛି । 


କଳାବତୀ ସୁନ୍ଦରୀ ଓ ଉଚ୍ଚ ଶିକ୍ଷିତା । ତାର ମଧ୍ୟପ୍ରଦେଶ, ଓଡ଼ିଶା, ବଙ୍ଗ ଓ ମାନ୍ଦ୍ରାଜ 
ପରିଭ୍ରମଣ ତଥା କଲିକତାରେ ବ୍ରାହ୍ମଧର୍ମର ପ୍ରସାର, ବମ୍ବେରେ ପାଶ୍ଚାତ୍ୟ ରାଜନୀତିର 
ପ୍ରଭାବ ଓ ସଂଘର୍ଷ, ନଦିଆ ଓ ବୃନ୍ଦାବନରେ ମହନ୍ତମାନଙ୍କ ଅନୀତି ତଥା ଓଡ଼ିଶାରେ 
ପୁରାତନ ପଛୀ ଓ ଆଧୁନିକ ଲେଖକମାନଙ୍କ ମଧ୍ୟରେ କଳହ ଏହି ଉପନ୍ୟାସରେ ମୁଖ୍ୟସ୍ଥାନ 
ଗ୍ରହଣ କରିଛି । 

୧୯୦୮ ମସିହାରେ ଗୋପାଳ ବଲ୍ଭ ଦାସଙ୍କ 'ଭୀମଭୂୟା”, ୧୯୧୩ରେ ଫକୀର 
ମୋହନଙ୍କ ' ମାମୁଁ ', ୧୯୧ ୪ରେ “ଲଛମା', ଅଶ୍ିନୀ କୁମାର ଘୋଷଙ୍କ ବବୃଢ଼ାଚଚା', 
ଜନାଦଦ୍ଦନ ପୂଜାରୀଙ୍କ ‘ସୁନାବୋହୂ', ୧୯୧୫ରେ ଫକୀର ମୋହନଙ୍କ ‘ପ୍ରାୟଶ୍ଚିତ , ମୃତ୍ୟୁଞ୍ଜୟ 
ରଥଙ୍କ ‘ଅଦୂଭୂତ ପରିଣାମ” ଏବଂ ୧୯ ୨୦ ମସିହାରେ ବୀର ମିତ୍ରୋଦୟ ସିଂହଦେଓଙ୍କ 
‘ଭଗ କଙ୍କଣ ଓ ଚିନ୍ତାମଣି ଆଚାର୍ଯ୍ୟଙ୍କ 'ସାଧନା' ପ୍ରକାଶ ପାଇଥୁଲା। 


ଆଦିବାସୀମାନଙ୍କ ସାମାଜିକ ଜୀବନ, ସେମାନଙ୍କର ସୁଖ-ଦୁଃଖ, ସଂଘର୍ଷମୟ 
ଜୀବନକୁ ନେଇ 'ଭୀମଭୂୟୀ” ରଚିତ । ଏହି ସାମାଜିକ ଉପନ୍ୟାସଟି ପ୍ରଥମେ କଟକର 
ଏଡ଼୍‌ୱାର୍ଡ଼ ପ୍ରେସ୍‌ରୁ ପ୍ରକାଶ ପାଇଥ୍‌ଲା । ଓଡ଼ିଶାର ରମଣୀୟ ପଲ୍ଲା ପ୍ରକୃତି ଓ ପ୍ରକୃତିର 
ସନ୍ତାନ ଭୂୟାମାନଙ୍କର ସାମାଜିକ ଜୀବନ ପ୍ରଣାଳୀ, ଏକତା, ସାଧୁତା ଓ ଅତିଥୁପରାୟଣତା 
ଉପନ୍ୟାସର ମୁଖ୍ୟ ବିଷୟବସ୍ତୁ । କେଉଁଝ୍ରର ଏକ ଅଖ୍ୟାତ ପଲ୍ଲର ଅଧ୍ବବାସୀ ସାଧୁ 
ସରଦାର ଓ ତିଜ ସରଦାର । ସାଧୁର ଦୁଇପୁଅ - ବାଣାସୁର ଓ ଭୀମା । ତିଳ ସରଦାରର 
ଏକମାତ୍ର କନ୍ୟା! - ଚିନାମାଳି । ଦୁଇଭାଇ ପ୍ରତି ଚିନାମାଳିର ଆକର୍ଷଣ ରହିଥାଏ । କିନ୍ତୁ 
ଆକସ୍ମିକ ଭାବେ ବାଣାସୁର ସହ ଚିନାମାଳିର ବିବାହ ଭୀମା ମନରେ ଦୃଃଖ ଆଣିଦିଏ । 

କାଳକ୍ରମେ ଭୀମା, ରାଜା ଜଗଦେବଙ୍କ ନଅରରେ ରହେ । ରାଜାଙ୍କ ବେବର୍ରା 
ତ୍ରିଲୋଚନ ମହାପାତ୍ରଙ୍କ ଅତ୍ୟାଚାରରେ ରାଜ୍ୟରେ ଅରାଜକତା ଦେଖାଦିଏ । ଫଳରେ 
ରାଜା ଜଗଦେବ ଓ ପ୍ରତିବେଶୀ ରାଜା ହରିଚନ୍ଦନ ମର୍ଦଦରାଜଙ୍କ ମଧ୍ୟରେ ଭୀଷଣ ଯୁଦ୍ଧ 
ହୁଏ । କୌଣସି କାରଣରୁ ଭୀମା ସହ ଜଗଦେବଙ୍କ ମତାନ୍ତର ଯୋଗୁଁ ଭୀମା ମର୍ଦ୍ଦରାଜଙ୍କ 
ରାଜ୍ୟରେ ଆଶ୍ରୟ ନେଇଛି । 


ଭୀମାର ସାହସ ଓ ବୀରତ୍ସ ଆଗରେ ବେବର୍ା ତ୍ରିଲୋଚନ ପରାଜିତ ହୁଅନ୍ତି । 
ଭୀମା ରଣଜିତ ସିଂହ ପଦ ଓ ଶାଢ଼ୀ ପାଏ । ମର୍ଦଦରାଜ, ବେବରୀାଙ୍କ ଶୂଳୀ ଆଦେଶ ଓ 
ପ୍ରତ୍ୟକ ସୈନ୍ୟକୁ ପାଞ୍ଚୋଟି ଲେଖାଏଁ ବନ୍ଦୀର ଶିରଚ୍ମେଦ କରିବାକୁ ଆଦେଶ ଦିଅନ୍ତି । 
ଭୀମା ଦାୟିତ୍ଵରେ ତାର ବାପା ଓ ଭାଇଙ୍କ ଶିରଚ୍ପେଦ ହେବାକୁ ଥବା ଦେଖ୍‌ ସେ ବିଚଳିତ 
ହୋଇପଡ଼େ । କିନ୍ତୁ କୌଶଳରେ ସେ ବାପା ଓ ଭାଇ ବଦଳରେ ଅନ୍ୟ ଦୁଇଜଣଙ୍କର 
ଶିରଚ୍ରେଦ କରି ଖୁଣ୍ଟ ଆଗରେ ଥୋଇଦିଏ । 


ମଦ୍ଦରାଜଙ୍କ ଅସୁସ୍ଥତା ସମୟରେ ଭୀମା ତା ବାପାଙ୍କ ହାତରେ ରାଜାଙ୍କ ସେବା 
ଶୁଶ୍ରିଷା କରେ । ପିତାଙ୍କ ନିକଟରେ ବରାବଗ ଭୀମାକୁ ଦେଖୁ ରାଜଜେମା ତା ପ୍ରତି 
ଆକ୍ରଷ୍ଟ ହୁଏ । ଘଟଣାକ୍ରମେ ଭୀମାର ଗୋପନ ରହସ୍ୟ ପଦାରେ ପଡ଼ିଯାଏ । ରାଜା 
ସାଧୁର ଦୁଇପୁଅ ମଧ୍ଯରୁ ଜଣକର ମୁଣ୍ଡକାଟ ପାଇଁ ଆଦେଶ ଦିଅନ୍ତି । ଭୀମା ନିଜର ମୁଣ୍ଡ 
କାଟିବା ପାଇଁ ବାରମ୍ବାର ଆଦେଶ ଭିକ୍ଷା କରିଛି । ପରିସ୍ଥିତିରେ ପଡ଼ି ରାଜା ମଧ୍ଯ ଏହି 
ନିଷ୍କର ଆଦେଶ ଦିଅନ୍ତି । କିନ୍ଧ ରାଜଜେମା ଆକସ୍ମିକଭାବେ ସେଠାରେ ପହଞ୍ଜ୍‌ ଭୀମାର 


ପ୍ରାଣ ବଞ୍ଚାନ୍ତି । 


ଭୀମା ଓ ରାଜଜେମାଙ୍କ ହୃଦୟରେ ପ୍ରଣୟ ଗାଢ଼ ହୁଏ । କିନ୍ଧ ଉଭୟଙ୍କ ମିଳନର 
ପ୍ରତିବନ୍ଧକ ରୂପେ ଠିଆ ହୁଏ ଆଭିଜାତ୍ୟ । ପ୍ରଣୟଜନିତ ବେଦନାରେ ଉଦ୍ଭୟଙ୍କର ପ୍ରାଶ 
କାନ୍ଦି ଉଠେ । ଘଟଣାକ୍ରମେ ବହୁଦିନ ପରେ ଭୀମା ଯେତେବେଳେ ପୂର୍ଣ୍ଣ ସଂଯତ ଓ 
ପ୍ରେମମୟ, ସେତେବେଳେ ଜେମାଙ୍କ ସହିତ ତାର ସାକ୍ଷାତ ହୁଏ । 


୧୯୧୩ ମସିହାରେ ଫକୀରମୋହନଙ୍କ ସାମାଜିକ ଉପନ୍ୟାସ 'ମାମୁଁ' ଉତ୍କଳ 
ସାହିତ୍ୟ ପ୍ରେସ୍‌ରୁ ପ୍ରକାଶିତ । ଏହା ଏକ ଅସଂପୂର୍ଣ୍ଣ ଉପନ୍ୟାସ । ଲେଖକ ନିଜେ ଏ 
ସଂପକରେ ଉଭଲେ୍୍‌ଖ କରିଛନ୍ତି - ' ' ମାମୁଁ ଅସଂପୂର୍ଣ୍ଣ ଭାବେ ଲେଖା ହୋଇଛି। ସଂପୂର୍ଣ୍ଣଭାବେ 
ଲେଖା ହୋଇଥ୍‌ଲେ ଛାପାଖର୍ ପାଞ୍ଚଶହ ଟଙ୍କା ପର୍ଯ୍ୟନ୍ତ ହୋଇଥାନ୍ତା । ବ୍ୟୟଲାଘବ 
ନିମନ୍ତେ ସେଇ ୩/୪ ପରିଛେଦ କାଟି ଦେଇଛି, ସୁତରାଂ ଅନେକ ନାୟକ, ନାୟିକା 
ଚରିତ୍ର ଫୁଟିଲେ ନାହିଁ ।' ? କିନୁ ଉପନ୍ୟାସର କଥାବସ୍ତୁ ଭାଷା, ଶୈଳୀ ଓ ଚରିତ୍ର ଚିତ୍ରଣ 
ଉପନ୍ୟାସକୁ ସ୍ଵୟଂସଂପୂର୍ଠ କରିପାରିଛି । 

ସାମାଜିକ ତୁଟି ବିଚ୍ୟୁତିର ମୂର୍ଭିମାନ ବିକାଶ ଘଟିଛି ‘ମାମୁଁ ' ଉପନ୍ୟାସରେ । 
ଛଳନା ଓ ପ୍ରତାରଣାକୁ ଆଶ୍ରୟ କରି କେତେକ ତଥାକଥୁତ ଶିକ୍ଷିତ ଗା ଟାଉଟର ସମାଜରେ 
ଅନ୍ୟାୟ, ଅତ୍ୟାଚାର ଚଳାଇଛନ୍ତି । ନାଜର ନଟବର ଚରିତ୍ର ଏହାର ଜ୍ଵଳନ୍ତ ଉଦାହରଣ । 


ନଟବରଙ୍କ ସର୍ବଗ୍ରାସ ନୀତି ଗୋଟାଏ ଗୋଷ୍ଠୀର ପ୍ରତୀକ । କିନ୍ତୁ ସେଇ ତଥାକଥୁତ 
ଗୋଷ୍ଠୀ ବେଶି ଦିନ ତିଷ୍ଠି ପାରେ ନାହିଁ । ସମୟର ପରିବର୍ନ ସାଙ୍ଗକୁ ସେମାନେ ଶାସ୍ତି 
ପାଇଛନ୍ତି । ଏହା ହିଁ ‘ମାମୁଁ 'ର ସଂକ୍ଷିପ୍ର ବିଷୟବସ୍ତୁ । ଦାଶରଥଙ୍କ ଦୁଇପୁତ୍ର ବାନାମ୍ବର ଓ 
ନଟବର । ନଟବର ବୃବ୍ଧିଆ, ଚାଲାକ ପୁଣି ଧୂ । ନଟବରର ସଇତାନୀ ଶେଷ ସୀମାରେ 
ପହଞ୍ଚଛି । ବାପାଙ୍କ କଥାକୁ ମଧ୍ୟ ସେ କୌଣସି ମତେ ଗୁରୁତ୍ଵ ଦେଇନାହିଁ । 


ଏଣେ ଉତ୍ତର ରାୟଙ୍କର ଦୁଇପୁତ୍ର ଉଦିତ ପ୍ରତାପ ଓ ପୀତାମ୍ବର । ପୀତାମ୍ବର 
କଟକରେ ପେସ୍କାର କାମ କରେ । ଉଦିତ ପ୍ରତାପ ପ୍ରଜାମାନଙ୍କର ହାନିଲାଭ, ଭଲମନ୍ଦ 
ନିଜେ ଦେଖନ୍ତି ଓ ବିଚାର କରନ୍ତି । ଚାନ୍ଦମଣିଙ୍କ ସହ ତାଙ୍କର ବିବାହ ହୁଏ । ଚିତ୍ରକଳା, 
ନାଜରାଣୀଙ୍କ ଚାକରାଣୀ । ଚତୁର ବୁଦ୍ଧି ବଳରେ ସେ ନାଜରାଣୀଙ୍କ ମନରେ ବିଶ୍ଵାସଭାବ 
ଜନ୍ମାଇ ପାରିଛି । ହଠାତ୍‌ଵ ଉଦିତ ପ୍ରତାପଙ୍କର ମୃତ୍ୟୁ ଘଟିଛି । ନଟବରକୁ ଏହା ସୁଯୋଗ 
ଭଳି ମନେ ହେଲା । ଅର୍ଥ ଲୋଭରେ ସେ ହିତାହିତ ଜ୍ଞାନ ଭୁଲିଯାଇଛି । ସେ ନରିପୁର 
ଯାଇ ସମସ୍ତ ଷଡ଼ଯନ୍ତ୍ର ସୂତ୍ରପାତ କରି ଚିତ୍ର କଳାକୁ ଲଳିତା ନାମରେ ଏଠାରେ ରଖୁଛି ଓ 
ସମସ୍ତ ଧନସଂପରି ଧରି କଟକ ପଳାଇ ଆସିଛି । 


ରାଘବ ନଟବରର ଶଳା । ନଟବର ଅପହରଣ କରିଥୁବା ଅର୍ଥକୁ ରାଘବ ଚୋରୀ 
କରିଛି । ନାଜରର ଘର କୋରଖ ହୋଇଛି । ରାଘବ ଓ ଚିତ୍ରକଳା ଧରା ପଡ଼ିଛନ୍ତି । 
ଜେଲରେ ନଟବର ଆପଣାର ଦୋଷକୁ ସ୍ଵୀକାର କରିଛି ଓ ଅତୀତର କୃତକର୍ମ ପାଇଁ 
ଅନୁଶୋଚନା କରିଛି । ଜମାନବନ୍ଦୀ ଦେଉ ଦେଉ ସେ ପାଗଳ ହୋଇଯାଇଛି । 


‘ଲଛମା” ଫକୀରମୋହନଙ୍କ ଏକ ସଫଳ ଏତିହାସିକ ଉପନ୍ୟାସ | ୧୯୧୪ 
ମସିହାରେ ଏହା କଟକସ୍ଥ ମୁକୁର ପ୍ରେସ୍‌ରୁ ପ୍ରକାଶ ପାଇଥଲ। । ମରହଟ୍ଟା ବର୍ଗୀଙ୍କ 
ଆକ୍ରମଣ ଓଡ଼ିଶାର ରାଜନୈତିକ ଅସ୍ଥିରତା, ରାଇବଣିଆ ଦୁର୍ଗର ପତନ ପ୍ରଭୃତିର ଏତିହାସିକ 
ଚିତ୍ର ଉପନ୍ୟାସର ସାରମର୍ମ । ଇତିହାସର ଶୁଷ୍କ ନିରସ ବିଷୟବସ୍ତୁକୁ ନେଇ 
ଫକୀରମୋହନଙ୍କ କଳ୍ପନା ବିଳାସ, ରଚନା ଶୈଳୀ ଉପନ୍ୟାସଟିକୁ ସର୍ବାଙ୍ଗ ସୁନ୍ଦର 
କରି ପାରିଛି । 


Digitized by srujanika@gmail.com 


5 ଓ ତି ଉପନ୍ୟାସର କ୍ରମବକ। © 


ମୋଗଲ ସାମ୍ରାଜ୍ୟର ପତନ ପରେ ମରହଙଟ୍ଟାମାନେ ଦେଶରେ ଯେଉଁ ଅତ୍ୟାଚାର 
ଓ ବିଭୀଷିକା ସୃଷ୍ଟି କରିଥିଲେ ତାର ଏକ ସ୍ପଷ୍ଟ ଚିତ୍ର ‘ଲଛମା'ରେ ରହିଛି । ଓଡ଼ିଶାରେ 
ମରହଟ୍ଟା ଶାସନକୁ ବଳିଷ୍ଠ କରିବା ପାଇଁ ରଘୁବୀର ଭୋସଲା ଏକ ସେନାବାହିନୀ ସହ 
ଭାସ୍କର ପଡ୍ତିତଙ୍କୁ ପଠାଇଲେ । ଭାସ୍କର ପଡଶ୍ତିତଙ୍କ ନିର୍ଯାତନାରେ ଓଡ଼ିଶାର ନିରୀହ ପ୍ରଜ¡ 
ଆତଙ୍କ ଗଣିଲେ । 


om 


ଏହିଭଳି ଅନିଶ୍ଚିତ ରାଜନୈତିକ ପରିସ୍ଥିତିର ସୁଯୋଗ ନେଇ ଡ଼କାୟତ ବର୍ଗୀମାନେ 
ଲୁଣ୍ଠନ ଓ ଅତ୍ୟାଚାର ଚଳାନ୍ତି । ଗୋଡ଼ିଖାଲ ନିକଟରେ ପୁରୀଯାତ୍ରୀଙ୍କ ଉପରେ ବର୍ଗୀ 
ଆକ୍ରମଣ ହୋଇଛି । ଲଛମା ଓ ତାର ସ୍ଵାମୀ ବାଦଲ ସିଂହ ବର୍ଗୀମାନଙ୍କ ଅତ୍ୟାଚାରର 
ଶିକାର ହୋଇଛନ୍ତି । ବାଦଲ ଆହତ ଅବସ୍ଥାରେ ନିଜକୁ ରକ୍ଷା କରିଥୁବା ବେଳେ ଲଛମା! 
ନିଜକୁ ରକ୍ଷା କରି ରାଇବଣିଆ ଦୁଗଁରେ ଆଶ୍ରୟ ନେଇଛି । ରାଇବଣିଆର ଅପୁତ୍ରିକ 
ରାଜା ବୈରୀଗଂଜନ ମାନ୍ଧାତା ଓ ତାଙ୍କ ରାଣୀ ଲଛମାକୁ କନ୍ୟା ରୂପେ ଆଶ୍ରୟ ଦିଅନ୍ତି । 


ଏଣେ ଭାସ୍କର ପଡଶ୍ଡିତର ଉତ୍ପୀଡ଼ନରେ ଅତିଷ୍ଠ ହୋଇ ଜନସାଧାରଣ ହାହାକାର 
କରନ୍ତି । ତାର ଅତ୍ୟାଚାରକୁ ଦମନ କରିବା ପାଇଁ ନବାବ ଅଲିବର୍ଦ୍ଦି ଖା ସୈନ୍ୟ ପଠାନ୍ତି । 
ନବାବଙ୍କୁ ଏଥିରେ ସାହାଯ୍ୟ କରନ୍ତି ବୈରୀଗଂଜନ ମାନଧାତା । ହଳଦୀପଦା ଯୁଦ୍ଧରେ 
ଭାସ୍କର ପଶ୍ତିତ ପରାଜିତ ହୁଏ । 


ପୁଣି ଭାସ୍କର ପଣ୍ତିତ ରାଇବଣିଆ ଦୁର୍ଗ ଆକ୍ରମଣ କରି ରାଜାଙ୍କୁ ବନ୍ଦୀ କରେ । 
ରାଣୀ ଆତ୍ମହତ୍ୟା କରନ୍ତି । ଦୁର୍ଗର ପତନ ଘଟେ । କିନ୍ତୁ ଲଛମା କୌଣସି ମତେ ସେଠାରୁ 
ଖସିଯାଇ ଛଦ୍ଧବେଶରେ ମରହଟ୍ଟା ଶିବିରରେ ଆଶ୍ରୟ ନେଇଛି । ଏଣେ ବାଦଲ ସିଂହ 
ମଧ୍ଯ ନବାବଙ୍କ ଆଶ୍ରୟରେ ଥାଏ । ନବାବ ଭାସ୍କର ପଣ୍ଡିତକୁ ସନ୍ଧି ସ୍ଥାପନ ପାଇଁ ଡ଼କାଇ 
ନିଅନ୍ତି । ଏହାର ସୁଯୋଗ ନେଇ ବାଦଲ ଓ ଲଛମା ଭାସ୍କର ପଡଶ୍ରିତକୁ ହତ୍ୟା କରନ୍ତି । 
ନବାବ, ବାଦଲ ସିଂହକୁ ରାଇବଣିଆର ଶାସକ ରୂପେ ନିଯୁକ୍ତି ଦିଅନ୍ତି । 


ଅଶ୍ଵିନୀ କୁମାର ଘୋଷଙ୍କ  ବୁଢ଼ାଚଢା”, ଜନାର୍ବନ ପୂଜାରୀଙ୍କ ସୁନାବୋହୁ' ଓ 
ମୃତ୍ୟୁଞ୍ଜୟ ରଥଙ୍କ ' ଅଦ୍ଭୂତ ପରିଣାମ କୁ କେତେକ ସମାଲୋଚକ ବୃହତ୍‌ଵ ଗଛ ଭାବରେ 
ଚିତ୍ରଣ କରିଥିବା ବେଳେ ଅନ୍ୟ କେତେକ ସମାଲୋଚକ ଏ ଗୁଡ଼ିକୁ ଉପନ୍ୟାସର ମାନ୍ୟତା 
ପ୍ରଦାନ କରିଛନ୍ତି । ସଂପୃକ୍ତ ପୁସ୍ତକର ଲେଖକମାନେ ମଧ୍ଯ ଏହାକୁ ଉପନ୍ୟାସ ଭାବେ 
ଦାବୀ କରିଛନ୍ତି । ଉପନ୍ୟାସର ଲକ୍ଷଣ, ସ୍ଵରୂପ ଏଥରେ ରହିଥୂବାରୁ ଉପନ୍ୟାସ ଭାବେ ଏ 
ଗୁଡ଼ିକୁ ଗ୍ରହଣ କରାଯିବାରେ କୌଣସି ଅସଂଗତି ନାହିଁ । 

| ତିଆ ଦଠନାସର କ୍ରନିକ: EE > CJ 


ଅଶ୍ବିନୀ କୁମାର ଘୋଷଙ୍କ ଦ୍ଵାରା ଲିଖତ ଓ ଅଜୟ କୁମାର ଘୋଷଙ୍କ ଦ୍ଵାରା 
ପ୍ରକାଶିତ ସାମାଜିକ୍ତ ଉପନ୍ୟାସ “ ବୃଢ଼ାଚଚା' ୧୯୧୪ ମସିହାରେ ଆତ୍ମପ୍ରକାଶ କରିଥଲା । 
ରନପୁର ପଲ୍ଲୀର ବୃଢ଼ାଚ୍ଚା ହନିଫ୍ବ । ହନିଫ୍ବ ସହିତ ରାମ ପଣ୍ଡାର ଦୀର୍ଘ ଦିନର ବନ୍ଧୁତା 
ଉଭୟେ ଉଭୟଙ୍କୁ ପ୍ରାଣ ଭରି ଭଲ ପାଆନ୍ତି । କିନ୍ତୁ ହନିଫ୍ବର ପୁଅ ନଫର ଏହାର ଏକ 
ବିରାଟ ବ୍ୟତିକ୍ରମ । ଚୋରୀ, ଡ଼କାୟତି, ଦଗାବାଜି କାମରେ ସର୍ବଦା ସେ ଲିପ୍ତ ଥାଏ । 


ରାମପଣ୍ଡାଙ୍କ ଏକମାତ୍ର ଅଳିଅଳ କନ୍ୟା ବିମଳା । ପିଲାଟି ଦିନରୁ ମା ' ଛେଉଣ୍ଡ 
ହନିଫ୍ରର ସ୍ତ୍ରୀ ତାକୁ ପାଳନ କରିଥଲା । ବିଧ୍ବର ବିଧାନ ବିଚିତ୍ର । ବିମଳା ପୁଣି ବିବାହ 
କରିବାର ଅଳ ଦିନ ପରେ ବିଧବା ହେଲା । ଅସହାୟା ବିମଳା ବାପାଙ୍କ ଘରେ ଆଶ୍ରୟ 
ନେଇଛି । 


ରାମ ପଣ୍ଡା ଦିନେ ଘରେ ଅନୁପସ୍ଥିତ ଥବା ସୁଯୋଗ ନେଇ ରାତ୍ରିର ଅନ୍ଧକାର 
ଭିତରେ ନଫର ଅପହରଣ କରି ନେଇଛି ବିମନାକୁ । ଜଙ୍ଗଲରେ ବିମଳା ରଣଚଷଶ୍ଡୀ 
ମୂଭିଧାରଣ କରି ଖଣ୍ଡାରେ ଆକ୍ରମଣକାରୀଙ୍କୁ ହତ୍ୟା କରିଛି । ଆକ୍ରମଣକାରୀଙ୍କ ହାତରେ 
ବିମଳାର ମଧ୍ଯ ମୃତ୍ୟୁ ଘଟିଛି । 


ଫକୀରମୋହନଙ୍କ ଜୀବନର ଶେଷ ଉପନ୍ୟାସ ପ୍ରାୟଶ୍ଚିତ” ( ସାମାଜିକ ) ୧୯୧୫ 
ମସିହାରେ ଉତ୍କଳ ସାହିତ୍ୟ ପ୍ରେସ୍‌ ତରଫରୁ ପ୍ରକାଶ ପାଇଥୂଲା ! ଇଂରାଜୀ ସଭ୍ୟତାର 
ଆଗମନରେ ଦେଶରେ ଦେଖା ଦେଇଥିବା କୁସଂସ୍କାର, ଆଧୁନିକ ଶିକ୍ଷିତ ସମାଜର କୁକର୍ମ 
ପ୍ରଭୃତିର ଚିତ୍ର ଏଥୁରେ ବର୍ଣ୍ଣିତ 


ତଜ଼୍ାଳୀନ ସମାଜର ସମସ୍ତ ଦୋଷତୁଟି, କଳଙ୍କକୁ ଦୂର କରି ଏକ ସୁସ୍ଥ, ସୁନ୍ଦର 
ସମାଜ ଗଠନର ଆଭିମୂଖ୍ୟ ଗ୍ରହଣ କରିଛନ୍ତି ଫକୀରମୋହନ ' ପ୍ରାୟଶ୍ଚିତ”ରେ । ପ୍ରାଚୀନ 
ପରମ୍ପରା ଓ ଇତିହାସକୁ ଭାଙ୍ଗ ଦେଇ ଯେଉଁମାନେ ପାଶ୍ଚାତ୍ୟ ଶିକ୍ଷାର ଅନ୍ଧ୍ନୁକରଣରେ 
ବଡ଼ହେବାକୁ ଚେଷ୍ଟା କରି ଛନ୍ତି, ସେମାନଙ୍କୁ ଲେଖକ ସମାଲୋଚନା କରିଛନ୍ତି । ଏହି 
କୃତକର୍ମର ପ୍ରାୟଶ୍ଚିତ ହିଁ ଉପନ୍ୟାସର ବିଷୟବସ୍ତୁ । 


ଉପନ୍ୟାସର ନାୟକ ଗୋବିନ୍ଦଚନ୍ଦ୍ର ଶିକ୍ଷିତ ଓ ସଂସ୍କାରମନା । କିନ୍ତୁ ଅତ୍ୟଧୂବକ 
ସରଳଭାବ ଓ ଭାବପ୍ରବଣତା ତାର ଏକ ଦୁର୍ବଳତା । ଏହାର ସୁଯୋଗ ନେଇ ସଦାନନ୍ଦ, 
ସଙ୍କ୍ଷଣ ପ୍ରଭୃତି ଗୋବିନ୍ଦ ଚନ୍ଦ୍ରକୁ ସଖ୍‌ କଣ୍ଢେଇ କରି ରଖୁଛନ୍ତି । ଫଳରେ ଗୋବି ନ୍ଦଚନ୍ଦ୍ର 
ତାର ପରିଣତି ଭୋଗ କରିଛି ଓ ସମସ୍ତେ ନିଜ ନିଜ କୂତକର୍ମର ପରିଣତି ଭୋଗ କରିଛନ୍ତି । 

HCO ଓଡ଼ିଅ ଉପନ୍ୟାସର କ୍ରମବି କ। 


୧୯୧୫ ମସିହାରେ ମୃତ୍ୟୁଞ୍ଜୟ ରଥଙ୍କ ଲିଖ୍ତ ସାମାଜିକ ଉପନ୍ୟାସ “ ଅଦ୍ଭୂତ 
ପରିଣାମ ' ଜକଳ ସାହିତ୍ୟ ପ୍ରେସ୍‌ ସୌଜନ୍ୟରୁ ପ୍ରକାଶ ପାଇଥୁଲା। ଉପନ୍ୟାସର କଥାବସ୍ତୁ 
ଏକ ସତ୍ୟ ଘଟଣା ଉପରେ ଆଧାରିତ ବୋଲି ନିଜେ ଲେଖକ ଉପନ୍ୟାସର ଭୂମିକାରେ 
ଲେଖଛନ୍ତି - ` ' କିଛି କାଳ ପୂର୍ବେ ଗୋଟିଏ ସତ୍ୟ ଘଟଣାରେ ଉତ୍ତେଜିତ ହୋଇ ହଠାତ୍ଵ ଏ 
ଗଳ୍ଚଟି ହସ୍ତାଭ୍ୟାସ ସ୍ଵରୂପ ଲେଖୁଥଲି। ଏହା ରେଭେନ୍‌ସା କଲେଜିଏଟ୍‌ ସ୍ତରଲର ଛାତ୍ରମାନଙ୍କ 
ହସ୍ତଲିଖୁତ ' ଛାତ୍ରବନ୍ଧ । ନାମକ ମାସିକ ପତ୍ରିକାରେ କ୍ରମଶଃ ବାହାରିଥୁଲା ।' 


ଉନବିଂଶ ଶତାଦ୍ଦୀର ଶେଷ ଭାଗରେ ଓ ବିଂଶ ଶତାଦ୍ଦୀର ପ୍ରାରମ୍ଭରେ ଏ ଦେଶରେ 
ଇଂ ଗେ ଶିକ୍ଷାର ପ୍ରଟଳନ ପାଇଁ ଉଦ୍ୟମ ହୋଇଥଲା । ଇଂରେଜୀ ପାଠ ପଢ଼ିଲେ 
ସମାଜରେ ସମ୍ମାନ ଓ ପ୍ରତିପରି ବଢ଼େ ବୋଲି ଅନେକଙ୍କ ଧାରଣା ଥୁଲା । କିନ୍ଧ ତାର 
ପରିଣାମ ଯେ କେତେ ଭୟଙ୍କର ତାହା ଲେଖକ ଏଠାରେ ଦର୍ଶାଇଛନ୍ତି 


ଶୀତଳପୁର ଗାର ହରି ସ୍ଵାଇଁ ହଳଲଙ୍ଗଳ, ଗୋରୁଗାଲର, ଚାଷବାସ ବୁଝନ୍ତି ତାଙ୍କର 
ଅବସ୍ଥା ସ୍ଵଚ୍ସଳ ନଥୁଲା । ପୁଅ ମୋହନ କଟକ ହାଇସ୍କୁଲରେ ପଢ଼େ । ନବ୍ୟ ଶିକ୍ଷିତ 
ମୋହନ କୌଣସି ଏକ ଖ୍ରୀଷ୍ଟ ଧର୍ମ ପ୍ରଚାରକ ପାଦ୍ରୀଙ୍କ ସଂପର୍କରେ ଆସିଥୂଲା । ସହରର 
ପିଟନ ସାହିରେ ରେଭେରଣ୍ଡ ଫିଲିପ୍‌ ଚନ୍ଦ୍ର ନାମକ ଜଣେ ଦେଶୀୟ ଖ୍ରୀଷ୍ଟଧର୍ମ ପ୍ରଚାରକ 
ବାସ କରୁଥଲେ। ଲୀଳାବତୀ ନାମକ ଜଣେ ଅସହାୟା ବାଳିକାକୁ ସେ ଆଶ୍ରୟ ଦେଇଥୂଲେ । 
ଲୀଳାବତୀ ପାଦ୍ରୀ ସାହେବଙ୍କ ଘରକୁ ପାଠ ପଢ଼ିବାକୁ ଯାଉଥବା ଅବସରରେ ସେଠାରେ 
ମୋହନ ସହିତ ସାକ୍ଷାତ ହୃଏ । ଉଭୟେ ଉଭୟଙ୍କୁ ଭଲ ପାଆନ୍ତି ଓ ବିବାହ କରିବାକୁ 
ନିଷ୍ପତ୍ତି ନିଅନ୍ତି । 

“କିନ୍ଧ ମୋହନ ଲୀଳାବତୀ ସହିତ ପ୍ରତାରଣା କରି ତାକୁ ବିବାହ କରିନାହିଁ । 
ପଳରେ ଲୀଳାବତୀର ପାଳକ ପିତା ଅଦାଲତର ଆଶ୍ରୟ ନେଇ ନିଜ ସପକ୍ଷରେ ନାୟ 
ଆଣିଛନ୍ତି । ୯ମ:ହନ ଲୀଳାବତୀକୁ ବିବାହ କରିଛି। ସାହେବଙ୍କ ଦୟାରୁ ମୋହନ ପୋଲିସ୍‌ 
ଦାରୋମଂ, ଟାକିରୀ ପାଇଛି । 


କିଛିଦିନ ସଂସାର କଳାପରେ ମୋହନ ଦୃଇଟି ସନ୍ତାନର ଜନକ ହୋଇଛି । କିନ୍ଧ 
ସେମାନଙ୍କ ଦାମାତ୍ୟ ଜୀବନରେ ଅଶାନ୍ତି ଦେଖା ଦେଇଛ | ମୋହନ, ସ୍ତୀ ଓ ସନ୍ତାନ 
ଦଇଟିକୁ ପୁରୀ ସମୂୃଦ୍ରେ ଠେଲ ଦେଇଛି । ଲୀଳାବତୀ ସୌଭାଗ୍ୟବଶତଃ ବଞ୍ଚଯାଇଛି ଓ 
ବାଘଙ୍କ ଘରେ ଆଶ୍ରୟ ନେଇଛି । ମକଦ୍ଦମା ରାୟରେ ମୋହନକୁ ଯାବଜୀବନ 
କାରାଦଣ୍ଡ ହୋଇଛି । 

[ତିଆ ଉପନ୍ୟାସର କ୍ରମ କ: 


୧୮୯୮ ମସିହାରୁ ୧୯ ୨୦ ମସିହା ପର୍ଯ୍ୟନ୍ତ ଓଡ଼ିଆ ଉପନ୍ୟାସ ସାହିତ୍ୟକୁ ଯଦି 
ଗୋଟିଏ ଶ୍ରେଣୀ ବା ପର୍ଯ୍ୟାୟଭୂକ୍ତ କରିବା ତେବେ ତାହା ସମ୍ଭବତଃ ଫକୀରମୋହନଙ୍କ 
ନାମରେ ହିଁ ନାମିତ ହେବ । ୧୯୧୮ ମସିହାରେ ଫକୀରମୋହନଙ୍କ ମୃତ୍ୟୁ ହେଲା । 
୧୯୧୫ରୁ ୧୯୧୮ ବା ୧୯୧୫-୧୯୨୦ ଏହି ପାଞ୍ଚ ବର୍ଷ ମଧ୍ୟରେ କୌଣସି ଉପନ୍ୟାସ 
ସୃ୍ଧି ହେବାର ଦେଖାଯାଇନାହିଁ 


ଉପନ୍ୟାସର ଜନକ, କଥାସମ୍ରାଟ ଫକୀରମୋହନଙ୍କ ମୃତ୍ୟୁପରେ ଓଡ଼ିଆ ଉପନ୍ୟାସ 
ଜଗତରେ ଏକ ବିରାଟ ଶୂନ୍ୟତା ସୃଷ୍ଟି ହୋଇଥିଲା । ଫକୀରମୋହନ ଥଲେ ଆଧୁନିକ 
କଥା ସାହିତ୍ୟର ଅପ୍ରତିଦ୍ଧନ୍ଦ୍ରୀ ସମ୍ରାଟ ତାଙ୍କର ଭାଷା, ଶୈଳୀ, ଚାତୃରୀ ତାଙ୍କର ସମସାମୟିକ 
ଉିପନ୍ୟାସିକମାନଙ୍କୁ ଗଭୀର ଭାବରେ ପ୍ରଭାବିତ କରିଥଲା । ଉପନ୍ୟାସ ସୃଷ୍ଟିର ଏକ ଶହ 
ଅଠର ବର୍ଷ ପରେ ବି ଆମେ ଆଜିଯାଏଁ ସେହି ଶୈଳୀ, ଭାଷାକୁ ପାଶୋରି ପାରିନୁ । 


୧୯୨୦ ମସିହାରେ ଦୁଇଟି କ୍ଷୀଣାବୟବ ଉପନ୍ୟାସ ପ୍ରକାଶ ପାଇଥୂଲ!ା । 
ସେଥୂମଧ୍ଯରୁ ଗୋଟିଏ ହେଉଛି ବୀର ମିତ୍ରୋଦୟ ସିଂହଦେଓଙ୍କ ଭଗ କଙ୍କଣ” ଓ ଅନ୍ୟଟି 
ଚିନ୍ତାମଣି ଆଚାର୍ଯ୍ୟଙ୍କ “ସାଧନା! | ‘ଭଗୁ କଙ୍କଣ” କଲିକତାରୁ ପ୍ରକାଶ ପାଇଥିଲା ବେଳେ 
‘ସାଧନା ମୁକୁର ପ୍ରେସ୍‌ରୁ ଆମ୍ମ ପ୍ରକାଶ କରିଥଲା । କିନ୍ତୁ ଏ ଦୁଇଟିରେ ଥୁଲା ନା 
ଉପନ୍ୟାସର ଧର୍ମ ନା ବିଷୟ ବସ୍ତୁର ନିର୍ଯ୍ୟାସ । ଏହା ସନ୍ଗେ ସମାଲୋଚକମାନେ ପୁସ୍ତକ 
ଦୁଇଟିକୁ ଉପନ୍ୟାସ ଭାବେ ସ୍ଵୀକୃତି ଦେଇଥାନ୍ତି। 


ସାମଗ୍ରିକଭାବେ ବିଚାର କଲେ ଜଣାଯାଏ. ଯେ ୧୮୭୦ ମସିହାରୁ ହିଁ ଓଡ଼ିଆ 
ସାହିତ୍ୟରେ ଉପନ୍ୟାସ ସୃଷ୍ଟିର ସମସ୍ତ ଭିରିଭୂମି ସ୍ଥାପିତ ହୋଇଥୁଲା ଓ ପରବର୍ରୀ ପର୍ଯ୍ୟାୟରେ 
ଉପନ୍ୟାସର ବିକାଶ ଧାରାକୁ ପୁଷ୍ପିକ କରି ପାରିଥୂଲା । ୧୮୭୦ ରୁ ୧୯୨୦ ମସିହା 
ଦୀର୍ଘ ପଚାଶ ବର୍ଷ ମଧ୍ଯରେ ମାତ୍ର କେଇଖଣ୍ଡ ଉପନ୍ୟାସ ରଚିତ ଓ ପ୍ରକାଶିତ ହୋଇଥୂଲେ 
ହେଁ କଳାମ୍ବକ ଦୃଷ୍ଟିରୁ ଏ ଗୁଡ଼ିକ ଉପନ୍ୟାସ ଜଗତକୁ ସୌନ୍ଦର୍ଯ୍ୟଶ୍ରୀ ବିମଣ୍ଡିତ କରିପାରିଛି। 
ଆଜି ଉପନ୍ୟାସ ସୃଷ୍ଟିର ଅନେକ ବର୍ଷ ପରେ ଉପନ୍ୟାସର ଯେଉଁ ଆଧୁନିକ ତଥା ଶ୍ରେଷ୍ଠତମ 
ରୂପ ଦେଖୁଛୁ ତାହା ଉପନ୍ୟାସ ସୃଷ୍ଟିର ଆଦିମ ଯୁଗର ପ୍ରାପ୍ୟ । ସୁତରାଂ ଏହି ପର୍ଯ୍ୟାୟ 
( ୧୮୭ ୦- ୧୯୨ ୦) କୁ ‘ଫକୀରମୋହନ ଯୁଗ” କହିଲେ ବି ଅତ୍ୟୁକ୍ତି ହେବ ନାହିଁ। 

ON (ତି: ଉପନ୍ୟାସର କରମ: IE 


ଫକୀର ମୋହନ ପରବରଁୀ1 ଭପନ୍ୟାସ : ୧୯୨୧-୧୯୩୬ 


୧୯୨୦ ରୁ ୧୯୩୬ ମସିହା ଓଡ଼ିଶାର ରାଜନୀତି, ସାମାଜିକ, ସାଂସ୍କୃତିକ ତଥା 
ସାହିତ୍ୟିକ ଦ୍ରଷ୍ଟିକୋଣରୁ ଅତ୍ୟନ୍ତ ଗୁରୁତୃପୂର୍ଣ୍ଣ। ୧୯୨୦ ମସିହାରେ ଗାନ୍ଧିଜୀଙ୍କ ଅସହଯୋଗ 
ଆନ୍ଦୋଳନ ଡ଼ାକରାଠାରୁ ଆରମ୍ଭ କରି ୧୯୩୬ରେ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ପର୍ଯ୍ୟନ୍ତ 
ଓଡ଼ିଶା ବହୁ ଘାତ ପ୍ରତିଘାତର ସମ୍ମୁଖୀନ ହୋଇଥୁଲା । ସାମାଜିକ, ସାଂସ୍କୃତିକ, ସାହିତ୍ୟିକ 
କ୍ଷେତ୍ରରେ ବିରାଟ ପରିବରଁନର ସୂତ୍ରପାତ ଘଟିଥୁଲା । ଅନ୍ଧବିଶ୍ବାସ, ବାଲ୍ୟ ବିବାହ ପ୍ରଭୁତି 
ସାମାଜିକ କୁସଂସ୍କାର ସମାଜରେ ପ୍ରବଳ ଭାବରେ ଦେଖାଦେଲା । ରାଜନୈତିକ ଦୃଷ୍ଟିରୁ 
ପୁଣି ଏଇ ସମୟ ଥୁଲା ଅତ୍ୟନ୍ତ ଗୁରୁତ୍ଧପୂର୍ଠ । 

ଏହିଭଳି ସାମାଜିକ -ରାଜନୈତିକ ଦୁର୍ଦିନ ମଧ୍ଯରେ କିନ୍ତୁ ଓଡ଼ିଶାରେ ଏକ ସମୃଦ୍ଧ 
ସାହିତ୍ୟିକ ପରିବେଶ ଲାଗି ରହିଥଲା। ୧୯ ୨ ୦ରେ ପ୍ରତିଷ୍ଠିତ ସତ୍ୟବାଦୀ ବନବିଦ୍ୟାଳୟ”, 
ସତ୍ୟବାଦୀ ସାହିତ୍ୟ ' ଏହି ପରିବେଶକୁ ଆହୁରି ବଳିଷ୍ଠ କରି ଗଢ଼ି ତୋଳିଲା । କାବ୍ୟ, 
କବିତା, ଗଳ, ପ୍ରବନ୍ଧ, ଉପନ୍ୟାସ ବହୁଳ ଭାବେ ରଚିତ ହୋଇ ଓଡ଼ିଆ ସାହିତ୍ୟ- ଉଦ୍ୟାନକୁ 
ସୁଶୋଭିତ କଲା । ୧୯୩୦ ମସିହାରେ “ସବୁଜ ସାହିତ୍ୟ ଗୋଷ୍ଠୀ ' ସାହିତ୍ୟ ଜଗତରେ 
ଏକ ନୃତନ ବିପ୍ଳବର ବାର୍ାଁବହ ଭାବେ ଉଭା ହେଲା। 


ମୋଟ ଉପରେ ୧୯୨୦ ରୁ ୧୯୩୬ ଯାଏଁ ଯେଉଁ ନୃତନ ସାହିତ୍ୟିକ ପରମ୍ପରା 
ସୃଷ୍ଟି ହୋଇଥଲା, ତାହା ଓଡ଼ିଆ ଉପନ୍ୟାସ ଜଗତ ପାଇଁ ଏକ ଶୁଭଲକ୍ଷଣ ଥୁଲା । 
୧୯୩୬ ପରେ ଓଡ଼ିଆ ସାହିତ୍ୟ ଜଗତରେ ଗୋଷ୍ଠୀଗତ ସାହିତ୍ୟିକ” ପ୍ରଥା ପ୍ରାୟତଃ 
ଶେଷ ହୋଇ ଯାଇଥୁଲା। ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ, ନୃତନ ରାଜନୈତିକ ଦୃଷ୍ଟିକୋଣର 
ଅଭୁ୍ୟୁତ୍ଵଥାନ ପରିବର୍ରିତ ସାମାଜିକ ପରିସ୍ଥିତି ଦୃଷ୍ଟିରୁ ୧୯୩୬ ପରବରୀ କାଳରେ ଓଡ଼ିଆ 
ସାହିତ୍ୟରେ ସୃଷ୍ଟି ହୋଇଥଲା ' ପ୍ରଗତି ଯୁଗ” ବା ' ଏକକ ସାହିତ୍ୟିକ ଗୋଷ୍ଠୀ” । ସୁତରାଂ 
୧୯୨୯ ରୁ ୧୯୩୬ ମଧ୍ଯରେ ପ୍ରକାଶିତ ଉପନ୍ୟାସ ସମୂହକୁ ଏକ ସ୍ଵତନ୍ତ୍ର ପର୍ଯ୍ୟାୟଭୂକ୍ତ 
କରାଯାଇଛି । ଏହାକୁ ‘ଫକୀରମୋହନ ପରବରୀ' ଉପନ୍ୟାସ ଧାରୀ ଭାବେ ଅଭିହିତ 
କରାଯାଇପାରେ । 


ବିଂଶ ଶତାଦ୍ଦୀର ପ୍ରଥମ ଦୁଇ ଦଶକରେ ଯେଉଁ ସବୁ ଉପନ୍ୟାସ ପ୍ରକାଶ ପାଇଥୁଲା, 
ମୁଖ୍ୟତଃ ସେ ଗୁଡ଼ିକ ଥଲା ଏତିହାସିକ ଓ ସାମାଜିକ । ଫକୀରମୋହନଙ୍କ ପରବର୍ତୀ 
କାଳରେ ମଧ୍ଯ ଏହାର ପ୍ରଭାବ ପଡ଼ିଥିଲା । ବହୁ ସାମାଜିକ ଓ ଏତିହାସିକ ଉପନ୍ୟାସ 
ରଚିତ ହୋଇ ଓଡ଼ିଆ ଉପନ୍ୟାସ ଭଣ୍ଡାର ସମୃଦ୍ଧ ହୋଇଛି । କିନ୍ତୁ ଗୋଟିଏ କଥା ଲକ୍ଷ୍ୟ 
କରାଯାଏ ଯେ ଉନବିଂଶ ଶତାବ୍ଦୀର ଶେଷ ଦଶକ ଓ ବିଂଶ ଶତାଦ୍ଦୀର ପ୍ରଥମ ଦୁଇଦଶକ 
( ୧୮୮୮-୧୯୨୦) ଏହି ୩୨ ବର୍ଷ ମଧ୍ୟରେ ତଦପେକ୍ଷା ବହୁ ସଂଖ୍ୟକ ଉପନ୍ୟାସ 
ପ୍ରକାଶ ପାଇଥୁଲା । 

[ଓଡିଆ ଉପନ୍ୟାସର କ୍ରମିକ EEE ° 2 


ଅବଶ୍ୟ ଏହା ସ୍ଵୀକାର୍ଯ୍ୟ ଯେ, ଉପନ୍ୟାସ ସୃଷ୍ଟିର ପ୍ରାକ୍‌ ପର୍ଯ୍ୟାୟରେ ବହୁ ଉପନ୍ୟାସ 
ଲୋକଲୋଚନର ଅନ୍ତରାଳରେ ରହିଯାଇଛି। କିଛି ସୃଷ୍ଟିକୁ ଉପନ୍ୟାସର ମର୍ଯ୍ୟାଦା ମିଳିନାହିଁ 
ତ କିଛି ସୃଷ୍ଟି ପାଠକ ପାଖରେ ବିସ୍ଫ ତ ପ୍ରାୟ ହୋଇ ରହିଯାଇଛି। ବ୍ରହ୍ମପୁର, ଲାଞ୍ଜପଳ୍ଲୀର 
ଇଶ୍ଵର ସାହୁଙ୍କ ‘ଚାଣକ୍ୟ ', ମୁକୁନ୍ଦ ଦାସଙ୍କ ' କଳାପାହାଡ଼ ' ଭଳି ସଫଳ ଉପନ୍ୟାସ 
ଅନାଲୋଚିତ ହୋଇ ରହିଯାଇଛି। ‘ମଠର ସଂବାଦ ', ' ଅନାଥୂନୀ'. ‘ପତିତ', 'ପୁନଜନୁ' 
ଭଳି ବହୁ ଉପନ୍ୟାସ ଅସଂପୂର୍ଣ୍ଣ ରହି ଓଡ଼ିଆ ଉପନ୍ୟାସ ସାହିତ୍ୟକୁ ନିରାଶ କରିଛି । 


ଏହି ସମୟ ( ୧୯୨୧-୧୯୩୬) ମଧ୍ଯରେ ଯେଉଁ ଓପନ୍ୟାସିକମାନେ ନିଜର 
ବଳିଷ୍ଠ ଲେଖନୀ ଦ୍ଵାରା ଓଡ଼ିଆ ଉପନ୍ୟାସ ଭଣ୍ଡାରକୁ ସମୃଦ୍ଧ କରିଥିଲେ, ସେମାନେ ହେଲେ 
ଦୟାନିଧ୍‌ ମିଶ୍ର, ଗୋଦାବରୀଶ ମିଶ୍ର, ଚିତ୍ତାମଣି ମହାନ୍ତି, ରାମଚନ୍ଦ୍ର ଆଚାର୍ଯ୍ୟ, ନନ୍ଦକିଶୋର 
ବଜ, ଗୋଦାବରୀଶ ମହାପାତ୍ର, କୁନ୍ତଳା କୁମାରୀ ସାବତ, ଚକ୍ରଧର ମହାପାତ୍ର ରାମ 
ପ୍ରସାଦ ସିଂହ, କାଳିନ୍ଦୀ ଚରଣ ପାଣିଗ୍ରାହୀ, କାହୂ ଚରଣ ମହାନ୍ତି, ହରେକୃଷ୍ଣ ମହତାବ, 
ଲକ୍ଷ୍ମୀଧର ନାୟକ, ସଚି ରାଉତରାୟ ପ୍ରମୁଖ । ଏହି ଯୁଗର ଅନ୍ୟ ସଫଳ ଓପନ୍ୟାସିକଙ୍କ 
ମଧ୍ଯରେ ତାରିଣୀ ଚରଣ ରଥ, ଗୋବିନ୍ଦ ତ୍ରିପାଠୀଙ୍କ ନାମ ଉଲ୍ଲେଖଯୋଗ୍ୟ । 


ଦୟାନିଧ୍‌ ମିଶ୍ରଙ୍କ ଏତିହାସିକ ଉପନ୍ୟାସ ' ସଂଯୁକ୍ତା” କଟକ ଝୁଡ଼େଣ୍ଟସ୍‌ ଷ୍ଟୋର 
ତରଫରୁ ୧୯ ୨୧ ମସିହାରେ ପ୍ରକାଶ ପାଇଥଲା। ଏହି ପର୍ଯ୍ୟାୟରେ ଏହା ଥଲା ପ୍ରଥମ 
ଉପନ୍ୟାସ । ଇତିହାସର ଏକ ଉନ୍ମଳ ପୃଷ୍ଠା ଉପରେ ଉପନ୍ୟାସର ବିଷୟବସ୍ତୁ ଗଢ଼ିଉଠିଛି । 


ଦିଲ୍ଲୀର ସମ୍ପାଟ ଅନଙ୍ଗ ପାଳଙ୍କ ଜ୍ୟେଷ୍ଠ କନ୍ୟାଙ୍କ ପୁତ୍ର ଜୟଚନ୍ଦ୍ର ଓ କନିଷ୍ଠା କନ୍ୟାଙ୍କ 
ପୁତ୍ର ପୃଥ୍ଥୀରାଜ । ଅନଙ୍ଗ ପାଳ ଅପୁତ୍ରିକ ଥିବାରୁ ଦିଲ୍ଲୀ ରାଜଗାଦୀୀ ପ୍ରତି ଜୟଚନ୍ଦ୍ରଙ୍କ ମୋହ 
ଜନ୍ମିଥଲା । କିନ୍ତୁ ରାଜଗାଦୀ ପାଇଲେ ପୃଥ୍ଵୀରାଜ । ଜୟଚନ୍ଦ୍ରରାଗ ଓ ଇଷ୍କାରେ ଜଳିଗଲେ । 
ସଂଯୁକ୍ତା, ଜୟ ଚନ୍ଦ୍ରଙ୍କ କନ୍ୟା । ପୃଥ୍ପୀରାଜ ଓ ସଂଯୁକ୍ତା ମଧ୍ୟରେ ପ୍ରେମଭାବ ଜାଗ୍ରତ ହୋଇଛି 
କିନ୍ଧୁ ସଂଯୁକ୍ତାର ସ୍ଵୟଂମ୍ବର ସଭାକୁ ପୃଥ୍ତୀରାଜ ଓ ସମର ସିଂହଙ୍କ ବ୍ୟତୀତ ଅନ୍ୟ ସମସ୍ତ 
ରାଜାଙ୍କୁ ନିମନ୍ତ୍ରଣ କରାଯାଇଛି । ପୃଥ୍ଵୀରାଜ ଛଦ୍ମବେଶରେ ଆସି ସଂଯୁକ୍ତାକୁ ନେଇଯିବା, 
ଜୟଚନ୍ଦ୍ରଙ୍କ ପ୍ରରୋଚନା ଓ ଷଡ଼ଯନ୍ତ୍ରରେ ମହମ୍ମଦ ଘୋରୀଙ୍କ ଦ୍ଵାରା ପୃଥ୍ଵୀରାଜ ନିହତ 
ଏବଂ ପରିଶେଷରେ ମହମ୍ମଦ ଘୋରୀଙ୍କ ଦ୍ଵାରା ଜୟଚନ୍ଦ୍ରଙ୍କ ମୃତ୍ୟୁ ଏହା ହିଁ ସଂଯୁକ୍ତା'ର 
ସାମଗ୍ରିକ ବିଷୟବସ୍ତୁ 


ଏତିହାସିକ ତଥ୍ୟ, ଦେଶର ଏତିହ୍ୟ ତଥା ଗାରିମାର ଉନ୍ଦଳନତାରେ ' ସଂଯୁକ୍ତା" 
ଗୌରାବାନ୍ଧିତ। ନିକ୍ର ସାମାନ୍ୟ ସଂକୀର୍୍ବ ସ୍ଵାର୍ଥ ସାଧନ ପାଇଁ ଜୟଚନ୍ଦ୍ର ନିଜ ଦେଶ ତଥା 
ଜାତି ବିରୋଧରେ ବିଦେଶୀ ଚାଜା ମହମ୍ମଦ ପୋରଚଙ୍କୁ କିପଚି ଲଜାହୀନ ଭାବେ ନିମନ୍ତ୍ରଣ 
କରିଥୁଲେ ତାର ଚତ ଏଥୁରେ ରହିଛି । 

HE ଓଡି ଧା ଉପନ୍ୟାସର କ୍ରମବି କା HEI 


ପ୍ରାକ୍‌ -ସୁ।ଧୀନତା କାଳରେ ବଳିଷ୍ଠ ଉପନ୍ୟାସ ରଚନା କ୍ଷେତ୍ରରେ ଦୁଇ 
ଗୋଦାବରୀଶଙ୍କ ଦାନ ଉଲ୍ଲେଖନୀୟ । ଉଭୟେ ପୁଣି ବାଣପୁରର । ଜଣେ ପଡ୍ଜିତ 
ଗୋଦାବରୀଶ ଆଉ ଜଣେ ସମାଲୋଚକ ତଥା ବ୍ୟଙ୍ଗକାର ଗୋଦାବରୀଶ । କବି, 
ନାଟ୍ୟକାର, ପ୍ରାବନ୍ଧିକ, ଓଡ଼ିଶାର ବିଶିଷ୍ଟ ଶିକ୍ଷାବିତ, ରାଜନୀତିଜ୍ଞ ଭାବେ ଗୋଦାବରୀଶ 
ମିଶ୍ର ଓଡ଼ିଶାରେ ସୁପରିଚିତ । ସେହିପରି ଜଣେ ସଫଳ କବି, ଗାଳିକ ଓ ସମାଲୋଚନାଧର୍ମୀ 
' ନିଆଁଖୁଣ୍ଟା ' ପତ୍ରିକାର ସଂପାଦକ ଭାବେ ଗୋଦାବରୀଶ ମହାପାତ୍ର ଓଡ଼ିଶାରେ ସର୍ବତ୍ର 
ପରିନିନ । ଏନଦ୍ବ୍ୟନୀତ ଉପନ୍ୟାସ ସୃଷ୍ଟିରେ ଦୁହିଁଙ୍କର ମହତ୍ବ ଦାନ ଉପନ୍ୟାସ ସାହିତ୍ୟକୁ 
ଅଧକ ରବଵିମନ୍ତ କରିଛି । 


ଗୋଦାବରୀଶ ମିଶ୍ରଙ୍କ ଦ୍ଵାରା ଲିଝଖ୍ତ ଉପନ୍ୟାସଗୁଡ଼ିକ ଯଦିଓ ପାଶ୍ଚାତ୍ୟ ଉପନ୍ୟାସ 
ଛାୟାଗେ ଲିଖୁତ, ଏଥୁରେ ସନିବେଶିତ ସାବଲୀଳ ଭାଷା, ମୌଳିକ ଶୈଳୀ ଉପନ୍ୟାସକୁ 
ଅଧକ ସୁଖପାଠ୍ୟ କରିଛି । ଡ଼ିକେନ୍‌ସଙ୍କ ଦ୍ଵାରା ରଚିତ, 'A tale of two cities' ର 
ପ୍ରଭାବରେ ତାଙ୍କର ˆ ୧୮୫୭” ଲୁଇ ଷ୍ଟିଭେନ୍‌ସନ୍ନଙ୍କ 'Dr Jackle and Mr Hide' 
ର ପ୍ରଭାବ ' ଘଟାନ୍ତର'ରେ ଭିକ୍ସର ହ୍ୟୁଗୋଙ୍କ 'Le-Miserable' ଓ ଅନ୍ୟ ଏକ 
ପାଶ୍ଚାତ୍ୟ ଉପନ୍ୟାସ ଉପରେ ଆଧାରିତ “ନିର୍ବାସିତ? ଏହି ଭଳି ମୋଟ ଚାରିଖଣ୍ଡ ଉପନ୍ୟାସ 
ପ୍ରକାଶ ପାଇଛି । କିନ୍ତ ୧୯୨୦ ରୁ ୧୯୩୬ ମସିହା ମଧ୍ଯରେ ମାତ୍ର ଗୋଟିଏ ଉପନ୍ୟାସ 
' ଅଭାଗିନୀ ' ପ୍ରକାଶ ପାଇଥୂଲା | 


' ଅଭାଗିନୀ' ଏକ ସାମାଜିକ ଉପନ୍ୟାସ । ୧୯୨୨ ମସିହାରେ ବ୍ରହ୍ମପୁର 
ନିଉତ୍ତୁଡ଼େଣ୍ଟ୍‌ସ୍‌ ଷ୍ଟୋର ପକ୍ଷରୁ ପ୍ରକାଶ ପାଇଥୂଲା । ସତୃସଙ୍ଗର ପ୍ରଭାବ କିପରି ନାସ୍ତିକ 
ତଥା ବିପଥଗାମୀ ମଣିଷକୁ ସତ୍ବ ପଥକୁ ଟାଣିପାରେ ତାହା ଉପନ୍ୟାସର ମୁଖ୍ୟ ଉପଜୀବ୍ୟ । 


ପାଣୁନାୟକ, ବିପଥଗାମୀ ଓ ନରହନ୍ତା ଦାଗୀ । ଜେଲ୍‌ଖାନାରୁ ଖସିଯିବା ପରେ 
ସେ ସମାଜ ଆଖରେ ହୋଇଛି ଘୃଣିତ ଓ ଲାଞ୍ଚତ । ଆଶ୍ରୟହୀନ ଭାବେ ବୁଲୁବୁଲୁ ଗୋଟିଏ 
ବୈଷ୍ଣବ ମଠରେ ଆଶ୍ରୟ ନେଇଛି । ମନ୍ଦିରରୁ ରୌପ୍ୟ ନିର୍ମିତ ରୁଖା ଚୋରୀ କରିଛି । 
ପୋଲିସ୍‌ ହାଉରୁ କିନ୍ତ ରକ୍ଷା କରି ସାଧୁ ପାଣୁକୁ ଆଶୀର୍ବାଦ ଦେଇଛନ୍ତି । ପାଣୁର ଜୀବନରେ 
ପରିବରିନ ଆସିଛି । ରଙ୍ଗ ବ୍ୟବସାୟରୁ ନୂଆ ଜୀବନ ଆରମ୍ଭ କରି ସେ ଲୋକଚକ୍ଷୁରେ 
ମହାତ୍ମା ଧନଞ୍ଜୟ ଭଂଜ ନାମରେ ପରିଚିତ ହୋଇଛି ! 


ଧନଞ୍ଜୟଙ୍କ କାରଖାନାରେ କାମ କରୁଥିଲା ରାଧା ନାମକ ଜଶେ ସ୍ଵାମୀ ପରିତ୍ୟକ୍ତା 
ଅଭାଗିନୀ । ଏକମାତ୍ର କନ୍ୟାକୁ ସେ ଛାଡ଼ି ଆସିଥିଲା ଚଟିବାଲା ଦୀନା ସାହୁ ପାଖରେ । 
ସେ ଥିଲା ଅତ୍ୟନ୍ତ ସ୍ଵାଥପର ଓ ଲୋଭୀ । ରାଧାର ଝିଅ ରମାର ଯାବତୀୟ ଖଙ୍ଟ ସେ 
ଭାଧାଠାବୁ ଦାବୀ କରିଛି । 

ରାଧା ଏଣେ ଚାକିରୀରୁ ବହିଷ୍କୃତ ହୋଇ ନିଃସହାୟ ଜୀବନ ଯାପନ କରେ । 
ନିଜର କେଶ ଓ ଦାନ୍ତ ବିକ୍ରୀ କରି ଦୀନା ସାହୁକୁ ଦେଇଛି । 


ପାଣୁ ନାୟକ ନାମକ ଜଣେ କଏଦୀ ଧରା ପଡ଼ିଛି ଓ ସେ ଫାଶୀ ପାଇବ ବୋଲି 
ଧନଞ୍ଜୟ ଖବର ପାଇଲେ। ବର୍ଭମାନ ତାଙ୍କ ସମ୍ମୁଖରେ ଦୁଇଟି କର୍ରବ୍ୟ - ପାଣୁ ନାୟକର 
ଉଦ୍ଧାର ଏବଂ ରମାକୁ ଦୀନା ସାହୁ କବଳରୁ ରକ୍ଷା । ନିଜର ଅତୀତ ପରିଚୟ ଦେଇ 
ବିଚାରାଳୟରୁ ପାଣୁକୁ ଉଦ୍ଧାର କରି ଛନ୍ତି । ସେ ନିଜେ ଫେରାର ହୋଇଯାଇଛନ୍ତି । 
ରାଧାର ଇତି ମଧ୍ଯରେ ମୃତ୍ୟୁ ଘଟିଛି । ଧନଞ୍ଜୟ ରମାକୁ ଉଦ୍ଧାର କରି ଏକ ମାତା 
ମଠରେ ଆଶ୍ରୟ ଦେଇଛନ୍ତି ଓ ତାର ପାଠପଢ଼ା ଶେଷ କରିଛନ୍ତି । 


ସେନାପତି ଗୋବିନ୍ଦ ସିଂହଙ୍କ ପୁତ୍ର ବନମାଳୀ ଓ ରମା ମଧ୍ଯରେ ପ୍ରଣୟଭାବ 
ଜାଗ୍ରତ ହୋଇଛି । ସରକାରୀ ଫୌଜ ବିରୁଦ୍ଧରେ ବନମାଳୀ ସଂଗ୍ରାମ କରିଛି । ଆହତ ଓ 
ମୁମୂଷୁ ଅବସ୍ଥାରେ ବନମାଳୀକୁ ଧନଞ୍ଜୟ ଉଦ୍ଧାର କରିଛନ୍ତି । ବନମାଳୀ ଓ ରମା ମଧ୍ଯରେ 
ବିବାହ ଅନୁଷ୍ଠିତ ହୋଇଛି । 


ଓଡ଼ିଆ ଉପନ୍ୟାସର ପ୍ରଥମ ଓ ସଫଳ ନାରୀ ଓପନ୍ୟାସିକା କୁନ୍ତଳ କୁମାରୀ 
ସାବତଙ୍କ ସୃଷ୍ଟି ସମୂହ ଏକ ବିରାଟ କାବ୍ୟ-ଓପନ୍ୟାସିକ ପ୍ରତିଭାର ଆଲେଖ୍ୟ। ଗୀତିମୟତା 
ଓ ସ୍ବଦେଶ ପ୍ରୀତିରେ ତାଙ୍କର କବିତାବଳୀ ପରିପୁଷ୍ଟତା ଲାଭ କରିଛି । କବିତା ରଚନା 
ବ୍ୟତୀତ ତାଙ୍କ ସଫଳ ଲେଖନୀରୁ ପରିପ୍ରକାଶ ଲାଭ କରିଛି ପାଞ୍ଚୋଟି ଉପନ୍ୟାସ । 
ସେଗୁଡ଼ିକ ହେଲା - 'ଭରାନ୍ତି', 'ନଅତୁଶ୍ି”, “କାଳିବୋହୂ', 'ପରଶମଣି' ଓ ‘ରଘୁ ଅରକ୍ଷିତ” । 
ରଘୁ ଅରକ୍ଷିତକୁ ବାଦ ଦେଲେ ଅନ୍ୟ ଚାରୋଟି ଉପନ୍ୟାସ କ୍ଷୁଦ୍ର କିନ୍ତୁ ଅତ୍ୟନ୍ତ ସରସ, 
ସୁଖପାଠ୍ୟ ଏବଂ ଜନପ୍ରିୟ 


ଲେଖୁକାଙ୍କ ସାମାଜିକ ଉପନ୍ୟାସ ଭ୍ରାନ୍ତି” ୧୯୨୨ ମସିହାରେ ମୁକୁର ପ୍ରେସ୍‌ରୁ 
ପ୍ରକାଶ ପାଇଥଲା । ଅନେକ ସମୟରେ କଳହପ୍ରିୟ ଲୋକେ ସମାଜରେ ଭ୍ରାନ୍ତି ସୃଷ୍ଟି 
କରିଥାନ୍ତି । ତାକୁ ଅନ୍ୟମାନେ ବି ବିଶ୍ବାସ କରିଥାନ୍ତି । ଏହା ହିଁ ଭ୍ରାନ୍ତି ଉପନ୍ୟାସର 
ସାମଗ୍ରିକ ବିଷୟବସ୍ତୁ । 


ଜମିଦାରଙ୍କ ଅଲିଅଳି କନ୍ୟା ଶେଫାଳୀ । ଅନଙ୍ଗମୋହନ ପିଡ଼ ମାତୃହୀନ ଯୋଗୁଁ 
ଜମିଦାର ପରିବାରରେ ଆଶ୍ରିତ । ଅନଙ୍ଗମୋହନ ଓ ଶେଫାଳୀ ମଧ୍ଯରେ ପ୍ରେମ ଭାବ 
ସୃଷ୍ଟି ହୁଏ । କିନ୍ତୁ ଭ୍ରାନ୍ତିର ତୁଣ୍ଡ ବାଇଦ ପରସ୍ପର ମଧ୍ଯରେ ସନ୍ଦେହ ସୃଷ୍ଟି କରିଛି । ଉଭୟେ 
ଉଭୟଙ୍କୁ ଭୁଲ ବୁଝିଛନ୍ତି । ଅନଙ୍ଗମୋହନ ହୋଇଛି ଦେଶତ୍ୟାଗୀ । ସମୟ ସ୍ତୋତରେ 
ପରସ୍ପର ମଧ୍ଯରେ ସୃଷ୍ଟି ହୋଇଥବା ଭ୍ରାନ୍ତି ଦୂର ହୋଇଛି ଏବଂ ଉଭୟେ ବିବାହ କରିଛନ୍ତି। 

ଏକ ସାଧାରଣ କଥାବସ୍ତୁକୁ ନେଇ ରଚିତ ଏଇ କ୍ଷୁଦ୍ର ଉପନ୍ୟାସଟିରେ ଲେଖୁକାଙ୍କ 
ରଚନା ଶୈଳୀ, ଭାଷା ବିନ୍ୟାସ ଚମକ୍କାର ଭାବେ ଫ୍ରଟି ଉଠିଛି । ଲେଖୁକାଙ୍କ ଅନ୍ୟାନ୍ୟ 
ଉପନ୍ୟାସ ଗୁଡ଼ିକ ୧୯ ୨୬ ରୁ ୧୯୨୮ ମସିହା ମଧ୍ଯରେ ପ୍ରକାଶ ପାଇଥିବା ଦ୍ରଷ୍ଟିରୁ ସେ 
ସବୁର ଆଲୋଚନା ପରବର୍ତୀ ପର୍ଯ୍ୟାୟରେ କରାଯାଇଛି । 


ଜଣେ ସଫଳ କଥାକାର ଓ ଏତିହାସିକ ଉପନ୍ୟାସକାର ଭାବେ ରାମଚନ୍ଦ୍ର ଆଚାର୍ଯ୍ୟ 
ଓଡ଼ିଆ ସାହିତ୍ୟରେ ବେଶ୍‌ ସୁପରିଚିତ । ପୌରାଣିକ କଥାବସ୍ତୁକୁ ଆଧାର କରି ରଚିତ 
‘ପ୍ରଣୟ ପ୍ରବାହ ' ଓ ଏତିହାସିକ ଉପନ୍ୟାସ ‘କମଳ କୁମାରୀ’, ‘ବୀରାଙ୍ଗନା' ପ୍ରଭୃତି 
ଉପନ୍ୟାସ ଓଡ଼ିଆ ସାହିତ୍ୟ ଭଣ୍ଡାରର ଅମୂଲ୍ୟନିଧ୍‌ । ୧୯୨୩ ମସିହାରେ ବ୍ରହ୍ମପୁର 
ଷୁଡ଼େଣ୍ଟସ୍‌ ଷ୍ଟୋର ସୌଜନ୍ୟରୁ ଲେଖକଙ୍କ ପୌରାଣିକ ଉପନ୍ୟାସ ପ୍ରଣୟ ପ୍ରବାହ ପ୍ରକାଶ 
ପାଇଥୁଲା । ବାଣଭଙଟ୍ଗଙ୍କ ପ୍ରସିଦ୍ଧ ସଂସ୍କୃତ ଗ୍ରନ୍ଥ 'କାଦମ୍ବରୀ କୁ ନେଇ ପ୍ରଣୟ ପ୍ରବାହ 
ରଚିତ । ଏହା ଏକ ଆଲୌକିକ ଘଟଣା ଉପରେ ଆଧାରିତ ଉପନ୍ୟାସ । ଉପନ୍ୟାସର 
ଚରିତ୍ର ମଧ୍ଯରୁ ଅଧୁକାଂଶଙ୍କ ଦ୍ଵିତୀୟ ବା ତୃତୀୟ ଜନ୍ମ ପର୍ଯ୍ୟାୟକ୍ରମେ ବର୍ଣ୍ରିତ। ଉପନ୍ୟାସର 
ସମସ୍ତ ଘଟଣାବଳୀ ରହସ୍ୟାଛୁନ୍ନ ଓ ଏସବୁ ଏକ ଶୁକ ପକ୍ଷୀ ମୁଖରେ କଥୂତ । 


ଗନ୍ଧର୍ବରାଜ କୁମାରୀ କାଦମ୍ବରୀ ଏବଂ ରାଜପୁତ୍ର ଚନ୍ଦ୍ରପୀଡ଼ । ଗନ୍ଧର୍ବ କନ୍ୟା 
ମହାଶ୍ଵେତା ଓ ରଷି ପୁତ୍ର ପୁ୍ତରୀକ ପରସ୍ପରକୁ ଭଲ ପାଇଛନ୍ତି । କିନ୍ତ କେହି କାହାରିକୁ ନ 
ପାଇବା ଜନିତ ବିଚ୍ଛେଦ ଯନ୍ତ୍ରଣାରେ ଉଭୟ ଚନ୍ଦ୍ରପୀଡ଼ ଓ ପୁଣ୍ଡରୀକ ମୃତ୍ୟୁବରଣ କରିଛନ୍ତି । 
ପରେ ସେମାନେ ପୁର୍ନଜନ୍ନ ଲାଭ କରି କାଦମ୍ବରୀ ଓ ମହାଶ୍ଵେତାଙ୍କ ସହ ପ୍ରଣୟ ପ୍ରବାହରେ 
କାଳାତିପାତ କରିବା ଉପନ୍ୟାସର ମୁଖ୍ୟ ବିଷୟବସ୍ତୁ । 

ଫକୀରମୋହନ ପରବର୍ରୀ ପର୍ଯ୍ୟାୟ ଏବଂ ପ୍ରାକ୍‌ ସ୍ଵାଧୀନତା କାଳର ଓିପନ୍ୟାସିକଙ୍କ 
ମଧ୍ଯରେ ଚିନ୍ତାମଣି ମହାନ୍ତିଙ୍କ ବଳିଷ୍ଠ ଉପନ୍ୟାସ ସମୂହ ଆମ ଆଖୁ ଆଗରେ ପଡ଼େ । 
“ରୂପାଚୁଡ଼ି ', 'ବୁଲାଫକୀର', ' ଯୁଗଳମଠ', ‘ଟଙ୍ଗାଗଛ ' ଓ ‘ଶନିସପ୍ତା ଏହି ପାଞ୍ଚୋଟି 
ଉପନ୍ୟାସ ମୁଖ୍ୟତଃ ସାମାଜିକ ଓ ପାରିବାରିକ କଥାବସ୍ତୁଭଉପରେ ଆଧାରିତ । କଥାବସ୍ତୁ 
ବର୍ଣ୍ଣନା ଶୈଳୀ ଓ ଭାଷା ପ୍ରୟୋଗରେ ଫକୀର ମୋହନୀୟ ଛାପ ଏଥୁରେ ସୁସ୍ପଷ୍ଟ । 


୧୯୨୩ରେ ଲେଖକଙ୍କ ସାମାଜିକ ଉପନ୍ୟାସ ‘ବୁଲା ଫକୀର" ମୁକୁର 
ଉପନ୍ୟାସମାଳା ଆନୁକୂଲ୍ୟରେ ଆମ୍ମପ୍ରକାଶ କରିଥୁଲା । ପଲ୍ୟ ଜୀବନର ସରଳତା ତଥା 
ଶିଶୁ ମନୋଚିତ ସ୍ନେହ ପ୍ରଣବତା ମଣିଷକୁ କିପରି ସ୍ଵର୍ଗୀୟ ସୁଖ ପ୍ରଦାନ କରିଥାଏ, ତାର 
ଏକ ସୁନ୍ଦର ଚିତ୍ର ଏଥରରୁ ମିଳିଥାଏ । 

ପୁରନ୍ଦର ମହାପାତ୍ର ଅପୁତ୍ରିକ । ଝିଅ ଜାନକୀକୁ ସେ ପୂଅପରି ସ୍ଵେହ କରୁଥିଲେ । 
ବିବାହର ଅଛ ଦିନ ପରେ ଜାନକ୍ୟ ବିଧବା ହୋଇ ଗରେ ରହିଲା । ବିପନ୍ୀକ ପୁରନ୍ଦର ଓ 
ବିଧବା ଜାନକା ଅତି ଦୁଃଖରେ କାଳ କାଟୁଥାତ୍ତି । ଧର୍ମଶାସ୍ତ୍ର ଚ୍ଟା କରି ଦୁହେଁ ସମୟ 
ବିତାଇଭଥ୍‌ଲେ । ଦିଅର ଓ ଯାଆର ଅକାଳ ମୃତ୍ୟୁପରେ ସେମାନଙ୍କ ପୁଅ ଗୋପାଳକୁ 
ପୋଷ୍ୟପୁତ୍ର କରିବା ପାଇଁ ଇଚ୍ଛା ପ୍ରକାଶ କରିଛି ଜାନକୀ । କିତୁ ଗୋଟାଏ ବୁଲା ଫକୀରକୁ 
ବେକରେ ବାନ୍ଧି ଜୀବନର ଶେଷ ସମୟରେ ହନ୍ତସନ୍ତ ନ ହେବାକୁ ବାପା ଝିଅକୁ ପରାମଶି 
ଦେଇଛନ୍ତି । 


ଗୋପାଳଜକୁ ପାଇ ବ୍ରଦ୍ଧ ପୁରନ୍ଦର ଓ ଜାନକୀଙ୍କ ଜୀବନରେ ଖୁସିର ଲହର 
ଖେଳି ଯାଇଥଲ। । କିତୁ ଅତ୍ୟଧୂକ ସ୍ଵେହ ଓ ସରଳତାର ସୁଯୋଗ ନେଇ ଗୋପାଳ 
ପଥଭ୍ରଦ୍ ହୋଇଛି । ଫଳରେ ଜାନକୀ ତାକୁ ଘରୁ ତଡ଼ି ଦେଇଛି । କଲିକତାରେ ଗୋପାଣ 
ମଣିଷ ହୋଇଛି ଏବଂ ଅନେକ ଦିନ ପରେ ଘରକୁ ଫେରିଛି । ସମସ୍ତଙ୍କ ମନରେ 
ଆନନ୍ଦର ଧାରା ସୃଷ୍ଟି ହୋଇଛି । 


୧୯୨୫ ମସିହାରେ ରାମଚନ୍ଦ୍ର ଆଚାର୍ଯ୍ୟଙ୍କ ଏତି ହାସିକ ଉପନ୍ୟାସ 'କମଳ 
କୁମାର! ' ବ୍ରହ୍ମପୁର ଷ୍ଟୁଡ଼େଷ୍ଟସ୍‌ ଷ୍ଟୋର ପକ୍ଷରୁ ପ୍ରକାଶ ପାଇଥୂଲା । ଭାରତରେ ମୋଗଲ 
ସମ୍ରାଟମାନଙ୍କର ରାଜ୍ୟ ବିସ୍ତାର, ଇସ୍ଲାମ ଧର୍ମର ପ୍ରସାର ଏବଂ ଅଖଣ୍ଡ ରାଜତ୍ଵ ପ୍ରତିଷ୍ଠାର 
ଲିପ୍ସା ତୀବ୍ର ହେଲାବେଳେ ରାଜସ୍ଥାନ ଓ ଅନ୍ୟାନ୍ୟ ହିନ୍ଦୁ ରାଜ୍ୟର ସ୍ଵାଧୀନଚେତା ବୀରଙ୍କ 
ବଳିଷ୍ଠ ଦେଶପ୍ରେମ, ଆତ୍ମରକ୍ଷାର ଦୃଢ଼ ସଙ୍କଛ ତଥା ଅପୂର୍ବ ବୀରତ୍ଵ କାହାଣୀକୁ ନେଇ 
‘କମଳ କୁମାରୀ ରଚିତ । 


ରୂପ ନଗରୀର ରାଜା ବିକ୍ରମ ସିଂହ ସୋଲାଙ୍କିଙ୍କ ଏକମାତ୍ର ଗୁଣବତୀ ଓ ରୂପବତୀୀ 
କନ୍ୟା କମଳ କୁମାରୀକୁ ଅପହରଣ କରିବା ଲାଗି ଯୁଦ୍ଧ ଉଦ୍ୟମ ଏବଂ ଉଦୟପୁର ରାଜା 
ରାଜସିଂହ ଓ ଅନ୍ୟାନ୍ୟ ରାଜପୁତ୍ଵ ବୀରମାନଙ୍କର ଅଦମ୍ୟ ଉସ୍ବାହ, ସାହସ, ବିକ୍ରମ ବଳରେ 
ଶତ୍ରର ପରାଜୟ ହିଁ ଉପନ୍ୟାସର ପ୍ରଧାନ ବିଷୟବସ୍ତୁ । 


୧୯୨୫ରେ ଚିନ୍ତାମଣି ମହାଚ୍ତିଙ୍କ ଦ୍ଵାରା ଲିଖୂତ ଓ ଦୟାନିଧ୍‌ଵ ମିଶ୍ର ( କଟକ )ଙ୍କ 
ଦ୍ଵାରା ପ୍ରକାଶିତ ସାମାଜିକ ଉପନ୍ୟାସ ଟଙ୍କା ଗଛ ` ଏହି ସମୟର ଏକ ସଫଳ ଉପନ୍ୟାସ । 
ତଳ୍କାଳୀନ ସମାଜର ଏବଂ ଜୀବନର ସୁନ୍ଦର ଚିତ୍ର ଏଥୁରେ ବର୍ଣ୍ତିତ । ସରଳ ଗ୍ରାମବାସୀଙ୍କ 
ବିଶ୍ଵାସ, ଲୋଭ ଓ ପ୍ରତାରକମାନଙ୍କ କାର୍ଯ୍ୟ କଳାପ ସହିତ ପ୍ରକୃତି ବର୍ଣ୍ଣନା, ସମୁଦ୍ର ବ୍ନା 
ଏଥୁରେ ଜୀବନ୍ତ ଭାବେ ପ୍ରତିଫଳିତ । ଚାକିରୀ ଜୀବନର ପରାଧୀନତା ଓ ଶୃଙ୍ଖଳିତ 
ଜୀବନ ତଥା ଫରାସୀଙ୍କ ଓଡ଼ିଆ ଭାଷା ପ୍ରତି ତାଚୁଲ୍ୟକୁ ଲେଖକ ନିନ୍ଦା କରିଛନ୍ତି 

ଶ'ତଜପୁର ଗ୍ରାମକୁ ଆଦର୍ଶ କରିବା ପାଇଁ ହେମହରି ସାମର୍ତ ନେତୃତ୍ବ ନିଅତ୍ତି । 
ତାଙ୍କର ଦୁଇପୁଅ ଓ ଗୋଟିଏ ଝିଅ । ବଡ଼ପୁଅ ଓ ବୋହୂ ହେମହରିଙ୍କ ଭଳି ସାଧୁ 
ଓ ବିନୟ ¦ କିନୁ ସାନପୁଅ ମଧୁ ଦୃଷ୍ଟ ପ୍ରକୃତିର । 


ତଢ଼ାଳୀନ ସମାଜରେ କାପାଢିକମାନେ ଗ୍ରାମବାସୀଙ୍କ ସରଳତାର ସୁଯୋଗ ନେଇ 
ସେମାନଙ୍କୁ ପ୍ରତାରଣା କରୁଥିଲେ । ସମୟ ସୁବିଧା ଦେଖ୍‌ ଗ୍ରାମବାସୀଙ୍କୁ ଅପହରଣ କରି 
କଳିକତାରେ ବିକ୍ରି କରିଦେଉଥଲେ । ଛଦ୍ଧବେଶୀ ଆଡ଼କାଟି ସର୍ଦାର ଧଡ଼େଇ ସେଠୀ 
ମଧୁକୁ ଟଙ୍କାଗଛ ଦେବାର ପ୍ରଲୋଭନ ଦେଖାଇ କଲିକତା ନେଇଯାଇଛି ଏବଂ ଆସାମ 
ଚା ` ବଗିଚା ଏଜେକଷ୍ଟକୁ ବିକ୍ରି କରି ଦେଇଛି । 


' ରୋ ସାହେବକ ଉଦ୍ୟମକ୍ରମେ ମଧୁ ସେଠାରେ ମଣିଷ ହୋଇଛି । ତିନି ଲକ୍ଷ 
ଟଙ୍କାର ଲଟେରୀ ତା ନାରେ ଉଠିଛି ଓ ପ୍ରକୃତରେ ଟଙ୍କାଗଛ ନେଇ ଗୀକୁ ପେରିଛି । 
ବାପାଙ୍କ ଆଦଶରେ ଅନୁପ୍ରାଣିତ ହୋଇ ସାଧୁ, ବିନୟୀ ଓ ଦେଶ ହିତୈଷୀ ହୋଇଛି । 
ଅପର ପକ୍ଷରେ ଆଡ଼କାଟି ସ୍ଦାର ତାର କୃତକମର ଫଳ ପାଇଛି। ସଦଳବଳେ କଲିକତାରୁ 
ବାଲେଶ୍ଵର ଫେରିବା ବେଳେ ସମୁଦ୍ରରେ ଝଡ଼ ତୋଫାନ ଯୋଗୁଁ ସମସ୍ତଙ୍କର ମୃତ୍ୟୁ ଘଟିଛି । 


୧୯ ୨୫ ମସିହାରେ ଗୋଦାବରୀଶ ମହାପାତ୍ରଙ୍କ ଦ୍ଵାରା ରଚିତ ଏତିହାସିକ 
ଉପନ୍ୟାସ 'ରାଜଦ୍ରୋହୀ ' ବୃହୁପୁରର ନିଉ ତ୍ତୁଡ଼େଣ୍ଟସ୍‌ ଷ୍ଟୋର ତରଫରୁ ପ୍ରକାଶିତ ହୋଇଥଲା । 
ଉପନ୍ୟାସରେ ଓଡ଼ିଆ ଇତିହାସରେ ଏକ ଅନ୍ଧ କାରମୟ ଯୁଗର ଚିତ୍ର ଅଙ୍କିତ । 


ଯଦୁବଂଶ ଓ ଭୋଇ ବଂଶର ରାଜତ୍ସ କାଳରେ ଓଡ଼ିଶାର ବିସ୍ତୃତ ଉପକୂଳ ଅଞ୍ଚଳରେ 
ବିଦେଶୀ ବେପାରୀମାନେ ନାନା ଉପଦ୍ରବ କରୁଥିଲେ । ବନ୍ଦର ଲୁଣ୍ଠନ କରୁଥିଲେ । 
ଏମାନଙ୍କ ଦ୍ଵାରା ଦାସ ବ୍ୟବସାୟ ଚାଲିଥୁଲା । ଏହିପରି ଦଳେ ଦାସ ବେପାରୀ କୁହୁଡ଼ି 
ଗଡ଼ର ନିର୍ବାସିତ ରାଜା ବୀରବରଙ୍କ ପୁତ୍ରକୁ କୁହୃଡ଼ି ଜଙ୍ଗଲରୁ ଧରି ନେଇ ଜାହାଜରେ 
ଯାଉଥ୍‌ଲେ । ଅଗାଧ ଢଳ ମଧ୍ଯରେ ଜାହାଜଟି ବୁଡ଼ିବାକୁ ଆରମ୍ଭ କଲ। । ସେମାନେ 
ମନସ୍ତାପରେ ରାଜପୁତ୍ରଟିକୁ ଚିଲିକା କୂଳରେ ଫୋପାଡ଼ି ଦେଲେ। 


ପୂର୍ବରୁ ବ୍ୟବସାୟରେ ସୁବିଧା ପାଇଁ ବେପାରୀମାନେ ରାଜପୁତ୍ରକୁ ବିରୂପ କରି 
ଦେଇଥିଲେ । ଜାହାଜ ବୁଡ଼ିଗଲା । ପରେ ରାଜପୁତ୍ର ବହୁ ବାଧାବିଘ୍ନ ମଧ୍ୟରେ ଭଗତ 
ଦାସଙ୍କ ଆଶ୍ରମରେ ଯାଇ ଶରଣ ଭିକ୍ଷା କଲା । ତା ସାଙ୍ଗରେ ମାତୃହରା ଏକ ଛୋଟ 
ବାଳିକ। ମଧ୍ଯ ଥୂଲ। । ଭଗତ ଦାସ ସେମାନଙ୍କୁ ନେଇ ଏକ ନାଚ ଦଳ ଗଢ଼ିଲେ । 
ଅତୀତର ରାଜକୁମାର ଆଜି ବୁଲାରାମ ଓ ଛୋଟ ଝିଅ ମଲ୍ଲ । ଜଣେ ବିକୃତ ଓ ଆଉ 
ଜଣେ ଅନ୍ଦ୍ଣୀ । ସମୟକ୍ରମେ ବୃଲାରାମର ଭାଗ୍ୟ ବଦଳିଛି । ସେ କୁହୃଡ଼ିଗଡ଼ର ରାଜା 
ହୋଇଛି । 

ଓଡିଆ ତପନ୍ୟାସର କରମବ କ' UT 


ଏହି ସମୟ ମଧ୍ଯରେ ଓଡ଼ିଶାରେ ମୁସଲମାନଙ୍କ ଅନ୍ୟାୟ ଓ ଅତ୍ୟାଚାର ଯୋଗୁଁ 
ରାଜମହଲ ଗୁଡ଼ିକରେ ନାନା ବିପ୍ଳବ ଓ ବିଦ୍ରୋହ ଦେଖା ଦେଇଥୁୂଲା । ମୁସଲମାନ 
ଅତ୍ୟାଚାରରୁ ରକ୍ଷା ପାଇବା ପାଇଁ ପୁରୀ ଶ୍ରୀଜଗନ୍ନାଥ ମନ୍ଦିରର ବଡ଼ପଣ୍ଡାମାନେ ଜଗନ୍ନାଥଙ୍କ 
ବିଗ୍ରହକୁ ଲୁଚାଇ ରଖୁଥଲେ। ୧୬୨ ୨ ଖ୍ରୀଷ୍ଟା(୍ଦରେ ନରସିଂହ ଦେବ ଖୋର୍ବାର ସିଂହାସନରେ 
ବସି ମୋଗଲ ସୁବେଦାରଙ୍କ ବାରମ୍ବାର ଓଡ଼ିଶା ଆକ୍ରମଣର ପ୍ରତିରୋଧ କରିପାରିଥଲେ । 
ଉଭୟ ଏତିହାସିକ ତଥ୍ୟ ଓ କାଛ୍ଛନିକତାରେ ଉପନ୍ୟାସଟି ମାଧୁର୍ଯ୍ୟ ମଣ୍ଡିତ ହୋଇଛି । 


୧୮୯୮-୧୯୩୬ ମସିହା ମଧ୍ୟରେ ଗୋଦାବରୀଶ ମହାପାତ୍ରଙ୍କ ଦ୍ଵାରା ରଚିତ 
ଛ'ଟି ଉପନ୍ୟାସ ମଧ୍ଯରୁ ସର୍ବାଧ୍‌ଵକ ପାଞ୍ଚୋଟି ଉପନ୍ୟାସ ପ୍ରକାଶ ପାଇଥଲା। ୧୯୨୫ରୁ 
୧୯୩୬ ମଧ୍ଯରେ ‘ପ୍ରେମ ପଥେ', ‘ରକ୍ତପାତ’, ‘ବନ୍ଦୀର ମାୟା” ଓ ‘ବୀର ଯୁବକ” 
ପ୍ରକାଶିତ ହୋଇଥୂବ! ବେଳେ ଅନ୍ୟ ଗୋଟିଏ ଉପନ୍ୟାସ “ବିଦ୍ରୋହ” ୧୯୩୮ ମସିହାରେ 
ଆମ୍ଭ ପ୍ରକାଶ କରିଥଲା । ପର୍ଯ୍ୟାୟକ୍ରମେ ଉପନ୍ୟାସ ଗୁଡ଼ିକର ସଂକ୍ଷିପ୍ତ ଗ୍ରଛସୂଚୀ ପ୍ରଦାନ 
କରାଯାଇଛି । 


ଏହି ସମୟ ମଧ୍ଯରେ ପ୍ରକାଶିତ ଯେଉଁ କେତୋଟି ଉପନ୍ୟାସ ଓଡ଼ିଆ ଉପନ୍ୟାସ 
ସାହିତ୍ୟକୁ ଅଧ୍ଵକ ରଵ୍ଧିମନ୍ତ କରିଥଲା ଓ ନୂତନ ଭିରିଭୂମି ସ୍ଥାପନ କରିଥୂଲା, ସେ ଗୁଡ଼ିକ 
ମଧ୍ଯରେ ନନ୍ଦ କିଶୋରଙ୍କ ‘କନକଲତା? ଅନ୍ୟତମ । ଏହା ଓଡ଼ିଆ ସାହିତ୍ୟର ଏକ ଅନନ୍ୟ 
ସୃଷ୍ଟି । 

ନନ୍ଦ କିଶୋର ବଳ ଆଧୁନିକ ଓଡ଼ିଆ ସାହିତ୍ୟର ଅନ୍ୟତମ ସଫଳ ସ୍ରଷ୍ଟା । ମୁଖ୍ୟତଃ 
ସେ ଥୂଲେ କବି ଓ 'ପଲ୍କବି' ଭାବେ ସେତ ଆଧୁନିକ ସାହିତ୍ୟର ସ୍ରଷ୍ଟା ଓ ଦ୍ରଷ୍ଟା କବିବର 
ରାଧାନାଥ ରାୟ ଓ ଗଦ୍ୟ ସମ୍ରାଟ ବ୍ୟାସକବି ଫକୀରମୋହନଙ୍କ ସମସାମୟିକ ଥଲେ । 
ଲେଖକ ନିଜ ଶେଷ ଜୀବନରେ ଲେଖୁଥିବା ଏହି ଏକମାତ୍ର ଉପନ୍ୟାସଟିରେ ବିଧବା 
ବିବାହ, ଯୌତୁକ ପ୍ରଥା ଉଚ୍ଛେଦ ଓ ନାରୀ ଶିକ୍ଷା ସପକ୍ଷରେ ବଳିଷ୍ଠ ଯୁକ୍ତି ଉପସ୍ଥାପନ 
କରିଛନ୍ତି । ଅବାନ୍ତର ବର୍ଣ୍ଣନା, ବହୁ ଗୌଣ ଚରିତ୍ରର ଅବତାରଣା, ଅଯଥା ଆଖ୍ୟାନ ଭଳି 
ବହୁ ଦୋଷ ଦୁର୍ବଳତା ସନ୍ତେ ଏହା ଏହି ସମୟର ଅନ୍ୟତମ ଶ୍ରେଷ୍ଠ ଉପନ୍ୟାସ ଭାବେ 
ସ୍ଵୀକୃତି ଲାଭ କରିଛି । 

୧୯୨୫ ମସିହାରେ ଲେଖକଙ୍କ ସାମାଜିକ ଉପନ୍ୟାସଟି ସର୍ବ ପ୍ରଥମେ ଉତ୍କଳ 
ସାହିତ୍ୟ ପତ୍ରିକାରେ ଧାରାବାହିକ ଭାବେ ପ୍ରକାଶ ପାଇଥିଲା ଓ ପରେ ସୂର୍ଯ୍ୟମଣି ଜେନା 
ଏହାର ପ୍ରକାଶନ ଦାୟିତ୍ଵ ନେଇଥିଲେ । ବିବାହ ସମୟରେ ସ୍ତ୍ରୀ ଓ ପୁରୁଷମାନଙ୍କର 
ସ୍ଵାଧୀନ ମତ ପ୍ରତି କୁଠାରଘାତ କରି ବାପା ମା ଯେପରିଭାବେ ମନମୁଖୀ କାରବାର 

0 ; ତି ଉପନ୍ୟାସର କ୍ରନବି 


କରନ୍ତି ତାର କୁପରିଣତି, ଲୋଭୀ ପଦ୍ତାମାନଙ୍କର ଏକଛତ୍ର ଶାସନ, ଜାତିଆଣ ଭାବ ପ୍ରଭୃତି 
କୁସଂସ୍କାର ବିରୋଧରେ ଲେଖକ ସ୍ଵର ଉତ୍ତୋଳନ କରିଛନ୍ତି ଏହି ଉପନ୍ୟାସ ମାଧ୍ଯମରେ ! 


ରାଜେନ୍ଦ୍ର ଏବଂ କନକଲତାର ଜନ୍ମ ହରିଚନ୍ଦନ ବଂଶରେ । ପାଇକରାୟ ବଂଶରେ 
ଧନଞ୍ଜୟ ସହ କନକଲତାର ବିବାହ ସଂପନ୍ନ ହୋଇଛି । ଧନଞ୍ଜୟ ଓକିଲାତି ଛାଡ଼ି ଚାକିରୀ 
କରେ । ରାଜେନ୍ଦ୍ର ଧନଞ୍ଜୟର ବାଲ୍ୟ ବିଧବା ଭଉଣୀ ଉମାକୁ ବିବାହ କରିବାକୁ ଚାହିଁଛି । 
କିନ୍ତୁ ହଠାତ୍ଵ ଉମାର ବିସୂଚିକା ରୋଗରେ ମୃତ୍ୟୁ ହୋଇଛି । ସେହି ଦୁଃଖରେ ରାଜେନ୍ଦ୍ର 
ସନ୍ନ୍ୟାସ ଜୀବନ ଯାପନ କରି ଗୃହ ତ୍ୟାଗ କରିଛି । 


ଉପନ୍ୟାସର ବିଷୟବସ୍ତୁ ସାମାଜିକତାର ପୃଷ୍ଠଭୂମି ଉପରେ ରଚିତ । ସମାଜ- 
ସଂସ୍କାର ମନୋବୂଭି ନେଇ ଲେଖକ ଏହାକୁ ରଚନା କରିଛନ୍ତି । ଜନଜୀବନକୁ ବିକଳାଙ୍ଗ 
କରି ଦେଇଥିବା ତକ୍ରାଳୀନ ସାମାଜିକ କୁସଂସ୍କାର ବିରୋଧରେ ତୀବ୍ର ପ୍ରତିବାଦର ପ୍ରତିଫଳନ 
ହେଉଛି ‘ କଳନଲତା' । 


ଗୋବିନ୍ଦ ତ୍ରିପାଠୀଙ୍କ ଉପନ୍ୟାସ ରାଜିରେ ଅନ୍ଧବିଶ୍ନାସ, କୁସଂସ୍କାର ବିରୋଧରେ 
ତଥା ସମାଜ ସଂସ୍କାର ପାଇଁ ସ୍ଵର ଉତ୍ତୋଳନ ତୀବ୍ର ଭାବେ ଦ୍ରଟି ଉଠିଛି । “ସରଳ, 
ନିରାଡ଼ମ୍ବର ଓ ଦେଶଜ ଭାଷାରେ ସେ ରଚନା କରୁଥିଲେ । ସେ ରଚନାରେ ଥୁଲା ଏକ 
ଟାହୁଲିଆ।, ଟାପୁରିଅ।, ମଧୁରିଆର ସ୍ବର । × × × ଗୋବିନ୍ଦ ଥୁଲେ ମଫସଲିଆ ଗାଉଁଲି । 
ସେ ଲେଖୁଥିଲେ ସାଧାରଣ ଜନତା ପାଇଁ, ଅଛ ପାଠୁଆ ଲୋକଙ୍କ ପାଇଁ । ସେ ଥିଲେ 
ସ୍ଵାଧୀନଚେତା ଓ ନିର୍ଭୀକ । ଇଂରେଜ ସରକାରଙ୍କ ଅଧୀନରେ ଚାକିରୀ କରି ମଧ୍ଯ ସରକାରଙ୍କ 
ଅନ୍ୟାୟ ନୀତିକୁ ଅନ୍ୟାୟ ବୋଲି ଲେଖ୍‌ବାକୁ ଡ଼ରୁ ନ ଥୂଲେ।” ' ଲେଖକଙ୍କ ଦ୍ଵାରା ରଚିତ 
' ପ୍ରମାଦ '. 'ପତିତାର ଅମ୍ମକଥା' , ‘ମାୟାବୀ ଉପନ୍ୟାସରେ ସାମାଜିକତାର ଭାବଧାରା 
ସୁସ୍ପଷ୍ଟ ହୋଇଉଠିଛି । 


୧୯୨୫ ମସିହାରେ ଲେଖକଙ୍କ ସାମାଜିକ ଉପନ୍ୟାସ ପ୍ରମାଦ” ମୂକୁର 
ଉପନ୍ୟାସମାଳା ପକ୍ଷରୁ ପ୍ରକାଶ ପାଇଥୁୂଲା । ତଜ୍କାଳୀନ ସମାଜରେ ବିଧବା ବିବାହ ପ୍ରତି 
ଥବା ଘୃଣା ମନୋଭାବ ବିରୁଦ୍ଧରେ ଲେଖକ ସ୍ଵର ଉତ୍ତୋଳନ କରିଛନ୍ତି ଏହି ଉପନ୍ୟାସରେ । 


ବିବାହର ମାତ୍ର ଅଳ୍ପଦିନ ପରେ ବିଧବା ହୋଇଛି ପଦ୍ମା । ନିଜ ଅତୀତ ଜୀବନକୁ 
ଗୋପନ ରଖ୍‌ ସେ ପୁଣି ବିବାହ କରିଛି ପାଟଳୀପୁର ଜମିଦାରଙ୍କ ପୁତ୍ର ନୀଳାମ୍ବରକୁ । 

ସୋମନାଥ ନୀଳାମ୍ବର ଘରେ ଗୁମାସ୍ତା କାମ କରେ । ସେ ପଦ୍ମାର ବାଲ୍ୟ ସଙ୍ଗ, 
ଖେଳ ସାଥ୍‌ । ଅତୀତର କେଉଁ ଏକ ଦୁର୍ବଳ ମୁହୃର୍ଭର ଭାବ ସେମାନଙ୍କ ମନରେ ଦୁର୍ବଳତା 
ଆଣି ଦେଇଥିଲା । ସୁତରାଂ ସେମାନେ ନୀଳାମ୍ବର ଘରେ ସଂଶୟ ଓ ଶଙ୍କାକୁଳ ପରିବେଶ 
ମଧ୍ଯରେ ଦିନ କାଟୁଥିଲେ । ସତେଯେପରି କେହି କାହାରିକୁ ଚିହ୍ନି ନାହାର୍ତି 


ମଣି ଜମିଦାର ଘରର ଚାକାରଣୀ। ପଦ୍ମା ଓ ସୋମନାଥର ହାବଭାବଂ, ସେମାନଙ୍କ 
ଗୋପନ କଥାବାରା ଓ ଚିଠିପତ୍ର ଦିଆନିଆକୁ ସନ୍ଦେହ କରିଛି ମଣି । ପଦ୍ମାର ଚିଠି 
ନୀଳାମ୍ବର ପାଇଛି । ସେ ମଧ୍ଯ ପଦ୍ଧାକୁ ଅବିଶ୍ବାସ କରିଛି । କିନ୍ତୁ କାଳକ୍ରମେ ସବୁ ମାୟା, 
ଅବିଶ୍ବାସ, ସନ୍ଦେହ ଦୂରୀଭୂତ ହୋଇଛି । ପଦ୍ମା ଓ ସୋମନାଥ କଳଙ୍କମୁକ୍ତ ହୋଇଛନ୍ତି । 
ନୀଳାମ୍ବର ପୂର୍ବପରି ପଦ୍ମାକୁ ସ୍ପେହ, ଆଦର କରିଛି । 


ଚିନ୍ତାମଣି ମହାନ୍ତିଙ୍କ ସାମାଜିକ ଉପନ୍ୟାସ ' ଯୁଗଳ ମଠ” ୧୯୨୬ ମସିହାରେ 
ପ୍ରକାଶ ପାଇଥୁଲା ! ଦୟାନିଧ୍‌ ମିଶ୍ର ଏହି ପୁସ୍ତକର ପ୍ରଥମ ପ୍ରକାଶକ ଥୁଲେ । ପବିତ୍ର 
ଦେଶ ଭାରତରେ ଧର୍ମ ବିପୂବ ଓ ଧର୍ମ ନାମରେ ଶଠତା, ବ୍ୟଭିଚାର ତଥା ଧର୍ମସଂସ୍ଥା 
ରୂପୀ ମଠ ଜୀବନରେ ଅଧୋଗତିର ଚିତ୍ର ଉପନ୍ୟାସରେ ସ୍ଥାନ ପାଇଛି । 


ଗଡ଼ମଣ୍ଡଳର ରାଜା ରୁଦ୍ରପ୍ରତାପ ସିଂହ ! ତାଙ୍କ ଦ୍ଵାରା ପ୍ରତିଷ୍ଠିତ ମଠର ମହନ୍ତ 
ଥଲେ ରାମାନୁଜ ଦାସ । ମହନ୍ତ ଥଲେ ସତୃସ୍ଵଭାବର ବ୍ୟକ୍ତି । କିନ୍ତୁ ତାଙ୍କ ପରେ ଜଣେ 
ଅଯୋଗ୍ୟ ବ୍ରାହ୍ମଣପୁତ୍ର ମଠର ନୂତନ ମହନ୍ତଭାବେ ଦାୟିତ୍ଵ ନେଲା। ମଠ ହଳିଆର ପୁଅ, 
ଟାଉଟର ଭିକାରୀ ମଳିକ ଓ ବିଧବା ପନୀର ପ୍ରରୋଚନାରେ ସେ ପଥ ହୁଡ଼ିଛି । 


ଗ୍ରାମବାସୀମାନେ ପବିତ୍ର ମଠକୁ ‘ଯୁଗଳ ମଠ’ ବା କାଳିକା ପୀଠ ବୋଲି 
ସମାଲୋଚନା କରନ୍ତି। ମହନ୍ତଙ୍କ ବିଳାସ ବ୍ୟସନ ଖର୍ଚ ଅଭାବ ପଡ଼ିବା ଯୋଗୁଁ ଭିକାରୀର 
ପରାମର୍ଶରେ ସେ ମଠର ସ୍ଥାବର ଅସ୍ଥାବର ସଂପରି ଓ ଠାକୁରଙ୍କ ସୁନା ଗହଣା ଚୋରୀ 
କରି ବିକ୍ରୀ କରିଛି । 

ମଠର ଗୁମାସ୍ତା ହଳଧର ଦାସ ଓ ମଠ ପଞ୍ଚାୟତ ସଭ୍ୟଙ୍କ ଦ୍ଵାରା ଠାକୁରଙ୍କ 
ଗହଣାସବୁ ସୁନାରି ଶାଳରୁ ଉଦ୍ଧାର କରାଯାଇଛି । ଭିକାରୀ ଜେଲ ଯାଇଛି । ମହନ୍ତଙ୍କୁ 
ମଠରୁ ବହିଷ୍କାର କରାଯାଇଛି । 


ମହନ୍ତ ଅନ୍ୟଏକ ମଠରେ ଆଶ୍ରୟ ନେଇଛି । ସେଠାରେ ସୁଶୀଳା ନାମକ କଣେ 
ଯୁବତୀ ସହିତ ତାର ପ୍ରେମ ଭାବ ଜାଗ୍ରତ ହୋଇଛି । ସୁଶୀଳାର ଶ୍ଵାସରୋଗ ଜନିତ ଚିନ୍ତା, 
ଅର୍ଥାଭାବ, ସାହୁକାରମାନଙ୍କର ତାଡ଼ନା ଓ ଅନାହାର ଫଳରେ ମହନ୍ତର ମୃତ୍ୟୁ ହୋଇଛି । 
ପୁରୀ ଯିବା ବାଟରେ ଚିଲିକାର ନୌକା ଡ଼ୁବିରେ ସୁଶୀଳା ପ୍ରାଣତ୍ୟାଗ କରିଛି । 


Digitized by srujanika@gmail.com 


୮୦ ତଥ: ଉପନ୍ୟାସର କ୍ରମବି: IE 


ଉକ୍ସଳ ପ୍ରିଶ୍ଟଂ ପ୍ରେସ୍‌ ଆନୁକୁଲ୍ୟରେ ୧୯ ୨୬ରେ ବୈଷ୍ଣବ ଚରଣ ଦାସଙ୍କ ଦ୍ଵାରା 
ଲିଖ୍ତ ସାମାଜିକ ଉପନ୍ୟାସ ‘ମନେ ମନେ! ପ୍ରକାଶ ପାଇଥୂଲା | ଏହା ଲେଖକଙ୍କ 
ଏକମାତ୍ର ଅଥଚ ଏକ ସଫଳ ସୃଷ୍ଟି । ଓଡ଼ିଆ ଉପନ୍ୟାସ ସାହିତ୍ୟରେ 'ମନସ୍ତାର୍ଵିକ! 
ଚେତନାର ବଳିଷ୍ଠ ଭିତ୍ତିଭୂମି ଏହି ଉପନ୍ୟାସ ପ୍ରଥମେ ସୃଷ୍ଟି କରିଥୂଲା । ଯଦିଓ 
କେତେକାଂଶରେ ମନସ୍ତାର୍ମିକ ବିଶ୍ଲେଷଣ ଅନ୍ୟ ଉପନ୍ୟାସରେ ଦେଖୁବାକୁ ମିଳିଥାଏ, ‘ମନେ 
ମନେ'ରେ ଏହା ସ୍ପଷ୍ଟ ଓ ପ୍ରାଞ୍ଜଳଭାବେ ବିକାଶ ଲାଭ କରିଛି । 


ଉପନ୍ୟାସର ବିଭିନ୍ନ ଚରିତ୍ର ମାନଙ୍କର ଭିନ୍ନ ଭିନ୍ନ ପରିସ୍ଥିତିରେ ମାନସିକ କ୍ରିୟା, 
ପ୍ରତିକ୍ରିୟାର ବର୍ଣ୍ଣନା ଏଥୁରେ ରହିଛି । ପ୍ରଣୟର ମୋହ, ମଧୁର ଓ ସ୍ନିଗ୍ଧ ପାରିବାରିକ 
ପରିବେଶ ଓ ପ୍ରେମିକ, ପ୍ରେମିକାଙ୍କ ହୃଦୟ ତନ୍ତ୍ରୀର ସୃକ୍ଷମବର୍୍ଧନା ଲେଖକଙ୍କ ଲେଖନୀର 
ସିଦ୍ଧହସ୍ତତାର ପ୍ରମାଣ ଦିଏ । 


ପିତୃମାତୃହୀନ ନୀକୁ ସାତବର୍ଷ ବୟସରୁ ଆଶ୍ରୟ ନେଇଛି ଭଉଣୀ ଘରେ। ଭଉଣୀର 
ମୃତ୍ୟୁ ପରେ ନୀଳୁ, ଭିଣୋଇ ନିଡେଇବାବୁଙ୍କ ସ୍ଵେହ, ଆଦର ପାଇ ଭଉଣୀର ମୃତ୍ୟୁ 
ଜନିତ ଦୁଃଖକୁ ଭୁଲିଯାଇଛି । ନୀଳୁର ରୂପ ଗୁଣ, ବ୍ୟବହାରରେ ଗାଁ ଲୋକମାନେ ଖୁସି 
ହୁଅନ୍ତି । ଗାଁ ଝିଅ କନକ ନୀଳୁର ପିଲା ଦିନର ସାଙ୍ଗ । ନିଧୂବାବୁଙ୍କ ସହ କନକର ବିବାହ 
ଖବରରେ ନୀଳୁ ମନରେ ଆଘାତ ପାଇଛି । 


କନକର ନଣନ୍ଦ ରଙ୍ଗୀ ସହିତ ନୀଳୁର ବିବାହ ପ୍ରସଙ୍ଗ ବାଡ଼ନ୍ତି ନିଧୂବବାବୁ ଓ 
କନକ । କିନ୍ତୁ ନୀଳ ଏ ପ୍ରସ୍ତାବରେ ରାଜି ହୋଇନାହିଁ ଓ ମନଦୃଃଖରେ କଲିକତା 
ଚାଲିଯାଇଛି । ଏହି ସବୁ ଘଟଣାକୁ କେନ୍ଦ୍ର କରି ନିଧବବାବୁ ଓ କନକର ଦାମ୍ପତ୍ୟ ଜୀବନରେ 
ଝଡ଼ ଉଠିଛି ¦ ୨ଭୀର ମାନସିକ ଯନ୍ତ୍ରଣାରେ କନକ କୂଅକୁ ଡ଼େଇଁ ପଡ଼ିଛି । କୂଅରୁ 
ଉଦ୍ଧାର ପରେ ପରେ ସେ ଶଯ୍ୟାଶାୟିନୀ ହୋଇପଡ଼ିଛି । 

କାଳକ୍ରମେ ନୀଳୁ, ନିଧୂବାବୁ ଓ କନକ ନିକଟକୁ ଫେରି ଆସିଛି । ରଙ୍ଗୀକୁ ବିବାହ 
କରିବାକୁ ସେ ରାଜି ହୋଇଛି । ମୃତ୍ୟୁ ପୂର୍ବରୁ କନକ, ତାର ନଣନ୍ଦ ରଂଗୀ ଓ ବାଲ୍ୟ ସଙ୍ଗୀ 
ନୀଳୁର ଦୁଇ ହାତକୁ ଏକାଠି କରେଇଛି । 


କଥାବସ୍ତୁର ବୈଚିତ୍ର୍ଯ ନ ଥଲେ ମଧ୍ଯ ଚରିତ୍ର ମାନଙ୍କର ମନସ୍ତାର୍ନିକ ବିଶ୍ଲେଷଣ 
ଉପନ୍ୟାସତିକୁ ଅଧକ ସରସ ଓ ମନୋଞ୍ କରିପ।ରିଛି । 


କମଳାକାନ୍ତ ଦସ ଓଡ଼ିଆ ସାହିତ୍ୟର ଜଣେ ଯଶସ୍ବୀ କଥାକାର । ହୃଦୟଗ୍ରାହୀ 
ଭାଷା, ଘଟଣାର ବିନ୍ୟାସ, କଳ ନାବିଳାସ ତଥା ଗ୍ରାମ୍ୟ ପରିବେଶର ବର୍ଣ୍ଣନା ଲେଖକଙ୍କ 
ଉପନ୍ୟାସ ଗୁଡ଼ିକରେ ଜୀବନ୍ତଭାବେ ପ୍ରଟିଉଠିଛି। ଲେଖକଙ୍କ କଲମରୁ କୋଡ଼ିଏରୁ ଅଧୂକ 

[ଓଡିଆ ଉପନ୍ୟାସର କରମବି କ' EO >> 


ଉପନ୍ୟାସ ସୃଷ୍ଟି ହୋଇଛି । କିନ୍ତୁ ୧୮୯୮- ୧୯୩୬ ମଧ୍ଯରେ ମାତ୍ର ଗୋଟିଏ ଉପନ୍ୟାସ 
‘ବୋଉ ' ପ୍ରକାଶ ପାଇଛି। ୧୯୩୬ ମସିହା ପରବର୍ରୀ ଉପନ୍ୟାସ ସୃଷ୍ଟି ସଂପର୍କିତ ଅଲୋଚନା 
କାଳରେ ଲେଖକଙ୍କ ଉପନ୍ୟାସ ଗୁଡ଼ିକୁ ଦର୍ଶାଯାଇଛି । 


୧୯ ୨୬ ମସିହାରେ ଲେଖକଙ୍କ ସାମାଜିକ ଉପନ୍ୟାସ ‘ବୋଉର ସୃଷ୍ଠି ହୋଇଥଲା 
କଟକର ଭାରତୀ ବିହାର ଆନୁକୂଲ୍ୟରେ । ସାବତ ମା’ ଅତ୍ୟାଚାରର କାହାଣୀ ଓଡ଼ିଆ 
ପରିବାରର ନିତିଦିନିଆ ଘଟଣା । ମା ଯାର ନାହିଁ, ନାଁ ତାର ନାହିଁ। ମା'ଟା ମା' ସାବତ 
ମାଟା ସାବତ ମା' । ସାବତ ମା' କେବେ ହେଲେ ମା” ହୋଇପାରିବ ନାହିଁ । ପୃଥୁବୀର 
ସମସ୍ତ ଦୟା ମାୟା ସ୍ଵେହ ମମତା ବାସୂଲ୍ୟ କରୁଣା ଦେଇ ବିଧାତା ବୋଧହୁଏ ମା” ସୃଷ୍ଟି 
କରିଛି । 

ଏକ ମାତୃ ହର। ବାଳକର ମର୍ମ ସ୍ତରଶୀ କାହାଣୀ ରୂପ ନେଇଛି ‘ବେ।ଉ' 
ଉପନ୍ୟାସରେ । ସ୍ବେହ କାଙ୍ଗାଳ ଶିଶୁ, ପିତ। ଓ ବିମାତାର ମନସ୍ତତ୍ସ ଏଥୁରେ ସ୍ଥାନ ପାଇଛି । 
ସୁତରାଂ ‘ବୋଉକୁ ଏକ ମନସ୍ତାଭ୍ିକ ଉପନ୍ୟାସ ପର୍ଯ୍ୟାୟଭୁକ୍ତ କରାଯାଇପାରେ । 


ଜମିଦାର ନାରଣ ଚନ୍ଦ୍ର ସାମନ୍ତରାୟଙ୍କ ଏକମାତ୍ର ପୁତ୍ର ବ୍ରଜ ଅଛ୍ପ ବୟସରେ 
ମାତୃହରା ହୋଇଛି । ସାମନ୍ତରାୟ ପୁଣି ବିବାହ କରିଛନ୍ତି ଉଷା ଦେଇଙ୍କୁ । ଉଷାଙ୍କ 
ଉପ୍ପୀଡ଼ନର ତାଡ଼ନା ସହି ନ ପାରି ବ୍ରଜ ଚକ୍ରଧରଙ୍କ ଘରେ ଆଶ୍ରୟ ନେଇଛି । ତକ୍ରଧରଙ୍କ 
ସ୍ତ୍ରୀ ସେବତୀ ବ୍ରଜକୁ ନିଜର କରିଛନ୍ତି । ବ୍ରଜ ସେଇଠି ବଢ଼ିଛି । ଚକ୍ରଧର ଓ ସାମନ୍ତରାୟଙ୍କ 
ମଧ୍ଯରେ ବହୁ ଦିନର ଶତୁତା ଲାଗି ରହିଥାଏ । ତେଣୁ ସେ ନିଜ ପୁଅକୁ ଚକ୍ରଧର ପାଖରେ 
ନ ରଖୁ କଟକରେ ଛାଡ଼ିଛନ୍ତି । ଇତି ମଧ୍ୟରେ ଚକ୍ରଧରଙ୍କ ମୃତ୍ୟୁ ହୋଇଛି । ବ୍ରଜ ତାଙ୍କ 
ଘରର ହାଲଚାଲ ବୃଝେ, ଚକ୍ରଧରଙ୍କ ଝିଅ ଶୋଭାର ବିବାହ କଥା ଚିନ୍ତା କରେ । କିନ୍ତୁ 
ବ୍ରଜ ବ୍ୟତୀତ ସେ ଆଉ କାହାରିକୁ ବିବାହ କରିବ ନାହିଁ ବୋଲି ଶୋଭା ସମସ୍ତଙ୍କୁ ରୋକଠୋକ 
ଜଣାଇ ଦେଇଛି । 


ନାରଣ ସାମନ୍ତରାୟଙ୍କ ଚକ୍ରାନ୍ତରେ ସେବତୀ ଓ ଶୋଭା ଘର ଛାଡ଼ନ୍ତି ଓ ପରସ୍ପରଠାରୁ 
ଦୂରେଇ ମଧ୍ଯ ଯାଆନ୍ତି । ସେବତୀ ଆଶ୍ରୟ ନିଏ ଏକ ଧନୀ ଘରେ । ସେଠାରେ କିନ୍ତୁ 
ଅତ୍ୟାଚାର ସହି ନପାରି ଆତ୍ମହତ୍ୟା ଉଦ୍ୟମ କରିଛି । କିନ୍ତୁ ରନ଼ା ତାକୁ ଉଦ୍ଧାର କରିଛି । 
ଏଣେ ଶୋଭା ନରରେ ଡ଼େଇଁ ଆତ୍ମହତ୍ୟା କଲାବେଳେ ତା ମଉସା ପ୍ରଭାକରବାବୁ ତାକୁ 
ଉଦ୍ଧାର କରିଛନ୍ତି । ପରସ୍ଥିତିର ପରିବର୍ନରେ ନାରଣ ବାବୁ ସ୍ତ୍ରୀ ଉଷାର ପ୍ରକୃତ ସ୍ଵଭାବ 
ବୁଝିପାରି ତାକୁ ପରିତ୍ୟାଗ କରିଛନ୍ତି । ସେବତୀ, ଶୋଭା ଓ ବ୍ରଜର ମିଳନ ହୋଇଛି । 
ଶେଷରେ ଶୋଭା ଓ ବ୍ରଜ ବିବାହ କରିଛନ୍ତି । 

କୁନ୍ତଳ। କୁମାରୀ ସାବତଙ୍କ ଦ୍ଵାରା ରଚିତ ଓ ପ୍ରକାଶିତ ସାମାଜିକ ଉପନ୍ୟାସ 
'ନଅଡଦୃଶ୍ି' ୧୯୨୬ ମସିହାରେ ପ୍ରକାଶ ପାଇଥୁୂଲା । ଶ୍ରେଣୀହୀନ ନିମ୍ନ ସମାଜ ଓ 
ଧନୀକ ସମାଜ ମଧ୍ଯରେ ସମନ୍ଵୟ ଆଣିବା ପାଇଁ ଉପନ୍ୟାସରେ ଚେଷ୍ଟା କରାଯାଇଛି । 
ଜାତୀୟତା, ସମାଜସଂସ୍କାର ତଥା ଦେଶସେବାର ଚିତ୍ର ଉପନ୍ୟାସଟିରେ ପ୍ରତିଫଳିତ ହୋଇଛି । 


ଗ୍ରାମ୍ୟ ବାଳିକା ରତନି । ସେ ମୁଖରା, କିନୁ ତା ଅନ୍ତର ଭିତରେ ଏକ ଶାଶ୍ଵତଭାବ 
ଆମ୍ମଲଗୋପନ ବରି ରହି୍ଡଲା । ଦେଶ ଓ ଜାତିର ସେବା ତାର ମୁଖ୍ୟ ଲକ୍ଷ୍ୟ । ତାର 
ସାହସିକତା ଓ ପରୋପକାରିତା ଗୁଣ ସମସ୍ତଙ୍କୁ ମୁଗ୍ଧ କରିଥୂଲା । ତେଣୁ ନିମ୍ନ ସମାଜର 
ଏହି ଗ୍ରାମ୍ୟ ବାଳିକାଟିପ୍ରତି ସଂସ୍କାରକାମୀ ଜମିଦାର କ୍ରଷ୍ଣଚନ୍ଦ୍ରରୀଉତରାୟଙ୍କ ସୁନଜର 
ପଡ଼ିଛି ଏବଂ ସେ ରତନିକୁ ବିବାହ କରିଛନ୍ତି । 


'ନଅଡୃଶି' ମୁଖ୍ୟତଃ ଏକ ହାସ୍ୟରସାପ୍ଲ ତ ଉପନ୍ୟାସ । ସାମାଜିକ ଚେତନା, 
ଦେଶାତ୍ମବୋଧ ତଥା ପରୋପକାର ଚିତ୍ରରେ ଏହା ସମୃଦ୍ଧ ! 


ମୁକୁର ଉପନ୍ୟାସମାଳା ଆନୁକୂଲ୍ୟରେ କୁନ୍ତଳା କୁମାରୀଙ୍କ ଅନ୍ୟ ଏକ ସାମାଜିକ 
ଉପନ୍ୟାସ ‘ପରଶମଣି”? ୧୯ ୨୭ରେ ପ୍ରକାଶ ପାଇଥୂଲା । ଶାଶୁ, ନଣନ୍ଦ ଓ ସ୍ବାମୀର 
ଅତ୍ୟାଚାରରେ କୁଳବଧୂର ଜୀବନ କିପରି ଦୁର୍ବିସହ ହୋଇ ପଡ଼ିଥାଏ, ତାହା ହିଁ ଉପନ୍ୟାସର 
ସାମଗ୍ରିକ ବିଷୟବସ୍ତୁ । ପ୍ରାଚୀନ କାଳରୁ ପଣ୍ଡିତମାନେ ମଣିଷ ଜୀବନର ସ୍ବେହ, ମମତା, 
ସହାନୁଭୂତିର କଳନା କରିଥାନ୍ତି । କିନ୍ଧୁ କୁନ୍ତଳା କୁମାରୀ ସେଇ ଜୀବନରେ ଦ୍ଵେଷ, ହିଂସା 
ଓ ପରଶ୍ରୀଙ୍ାତରାତାର ବୀଭସୁ ରୂପ ଦେଖ୍‌ଛନ୍ତି । 


ଶାଶୁ ତମାଳିନୀ ଓ ନଣନ୍ଦ ଉମାସୁନ୍ଦରୀର ଅତ୍ୟାଚାରରେ ବୋହୂ ଲଳିତାର ଜୀବନ 
ପେଷି ହୋଇଯାଇଛି ¦ ସ୍ଵାମୀ ବିମ୍ବାଧରଙ୍କ ମୃତ୍ୟୁ ପରେ ତା ଜୀବନ ଅଧ୍ବକ ଦୁଃଖ, 
ଯନ୍ତ୍ରଣାପୂର୍ଣ୍ଣ ହୋଇଛି । କିନ୍ଧ ଲଳିତାର ସହନଶୀଳତା ଓ ଅସୀମ ଧୈର୍ଯ୍ୟ ତା ଜୀବନକୁ 
ସରସ କରିଛି ଓ ଅତୀତର ପାରିବାରିକ ଦୁଃଖକୁ ଭାଂଗି ଦେଇଛି । ଶାଶୁ, ନଣନ୍ଦ ନିଜର 
ଭୁଲ ବୁଝିପାରିଛନ୍ତି, ବୋହୁକୁ ପୂର୍ବପରି ଆଦର କରିଛନ୍ତି । 


ଏସବୁ ଦୃଷ୍ଟିକୋଣରୁ କୁନ୍ତଳା କୁମାରୀଙ୍କ ଦୃଷ୍ଟିରେ ଲଳିତା ' ପରଶମଣି' ହୋଇ 
ଉଠିଛି। ପାରିବାରିକ ଜୀବନର ଦୁଃଖ, ଅଶାନି ଏବଂ ତାର ସମାଧାନ ଓ ଆମ୍ଭ ସମୀକ୍ଷା ହିଁ 
ଏଇ ଉପନ୍ୟାସର ବିଷୟବସ୍ତୁ । 

୧୯୨୮ ଓ ୧୯୨୯ ମସିହାରେ କୁନ୍ତଳା କୁମାରୀଙ୍କ ଦୁଇଟି ସାମାଜିକ ଉପନ୍ୟାସ 
ରଘୁ ଅରକ୍ଷିତ” ଓ ‘କାଳି ବୋହୂ ପ୍ରକାଶ ପାଇଥଲଲା । ପ୍ରଥମଟି ନୁଆଦିଲ୍ଲୀସ୍ଥ ଭାରତୀ 
ତପୋବନ ସଂଘ ଓ ଦ୍ଧିତୀୟଟି ଆନନ୍ଦ ଲହରୀ ଉପନ୍ୟାସମାଳା ଆନୁକୂଲ୍ୟରେ ୱକାଶିତ। 
ରଘୁ ଅରକ୍ଷିତ କୁନ୍ତଳା କୁମାରୀଙ୍କ ସାମାଜିକ କୁସଂସ୍କାର ବିରୋଧରେ ଏକ ତୀବ୍ର ପ୍ରତିବାଦର 
ପ୍ରତିଫଳନ । ବାଲ୍ୟ ବିବାହ ବିରୋଧରେ ସ୍ଵର ଉତ୍ତୋଳନ, ସ୍ଵାଧୀନତା ପାଇଁ ଦାରିଦ୍ର୍ୟ ଓ 
କୁସଂସ୍କାରଗ୍ରସ୍ତ ମାନବ ସମାଜର ବ୍ୟଗ୍ରତା ଉପନ୍ୟାସରେ ପ୍ରାଧାନ୍ୟ ଲାଭ କରିଛି। ସାମାଜିକ 
ଭାବଧାରା ଓ ପାରିବାରିକ କଥାବସ୍ତୁ ସହିତ ଅନ୍ଧବିଶ୍ଵାସ ଓ କୁସଂସ୍କାର ବିରୋଧରେ 
ଲେଖ୍‌କା ନିଜର ସ୍ପଷ୍ଟମତ ପ୍ରକାଶ କରିଛନ୍ତି । 


କୁନ୍ତଳା କୁମାରୀଙ୍କ ବ୍ୟାପକ ଜୀବନ ଚର୍ଟ୍ଟାର ସୁସ୍ପଷ୍ଟ ଆଲୋଚନା ‘ରଘୁ ଅରକ୍ଷିତ 'ରୁ 
ମିଳେ । ରଘୁ ଦେଶର ବହୁ ଅରକ୍ଷିତ ଓ ଅରକ୍ଷିତାଙ୍କୁ ରକ୍ଷା କରିବା ଲାଗି ସ୍ଵାଧୀନତା 
ଆନ୍ଦୋଳନରେ ଝାସ ଦେଇଛି । ସ୍ଵାଧୀନତା ବ୍ୟତିରେକ ଭାରତୀୟ ମାନଙ୍କର ସାମାଜିକ 
ସମସ୍ୟାର ସମାଧାନ ସମ୍ଭବ ନୁହେଁ - ଏ ବିଶ୍ଵାସ ରଘୁର ଜନ୍ମିଛି । 


ରଘୁ ଅନାଥ । ଭାଗ୍ୟ ବଳରେ ସେ ବଡ଼ ଲୋକ ହୋଇ ପାରିଛି । ପନ ମାୟାକୁ 
ହରାଇ ଅତୀତ ଜୀବନର ପ୍ରେମିକା ଦିବାକରର ସ୍ତ୍ରୀ ବିଧବା ସୀତାକୁ ବିବାହ କରିବାକୁ 
ଇଛା ପ୍ରକାଶ କରିଛି, କିନୁ ସଫଳ ହୋଇ ପାରିନାହିଁ । ଶୀଲା ସହିତ ବିବାହ ପ୍ରସ୍ତାବରେ 
ମଧ୍ଯ ସେ ରାଜି ହୋଇନାହିଁ । ଶେଷରେ ରଘୁ ଦେଶସେବାକୁ ବ୍ରତ ଭାଟ ଗ୍ରହଣ 
କରିନେଇଛି । ପ୍ରାଚୀନ ଉତ୍କଳର ଗୌରବ, ଭାରତରେ ଉଜ୍କଳର ସ୍ଥିତି ବିଷୟରେ ମଧ୍ଯ 
ଲେଖ୍କା ସଚେତନ ହୋଇଛନ୍ତି । ଉଭୟ ସଂସ୍କାରମୂଳକ ଓ ରାଜନୈତିକ ଚିନ୍ତାଧାରା 
ସଂପନ୍ନ ଉପନ୍ୟାସ ଭାବେ “ରଘୁ ଅରକ୍ଷିତ 'ର ବିଶେଷତ୍ସ ରହିଛି । 


ସାମାଜିକ ଅନ୍ଧବିଶ୍ଵାସ, ଅଯୌକ୍ତିକ ପରିବେଶକୁ ଭାଙ୍ଗି ତାର ସଂସ୍କାର କରିବା 
ପାଇଁ ପ୍ରୟାସ ହୋଇଛି ‘କାଳି ବୋହୂ” ଉପନ୍ୟାସରେ । ତଢ଼ାଳୀନ ସମାଜରେ ବାଲ୍ୟ 
ବିବାହ ଏକ ଚିରାଚରିତ ପ୍ରଥା ଭାବେ ରହିଥୁଲା । କିନ୍ତୁ ଏହା ଦୋଷ ତୁଟିରେ ପରିପୂର୍ଣ୍ଣ 
ଥିଲା । ବାଲ୍ୟ ବିବାହ ପରେ କନ୍ୟା, ସ୍ଵାମୀ କ'ଣ ନ ବୁଝୁଣୁ ଭାଗ୍ୟ ଦୋଷକୁ ଯଦି ପୁଅ 
ପିଲାଟି ମୃତ୍ୟୁ ମୁଖରେ ପଡ଼େ, ତେବେ କନ୍ୟା ଶିଶୁଟି ଅକାରଣରେ ବାଲ୍ୟ ବୈଧବ୍ୟ 
ଯନ୍ତ୍ରଣାରେ ଅହରହ ସନ୍ତୁଳି ହେଉଥଲା । 


ସମାଜର ଏହି କଳଙ୍କମୟ ଅନ୍ଧବିଶ୍ଵାସ ବିରୁଦ୍ଧରେ ଦୃଢ଼ ପ୍ରତିବାଦର ସ୍ଵର ଉଠେଇଛନ୍ତି 
କୁନ୍ତଳା କୁମାରୀ ଏଇ ଉପନ୍ୟାସରେ | ବାଲ୍ୟ ବିବାହ ଭଳି ସାମାଜିକ କୁସଂସ୍କାରକୁ ଭାଙ୍ଗି 
ଏକ ସୁସ୍ଥ ସୁନ୍ଦର ସମାଜ ଗଠନ ପାଇଁ ସେ ଆହ୍ଵାନ ଦେଇଛନ୍ତି । 

RK ଓଡ଼ିଆ ଉପନ୍ୟାସର କ୍ରମବି କ NEM 


ସମସ୍ତ ସଦଗୁଣର ଅଧ୍ଵକାରିଣୀ ଲକ୍ଷ୍ମୀ । କିନ୍ଧ ବିଧବା ହୋଇଥୁବା ହେତୁ ତାକୁ 
ସମାଜ ହତାଦର କରିଛି । ଲକ୍ଷ୍ମୀ ଜୀବନରେ ଦୁଃଖ ଦୁର୍ଦଶାର ଅନ୍ଧକାର ଘୋଟି ଆସିଛି । 
ପରିଶେଷରେ ସେ ସଂସ୍କାରକ ଚନ୍ଦ୍ରୋଦୟ ସହିତ ବିବାହ କରିଛି । 


୧୯ ୨୯ ମସିହାରେ ରାମଚନ୍ଦ୍ର ଆଚାର୍ଯ୍ୟଙ୍କ ଦୁଇଟି ଏତିହାସିକ ଉପନ୍ୟାସ “ ପଡ଼ିନୀ' 
ଓ “ବୀର ଓଡ଼ିଆ” ବ୍ରହ୍ମପୁରର ନିଉ ଷ୍ଟଡ଼େଣ୍ଟସ୍‌ ଷ୍ଟୋରରୁ ପ୍ରକାଶିତ ହୋଇଥଲା । ହିନ୍ଦୁ 
ନାରୀର ସତୀତ୍ସ ଆଗରେ ଦ୍ରର୍ଦର୍ଷ କାମୁକ ମୁସଲମାନ କିପରି ହାର ମାନିଛି ତାର ଏତିହାସିକ 
ଚିତ୍ର ' ପଦ଼୍ିନୀ'ରେ ବର୍ଣ୍ତିତ । ପଦ୍ମିନୀ ନିଜ ଜୀବନର ପ୍ରତିଦାନରେ ନିଜର ସତୀତ୍ବକୁ 
କେବଳ ବଜାୟ ରଖୁନାହାନ୍ତି, ହିନ୍ଦୁଧର୍ମ ଓ ନାରୀତ୍ସକୁ ମଧ୍ଯ ବଜାୟ ରଖୁଛନ୍ତି । 


ହିନ୍ଦୁରାଜା ଭୀମ ସିଂହଙ୍କ ପନ୍ୀ ପଡ୍ମିନୀ । ପଦ୍ଧିନୀଙ୍କ ଅପରୂପ ଲାବଣ୍ୟ, ମନଭୁଲା 
ସୌନ୍ଦର୍ଯ୍ୟରେ ମୋହିତ ହୋଇ ପଡ଼ିଛନ୍ତି ଆଲାଉଦିନ୍‌ ଖୁଲିଜି । କିନ୍ତ ଖୁଲିଜିଙ୍କ ସମସ୍ତ 
ହୀନ ଉଦ୍ୟମ ବୀର! ରମଣୀ ପଦ୍ଧିନୀଙ୍କ ସତୀତ୍ବ, ପବିତୁତା, ଧୈର୍ଯ୍ୟ ଓ ସାହସ 
ଆଗରେ ହାରମାନିଛି । 


ମୋଗଲ ଓ ମୁସଲମାନମାନେ ଯେ କେବଳ ଭାରତରେ ଶାସନ କରି ପ୍ରଜାମାନଙ୍କୁ 
ନିର୍ଯାତନା ଦେଉଥ୍‌ଲେ ତା ନୁହେଁ, ଭାରତୀୟ ଧର୍ମ, ସଂସ୍କୃତି ଓ ପରମ୍ପରାକୁ ଧ୍ଵଂସ କରି 
ହିନ୍ଦ ରମଣୀମାନଙ୍କ ଉପରେ ପାଶବିକ ଅତ୍ୟାଚାର କରିବାକୁ ପଶ୍ଚ।ତ୍ୃପଦ ହେଉ ନଥଲେ ¦ 
ଇତିହାସର ଏ ଭଳି ଏକ ବିଷୟବସ୍ତୁ ଉକ୍ତ ଉପନ୍ୟାସର ପ୍ରାଣକେନ୍ଦ୍ର ହୋଇଛି । 


ମୁସଲମାନ ଶାସିତ ଉତ୍କଳର ଦୁରବସ୍ଥା, ଶାସନରେ ବ୍ୟଭିଚାର ଓ ଶୋଷଣର 
ଏକ ଏତିନାସିକ ଆଲେଖ୍ୟ ' ବୀର ଓଡ଼ିଆ” ଉପନ୍ୟାସ । ଓଡ଼ିଆ ପୁଅ ସମ୍ମୁଖରେ ଓଡ଼ିଆ 
ଜାତିର ବୀରତ୍ସ ଅତୀତ ଇତିହାସର ଗୌରବମୟ ଗାଥାକୁ ଥପନ୍ୟାସିକ ଥୋଇଛନ୍ତି । 
ବୀର ଓଡ଼ିଆର ଅତୀତ ଗୌରବ, ବୀରତ୍ବ, ସାଧନା, ପରାକାଷ୍ଠା ଓ ସାହସିକତା ଉପରେ 
ଆଧାରିତ ଉପନ୍ୟାସରେ ସେ ଦେଶବାସୀଙ୍କୁ ପରାଧୀନତାର ଅନ୍ଧକାରରୁ ମୁକ୍ତି ଲାଭ 
କରିବା ପାଇଁ ଆହ୍ବାନ ଦେଇଛନ୍ତି । 


ନାଏବ ନାଜିମ ମୁଜାଉଦିନଙ୍କର ଅବୈଧପୁତ୍ର ମହମ୍ମଦ ତକି ଖାର ଅତ୍ୟାଚାରରେ 
ତେର ବର୍ଷ ବୟସ୍କା ଚପଳା ଓ ତାର ପିତା ଅତ୍ୟାଚାରିତ ହୁଅନ୍ତି । ବୃଦ୍ଧଙ୍କୁ ମହାନଦୀର 
ଅତଳ ଗର୍୍ରେ ଫିଙ୍ଗି ଦିଆଯାଏ ଏବଂ ଚପଳା ଉପରେ ଅତ୍ୟାଚାର କରାଯାଏ । ଚପଳାକୁ 
ଉଦ୍ଧାର କରନ୍ତି ରାଜା କୃ ଷ୍ଠଚନ୍ଦ୍ର। ଫଳରେ ତକି ଖାର କୋପଦ୍ଷ୍ଟି ରାଜାଙ୍କ ଉପରେ 
ପଡ଼ିଛି । ଜଗନ୍ନାଥ ମନ୍ଦିର ଲୁଣ୍ଠନ ଏବଂ କ୍ୃଷ୍ଣଚନ୍ଦ୍ରଙ୍କୁ ହତ୍ୟା କରିବା ତକି ଖାର ଏକମାତ୍ର 
ଲକ୍ଷ୍ୟ ହୁଏ । ଖୋର୍ଵାର ରାଜା ରାମଚନ୍ଦ୍ରଙ୍କ ସହିତ କୃଷ୍ଣଚନ୍ଦ୍ର ମଧ୍ୟ ତକି ଖାଁ ଦ୍ଵାରା ପରାଜିତ 
ଓ ବନ୍ଦୀ ହୁଅନ୍ତି । 

[ଓଡିଆ ଉପନ୍ୟାସର କ୍ରମିକ: ET > 


ସମୟକ୍ରମେ ତକି ଖା ଓଡ଼ିଶାର ନାଏବ ନାଳିମ ହୁଏ । ତା ଅତ୍ୟାଚାରର ସୀମା 
ନ ଥାଏ । ଏପରିକି ତକି ଖା ତାର ଅନ୍ତରଙ୍ଗ ବନ୍ଧୁ ବିନୋଦ ପ୍ରତି ମଧ୍ଯ ବିଶ୍ଵାସ ଘାତକତା 
କରିଛି । 

ଘଟଣାଚକ୍ରରେ କୃଷ୍ଣଚନ୍ଦ୍ରଙ୍କ ନେତୃତ୍ଵରେ ବିଦ୍ରୋହ ବହ୍ନି ଜଳି ଉଠିଛି । ତକି ଖାର 
ପ୍ରାସାଦ ଓଡ଼ିଆ ପାଇକମାନଙ୍କଦ୍ଧାରା ଅବରୋଧ ହୋଇଛି । ପଳାୟମାନ ତକି ଖାକୁ 
ହତ୍ୟାକରି ଚପଳା ପିତୃ ହତ୍ୟାର ପ୍ରତିଶୋଧ ନେଇଛି । ତକି ଖାର ମୃତ୍ୟୁପରେ ବଙ୍ଗ 
ସୁବେଦାର ମୁଜାଉଦ୍ଦିନ ମହମ୍ମଦ ମର୍ଶିଦ କୁଲି ଖା ଓଡ଼ିଶାର ନାଏବ ନାଜିମ ହୋଇ ହିନ୍ଦୁ ଓ 
ମୁସଲମାନଙ୍କ ମଧ୍ଯରେ ସୌହାର୍ଦ୍ୟ ପ୍ରତିଷ୍ଠା କରିଥଲେ । 


ଚକ୍ରଧର ମହାପାତ୍ର ଓଡ଼ିଆ ସାହିତ୍ୟକୁ ବହୁଳ ଭାବରେ ରଦ୍ଧିମନ୍ତ କରିଯାଇଛନ୍ତି । 
ଉପନ୍ୟାସ ସାହିତ୍ୟକୁ ତାଙ୍କର ଦାନ ମହାନ୍‌ । ଇତିହାସର ରୋମାଞ୍ଚଳର ଘଟଣାବଳୀ 
ଠାରୁ ଆରମ୍ଭ କରି ସାମାଜିକ କଥାବସ୍ତୁ, ପ୍ରେମ, ବିବାହ, ବିରହ ପର୍ଯ୍ୟନ୍ତ କାହାଣୀରେ 
ପରିପୂର୍ଣ୍ଣ ଲେଖକଙ୍କ ଉପନ୍ୟାସସମୂହ ଅତ୍ୟନ୍ତ ଜନପ୍ରିୟ । ବଳିଷ୍ଠ କଥାବସ୍ତୁ, ସ୍ଵାଭାବିକ 
ବର୍ଣ୍ଣନା ଓ ଲେଖକଙ୍କ ସଂସ୍କାର ମନୋଭାବରେ ଉପନ୍ୟାସ ଗୁଡ଼ିକ ସରସ ଓ ସୁଖପାଠ୍ୟ 
ହୋଇ ପାରିଛି । ୧୯୩୦-୩୪ ମଧ୍ଯରେ ଲେଖକଙ୍କ ଚାରୋଟି ଉପନ୍ୟାସ ‘ଗୋବର 
ଗୋଟେଇ! , ‘ଅପୂର୍ଣ୍ଣ ପ୍ରେମ”, ‘ରଣ ମାଧୁରୀ” ଓ ‘ବଳାଙ୍ଗୀ' ପ୍ରକାଶ ପାଇଥିଲା | 
ଲେଖକଙ୍କ ଅନ୍ୟାନ୍ୟ ଉପନ୍ୟାସ “ସୁନାଝିଅ” , ‘ବଉଦ କୋଳେ ଚାନ୍ଦ, 'ରୋଡ଼ଙ୍ଗ ବକ୍ସି, 
‘ହସିଲା ଜହ:, ' ଚନ୍ଦ୍ରିକା ପ୍ରାକ୍‌ ସ୍ବାଧୀନତା ଓ ସ୍ଵାଧୀନତା ପରବର୍ରୀ ପର୍ଯ୍ୟାୟରେ ପ୍ରକାଶ 
ପାଇଥ୍ଲା । - 


୧୯୩୦ ମସିହାରେ ଲେଖକ୍କଙ୍କ ଦୁଇଟି ସାମାର୍ଟିକ ଉପନ୍ୟାସ ‘ଗୋବର ଗୋଟେଇ! 
ଓ ‘ଅପୂର୍ଣ୍ଣ ପ୍ରେମ ନୂଆଦିଲ୍ଲୀସ୍ଥ ଭାରତୀ ତପୋବନ ସଂଘ ପକ୍ଷରୁ ପ୍ରକାଶ ପାଇଥୁଲା । 
ତଜ୍କାଳୀନ ସମାଜର ରକ୍ଷଣଶୀଳତା ବିରୁଦ୍ଧରେ ଅଭିଯାନ ଆରମ୍ଭ କରି ନୂତନ ସଂସ୍କାର 
ପରିବର୍ଭିତ ଅଭିରୁଚି ଏବଂ ଉଦାସ ଦୃଷ୍ଚିଭଂଗୀର ପ୍ରବ୍ଭନ ପାଇଁ ଚିନ୍ତାଶୀଳ ଯୁବକମାନେ 
ଯେଉଁ ଆନ୍ତରିକ ଉଦ୍ୟମ କରିଥଲେ, ତାର ଏକ ସଫଳ ଚିତ୍ର ଦେଖୁବାକୁ ମିଳେ ‘ଗୋବର 
ଗୋଟେଇ”ରେ । ଅସବର୍ଣ୍ଣ ବିବାହ ସପକ୍ଷରେ ସୁଚିନ୍ତିତ ଯୁଷ୍ତି ଏଥୁରେ ଉପସ୍ଥାପନ 
କରାଯାଇଛି ।ସମାଜ ଓ ବ୍ୟକ୍ତି ବିଶେଷର ଅନ୍ଧବିଶ୍ଵାସ ଓ କୁସଂସ୍କାର, ବିଟିଶ୍‌ ଶାସନ 
ଅମଳରେ ପୋଲିସ୍‌ର ଜୁଲମ ଏବଂ ଶିକ୍ଷାନୁଷ୍ଠାନରେ ଖ୍ରୀଷ୍ଟିଆନମାନଙ୍କ ଦ୍ଵାରା ଧର୍ମ ପ୍ରଚାର 
ପ୍ରଭୃତି କେତେକ ଘଟଣାର ଉତ୍‌ଥାପନ କରାଯାଇଛି । 

RK ଓଡ଼ିଆ ଉପନ୍ୟାସର କ୍ରମବିକ 


ଶୈଶବକାଳରୁ ଯେଉଁ ପ୍ରେମର ଆରମ୍ଭ, ସେହି ପ୍ରେମର ଗଭୀରତା ତଥା ମିଳନ 
ଓ ବିଚ୍ଛେଦର ମିଶ୍ରଣରେ ତାହା ଯେ ଅପରାଧ ଜନିତ ଦୁର୍ଭାଗ୍ୟ ଓ ବୈରାଗ୍ୟରେ ପର୍ଯ୍ୟବସିତ 
ହୁଏ, ତାକୁ ଆତ୍ମକଥନ ମାଧ୍ୟମରେ ଲେଖକ ପ୍ରକାଶ କରିଛନ୍ତି ଅପୂର୍ଣ୍ଣ ପ୍ରେମରେ । 


ସାତ ବର୍ଷ ବୟସରୁ ମା” ଛେଉଣ୍ଡ ହୋଇଥୁବା ବିନୋଦ ବାପାଙ୍କର ତତ୍କାବଧାନରେ 
ବଢ଼େ। ପଡ଼ୋଶୀ ସାରଥ୍‌ ପଟ୍ଟନାୟକଙ୍କ ଝିଅ ଇନ୍ଦିରା ସହିତ ବିନୋଦର ଅବାଧ ମିଳାମିଶା, 
ଏକାଠି ପଢ଼ା, ଖେଳ କ୍ରମଶଃ ବଢ଼ିବଢ଼ି ଚାଲେ। କିନ୍ତୁ ଆକସ୍ମିକ ଭାବରେ ଇନ୍ଦିରାର ବିବାହ 
ପାଟଣା ଜମିଦାର ବକ୍‌ସିଙ୍କ ସହିତ ହୋଇଯାଏ । ବିନୋଦର ମନ ଗଭୀର ଦୁଃଖରେ 
ଭାଂଗିପଡ଼େ । ପାଠପଢ଼ାରେ ଅକୃତକାର୍ଯ୍ୟ ହୋଇ ଶିକ୍ଷକତା କରେ । 


ଏଣେ ଭାଗ୍ୟର ବିଡ଼ମ୍ବନା, ଇନ୍ଦିରା ବିଧବା ହୋଇଛି । ସ୍ବାମୀଙ୍କ ଜମିଦାରୀ 
ପରି ଚାଳନାଭାରି ମ୍ୟାନେଜର ନବକିଶୋର ନେଇଛି । ପାଟଣାକୁ ବିନୋଦର ବଦଳି 
ହୁଏ । ନବକିଶୋର ସହ ବନ୍ଧୁତା ସୃଷ୍ଟି କରି ତା ମାଧ୍ୟମରେ ଇନ୍ଦିରା ସହିତ ସାକ୍ଷାତ 
କରିବାକୁ ବ୍ୟସ୍ତ ହୋଇପଡ଼ିଛି ବିନୋଦ । କିନ୍ତ ଏଥୁରେ ଅସଫଳ ହୋଇ ନବକିଶୋରକୁ 
ଦାୟୀ କରିଛି ଓ ତାକୁ ହତ୍ୟା କରିଛି । 


ହତ୍ୟାକାଣ୍ଡ ଦୋଷରୁ ମୁକ୍ତି ପାଇବା ପାଇଁ ବିନୋଦ ତାର ବାଲ୍ୟବନ୍ଧୁ ଶଶିଧରର 
ସାହାଯ୍ୟ ଭିକ୍ଷା କରିଛି । କିନ୍ତୁ ସମସ୍ତ ଘଟଣା ଧରାପଡ଼ିଛି ଓ ବିନୋଦକୁ ପନ୍ଦର ବର୍ଷ 
ଜେଲଦଣ୍ଡ ଆଦେଶ ହୋଇଛି । ଜେଲରୁ ହଠାତ୍ଵ କେତେକ ଦସ୍ୟୁଙ୍କ ସହ ଫେରାର ହୋଇ 
ସେ ନୀଳଗିରିରେ ଆଶ୍ରୟ ନେଇଛି । ଧନ ସଂପରିର ଅଧୂବକାରୀ ହେବା ପରେ ଭଦ୍ର 
ବେଶରେ ସେ କଟକର ଇନ୍ଦିରାବାଇ ଘରେ ଆଶ୍ରୟ ନିଏ ଓ ତାକୁ ପ୍ରତାରଣା କରି ତାର 
ସମସ୍ତ ଟଙ୍କା ସୁନା ଧରି କଲିକତା ଚାଲିଯାଇଛି । 


କଲିକତାରେ ଜନୈକ ବଂଗାଳୀ ଭଦ୍ରବ୍ୟକ୍ତିଙ୍କ ଝିଅ ନୀରଜା, ବିନୋଦର ରୂପରେ 
ମୁଗ୍ଧ ହେଇ ତାକୁ ବିବାହ କରିବାକୁ ଚାହିଁଛି । ବିନୋଦ ଏଥରେ ରାଜି ନ ହେବାରୁ 
ନୀରଜା ଆମ୍ମହତ୍ୟା କରିଛି । ଏ ଘଟଣାରେ ବଙ୍ଗାଳୀ ଯୁବକମାନେ ଉଦ୍‌ କ୍ଷିପ୍ତ ହୋଇ 
ବିନୋଦ ଉପରେ ଏସିଡ଼୍‌ ପକାଇ ବିକଳାଙ୍ଗ କରି ଦେଇଛନ୍ତି । ପେଟ ପୋଷିବା ପାଇଁ 
ପରିଶେଷରେ ବିନୋଦ ଭିକ୍ଷାବୃତ୍ତିର ଆଶ୍ରୟ ନେଇଛି। ଘଟଣା ଚକ୍ରରେ ବିନୋଦ ଦସ୍ୟୁପତିର 
ଝିଅକୁ ବିବାହ କରିଛି । ବିନୋଦର ଉପଦେଶରେ ଦସ୍ୟୁମାନେ ଦସ୍ୟୁବୃରିକୁ ପରିହାର 
କରିଛନ୍ତି । 

ବନ୍ଧୁ ଶଶିଧରଠାରୁ ଦସ୍ୁମାନଙ୍କ ଦ୍ଵାରା ତାର ଆଦରର ଇନ୍ଦିରାର ହତ୍ଯା ଓ 
ପିତାଙ୍କର ମୃତ୍ୟୁ ସମ୍ବାଦ ଶୁଣି ବିନୋଦ ଗଭୀର ଦୁଃଖରେ ଭାଂଗି ପଡ଼ିଛି । ତାର ଇନ୍ଦିରାଗତ 
ପ୍ରାଣ ଦୁଃଖର ହା-ହତାଶ ମଧ୍ଯରେ ଯେପରି ଅପୂର୍ଣ୍ଣ ରହିଯାଇଛି । 


୧୯୩୦ ମସିହାରେ ଗୋବିନ୍ଦ ତ୍ରିପାଠୀଙ୍କ ଦ୍ଵାରା ଲିଖିତ ସାମାଜିକ ଉପନ୍ୟାସ 
ମାୟାବୀ” ଆନନ୍ଦ ଲହରୀ ଉପନ୍ୟାସମାଳା ତରଫରୁ ପ୍ରକାଶ ପାଇଥୁଲା । ସାମାଜିକ 
ସଂସ୍କାର, ବିଭିନ ଭାଷା ଓ ଧର୍ମ ମଧ୍ୟରେ ସାମ୍ୟ ଆଣିବା ପାଇଁ ଲେଖକଙ୍କ ପ୍ରୟାସ 
ଉପନ୍ୟାସଟିରେ ଫ୍ରଟି ଉଠିଛି । 


ନବାଗତ ଇଂରେଜ ସଭ୍ୟତା ଓଡ଼ିଶାର ଗଣ ଜୀବନରେ ଏକ ସୁଦୂର ପ୍ରସାରୀ 
ପ୍ରଭାବ ପକାଇଥିଲା । ସାଧାରଣ ଜନତାର ସାମାଜିକ ଜୀବନ ଓ ଚିନ୍ତାଧାରାରେ ବଡ଼ 
ଧରଣର ବିଚ୍ୟୁତି ଆଣି ଦେଇଥୂଲା । ଫଳତଃ ଶହ ଶହ ଯୁବକ ନିଜର ଅସ୍ତିତ୍ଧ, ନିଜତ୍ବକୁ 
ଭୁଲି ଗୋଟାଏ ମିଛ ମାୟାର କୁହେଳିକା ପଛରେ ଧାଇଁଥୂଲେ | ବ୍ୟଙ୍ଗ, ବିଦୁପର ଶାଣିତ 
ଲେଖନୀ ମୂନରେ ଲେଖକ ଏହାର ସଂସ୍କାର ଆଣିବାକୁ ଚେଷ୍ଟା କରି ଛନ୍ତି । ଉପନ୍ୟାସଟିରେ 
ତକ୍ରାଳୀନ ଉତ୍କଳର ସାମାଜିକ ଚିତ୍ର ଜମିଦାରର କାଇଦା, କଟକଣା, ଗଚରାମ୍ୟ ଶିକ୍ଷା, ଶୋଷଣ 
ପ୍ରଭୃତି ସଂପର୍କରେ ଉତ୍ତେଖ କରାଯାଇଛି । 


ଲେଖକଙ୍କ ଅନ୍ୟ ଏକ ସଫଳ ସାମାଜିକ ଉପନ୍ୟାସ '‘ପତିତାର ଆତ୍ମକଥା” ୧୯୩୦ 
ମସିହାରେ ଆନନ୍ଦ ଲହରୀ ଉପନ୍ୟାସମାଳା ପକ୍ଷରୁ ପ୍ରକାଶିତ ହୋଇଥଲା | ତକ୍ରାଳୀନ 
ସମାଜର ଦୋଷତ୍ରୁଟି, ସାମାଜିକ କୁସଂସ୍କାର ଓ ଅନ୍ଧବିଶ୍ଵାସ, ଜଣେ ସଂସାର ଅନଭିଜ୍ଞ 
ଯୁବତୀକୁ ବେଶ୍ୟା ଜୀବନ ଯାପନ କରିବାକୁ କିପରି ବାଧ୍ଯ କରିଛି ତାହା ଉପନ୍ୟାସରେ 
ସ୍ଥାନ ପାଇଛି । 


ପାରିବାରିକ ଜୀବନର ନିଷ୍ୁରତାରେ ଅତିଷ୍ଠ ହୋଇ କମଳା ଗୀ, ଘର ଓ ସମାଜ 
ଛାଡ଼ିଛି । ସ୍ବାମୀର ଅବହେଳା, ଶାଶୁ ନଣନ୍ଦଙ୍କ ରୁକ୍ଷ ବ୍ୟବହାର ତାକୁ ଯନ୍ତ୍ରଣା ଦେଇଛି । 
ବଞ୍ଚବାର ସମସ୍ତ ରାସ୍ତା ତା ନିକଟରେ ଅବରୁଦ୍ଧ ହୋଇଯାଇଛି । ପରିସ୍ଥିତି ଚାପରେ ସେ 
ବେଶ୍ୟା ବୃରିକୁ ଆଦରି ନେଇଛି । ବେଶ୍ୟା ଜୀବନର ସୁଖ, ଦୁଃଖ ତଥା ଦୁର୍ଦଶାର ଆତ୍ମ 
କାହାଣୀ ଉପନ୍ୟାସର ସାମଗ୍ରିକ ବିଷୟବସ୍ତୁ । 


ବେଶ୍ୟା ଜୀବନ ଧାରା ମଧ୍ଯରେ କିନ୍ତୁ କମଳାର ସ୍ବେହ, ଶ୍ରଦ୍ଧା ଓ ପରୋପକାର 
ଭଳି ଦେବୋପମ ଚରିତ୍ରର ବିକାଶ ଘଟିଛି। ସେଥୁପାଇଁ ସେ କାହାରି ନିନ୍ଦା ସମାଲୋଚନା 
କିମ୍ବା ନାଲି ଆଖୁକୁ ଖାତିର କରିନି । ଅବଧୂତ ବାବୁଙ୍କ ଆଦର୍ଶ ତାକୁ ନୂତନ ଆଲୋକ 

ଦେଖାଇଛି । ଅବଧୂତ ବାବୁଙ୍କ ସ୍ତ୍ରୀ ମନୋରମାକୁ କାମୁକ ଅବିନାଶ କବଳରୁ ସେ ରକ୍ଷା 
କରିଛି । କାଳକ୍ରମେ ସ୍ଵାମୀ ହରଗୋବିନ୍ଦ, ଏକମାତ୍ର ଆଦରର ଭାଇ ଗୋପ ସହ ମିଳନ 
ଘଟିଛି । ଅବଧୂତ ବାବୁ ଓ ତାଙ୍କ ସ୍ତ୍ରୀ ମନୋରମାର ମଧ୍ଯ ମିଳନ ହୋଇଛି । 


ଏକ ଶ୍ରେଣୀବିହୀନ ସମାଜ ଗଠନ ତଥା ସମଗ୍ର ମାନବ ସମାଜର ସ୍ବପ୍ନରେ 
ବିଭୋର ହୋଇ ପଡ଼ିଥବା ଜଣେ ସଫଳ ଓିପନ୍ୟାସିକ ହେଲେ ରାମ ପ୍ରସାଦ ସିଂହ । 
ତାଙ୍କର ଉପନ୍ୟାସ ଗୁଡ଼ିକ ସାମାଜିକ, ରାଜନୈତିକ ଓ ମନସ୍ତାର୍ସିକ କଥାବସ୍ତୁ ଉପରେ 
ଆଧାରିତ । ହୋମଶିଖା, ମରୀଚିକା, ଅଗ୍ନିପଥେ, ମରୁର ସାଥ, ପ୍ରତିହିଂସା, ସମାପ୍ତି, 
ପୂଜାର ବଳି ପ୍ରଭୃତି ଉପନ୍ୟାସ ଲେଖକଙ୍କ ଅମର ଲେଖନୀର ପରିଚୟ ଦେଇଥାଏ । 
ଶୋଷଣକାରୀ, ଦୁରାଚାରୀ ଧନୀକ ଗୋଷ୍ଠୀ ବିରୁଦ୍ଧରେ ଶୋଷକର ସଂଗ୍ରାମ ଓ ତାର 
ଦୁଃଖପୂର୍ଣ୍ଣ ପରିସମାପ୍ତି ହେଉଛି ' ହୋମଶିଖା” । ଲବଣ ସତ୍ୟାଗ୍ରହର ପୃଷ୍ଠଭୂମି ଉପରେ 
' ପୂଜାର ବଳି , ମୁରତି ପାଇଁ ଆମ୍ମୋସୁର୍ଗର ଚିତ୍ର ତଥା ପତିତା ନାରୀ ହୃଦୟର ଉଦାରତା, 
ମହତ୍ବ ‘ମରୀଚିକା ଓ ' ଅଗ୍ି ପଥେ ଉପନ୍ୟାସରେ ପ୍ରତିଫଳିତ । 


ଲେଖକଙ୍କ ଦୁଇଟି ସାମାଜିକ ଉପନ୍ୟାସ 'ପ୍ରତହିଂସା” ଓ 'ମରୁର ସାଥ୍‌ ' ୧୯୩୦ରେ 
ପ୍ରକାଶିତ । ପ୍ରଥମଟି କଟକସ୍ଥ କ୍ରଷ୍ଣଚନ୍ଦ୍ର ପ୍ରଧାନଙ୍କ ଦ୍ଵାରା ପ୍ରକାଶିତ ହୋଇଥୁବା ବେଳେ 
ଦ୍ଵିତୀୟଟି ଆନନ୍ଦ ଲହରୀ ଉପନ୍ୟାସମାଳା ସୌଜନ୍ୟରୁ ଆତ୍ମପ୍ରକାଶ ଲାଭ କରିଥୁଲା | 


ନାରୀ ଜୀବନର ପ୍ରତାରଣା ବିରୁଦ୍ଧରେ ରାମ ପ୍ରସାଦଙ୍କ ‘ପ୍ରତିହିଂସା ଏକ ବୈପୂୃବିକ 
ପ୍ରତିବାଦ । ଯୁଗ ଯୁଗ ଧରି ନାରୀ ପୁରୁଷକୁ ତାର ପ୍ରତାରଣାର ଜାଲରେ ଆବଦ୍ଧ କରିଛି, 
ତାର ସର୍ବନାଶ କରିଛି । ବାହାରକୁ ନାରୀ ସରଳା, ନିରୀହା ଜଣା ପଡ଼ୁଥୁଲେ ମଧ୍ଯ 
ପ୍ରକୃତରେ ତାହା ନୁହେଁ । ମୃତ୍ୟୁର ବିଷପାତ୍ର ଧରି ତାହାକୁ ଆକଣ୍ଠ ପାନ କରିବା ପାଇଁ 
ଅନୁରୋଧ କରୁଥବେ, ପୁରୁଷକୁ ଭଲ ପାଉଥବାର ଅଭିନୟ କରୁଥୂବେ । ପ୍ରତାରଣା, 
ପ୍ରବଞ୍ଚନା ନାରୀ ଜାତିର ଏକ ସୃକ୍ଷ୍ମ କଳା । ଏହାରି ବିଷୟବସ୍ତୁ ଉପରେ ହିଁ ଉପନ୍ୟାସଟି 
ଗଢ଼ି ଉଠିଛି । 

ଲତା ସେହି ବିଶ୍ବାସଘାତିନୀ ନାରୀ ଜାତିର ପ୍ରତିନିଧୁ । ଭଲ ପାଇଛି ରମେଶକୁ । 
ସ୍ବାମୀର ମର୍ଯ୍ୟାଦା ଦେଇ ତାକୁ ଭଲ ପାଇଛି ରମେଶ । କିନ୍ତୁ ତାହା ବେଶି ଦିନ ଯାଇନି । 
'ଲତା ପୁଣି ଭଲ ପାଇଛି ରମେଶର ବାଲ୍ୟବନ୍ଧୁ ଗୁଣନିଧ୍ବକୁ । 

ଗୁଣନିଧୂ ବିବାହିତ । ପ୍ରତିହିଂସାର ଜ୍ବାଳାରେ ରମେଶ, ଗୁଣନିଧୂର ସ୍ତ୍ରୀ ରେଖା 
ପ୍ରତି ପାଶବିକ ଅତ୍ୟାଚାର କରିଛି । ତଥାପି ତା ମନରୁ ପ୍ରତିହିଂସା ଦୂର ହୋଇନାହିଁ । 
ନାରୀର ମୋହ, ମାୟା କିପରି ଛଳନାପୂର୍ଣ୍ଣ ସେ ଏବେ ବୁଝିପାରିଲା । ଭଲମନ୍ଦ ବୁଝିବାକୁ 
ଅବସର ପାଇଲା ନାହିଁ । ଗୁଣନିଧୂ ଓ ଲତାକୁ ହତ୍ୟା କରି ନାରୀ ଛଳନାର ପ୍ରତିଶୋଧ 
ନେଇଛି । 


ଲେଖକଙ୍କ ପ୍ରତିହିଂସା” କେବଳ ଲତା ବିରୁଦ୍ଧରେ ନୁହେଁ, ସମଗ୍ର ନାରୀ ଜାତି 
ବିରୁଦ୍ଧରେ - ସମସ୍ତ ମାୟାବୀଙ୍କ ବିରୁଦ୍ଧରେ । ସେ ପୁଣି ସମଗ୍ର ପୁରୁଷ ଜାତିକୁ ସାବଧାନ 
କରି ଦେଇଛନ୍ତି - “ ସାବଧାନ ପୁରୁଷ, ସାବଧାନ । ନାରୀ ରାକ୍ଷସୀ, ରାକ୍ଷସୀ ବିରୁଦ୍ଧରେ, 
ପ୍ରେତିନୀ ବିରୁଦ୍ଧରେ ସାବଧାନ ।” 


ଲେଖକଙ୍କ ‘ମରୁର ସାଥ୍‌ ' ଏକ ମନସ୍ତର୍ଧ ଭିଭିକ ଉପନ୍ୟାସ ! ବିବାହ ଯଦି ବନ୍ଧନ 
ହୁଏ, ତେବେ ଦାମ୍ପତ୍ୟ ଜୀବନ କିପରି ଅଶାନ୍ତିମୟ ହୋଇଯାଏ ଏବଂ ତାହା ତିଷ୍ଠି ପାରେନା 
ଉପନ୍ୟାସଟିରେ ଏହି ବିଷୟ ହିଁ ମୁଖ୍ୟ ଉପଜୀବ୍ୟ ହୋଇଛି । ମଦନ ବାବୁ ଉଚ୍ଚ ଶିକ୍ଷିତ, 
ସ୍ତ୍ରୀ ଲୀଳାକୁ ସେ ଅତି ଭଲ ପାଆନ୍ତି କିନ୍ତୁ ଲୀଳା ମଦନବାବୃଙ୍କୁ ଭଲ ପାଇପାରେ ନାହିଁ । 
ଓକିଲାତି କରିବା ପାଇଁ ମଦନ ସ୍ତ୍ରୀ ସହିତ ପୁରୀରେ ବାସ କରନ୍ତି । ପୁରୀରେ ସେମାନେ 
ରହିଲା ବେଳେ ମଦନଙ୍କ ଅତୀତର କଲେଜ ପଢ଼ା ସାଥ୍‌ ବିଦେଶ ଫେରନ୍ତା ସୁରେନ୍‌ ସହ 
ସାକ୍ଷାତ ହୁଏ । ମଦନର ଘରେ ସେ ଅତିଥ ହୁଏ । 


ମଦନଙ୍କ ଅଲକ୍ଷ୍ୟରେ ଲୀଳା, ସୁରେନ୍‌କୁ ଭଲ ପାଇଛି । କିନ୍ତୁ ବନ୍ଧୁତାର ଖାତିର 
ଗୋଟିଏ ପଟେ ଓ ଅନ୍ୟ ପଟେ ଲୀଳା ପ୍ରତି ଦୁର୍ବଳତା ଭିତରେ ନାଚାର ହୋଇ ସୁରେନ୍୍‌ 
କଲିକତା ଚାଲି ଯାଇଛି । ମଦନ ପରେ ଲୀଳାଠାରୁ ସମସ୍ତ ବିଷୟ ଶୁଣିଛନ୍ତି । କାହାରି 
ଉପରେ ସେ ଦୋଷ ଦେଇନାହାନ୍ତି । ବରଂ ସବୁ ଦୋଷତକ ନିଜ ଉପରକୁ ନେଇଛନ୍ତି । 


ମଦନ ଅନୁରୋଧ କରନ୍ତି ସୁରେନକୁ ପୁରୀ ଆସିବା ପାଇଁ । ଲୀଳାକୁ ଗ୍ରହଣ 
କରିବାକୁ ମଦନ ବାବୁ ବାଧ୍ଯ କରନ୍ତି ସୁରେନ୍‌କୁ । ସୁରେନ୍‌ ଲୀଳାକୁ ସ୍ତ୍ରୀ ଭାବେ ଗ୍ରହଣ 
କରିଛି । ତିନିହେଁ ପୁରୀ ଛାଡ଼ିଛନ୍ତି । ଆମେରିକା ଯିବା ପୂର୍ବରୁ ମଦନ ନିଜ ବିକ୍ରିତ 
ସଂପରିରୁ ଦଶ ହଜାର ଟଙ୍କା ସେମାନଙ୍କୁ ଉପହାର ଦେଇଛନ୍ତି । ଲେଖକ ଉପନ୍ୟାସଟିରେ 
ସମାଜର ଦୋଷ ଦୁର୍ବଳତା, ବ୍ୟଭିଚାରିତା ଦର୍ଶାଇ ଏହାର ସଂସ୍କାର ଉପରେ ଜୋର୍‌ 
ଦେଇଛନ୍ତି ଓ ସଂସ୍କାର ଉଦ୍ୟମ କରିଛନ୍ତି । 

୧୯୩୦ରେ ବନମାଳୀ ମିଶ୍ରଙ୍କ ପୌରାଣିକ ଉପନ୍ୟାସ ‘ବେଣୀ ବନ୍ଧନ? ଧରାକୋଟ 
ରାଜା ମଦନମୋହନ ସିଂହଦେଓଙ୍କ ଦ୍ଵାରା ପ୍ରକାଶ ପାଇଥିଲା । ମହାକବି ଉଚ୍ଚ ନାରାୟଣ 
ସିଂହଙ୍କ ପ୍ରାଚୀନ ସଂସ୍କୃତ ‘ବେଣୀ ସଂହାର ' ନାଟକର କିୟଦଂଶ ଅନୁବାଦ ଉପରେ ‘ବେଣୀ 
ବନ୍ଧନ ଉପନ୍ୟାସ ଆଧାରିତ । ମହାଭାରତର ଉନ୍ମଳ ପୃଷ୍ଠା ଉପରେ ଆଧାରିତ ଏହି 
ଉପନ୍ୟାସରେ ପାଣ୍ଡବମାନଙ୍କ ସନ୍ଧି ପ୍ରସ୍ତାବଠାରୁ ଆରମ୍ଭ କରି ଭୀମଙ୍କ ହସ୍ତରେ ଦୁର୍ଯ୍ୟୋଧନଙ୍କ 
ଜାନୁଭଗ୍ନ ଏବଂ ଦ୍ରୌପଦୀଙ୍କ ବେଣୀବନ୍ଧନ ବିଷୟ ରହିଛି । 


ଫକୀରମୋହନ ପରବର୍ତୀ ପର୍ଯ୍ୟାୟ ( ୧୮୮୮-୧୯୩୬)ର ଶେଷ ଭାଗରେ 
ଯେଉଁ କେତେ ଜଣ କୃତବିଦ୍ୟ ଓପନ୍ୟାସିକ ବଳିଷ୍ଠ ସୃଷ୍ଟି ସମୂହ ଉପନ୍ୟାସ ସାହିତ୍ୟକୁ ଦାନ 
ଦେଇଛନ୍ତି, ତାହା ଓଡ଼ିଆ ସାହିତ୍ୟ ଭଣ୍ଡାରକୁ ଯେ ଅଧଵକ ସମୃଦ୍ଧ ଓ ରଵିମନ୍ତ କରିଛି 
ଏଥ୍‌ରେ ସନ୍ଦେହ ନାହିଁ । ଏମାନେ ଗୋଟିଏ ଯୁଗର ଶେଷ ଭାଗରେ ଲେଖନୀ ଚାଳନା 
କରି ପରବରୀ ଯୁଗର ଉପନ୍ୟାସ ସୃଷ୍ଟି ଓ ବିକାଶକୁ ଗତିଶୀଳ ତଥା ସୁଗମ କରିଯାଇଛନ୍ତି । 
ଯେଉଁ ସବୁ ଲେଖକଙ୍କ ଅମର ଲେଖନୀ ଓଡ଼ିଆ ଉପନ୍ୟାସ ଜଗତକୁ ଆଜି ମଧ୍ଯ ନୂତନ 
ଆଲୋକରେ ଉଭଦ୍ଭାସିତ କରି ରଖୁଛି, ସେମାନେ ହେଲେ କାଳିନ୍ଦୀ ଚରଣ ପାଣିଗ୍ରାହୀ, 
କାହ, ଚରଣ ମହାନ୍ତି, ହରେକୃଷ୍ଣ ମହତାବ, ସଚି ରାଉତରାୟ ଓ ନିତ୍ୟାନନ୍ଦ ମହାପାତ୍ର । 


ନାଳିଡ଼ୀ ନରଣ ପାଣିଗ୍ରାହୀଙ୍କ ଯାଦୁକରୀ ସାରସ୍ଵତ ପ୍ରତିଭା ସାହିତ୍ୟର ସମସ୍ତ 
ବିଭାଗକୁ ମନ୍ତ୍ର ବିମୁଗ୍ଧ କରି ରଖୁଛି । ତାଙ୍କର ବଳିଷ୍ଠ ଲେଖନୀରେ କାବ୍ୟ, କବିତା, 
ଗଳ୍ପ, ଉପନ୍ୟାସ ସବୁ ସତତ ପଲ୍ଲବିତ । କବିଙ୍କ କାବ୍ୟ କବିତାରେ ଯେତିକି ଭାବବାଦୀ 
ଚିନ୍ତାଧାରା ଦେଖୁବାକୁ ମିଳିଥାଏ, କଥା ସାହିତ୍ୟରେ ସେତିକି ଆଦର୍ଶବାଦୀ ଭାବଧାରା 
ଦେଖ୍ବାକୁ ମିଳିଥାଏ । ‘ସବୁଜ ଯୁଗ”ର ସେ ଥୁଲେ ଯୁଗସ୍ରଷ୍ଟା କବି, ଲେଖକ, ଗାଳିକ ଓ 
ପ୍ରାବନ୍ଧିକ । ଜୀବନର ଶେଷ ଯାଏଁ ସେ ନିଜର ସାହିତ୍ୟିକ ଭାବଧାରାକୁ ଅକ୍ଷୁଣ୍ଡ ରଖ୍‌ 
ପାରିଥୂଲେ । ତାଙ୍କର ଅମର ଲେଖନୀରୁ ପାଞ୍ଚଟି ଉପନ୍ୟାସ ସୃଷ୍ଟି ହୋଇଥଲା । ସେ 
ଗୁଡ଼ିକ ହେଲା - ‘ମାଟିର ମଣିଷ, ‘ଲୁହାର ମଣିଷ, ‘ଆଜିର ମଣିଷ, ‘ମୁକ୍ତା ଗଡ଼ର 
କ୍ଷୁଧା ' ଓ ' ଅମର ଚିତା” । ୧୯୩୦ ମସିହାରେ ଲେଖକଙ୍କ ସାମାଜିକ ଉପନ୍ୟାସ “ମାଟିର 
ମଣିଷ ଆନନ୍ଦ ଲହରୀ ଉପନ୍ୟାସମାଳା ପକ୍ଷରୁ ପ୍ରକାଶ ପାଇଥିଲା ବେଳେ ଅନ୍ୟ ସବୁ 
ଉପନ୍ୟାସ ୧୯୩୬ ମସିହା ପରବର୍ୀ କାଳରେ ପ୍ରକାଶିତ ହୋଇଥୁଲା। ଓଡ଼ିଶାର ନଅଙ୍କ 
ଦୃଭିକ୍ଷ ଓ ତାର ଭୟାବହତା ତଥା ସମସାମୟିକ ଘଟଣାବଳୀ ' ମୁକ୍ତାଗଡ଼ର କ୍ଷୁଧା” ଓ 
' ଅମର ଚିତା'ରେ ପ୍ରତିଫଳିତ ହୋଇଥବା ବେଳେ ‘ମାଟିର ମଣିଷ'ରେ ସ୍ବାଧୀନତା 
ସଂଗ୍ରାମର ବାଉା, ଅସହଯୋଗ ତଥା ସତ୍ୟ ଓ ଅହିଂସାର ମନ୍ତ୍ର ସ୍ଥାନ ପାଇଛି । ଏହା 

ଲେଖକଙ୍କ ସର୍ବଶ୍ରେଷ୍ଠ ଓ ଜନପ୍ରିୟ ଉପନ୍ୟାସ । ଭାରତର ଅଧ୍ବକାଂଶ ଭାଷାରେ ଏହା 
ଅନୁଦିତ ଓ ଲୋକପ୍ରିୟତୀର ଚରମ ସୀମାକୁ ସ୍ପର୍ଶ କରି ପାରିଛି । 


ଗାନ୍ଧି ଜୀଙ୍କ ଆଦର୍ଶ ଚିନ୍ତାଧାରାରେ ଲିଖ୍ତ ‘ମାଟିର ମଣିଷ” ଉପନ୍ୟାସରେ 
ମା'ମାଟିର ମମତା, ସ୍ବେହ ପ୍ରତିଫଳିତ । ଗାନ୍ଧିଜୀ ଏହି ପଲ୍ଲୀ ମାଟି ମା' ନେଇ ରାମ 
ରାଜ୍ୟର ସ୍ଵପ୍ନ ଦେଖ୍ଥିଲେ । ବରଜୁ ମାଟିର ମଣିଷର ପ୍ରତୀକ । ଏ ମାଟିରେ ତାର 
ଜନ୍ମ । ମାଟିରେ ସେ ଶେଷରେ ମିଶିବ । ଯେପରି Pearls Buckoa 'Good 
Earth'ର Wang ଶେଷ ପର୍ଯ୍ୟନ୍ତ ମାଟିକୁ ଜାବୁଡ଼ି ଧରିଛି, ମାଟିକୁ ଛାଡ଼ିବାକୁ ତାର 
ଇଛା ନାହିଁ । ଶ୍ୟାମ ପ୍ରଧାନ ସେହିପରି ମାଟିକୁ ଦି ଭାଗ କରିବାକୁ ମନା କରିଛି । ପଲ୍ଲୀ 
ଜୀବନନ ସରଳ, ସୁନ୍ଦର ଜୀବନ ଧାରା ଓ ମାଟିର ସରଳ ମଣିଷର ଚିତ୍ର ଏଥୁରେ 
ବର୍ଣ୍ଣିତ 

ବରଜୁ ଓ ଛକଡ଼ି ଦୁଇଭାଇ । ବାପାର କଥ' ମାନି ବରଜୁ ଘର ଭାଗ କରିନି । 
ବିଲରେ ହିଡ଼ ପକେଇନି । ଛକଡ଼ି ମଧ୍ଯ ଭାଇକୁ ଦେବତା ପରି ମାନିଛି । କିନଧୁ ଗୀ 
ଟାଉଟର ହରି ମିଶ୍ରର ଚକ୍ରାନ୍ତ ସେଇ ସରଳ ମଣିଷକୁ ଧ୍ଵଂସ କରି ଦେଇଛି । ଘର 
ଭିତରେ କଳହ ଲାଗିଛି । ଛକଡ଼ିର ସ୍ତ୍ରୀ ଜିଦ୍‌ କରିଛି ଭିନେ ହେବା ପାଇଁ । ବରଜୁ କିନ୍ତୁ 
ଘର ଭିତରେ କାନ ପକେଇନି କିମ୍ବା ଜମିରେ ହିଡ଼ ବାନ୍ଧିନି । ସ୍ତ, ପିଲାଙ୍କୁ ନେଇ ଘର, 
ଗୀ ଛାଡ଼ିଛି । ଛକଡ଼ି ଅନୁତାପ କରିଛି, ବଡ଼ ଭାଇଙ୍କ ପାଖକୁ ଯାଇଛି, ତାଙ୍କୁ ଘରକୁ 
ଫେରାଇ ଆଣିବା ପାଇଁ । 


ଓଡ଼ିଆ ଉପନ୍ୟାସ ସାହିତ୍ୟକୁ ବ୍ୟାପକ ଜନପ୍ରିୟ, ରଵିମନ୍ତ କରିବାରେ ଯାହାଙ୍କ 
ଅହରହ ଉଦ୍ୟମ, ବଳିଷ୍ଠ ପ୍ରେରଣା ଓ ଏକ ଫଳପ୍ରସୂ ଭିତିଭୂମି ପ୍ରସ୍ତୁତ କରିଥୂଲା, ସିଏ 
ହେଉଛନ୍ତି କାହୂ ଚରଣ ମହାନ୍ତି । କାହୁ ଚରଣ” ଭାବେ ଓଡ଼ିଆ ସାହିତ୍ୟରେ ଖ୍ୟାତ । 
ଫକୀରମୋହନ ପରବର୍ରୀ ଯୁଗର ଉପନ୍ୟାସ ପରମ୍ପରାକୁ ସେ ବାସ୍ତବିକ ବଜାୟ ରଖୁଥିଲେ । 
ଉଭୟ ସଂଖ୍ୟାମ୍ମକ ଓ ଗୁଣାତ୍ମକ ଦୃଷ୍ଟିରୁ କାହୂ ଚରଣଙ୍କ ଉପନ୍ୟାସ ସମୂହ ପାଠକଙ୍କ 
ନିକଟରେ ଆଦୃତ । ଫକୀରମୋହନଙ୍କ ଗୀ ଦାଣ୍ଡର ଭାଷା, ପଲ୍ଳୀ ଚିତ୍ର ତଥା ସାମାଜିକ 
ପୃଷ୍ଠଭୂମିର ଜୀବନ୍ତ ଚିତ୍ର କାହୂ ଚରଣଙ୍କ ବହୁ ଉପନ୍ୟାସରେ ଦେଖୁବାକୁ ମିଳିଥାଏ । ଏହି 
ସ୍ରଷ୍ଟାଙ୍କ ଲେଖନୀ ନିଃସୃତ ଉପନ୍ୟାସର ସଂଖ୍ୟା ଷାଠିଏରୁ ଅଧ୍ବକ । ସୁନ୍ଦର ଓ ବଳିଷ୍ଠ 
କଥାବସ୍ତୁ ଅନୁପମ ଚରିତ୍ର ଓ ମନୋରମ ବର୍ଣ୍ଣନା ତାଙ୍କର ପ୍ରତ୍ୟେକ ଉପନ୍ୟାସକୁ ସୌଷ୍ଠବଶ୍ରୀ 
ବିମଶ୍ରିତ କରିଛି। କାହୁଚରଣଙ୍କ ଉପନ୍ୟାସର ଶୈଳୀ ପରବ ପର୍ଯ୍ୟାୟର ଞପନ୍ୟାସିକଙ୍କୁ 
ବହୁଳ ଭାବରେ ଅନୁପ୍ରାଣିତ କରିଛି । 

କାହୁ,ଚରଣଙ୍କ ସାହିତ୍ୟ ସୃଷ୍ଟି ଉପରେ ବିଶ୍ଵ ସାହିତ୍ୟର ବହୁ ବରେଣ୍ୟ ସ୍ରଷ୍ଟାଙ୍କ 
ପ୍ରଭାବ ପଡ଼ିଥୂଲା । ଆଲେକଜାଣ୍ଡର ତୁମାଙ୍କ ‘ମାଉଣ୍ଟ କ୍ରି ଷ୍ଟୋର କାଉଣ୍ଟୀର ପ୍ରଭାବ 
‘ବାଲିରାଜା ' ଉପରେ, କା” ଉପନ୍ୟାସ ଉପରେ ପଲ୍‌.ଏସ୍‌.ବକଙ୍କର ‘ପାଭଲିୟନ ଅପ 
ଓମେନ୍‌ ', ଥମାସ୍‌ ହାର୍ଡ଼ିଙ୍କ 'ଉଡ଼୍‌ଲେଣ୍ଡ'ର ପ୍ରଭାବ ଶାସ୍ତି" ଉପରେ, 'ଶର୍ବରୀ' ଉପରେ 
ବଙ୍ଗଳାର ' ଜଙ୍ଗମ? ଉପନ୍ୟାସର ପ୍ରଭାବ ସ୍ପଷ୍ଟ । ‘ହା-ଅନ”' ରଚନାରେ ସେ ବ୍ୟାପକ 
ଭାବେ ଦୁର୍ଭିକ୍ଷ ଚିତ୍ର କମିଶନଙ୍କ ରିପୋର୍ଟକୁ ଆଧାର କରିଛନ୍ତି । 


ପ୍ରଭାବ ଦୁର୍ବଳତା ନୁହେଁ ବରଂ ଏହା ଏକ ପ୍ରଭାବଶାଳୀ କଳା । ପ୍ରଭାବକୁ କେହି 
ନେଇ ଆସେ ନାହିଁ, ଏହା ଆପେ ଆପେ ଲେଖକର କଲମ ମୂନକୁ ଚାଲି ଆସିଥାଏ । 
ଉଭୟ ସାଧନା ଓ ସୃଷ୍ଟିର ବିବେଚନା ଦ୍ରଷ୍ଟିରୁ କାହୂ ଚରଣଙ୍କ ସୃଷ୍ଟି ନିଃସନ୍ଦେହରେ ଜନପ୍ରିୟ, 
ଏଥରେ ସନ୍ଦେହ ନାହିଁ । 


ଲେଖକଙ୍କ ପ୍ରଥମ ଉପନ୍ୟାସ ‘ପଳାତକ ୧୯୩୦ ମସିହାରେ, ୧୯୩୨ ରେ 
'ବାଲିରାଜା' ଓ “ ନିଷ୍ପରି', ୧୯୩୩ରେ “ସପ ନା ସତ୍ୟ” ୧୯୩୪ ରେ ଦୁନିଆର ଦାଉ’ 
ଓ 'ହା-ଅନ ` ପ୍ରକାଶ ପାଇଥିଲା ! ତାଙ୍କର ଅନ୍ୟାନ୍ୟ ସୃଷ୍ଟିସମୂହ ପରବରୀ କାଳରେ 
ପ୍ରକାଶିତ ହୋଇଥୁୂଲା । 


‘ପଳାତକ ଏକ ସାମାଜିକ ଉପନ୍ୟାସ । କଟକସ୍ତଥ କ୍ରଷ୍ଠଚନ୍ଦ୍ର ପ୍ରଧାନ ଏହାର 
ପ୍ରଥମ ପ୍ରକାଶକ । ମଣିଷର ଦୋଷ, ଦୁର୍ବଳତାର ସଂସ୍କାର କରି ସମାଜକୁ ଗଢ଼ିବାର 
ଉଦ୍ୟମ ଏହି ଉପନ୍ୟାସର ବିଶେଷତ୍ବ । ଦାଦା ବିପ୍ରଚରଣଙ୍କ ଆଦର୍ଶରେ ସାଧୁଚରଣ 
ନିଜକୁ ଅନୁପ୍ରାଣିତ କରିଛି । ଦୁଷ୍ଟ ଜଗନ୍ନାଥର ଚାଲିଚଳନ ଠାରୁ ନିଜକୁ ଯଥାସମ୍ଭବ 
ଦୂରେଇ ରଖୁଛି । ଭାଇ ଭାଉଜଙ୍କ ପ୍ରତି ଗଭୀର ସମ୍ମାନ ପ୍ରଦର୍ଶନ ସଙ୍ଗେ ସଙ୍ଗେ ଘରର 
ସମସ୍ତଙ୍କୁ ସ୍ଵେହ ଶ୍ରଦ୍ଧାରେ ବାନ୍ଧି ଦେଇଛି 


ବିପ୍ରଚରଣଙ୍କୁ ସାଧୂଚରଣ ଯେପରି ସାହାଯ୍ୟ କରିପାରିବ ନାହିଁ, ସେ ମନୋଭାବ 
ନେଇ ଅଭୟ ଚରଣ ତାକୁ ରସାନନ୍ଦଙ୍କ ଘରେ ରଖୁଛନ୍ତି । ବିପ୍ରଚରଣଙ୍କୁ ମୋତି ଦେଇ 
ଘୃଣା ଚକ୍ଷୁରେ ଦେଖନ୍ତି । ଏ ସବୁ ସତ୍ତ୍ଵେ ବିପ୍ରଚରଣ ଭାଇ ଭାଉଜଙ୍କୁ ନିନ୍ଦା କରନ୍ତି ନାହିଁ। 
ବଦ୍ଧ ରସାନନ୍ଦଙ୍କ ଯୁବତୀ ସ୍ତ୍ରୀ କୋକିଳ ସାଧୁଚରଣ ପ୍ରତି ଆକୃଷ୍ଟ ହୁଏ । କିନ୍ଧ ସାଧୁଚରଣ 
ତାକୁ ପତ୍ୟାଖ୍ୟାନ କରିଛି । କୋକିଳର ଅସାବଧନତା ଯୋଗୁଁ ରସାନନ୍ଦଙ୍କ ମୃତ୍ୟୁ ହୋଇଛି । 
ଜଗନାଥର ପାଶବିକ ଆକ୍ରମଣରୁ କୋକିଳକୁ ରକ୍ଷା କରିବାକୁ ଗଲାବେଳେ ଅଜାଣତରେ 
ସାଧୁଚରଣର ଗୁଳିଚୋଟରେ ଜଗନ୍ନାଥ ନିହତ ହୋଇଛି । କୋକିଳର ପ୍ରରୋଚନାରେ 
ମୃତ କଗନ୍ନାଥ ଓ କୋକିଳକୁ ନେଇ ସାଧୁଚରଣ ହୋଇଛି ପଳାତକ । କିନ୍ତୁ ପ୍ରକୃତ କଥା 
ଜାଣିବା ପରେ ସାଧୁଚରଣ କୋକିଳକୁ ଘୃଣା କରିଛି ଓ ତାକୁ ଛାଡ଼ି ଛାଲିଯାଇଛି । 

ମଦ୍ୟପ ଓ ନଷ୍ଟ ଚରିତ୍ର ଦେବେନ୍ଦ୍ରଙ୍କୁ ରକ୍ତାକ୍ତ ଅବସ୍ଥାରେ ଉଦ୍ଧାର କରି ବିପ୍ରଚରଣ, 
ଦେବେନ୍ଦ୍ରଙ୍କ ସ୍ତ୍ରୀ ମଣିବାଳାଙ୍କ ପାଖରେ ଛାଡ଼ି ଦେଇ ଆସନ୍ତି । ବିପ୍ରଚରଣ ସହ ତାଙ୍କ 
ପରିବାରର ଆମ୍ମୀୟତା ବଢ଼େ । 


କୋକିଳ ସହ ଦେବେନ୍ଦ୍ରର ସାକ୍ଷାତ ହୁଏ ବେଶ୍ୟା ଘରେ | ସେଠାରେ ବିପ୍ରଚରଣ 
ଓ କୋକିଳ ମଧ୍ଯରେ ସଂପର୍କ ବଢ଼ି ଚାଲେ । ସେମାନେ ବିବାହ କରି କାଶୀ ଗଲାବେଳେ 
ସାଧୁଚରଣ ସେ ଦୁହିଁଙ୍କୁ ଦେଖଛି ଏବଂ କୋକିଳ ପ୍ରତି ତା ମନରେ ପ୍ରେମଭାବ ସୃଷ୍ଟି 
ହୋଇଛି । ତୀର୍ଥସ୍ଥାନରେ ଅଭୟଚରଣ ଓ ମୋତିଦେଇଙ୍କ ସହ ବିପ୍ରଚରଣ ଫେରିବା 
ପୂର୍ବରୁ ସାଧୁଚରଣ ନିରୋଳାରେ କୋକିଳକୁ ତାର ମନର କଥା କହିଛି। କିନ୍ତୁ ବିପ୍ରଚରଣଙ୍କୁ 
ନ କହିବା ପାଇଁ କୋକିଳ କହିବାରୁ ତାର ପାଦ ତଳେ ମୁଣ୍ଡ ଲଗାଇ ସାଧୁଚରଣ ଆମ୍ହତ୍ୟା 
କରିବାର ଶପଥ ନେଇ ଗଙ୍ଗା ନଦୀ ଆଡ଼େ ଚାଲିଯାଇଛି । 


୧୯୩୧ ମସିହାରେ ‘ସବୁଜ ସାହିତ୍ୟ ଗୋଷ୍ଠୀ? ଦ୍ଵାରା ଲିଖୂତ ‘ବାସନ୍ତୀ 
ଉପନ୍ୟାସ “ସବୁଜ ସାହିତ୍ୟ ସମିତି ପକ୍ଷରୁ ପ୍ରକାଶିତ ହୋଇଥଲା | ବଙ୍ଗଳାର ' ବାରୋୟାରୀ' 
ଉପନ୍ୟାସ ଶୈଳୀରେ ଏହା ରଚିତ । ‘ବାରୋୟାରୀ” ବାରଜଣ ସାହିତ୍ୟକଙ୍କ ଦ୍ଵାରା 
ଲିଖ୍ତ । ‘ବାସନ୍ତୀ? ନଂ ଜଣ ଲେଖକଙ୍କ ଦ୍ଵାରା ଲିଖିତ । ଏମାନେ ହେଲେ କାଳିନ୍ଦୀ 
ଚରଣ ପାଣିଗ୍ରାହୀ, ଶରତ ଚନ୍ଦ୍ର ମୁଖାର୍ଜୀ, ହରିହର ମହାପାତ୍ର, ଅନ୍ନଦା ଶଙ୍କର ରାୟ, 
ଶ୍ରୀମତୀ ସରଳା ଦେଇ, ଶ୍ରୀମତୀ ସୁପ୍ରଭା ଦେବୀ, ମୁରଲୀ ଧର ମହାନ୍ତି, ଶ୍ରୀମତୀ ପ୍ରତିଭା 
ଦେବୀ ଓ ବୈଷ୍ଣବ ଚରଣ ଦାସ । “ବାସନ୍ତୀ” ଧାରାବାହିକ ଭାବେ ଉନ୍କଳ ସାହିତ୍ୟରେ 
ପ୍ରକାଶ ପାଇଥିଲା ଏବଂ ୧୯୩୧ରେ ଶରତ ଚନ୍ଦ୍ର ମୁଖାର୍ଜୀଙ୍କ ସଂପାଦନାରେ ଏହା 
ଉପନ୍ୟାସ ଭାବେ ଆତ୍ମପ୍ରକାଶ କଲା । 


ବିଶ୍ନଯୁଦ୍ଧ ପରବର୍ତୀ ସମାଜରେ ବ୍ୟକ୍ତିର ଜୀବନ ଜିଜ୍ଞାସା ଖଣ୍ଡିତ ହେବା ସଙ୍ଗେ 
ସଙ୍ଗେ ଦେଶପ୍ରୀତିର ଏକ ସମୁନ୍ନତ ବାତାବରଣ ଦେଖାଦେଇଥୁଲା । ଏଥୁରେ ଯୁବଶକ୍ତି 
ବିଶେଷଭାବେ ଅନୁପ୍ରାଣିତ ହୋଇଥିଲେ । ସାମାଜିକ କୁସଂସ୍କାରକୁ ଭାଂଗିଦେବା ଏବଂ 
ନାରୀ ଜାତିର ଉତ୍ଥାନ ପାଇଁ ସେମାନେ ପ୍ରାଣପଣେ ଉଦ୍ୟମ ଚଳାଇଥୁଲେ। ଅନ୍ଧବିଶ୍ମାସକୁ 
ସମସ୍ତଙ୍କ ମନରୁ ଦୂରେଇ ନେବା ପାଇଁ ସେମାନେ ଚେଷ୍ଟା କରିଥୂଲେ । 


ଧର୍ମ ଓ ସମାଜରେ ସଂସ୍କାର ଆଣିବା, ସମାଜ ଗଠନରେ ନାରୀ ପୁରୁଷଙ୍କ ସମାନ 
ସ୍ଥାନ ଦେବା ଓ ସବୁପ୍ରକାର ପ୍ରାଚୀନ କୁସଂସ୍କାର, ଅନ୍ଧବିଶ୍ଵାସକୁ ଏଡ଼ାଇ ଜାତିକୁ ଏକ ନୂତନ 
ରୂପରେ ଗଢ଼ିବା ବାସନ୍ତୀ 'ର ମୂଳ ଲକ୍ଷ୍ୟ । ବାସନ୍ତୀ ଆଧୁନିକା, ଶିକ୍ଷିତା । ଦେବବ୍ରତର 
ମା' ସୁଭଦ୍ରା ଦେବୀ ପୁରୁଣା କାଳିଆ ମନ ନେଇ ବାସନ୍ତୀକୁ କୁଳବଧୂର ସମ୍ମାନ ଦେବାପାଇଁ 
କୁଣ୍ଠିତା । ମାଙ୍କ ଅନିଛା। ସନ୍ତେ ଦେବବ୍ରତ ବାସନ୍ତୀକୁ ବିବାହ କରିଛି । 

ନିର୍ମଳା ଦେବୀଙ୍କ ଶବ ସଂସ୍କାର ଲାଗି ଦେବବ୍ରତ କଥା ଦେଇଥୂଲେ ମଧ୍ଯ ନିଜ ସ୍ତ୍ରୀ 
ଅନ୍ତସର୍ଵା ଥବା ହେତୁ ଶ୍ମଶାନ ଭୂମିକୁ ଯାଇନାହିଁ। ଶ୍ରାଦ୍ଧ ବେଳେ ଶବ ବାହକ ମାନେ ଭୁରି 
ଭୋଜନ ନ କଲେ କାନ୍ଧରୁ ପ୍ରେତ ଓହ୍ଲାଇବ ନାହିଁ ଭଳି ବହୁ ଅନ୍ଧବିଶ୍ଵାସ ଓ କୁସଂସ୍କାର 
ବିରୁଦ୍ଧରେ ଉପନ୍ୟାସଟି ସ୍ଵର ଉତ୍ତୋଳନ କରିଛି । 


ବାସନ୍ତୀ” ଉପନ୍ୟାସର ଲେଖକ, ଲେଖ୍କାମାନେ ଦେଶ କାଳ ଉର୍ବ୍ଧରେ ଥଲେ 
ମଧ୍ଯ ଜାତୀୟ ପରିବେଶକୁ ସଂପୂର୍ଣ୍ଣ ରୂପେ ଉପେକ୍ଷା କରି ପାରିନାହାନ୍ତି । ଦେଶ, ଜାତି 
ତଥା ସଂସ୍କତିର ଚିତ୍ର ଏଥୁରେ ଦେଖୁବାକୁ ମିଳିଥାଏ । ସମକାଳୀନ ସାମାଜିକ ରୀତି, 
ନୀତି, ଧର୍ମ, ସଂସ୍କାର, ଅର୍ଥନୀତି ପ୍ରଭୃତିର ଚିତ୍ର ଏଥିରେ ସୂସ୍ତଷ୍ଟ । 


ସବୁଜ ଯୁଗର ଲେଖକମାନେ ନବସ୍ତୈରବାଦ ଚେତନାରେ ଉଦ୍ବବୁଦ୍ଧ ହୋଇ ଗଭୀର 
ଅଧ୍ଯବସାୟ ସହିତ ସାହିତ୍ୟିକ ସାଧନାରେ ନିମଗ୍ନ ଥିବା ବେଳେ ଓଡ଼ିଆ ସାହିତ୍ୟ କ୍ଷେତ୍ରରେ 
ପାଦ ଦେଇଛନ୍ତି ହରେକ୍ରଷ୍ଠ ମହତାବ । ଉଭୟ ସମାଜ ଓ ସାହିତ୍ୟ ସେବା ଥୁଲା ତାଙ୍କ 
ଜୀବନର ଧ୍ଧେୟ । କାରାଗାରର ବନ୍ଦୀ ଜୀବନରୁ ଆରମ୍ଭ ହୁଏ ତାଙ୍କ ସାହିତ୍ୟିକ ଜୀବନ । 
ଓଡ଼ିଶାର ସାମାଜିକ -ରାଜନୈତିକ ଚିତ୍ର, ସମାଜ ସଂସ୍କାର, ରାଜନୈତିକ ବିପ୍ବ, 
ଦେଶାତ୍ମଭବୋଧର ଚିତ୍ର ପ୍ରତିଫଳିତ ହୋଇଛି ତାଙ୍କରି ଉପନ୍ୟାସ ଗୁଡ଼ିକରେ । 


ମହତାବଙ୍କ ପ୍ରଥମ ସାମାଜିକ ଉପନ୍ୟାସ ‘ନୂତନ ଧର୍ମ” ଆନନ୍ଦ ଲହରୀ 
ଉପନ୍ୟାସମାଳା ସୌଜନ୍ୟରୁ ୧୯୩୧ ମସିହାରେ ପ୍ରକାଶ ପାଇଥୂଲା । ଲେଖକଙ୍କ ଅନ୍ୟ 
ସବୃ ଉପନ୍ୟାସ ' ପ୍ରତିଭା’, ' ଅବ୍ୟାପାର' , “ଟାଉଟର! , ‘ତୃତୀୟପର୍ବ” ୧୯୩୬ ପରବ 
ପର୍ଯ୍ୟାୟରେ ପ୍ରକାଶ ପାଇଛି । ସମାଜ ସଂସ୍କାର, ଦେଶ ପ୍ରୀତି, ରାଜନୈତିକ ଚିନ୍ତାଧାରା 
ଏହି ସବୁ ଉପନ୍ୟାସରେ ଆମେ ଦେଖବାକୁ ପାଉ । ସାମାଜିକ ଓ ରାଜନୈତିକ ସ୍ତରରୁ 
ବିଭିନ୍ନ ଚରିତ୍ରକୁ ସେ ସାଉଁଟି ଆଣିଛନ୍ତି । 

ମହାତ୍ମା ଗାନ୍ଧୀଙ୍କ ଆଦର୍ଶ ଓଡ଼ିଶାରେ ନୂତନ ଭାବେ ପ୍ରଚାର ହେବା ବେଳେ କଗ୍ରେସ 
ଅନୁଷ୍ଠାନ ଓ କଂଗ୍ରେସ କାର୍ଯ୍ୟକୁ ଏ ଦେଶର ଅଭିଜାତ ଗୋଷ୍ଠୀ କିପରି ଘୃଣା ଚକ୍ଷୁରେ 
ଦେଖୁଥିଲେ ତାର ଦୃଷ୍ଟାନ୍ତ ନୂତନ ଧର୍ମ”ରେ ଦେଖବାକୁ ମିଳେ । 


ପ୍ରକୃତ ଧର୍ମ ବାହ୍ୟ ପ୍ରଚାରରେ ନାହିଁ। ମାଳା ଜପିପାରେ ଭଗବତ ପ୍ରାପ୍ତି ହୁଏନାହିଁ । 
ଏହା ମିଳେ ଜନତା ଜନାର୍ଦନ ସେବାରେ । ଓଡ଼ିଶାରେ ଗୌଡ଼ାୟ ବୈଷ୍ଣବ ଧର୍ମର ପ୍ରଚାର 
ଓ ପ୍ରସାର ଫଳରେ ଏ ଦେଶର ବହୁ ବ୍ୟକ୍ତିଙ୍କ ମଧ୍ଯରେ ନାନାପ୍ରକାର ଦୋଷ, ଦୁର୍ବଳତା 
ଦେଖା ଦେଇଥୁଲା । ଭକ୍ତିର ପ୍ରକୃତ ମାହାତ୍ମ୍ୟ ନ ବୁଝି ଭଣ୍ଡ ବାବାଜୀମାନଙ୍କୁ ଭଗବାନ 

ରୂପେ ପୂଜା କରି ଲୋକମାନେ ଭଜନ, କୀରଁନ ଓ ଭୋଜି ଭାତରେ ମାତିଥୂଲେ । ଗରିବ 
ଓ ନିମ ଶ୍ରେଣୀର ଲୋକଙ୍କ ପ୍ରତି ଧନୀ, ଅଭିଜାତ ଗୋଷ୍ଠୀର ଘୃଣା ବଢ଼ିଥଲା ଓ କ୍ଷମତା 
ବଳରେ ସେମାନେ ଅନ୍ଧ ହୋଇଯାଇଥୂଲେ । 


ଜାତିପ୍ରଥା ବିରୁଦ୍ଧରେ ଏବଂ ବିଧବା ବିବାହ ସପକ୍ଷରେ ଲେଖକ ସ୍ଵର ଉତ୍ତୋଳନ 
କରିଛତି। ଗା ମାନଙ୍କରେ ବ୍ୟାପିଥିବା ଦୁର୍ନୀତି ଓ ଦୋଷ ଦୁର୍ବଳତାର ଚିତ୍ର ତାଙ୍କ ଉପନ୍ୟାସରେ 
ସଷ୍ଟ । ଭଶ୍ଵରଙ୍କଠାରେ ମନ ରଖ୍ଵ ନିଃସ୍ଵାର୍ଥପର ଭାବରେ ଲୋକସେବା କରିବା ହିଁ ପ୍ରକୃତ 
ପ୍ରେମ ଧର୍ମ । ଆଉ ଏଇ ପ୍ରେମଧର୍ମ ଯେ ନୃତନ ଧର୍ମ - ଲେଖକ ଏହା ଉପନ୍ୟାସରେ 
ପ୍ରତିପାଦନ କରିଛନ୍ତି । 


ଅଶ୍ିନୀ କୁମାର ଘୋଷଙ୍କ ଦ୍ଵାରା ଲିଖଷୃତ ଓ ଅଜୟ କୁମାର ଘୋଷ, ଅକ୍ଷୟ 
ଭଣ୍ଡାର ଦ୍ଵାରା ପ୍ରକାଶିତ ସାମାଜିକ ଉପନ୍ୟାସ 'ମୁକ୍ତି' ୧୯୩୧ ମସିହାରେ ପ୍ରକାଶ 
ପାଇଥୁଲା। ମନୁଆ (ମନର ପ୍ରତିମୂର୍ତି) ତାର ନିତ୍ୟ ସହଚର ସତିଆ। ( ସତ୍ୟର ପ୍ରତିମୂରରି ) 
ସଙ୍ଗେ ଆସି ସଂସାର ରଂଗଭୂମିରେ ଅବତୀର୍ଣ୍ଣ ହେଲା। ବିଦ୍ୟୁତ କୁମାର ମନୁଆର ରୂପରେ 
ଆକୃଷ୍ଟ ହୋଇ ତାକୁ କର କବଳିତ କରିବାକୁ ସମସ୍ତ ପ୍ରକାର କୌଶଳ ପ୍ରୟୋଗ କରିଛି । 
ସତିଆ ଠାରୁ ତାକୁ ଛଡ଼ାଇ ନେଇଛି । ମନୁଆ ବିଦ୍ୟୁତ କୁମାରର ମିଥ୍ୟା ପ୍ରଲୋଭନରେ 


ପଡ଼ି ପଥ ହୃଡ଼ିଛି କିରୁ ପରେ ସେ ଅନୁତାପ କରିଛି । ଏହି ମିଥ୍ୟା ପ୍ରଲୋଭନ କବଳରୁ 
ମୁକ୍ତି ପାଇବା ପାଇଁ ଚେଷ୍ଟା କରିଛି । ଏହି ମୁକ୍ତି ହିଁ ମୁକ୍ତି” ଉପନ୍ୟାସର ବିଷୟବସ୍ତୁ | 


କେଳା ସଂପ୍ରଦାୟର ଯୁବକ ଯୁବତୀ ସତିଆ ଓ ମନୁଆ ନିଜର କ୍ରୀଡ଼ା କୌଶଳ 
ପ୍ରଦର୍ଶନ କରି ଜନତାକୁ ମୁଗ୍ଧ କରନ୍ତି । ଜମିଦାର ପୁତ୍ର ବିଦ୍ୟୁତ କୁମାର ମନୁଆର 
ରୂପରେ ମୁଗ୍ଧ ହୋଇ ତାକୁ ସତିଆ ଠାରୁ ଛଡ଼ାଇ ନେବା ପାଇଁ ସବୁ କୌଶଳ ପ୍ରୟୋଗ 
କରନ୍ତି। ବିଦ୍ୟୁତ କୁମାରଙ୍କ ଅହେତୁକ ଆସକ୍ତିର ଶିକାର ହେବାପରେ ମନୁଆର ଜ୍ଞାନୋଦୟ 
ହୋଇଛି । ସେ ପୁଣି ଫେରିଯିବା ପାଇଁ ଚାହିଁଛି ତାର ବିଗତ ଯୌବନା ସତିଆ ପାଖକୁ । 
ସେଇଥିରେ ହିଁ ତାର ମୁକ୍ତି ଘଟିଛି । 


କାହୁ ଚରଣଙ୍କ ଏତିହାସିକ ଉପନ୍ୟାସ 'ବାଲିରାଜା” ଓ ସାମାଜିକ ଉପନ୍ୟାସ  ନିଷ୍ଠରି' 
୧୯୩୨ରେ ପ୍ରକାଶିତ ହୋଇଥଲା । କଟକସ୍ଥ କୃଷ୍ଣଚନ୍ଦ୍ର ପ୍ରଧାନ 'ବାଲିରାଜା'ର ପ୍ରକାଶକ 
ଥ୍ବାବେଳେ ' ନିଶ୍ପରି' ଆନନ୍ଦ ଲହରୀ ଉପନ୍ୟାସମାଳା ତରଫରୁ ମୁକ୍ତିଲାଭ କରିଥୂଲା । 


ଅତୀତ ଇତିହାସର କଙ୍କାଳ ଉପରେ କାହୁଚରଣଙ୍କ ‘ବାଲିରାଜା' ଗଢ଼ି ଉଠିଛି । 
ଜାଭା, ବାଲି, ସୁମାତ୍ରା ପ୍ରଭୃତିରେ ଅତୀତ ଉତ୍କଳର ଗୌରବମୟ ବାଣିଜ୍ୟ, ହିନ୍ଦୁ ସଂସ୍କୃତି 
ଓ ଧର୍ମ ଦର୍ଶନର ପରମ୍ପରା, ବୌଦ୍ଧ ଧର୍ମର ପ୍ରସାର ତଥା ଉତ୍କଳୀୟ ବଣିକମାନଙ୍କର କଳା 
ନୈପୁଣ୍ୟର ଏକ ଉନ୍ଦଳ ସ୍ମାରକୀ ଏଥୁରେ ନିହିତ । 

ମାରବୀ ଦ୍ଵୀପର ପ୍ରାକୃତିକ ପରିବେଶରେ ଭଜନା ଓ ରୂପେଇର ସଂସାର। ବାଲିଆ 
ବିଷ୍ଣୁର ପୂଜା, ଭଜନାର ସନ୍ତରଣ ପଟୁୂତା ଉଭୟଙ୍କୁ ଆନନ୍ଦ ଦିଏ । ରୂପେଇ ଜଳଦସ୍ୟୁମାନଙ୍କ 
କବଳରୁ ମଣିଆକୁ ଉଦ୍ଦାର କରିଛି । ରୂପେଇର ମୃତ୍ୟୁ ପରେ ଭଜନା, ମଣିଆକୁ ନିଜ 
ଆଦର୍ଶରେ ଗଢ଼ିଛି । ଭଜନାର ସ୍ଵପ୍ନ ସାଥକ ହୋଇଛି । 


ମଣିଆ ଜଳ ଦସ୍ୟୁମାନଙ୍କ କବଳରୁ ସୁଶୀଳାକୁ ଉଦ୍ଧାର କରିଛି । ସୁଶୀଳା ଭଲ 
ପାଏ ମଣିଆକୁ । ତାକୁ ସ୍ଵାମୀ ବୋଲି ଗ୍ରହଣ କରିଛି । ଦସ୍ୟୁ ନାରାୟଣ ସାଧବ ଦ୍ଵାରା 
ସୁଶୀଳା ଅପହୃତା ହୁଏ । ସୁଶୀଳାକୁ ଉଦ୍ଧାର କରିବାକୁ ଯାଇ ମଣିଆ, ନାରାୟଣ ସାଧବର 
ଆଣ୍ଡାମାନ ଦ୍ଵୀପସ୍ଥ ଗୁପ୍ତ କାରାଗାରରେ ବନ୍ଦୀ ହୁଏ | ମଣିଆ ମୃତ୍ୟୁର ଭ୍ରମ ଧାରଣା 
ସୁଶୀଳା ମନରେ ସୃଷ୍ଟି କରାଇ ନାରାୟଣ ସାଧବ ତାକୁ ବିବାହ କରିଛି । କାରାଗାର 
ମଧ୍ଯରୁ ମଣିଆ ଦିନେ ସମୁଦ୍ରକୁ ଲମ୍ବ ମାରିଛି । ବାଲି ଦ୍ବୀପରେ ବନ୍ଦିନୀ ଥ୍‌ବା ଚଞ୍ଚଳାକୁ 
ମୁକ୍ତ କରି ସେଠାରେ ସେ ନିଜକୁ ବାଲିରାଜା ବୋଲି ଘୋଷଣା କରିଛି । ସେଠାକାର 
ଅଧ୍ବାସୀମାନେ ରାଜାଙ୍କୁ ସମର୍ଥନ ଜଣାଇଛନ୍ତି । 


ଆଣ୍ଡାମାନର ବନ୍ଦୀମାନଙ୍କ ମୁକ୍ତ କରି ତାମ୍ରଲିପି ଠାରେ ଆୟୋଜିତ ସାଧବ ସଭାରେ 
ବାଲିରାଜା, ନାରାୟଣ ସାଧବର ପ୍ରକ୍ୂତ ପରିଚୟ ପ୍ରଦାନ କରିଛି । ବାଲିରାଜାକୁ ହତ୍ୟା 
କରିବାକୁ ଷଡ଼ଯନ୍ତ୍ର କରି ନାରାୟଣ ସାଧବ ବ୍ୟର୍ଥ ହୋଇଛି। ସମ୍ରାଟ ଲଲାଟେନ୍ଦୁ କେଶରୀ, 
ନାରାୟଣ ସାଧବକୁ ପ୍ରାଣଦଣ୍ଡ ଆଦେଶ ଦେଇଛନ୍ତି । 


ବାଲିରାଜା ଦେଶରେ ମଣିଆକୁ ଦେଖ୍ବା ପରେ ସୁଶୀଳା ମନରେ ଅନୁତାପ 
କରିଛି । ଅତୀତର ସ୍ମ ତି ବାଲିରାଜାର ପ୍ରାଣକୁ ଆଘାତ ଦେଇଛି । ସୁଶୀଳା, ତାର ସମସ୍ତ 
ସଞ୍ଚତ ଧନକୁ ବାଲ୍ୟ ସଂଙ୍ଗୀନି ଚଞ୍ଚଳାକୁ ଦେଇ ଆମ୍ମହତ୍ୟା କରିଛି । ସୁଶୀଳାର ଶବକୁ 
କୋଳରେ ଧରି ଚଞ୍ଚଳା ବାଲିରାଜାର ହାତ ଧରିଛି । 


ଲେଖକଙ୍କ  ନିଷ୍ଠପରି ' ବାଲ୍ୟ ବିବାହ ବିରୁଦ୍ଧରେ ଓ ବିଧବା ବିବାହ ସପକ୍ଷରେ ଏକ 
ଏତିହାସିକ ତଥା ସାମାଜିକ ବିପ୍ଳବୀ ଦୃଷ୍ଟଭଂଗୀର ପ୍ରତୀକ । ବିବାହ କଣ ଜାଣିବା ପୂର୍ବରୁ 
ହାରାମଣି ବିଧବା ହୋଇଛି। ଯୌବନର ଜ୍ବାଳା ଭବିଷ୍ୟତର ଆଶାହୀନ ହାହାକାର ମଧ୍ଯରେ 
ତାର ଜୀବନ ବିଳାପ କରିଉଠେ । ବାପାଙ୍କ ଆଦର୍ଶକୁ ପାଥେୟ କରି ପୁରାଣ ପାଠ ଓ 
ବ୍ରହ୍ମଚର୍ଯ୍ୟ ଶକ୍ଷାରେ ମନ ଦିଏ। କିନ୍ତୁ ଯୌବନର ତାବ୍ର ଜ୍ଵାଳା ତାକୁ ଅସ୍ତବ୍ୟସ୍ତ କରିପକାଏ । 
ସେ କବିତା ଲେଖେ ! କବିତା ମାଧ୍ୟମରେ ତାର ଅବ୍ୟକ୍ତ ବୈଧବ୍ୟ ଯନ୍ତ୍ରଣା ରୂପ ନିଏ । 
ଆଖୁର ଲୁହରେ, ବୈଧବ୍ୟ ଯନ୍ତ୍ରଣାରୁ ମୁକ୍ତି ପାଇଁ ସେ ଭଗବାନଙ୍କୁ ପ୍ରାର୍ଥନା କରେ । 

'କବିତା ଲେଖା ଯୋଗୁଁ ବାପା, ମାଙ୍କ ଠାରୁ ଭର୍ସବନା ଶୁଣେ ହାରାମଣି । ଏଥୁରେ 
କିନ୍ତୁ ସେ ଭାଂଗି ପଡ଼ିନି ବରଂ ଅଧକ ଉସ୍ପାହ ଓ ଆବେଗରେ କବିତା ମାଧ୍ଯମରେ ବ୍ରାହ୍ମଣ 
ସମାଜର କୁସଂସ୍କାର ବିରୁଦ୍ଧରେ ସ୍ଵର ଉତ୍ତୋଳନ ପାଇଁ ନାରୀ ଜାତିକୁ ଆହ୍ଵାନ ଦେଇଛି । 
ସଂସ୍କାରକାମୀ ଯୁବକ ବ୍ରଜ ସେ କବିତା ଗୁଡ଼ିକୁ ଛପାଏ । ବାପା, ମା'ଙ୍କ ଉପରେ ଅଧୂକ 
ବୋଝ ନ ହେବାକୁ ନିଷ୍ଠଭ୍ି ନେଇ ଶାଶୁ ଘରକୁ ଯାଇଛି ହାରାମଣି ! ଯୁବତୀ ଶାଶୁ 
କିଶୋରୀ ଓ ଶ୍ବଶୁରଙ୍କ ସେବାରେ ସେ କେବେ ହେଲେ ହେଳା କରିନାହିଁ । କିଶୋରୀ ଓ 
ନଷ୍ଟ ଚରିତ୍ର ପ୍ରକୃତିର ସୁରେନ୍ଦ୍ର ସଂପର୍କ ହାରାମଣି ଜାଣିବା ପରେ କିଶୋରୀ ଚକ୍ରାନ୍ତ 
କରି ତାକୁ ଘରୁ ତଡ଼ି ଦେଇଛି । 


ଦୈବାତ ଟ୍ରେନ୍‌ରେ ବ୍ରଜ ଓ ହାରାମଣି ମଧ୍ଯରେ ସାକ୍ଷାତ ହୁଏ । ରାଧା ଗୋବିନ୍ଦ 
ବାବୁ ହାରାମଣିକୁ ନିଜ କନ୍ୟା ପରି ଆଦର କରନ୍ତି । ତାଙ୍କ ଦ୍ଵାରା ପରିଚାଳିତ ନାରୀ 
ମଙ୍ଗଳ ସମିତିର ଦାୟିତ୍ଵ ହାରାମଣି ଗ୍ରହଣ କରିଛି । ରାଧାଗୋବିନ୍ଦ ବାବୁଙ୍କ ଉଦ୍ୟମକ୍ରମେ 
ବ୍ରଜ ଓ ହାରାମଣି ବିବାହ କରିଛନ୍ତି । 


ସମସାମୟିକ ଘଟଣାବଳୀ, ବିଷୟବସ୍ତୁକୁ ଆଧାର କରି ହରିଚରଣ ଗିରି ଏକ 
ସାମାଜିକ ଉପନ୍ୟାସ ରଚନା କରିଥୁଲେ । ଏହା କଟକର ଓଡ଼ିଆ ପ୍ରଚାର ସଙ୍ଘ ତରଫରୁ 
୧୯୩୨ ମସିହାରେ ମୁକ୍ତିଲାଭ କରିଥଲା । ତକ୍ରାଳୀନ “କନ୍ୟାସୁନା” ପ୍ରଥା ବିରୁଦ୍ଧରେ 
ଲେଖକ ଉପନ୍ୟାସଟିରେ ଦୃଢ଼ ପ୍ରତିବାଦର ସ୍ଵର ଉତ୍ତୋଳନ କରିଛନ୍ତି। କନ୍ୟାସୁନା ପ୍ରଥାର 
ଶିକାର ହୋଇ ବହୁ ପରିବାର ସନ୍ଦେହ ଓ ଅନ୍ଧ ବିଶ୍ବାସରେ ଭାଂଗି ଚୁର୍ମାର ହୋଇଯାଇଛି । 
ଟଙ୍କାସୁନା କିମ୍ବା କନ୍ୟାସୁନା ପାରିବାରିକ ଜୀବନକୁ ଅଶାନ୍ତିରେ ଜାଳି ଦେଇଛି। କନ୍ୟାସୁନା 
ଯେ ଏକ କଳଙ୍କିତ ପ୍ରଥା, ଲେଖକ ଏଠାରେ ଦର୍ଶାଇଛନ୍ତି । 


ଶମ୍ଭୁ ମିଶ୍ରଙ୍କର ଏକ ମାତ୍ର କନ୍ୟା କୋକିଳ । କୋକିଳ ସହ ଜଉଗଡ଼ ଗ୍ରାମର 
ଫକୀର ମିଶ୍ରଙ୍କ ପୁଅ ମଧୁସହ ବିବାହ ସ୍ଥିର ହୁଏ । କନ୍ୟାସୁନା ବାବଦରେ ନଗଦ ଦୃଇଶହ 
ଟଙ୍କା ଓ ସୁନାଗହଣା ଦାବୀ କରନ୍ତି କୋକିଳର ବାପା । କନ୍ୟାସୁନା ପ୍ରଥା ବିରୁଦ୍ଧରେ ମଧୂ 
ମନ ମଧ୍ଧରେ ବିଦ୍ରୋହ ମୁଣ୍ଡ ଟେକିଛି । କିନ୍ତୁ ବାପାଙ୍କ ଭୟରେ ଚୁପ୍‌ ରହିଯାଇଛି । 


କୋକିଳର ବାଲ୍ୟ ସାଥ୍‌ ମାଳତୀର ହସ୍ତକ୍ଷେପ ଯୋଗୁଁ ଶନ୍ଦୁ ମିଶ୍ର କନ୍ୟାସୁନା 
ଦାବୀରୁ ଓହରି ଯାଆନ୍ତି । ବିବାହ ସଂପନ୍ନ ହୋଇଛି। କିନ୍ତୁ ମଧୂ ପ୍ରକୃତ କଥା ଜାଣିପାରିନାହିଁ। 
‘କନ୍ୟାସୁନା 'ର ଅନ୍ଧବିଶ୍ବାସ ତା ମନରେ ପ୍ରଚଣ୍ଡ ଘୃଣାଭାବ ସୃଷ୍ଟି କରିଛି । ଶାରୀରିକ 
ପୀଡ଼ା ବି ଦେଇଛି କୋକିଳକୁ । ଏପରିକି ଭାଇ ଯଦୁନାଥର ମିଥ୍ୟା ଅପବାଦରେ ବିଶ୍ଧାସ 
କରି କୋକିଳକୁ ଘରୁ ଘଉଡ଼ାଇ ଦେଇଛି । କାଳକ୍ରମେ ମଧୂ ସମସ୍ତ ବିଷୟ ବୁଝି ମନରେ 
ଅନୁତାପ କରିଛି । ପରିଶେଷରେ ପବିତ୍ର ଶ୍ରୀକ୍ଷେତ୍ର ଧାମ ପୁରୀରେ ଉଭୟଙ୍କର ମିଳନ 
ଘଟିଛି । 

୦ ତଥ ଉପନ୍ୟାସର କ୍ରମ କ: EN 


ତକ୍କାଳୀନ ସାମାଜିକ ପରିସ୍ଥିତିକୁ ଆଧାର କରି ୧୯୩୨ରେ ରାଜକିଶୋର ମହାନ୍ତିଙ୍କ 
ଦ୍ଵାରା ରଚିତ ଓ ଭୋଳାନାଥ ମହାନ୍ତିଙ୍କ ପ୍ରକାଶନାରେ ସାମାଜିକ ଉପନ୍ୟାସ ‘ଆଦର୍ଶ 
କନ୍ୟା ' ପ୍ରକାଶ ପାଇଥୁଲା । ସେବା, ତ୍ୟାଗ ଏବଂ ଆଦର୍ଶ ବଳରେ ଅସାଧ୍ଯକୁ କିପରି 
ସାଧନ କରାଯାଏ ବିଦ୍ୟା ଓରଫ ଅନ୍ନପୂର୍ଣ୍ଣା ତାର ଏକ ସମୁନ୍ନଳ ଦୃଷ୍ଟାନ୍ତ । ବିଦ୍ୟାର ଚରିତ୍ର 
କିପରି ସ୍ଵଚ୍ଛ, ନିମଳ, ଆଦର୍ଶ ହୋଇ ଅନ୍ୟମାନଙ୍କର ଗ୍ରହଣୀୟ ହୋଇଛି, ତାହା 
ଏଥୁରେ ବର୍ଣ୍ଣିତ । 


ଜମିଦାରଙ୍କ ଦୁଇପୁତ୍ର ପୀତାମ୍ବର ଓ ଦିଗାମ୍ବର । ଜଣେ ଶିକ୍ଷିତ ଓ ଅନ୍ୟ ଜଣେ 
ନିରକ୍ଷର । ଶିକ୍ଷିତ ଭାଇ ଜୀବନର କର୍ଭବ୍ୟ ସମ୍ବନ୍ଧରେ ସଚେତନ ରହି ସାଂସାରିକ କାର୍ଯ୍ୟ 
ଚଳାଇ, ଧର୍ମ ଆଲୋଚନାରେ ମନ ଦେଇଛି । ସାନ ଭାଇ କୁସଙ୍ଗରେ ପଡ଼ି ନିଶାଗ୍ରସ୍ତ 
ହୋଇ ଧନ ସଂପରି ସବୁ ନଷ୍ଟ କରି ଦେଇଛି । କ୍ରୋଧ, ହିଂସା, ଦ୍ଵେଷ ତାକୁ କବଳିତ 
କରିନି । ପନ ବିୟୋଗ ପରେ ବଡ଼ଭାଇ ଏକମାତ୍ର କନ୍ୟା ବିଦ୍ୟାକୁ ସାନ ଭାଇ ଦାୟିତ୍ସରେ 
ଦେଇ ତୀର୍ଥ ଗମନ କରିଛି । ଇତି ମଧ୍ଯରେ ଦିଗାମ୍ବରର ପୁଅଟିଏ ହୋଇଛି । ବିଦ୍ୟା ପ୍ରତି 
ସେମାନେ ନିଶୁର ଆଚରଣ କରିଛନ୍ତି ଓ ବଣରେ ନେଇ ତାକୁ ଛାଡ଼ି ଦେଇଛନ୍ତି । ବିଦ୍ୟା 
ଜଣେ ରଷିଙ୍କ ହେପାଜତରେ ରହି ମଣିଷ ହୁଏ । ପରେ ବାପାଙ୍କୁ ଭେଟିଛି ଓ ବିବାହ 
ପରେ ଜଣେ ଆଦର୍ଶ ଗୃହିଣୀ ହୋଇଛି । ଅଭାବ ଅନଟନ ମଧ୍ଯରେ ଦିଗାମ୍ବରର ପନ 
ଆମ୍ହତ୍ୟା କରିଛି । ଦିଗାମ୍ବର ପୁତ୍ରକୁ ଧରି ଭିକ୍ଷା ବୃରି କରେ । 


ଟି ତାମାଣି ମହାନ୍ତିଙ୍କ ଦ୍ଧାରା ଲିଖିତ ସାମାଜିକ ଉପନ୍ୟାସ 'ଶନିସପ୍ତା', ସବୁଜ 
ସାହିତ୍ୟ ସମିତି ଦ୍ଵାରା ୧୯୩୨ ମସିହାରେ ପ୍ରକାଶ ପାଇଥୁଲା । ଭଗବାନଙ୍କ ରାଜ୍ୟରେ 
ଶନିସପ୍ତା ବା ଅମଙ୍ଗଳ ଗ୍ରହର ପ୍ରଭାବ କିପରି ଭାଗ୍ୟ ଉପରେ ପଡ଼ିଥାଏ, ସେ ସଂପର୍କରେ 
ଲେଖକ ଏକ ଅନ୍ଧ ବିଶ୍ଵାସର ଚିତ୍ର ପ୍ରଦାନ କରିଛନ୍ତି । ବାଲ୍ୟ ବିବାହ ପ୍ରଥା ଭଳି ତକ୍ରାଳୀନ 
କୁସଂସ୍କାର ବିରୁଦ୍ଧରେ ପ୍ରତିବାଦର ସ୍ଵର ଉଠାଯାଇଛି ‘ଶନିସପ୍ତା ' ରେ । 


ପ୍ରତାପପୁର ଗାର ସାରଥ୍‌ ନନ୍ଦ ଓ ଶେଫାଳି । ସ୍ଵାମୀ-ସ୍ତ୍ରୀ ଦିହେଁ ନିଃସନ୍ତାନ ! 
ବଂଶ ରକ୍ଷା ପାଇଁ ସ୍ବାମୀଙ୍କୁ ଅନୁରୋଧ କରି ପୁଣି ବିବାହ କରାଏ ସୌଦାମିନୀ ସହ । 
ସୌଦାମିନୀର ପୁଅଟିଏ ହୋଇଛି । ତା ନାଁ ସନାତନ । ସେ ପିଲାଟି ଦିନରୁ ସେବା ଗୁଣ 
ଆଦର୍ଶରେ ଅନୁପ୍ରାଣିତ ହୋଇ ଚିରକୁମାର ବ୍ରତ ପାଳନ କରିବାକୁ ଶପଥ ନେଇଛି ଏବଂ 
ଘରୁ ଲୁଚି କରି ଚାଲିଯାଇଛି । ବହୁଦିନ ପରେ ସେ ମଠାଧୀଶ ହୋଇଛି । ପୁତ୍ର ବିରହ 
ଦୁଃଖରେ ସ୍ଵାମୀ -ସ୍ତ୍ରୀ ପୂରୀ ଯାଇଛନ୍ତି । ସେଠାରେ ସନାତନ ସହ ପିତାମାତାଙ୍କର ମିଳନ 
ହୋଇଛି । ପ୍ରାଚୀନ ଧର୍ମ ପରମ୍ପରା, ବାଲ୍ୟ ବିବାହ ବିରୁଦ୍ଧରେ ଥବା ଅନ୍ଧ ବିଶ୍ଵାସ, 
ସାମାଜିକ ରୀତିନୀତି ପ୍ରଭୃତି ଏଥୁରେ ବିଶେଷ ଭାବେ ସ୍ଥାନ ପାଇଛି । 

[ତିଆ ଉଠନ୍ୟାସର କମିବ: OO © 


ଗୋଦାବରୀଶ ମହାପାତ୍ରଙ୍କ ଦୁଇଟି ସାମାଜିକ ଉପନ୍ୟାସ ପ୍ରେମ ପଥେ ଓ 
‘ରକ୍ରପାତ” ଯଥାକ୍ରମେ ୧୯୩୨ ଓ ୧୯୩୩ ମସିହାରେ କଟକ ସାରସ୍ବତ ପ୍ରେସ୍‌ରୁ 
ପ୍ରକାଶ ପାଇଥୁଲା । 


ବିଂଶ ଶତାଦ୍ଦୀର ପ୍ରଥମ ଦୁଇଟି ଦଶକରେ ଓଡ଼ିଶାରେ ପାଶ୍ଚାତ୍ୟ ଶିକ୍ଷାର ଦୃତ 
ପ୍ରସାର ଫଳରେ ଦେଶର ଯୁବକମାନେ ସାମାଜିକ ଜୀବନକୁ କିପରି ବିଷାକ୍ତ କରି ଦେଇଛନ୍ତି 
ଓ ତହିଁରେ ସେମାନେ ବି କିପରି ଦଗ୍ଧଭୁତ ହୋଇଛନ୍ତି ତାର ଚିତ୍ର ‘ପ୍ରେମ ପଥେ'ରେ 
ଦେଖ୍ବାକୁ ମିଳେ । ସାମାଜିକ ଦୃଷ୍ଟିକୋଣରୁ ପୁରୁଷର ଯେତିକି ସ୍ଵାଧୀନତା ଅଧ୍ବକାର 
ରହିଛି, ନାରୀର ମଧ୍ଯ ସେତିକି ପରିମାଣରେ ଦରକାର - ଏହା ହିଁ ଉପନ୍ୟାସର ମୂଳଭିଭି । 


ହରିଚରଣ ମଫସଲର ଝିଅ କନକକୁ ବିବାହ କରିବା ପୂର୍ବରୁ ସହରୀ ଜୀବନ 
ଦ୍ଵାରା ପ୍ରଭାବିତ ହୋଇ ସହ୍ୟ ଠିନୀ ଚଞ୍ଚଳାକୁ ଭଲ ପାଇଛି । କନକ ସହିତ ପୂର୍ବବିବାହିତ 
ନିର୍ବନ୍ଧକୁ ଭାଂଗି ଦେଇଛି । କିଞ୍ଧ ଗୋଟିଏ ନାରୀ ଜୀବନକୁ ଭାଂଗି ଦେଇ ଆଉ ଗୋଟିଏ 
ନାରୀର ଜୀବନକୁ ଜୟ କରିବା ତା ପକ୍ଷରେ ସମ୍ଭବପର ହୋଇନାହିଁ। ଚିଠିପତ୍ର ମାଧ୍ୟମରେ 
ରଚିତ ଏହି କାହାଣୀ ହିଁ ଉପନ୍ୟାସଟିର ସାମଗ୍ରିକ ବିଷୟବସ୍ତୁ । 


କେବଳ ଦୁଇଜଣ ତରୁଣ ତରୁଣୀଙ୍କ ଚିଠି ଆଦାନ ପ୍ରଦାନ ଛଳରେ ସମଗ୍ର 
ଉପନ୍ୟାସର କଥାବସ୍ତୁ ସଂଯୋଜିତ ହୋଇଛି । ହରିଚରଣ ଚିଠି ଲେଖୁଛି ତାର ପ୍ରିୟ ବନ୍ଧ 
ରମେଶକୁ ଓ କନକ ଚିଠି ଦେଇଛି ତାର ଭଉଣୀ ନିକଟକୁ । ସମଗ୍ର ଉପନ୍ୟାସଟିରେ ଚିଠି 
ବ୍ୟତୀତ କିଛି ନାହିଁ । କିନ୍ଧୁ ଗଠନ ଶିଳ୍ପ ଦୃଷ୍ଟିରୁ ପ୍ରେମ ପଥେ” ଓଡ଼ିଆ ଉପନ୍ୟାସ 
ସାହିତ୍ୟରେ ଗୌରବମୟ ସ୍ଥାନ ହାସଲ କରିଛି । 


ଇଂରାଜୀ ଓପନ୍ୟାସିକା ମେରି ନରେଲିଙ୍କ "ଏଥ" ଛାୟାରେ ' ରକ୍ତପାତ'ର 
ସୃଷ୍ଟି । ମୂଳ କଥାବସ୍ତୁକୁ ଉପନ୍ୟାସରେ ପରିବର୍ଭନ କରାଯାଇ ଏହାକୁ ଓଡ଼ିଶାର ପରିବେଶ 
ମଧ୍ଯରେ ଲେଖାଯାଇଛି । ହଇଜା ରୋଗରେ ମରିଯାଇଥୁବା ମନେ କରି ପ୍ରବୀରକୁ ସମାଧ୍‌ 
ଦିଆଯାଇଛି ¦ ବହୁ କଷ୍ଟରେ ସେ ସମାଧ୍‌ ଭିତରୁ ଉଦ୍ଧାର ପାଇଛି । ତା ଜୀବନର ଏହି 
ତିକ୍ତ ଅନୁଭୂତି ହିଁ ଉପନ୍ୟାସର ରୋମାଞ୍ଚକର ବିଷୟବସ୍ତୁ । 


ପ୍ରବୀର ସମାଧ୍‌ ପାଇବାର କେତୋଟି ଦିନ ପରେ ପ୍ରାଣପ୍ରିୟା ପନ୍ଥୀ ଲୀଳା ଏବଂ 
ଏକାନ୍ତ ଆପଣାର ବନ୍ଧୁ ଗନ୍ଧର୍ବ ମଧ୍ଯରେ ପ୍ରଣୟଭାବ ଦେଖୁ ତାର ଅନ୍ତରାତ୍ମା ବିଦ୍ରୋହୀ 
ହୋଇ ଉଠିଛି । ସେ ଏହି ଘଟଣାର ପ୍ରତିଶୋଧ ନେବାକୁ ଶପଥ କରିଛି । ପ୍ରବୀରର 
ଏକମାତ୍ର କନ୍ୟା ସୁଶୀଳା । ଗନ୍ଧର୍ବ ଓ ଲୀଳାର ନିଷ୍କର ଆଚରଣ ଓ ଅବହେଳା ଯୋଗୁଁ 

ସୁଶୀଳାର ମୃତ୍ୟୁ ଘଟିଛି । ଏହି ଘଟଣା ପ୍ରବୀରର ପିତୃ ହୃଦୟକୁ ଅଧକ ବିଦ୍ରୋହୀ କରିଛି । 
ଛଡ୍ବେଶରେ ସମାଜରେ ପ୍ରତିଷ୍ପିତ ହୋଇଛି ପ୍ରବୀର । ଉଭୟ ଗନ୍ଧର୍ବ ଓ ଲୀଳାକୁ ନିଜର 
ପ୍ରକୃତ ପରିଚୟ ଦେଇ ସେମାନଙ୍କୁ ହତ୍ୟା କରିଛି । 


ସବୁଜ ସାହିତି ସମିତି ପକ୍ଷରୁ ନରେନ୍ଦ୍ର ନାଥ ଦତ୍ତଙ୍କ ଲିଖଵତ ‘ରୂପର ଅଭିଶାପ” 
୧୯୩୩ରେ ଆମପ୍ରକାଶ କରିଥଲା । ଅତିଶୟ ରୂପ ଏବଂ ଯୌବନ ନାରୀ ପାଇଁ କିପରି 
ଅଭିଶାପରେ ପରିଣତ ହୋଇଥାଏ ତାହା ଲେଖକ ବର୍ଣ୍ଣନା କରିଛନ୍ତି । କମଳୀର ରୂପ ଓ 
ଲାବଣ୍ୟ ଡ଼ାକ୍ତର ବାବୁ, ସଚି ବାବୁ ଭଳି ଅନେକ ଲୋକଙ୍କୁ ଆକର୍ଷିତ କରିଛି । ଡ଼ାକ୍ତରବାବୁ 
ଅପମାନିତ ହୋଇଛନ୍ତି, ସଚି ବାବୁଙ୍କ ନାରେ ଦୃନୀମ ବ୍ୟାପିଛି । ସେ ଗୀ ଛାଡ଼ି ସହରକୁ 
ଚାଲିଯାଇଛନ୍ତି । 


କମଳୀ ନାରେ ଦରର୍ନାମ ଡ଼ିଣ୍ଡିମ ବାଜେ । ସମାଜର ବଡ଼ପଣ୍ଡାମାନେ ତା ଉପରେ 
ଅତ୍ୟାଚାର କରିବାକୁ ଭୁଲି ନାହାନ୍ତି । ତାକୁ ଜମି ଦେବାର ବାହାନା ଦେଖାଇ ଶ୍ୟାମ ତାକୁ 
ପ୍ରତାରଣା କରିଛି । ନାରୀ ରୂପର ମୋହ ତାକୁ ଅନ୍ଧ କରି ଦେଇଛି । ସାଂସାରିକ ଦୁଃଖ 
ଯନ୍ତ୍ରଣାରେ ଘାରି ହୋଇ ଏକ ଦୁର୍ଘଟଣାର ଶିକାର ହୋଇଛି କମଳୀ । ସେ ବକ୍୍‌ସାର 
ଅନାଥାଶ୍ରମରେ ଆଶ୍ରୟ ନେଇଛି । ଆଶ୍ରମର ସ୍ଵାମୀଜୀ ସଚ୍ଚିବାବୁ କମଳୀର ଅତୀତ 
ଜୀବନ ଏଚ ପରିଚିତ । କମଳୀ ସେଇଠାରେ ତା ଶେଷ ଜୀବନକୁ ସେବା ଓ ତ୍ୟାଗରେ 
ଉସୁର୍ଗ କରିଛି । 

ଶ୍ରୀଧର ମହାପାତ୍ରଙ୍କ ଏତିହାସିକ ଉପନ୍ୟାସ ‘ରକ୍ତ ଗୋଲାପର ରକ୍ତ ସ୍ରୋତ! 
୧୯୩୩ ଖ୍ରୀଷ୍ଟାବ୍ଦରେ ' ଯୁବକ ପତ୍ରିକାରେ ପ୍ରକାଶ ପାଇଥିଲା ! ରକ୍ତରଂଜିତ ଘୁମୁସର 
ଇତିହାସର ଏକ ଉନ୍ନଳ ପୃଷ୍ଠା ଉପରେ ଏହା ଆଧାରିତ । ତାରିଣୀ ଚରଣ ରଥଙ୍କ ଲିଖୁତ 
ଘୁମୁସର ଇତିହାସ ଓ ଆକ୍ରୋମ ପୋପ୍‌ଙ୍କ ଉପନ୍ୟାସର କାହାଣୀ ସଂଗ୍ରହରେ ପୁସ୍ତକଟି 
ରଚିତ ହୋଇଥୁବା ଲେଖକ ନିଜେ ସ୍ଵୀକାର କରିଛନ୍ତି । 


ସୁନ୍ଦରଗଡ଼ର ରାଜା ନରେନ୍ଦ୍ର ରାଏଙ୍କ ପୁତ୍ର ଆଦିତ୍ୟ ପ୍ରତାପଙ୍କୁ ହତ୍ୟା କରିବା 
ପାଇଁ ଭୀଷଣ ଷଡ଼ଯନ୍ତ୍ର ଚାଲେ । ତାଙ୍କ ଖାଦ୍ୟରେ ବିଷ ମିଶାଇ ଦିଆଯାଏ । କିନ୍ତୁ 
ଆଦିତ୍ୟଙ୍କ ବିଶ୍ଵସ୍ତ ଦେବାନ ବିନୋଦ ସିଂହ ଓ ସେନାପତି ରାଜନ ସୁନ୍ଦର ଏହି ଷଡ଼ଯନ୍ତ୍ରକୁ 
ପ୍ରତିହତ କରିବାକୁ ଉଦ୍ୟମ ଚଳାନ୍ତି । ଆଦିତ୍ୟଙ୍କ ପରି ଦେଖାଯାଉଥୁ୍‌ବା ନରେନ୍ଦ୍ର ରାଏ 
ଦାସୀ ପୃତ ଗଗନକୁ ସିଂହାସନରେ ବସାନ୍ତି । 

ମୋହନ, ଲାଲମୋହନ ପ୍ରଭୂତିଙ୍କ ଷଡ଼ଯନ୍ତ୍ର କବଳରୁ ଆଦିତ୍ୟକୁ ଉଦ୍ଧାର କରିବା 
ପରେ ଗଗନ ଫେରି ଯାଇଛି ନିଜ ଘର ବାଣପୁରକୁ । କିନ୍ତୁ ସୁନ୍ଦରଗଡ଼ର ରାଜସିଂହାସନ 
ପାଇଁ ଚାଲିଥୁବା ଷଡ଼ଯନ୍ତ୍ରର ଶେଷ ହୋଇନାହିଁ। ମୋହନ, ହରିବନ୍ଧ ଷଡ଼ଯନ୍ତ୍ର ଚଳାଇଥିବା 
ବେଳେ ବିନୋଦ, ଗଗନ ଓ ରାଜନ ତାହାର ମୁକାବିଲା କରି ଛନ୍ତି । ମୋହନ, ଆଦିତ୍ୟଙ୍କୁ 
ହତ୍ୟା କରିଛି । ମୋହନ ଓ ହରିବନ୍ଧୁଙ୍କୁ ଗଗନ ହତ୍ୟା କରିଛି । ପରିଶେଷରେ ଗଗନ ବି 
ଷଡ଼ଯନ୍ତ୍ରକାରୀଙ୍କ ହତ୍ୟାର ଶିକାର ହୋଇଛି । ବୀଭସୁ ହତ୍ୟାକାଣ୍ଡ ଯୋଗୁଁ ସୁନ୍ଦରଗଡ଼ 
ରାଜସିଂହାସନରେ ରକ୍ତର ସ୍ଟୋତ ବହିଯାଇଛି । 


କାହୁ,ଚରଣ ମହାନ୍ତିଙ୍କ ଶବିତିହାସିକ ଉପନ୍ୟାସ “ସୃପ୍ନ ନା ସତ୍ୟ” ୧୯୩୩ 
ଖ୍ରୀଷ୍ଟାହ୍ଦରେ ଆନନ୍ଦ ଲହରୀ ଉପନ୍ୟାସମାଳା ପକ୍ଷରୁ ମୁକ୍ତିଲାଭ କରିଥଲା । ତକ୍ରାଳୀନ 
ଶାସକ ମାନଙ୍କର ପ୍ରଜାମାନଙ୍କ ଉପରେ ନିର୍ମମ ଅତ୍ୟାଚାରର ଚିତ୍ର ଏବଂ ତାର ଏକ 
ଵତିହାସିକ ଭିତ୍ତିଭୂମି ଉପନ୍ୟାସରେ ନିହିତ । 


ଅତ୍ୟାଚାରୀ ରାଜା ପ୍ରପଞ୍ଚ ସିଂହ ଓ ଷଡ଼ମନ୍ତ୍ରକାରୀ ମନ୍ତ୍ରୀ ଫିସାଦାର ନିଷ୍କର 
ଆଚରଣ ତଥା ଉିଦ୍ଧତ୍ୟର ଚରମ ସୀମା ସମଗ୍ର ସୁରଙ୍ଗ ରାଜ୍ୟର ଅଧ୍ୂବାସୀମାନଙ୍କୁ 
ଭୀତତ୍ରସ୍ତ କରିଛି । ଏ ପରିପ୍ରେକ୍ଷୀରେ ଜନସାଧାରଣ ସଚେତନ ଓ ଜାଗ୍ରତ ହେବା ପାଇଁ 
ବିଦ୍ରୋହୀ ବିଶ୍ଵାଳ ଆହ୍ବାନ ଦେଇଛନ୍ତି । ଚାରିଆଡ଼େ ବିଦ୍ରୋହାଗ୍ମି ଦେଖାଦେଇଛି। 


ହଳଧରଙ୍କ ଏକମାତ୍ର କନ୍ୟା ଗୋଲାପ ଉପରେ ପ୍ରପଞ୍ଚଙ୍କ ପାଶବିକ ଲାଳସା 
ପ୍ରଜାମାନଙ୍କ ମନରେ ତାବ୍ର ପ୍ରତିକ୍ରିୟା ସୃଷ୍ଟି କଲ। । ଚାରିଆଡ଼େ ବିଦ୍ରୋହ ଓ ପ୍ରତିହିଂସା 
ଦେଖାଦେଇଛି । ସମସ୍ତେ ଜାଗ୍ରତ ହୋଇଛନ୍ତି । ସିପାହୀର ବନ୍ଧୁକ, ଜନତାର ଛାତି 
ଆଗରେ ହାର ମାନିଛି । ବନ୍ଧୁକ ମୂନରେ ମଣିଷ ମନ ଓ ପାପକୁ ଶାସନ କରିବା ଅସମ୍ଭବ 
ହୋଇଛି । ସୁରଙ୍ଗ ରାଜ୍ୟ ରଣକ୍ଷେତ୍ରରେ ପରିଣତ ହୋଇଛି । ଅଲିବତ୍‌ ଖୀ ଓ 
ସିପାହୀମାନଙ୍କର ମୃତ୍ୟୁ ପରେ ଜନତାର ସ୍ରୋତ ରାଜହଂସପୁରରେ ପଶିଛି । ପ୍ରପଞ୍ଚ ସିଂହ 
ନିଜ କୃତକର୍ମର ଅନୁତାପ କରିଛନ୍ତି । ଅନ୍ଧାରୀ ମୂଲକରେ ସ୍ଵାଧୀନତାର ସ୍ଵପ୍ନ ସତ୍ୟରେ 
ପରିଣତ ହୋଇଛି ! 


୧୮୮୮-୧୯୩୬ ମଧ୍ଯରେ ୧୯୩୪ ମସିହା ଓଡ଼ିଆ ଉପନ୍ୟାସ ସୃଷ୍ଠି ପାଇଁ 
ସୁବର୍ଣ୍ଣ ବର୍ଷ ଥଇା କହିଲେ ଅତ୍ୟୁକ୍ତି ହେବ ନାହିଁ । ଏହିବର୍ଷ ସମସ୍ତ ବର୍ଷ ଅପେକ୍ଷା 
ସଂଖ୍ୟାଧବକ ଉପନ୍ୟାସ ପ୍ରକାଶିତ ହୋଇଥଲା । କାହୁଚରଣ ମହାନ୍ତିଙ୍କ ଦୁଇଟି ଉପନ୍ୟାସ 
“ଦୂନିଆର ଦାଉ! ଓ ‘ହା-ଅନ' , ତାରିଣୀ ଚରଣ ରଥଙ୍କ 'ଅନପୂର୍ଣ୍ଣା', ଚକ୍ରଧର ମହାପାତ୍ରଙ୍କ 
ଦୁଇଟି ଉପନ୍ୟାସ ‘'ବଳାଙ୍ଗୀ' ଓ ‘ରଣମାଧୁରୀ', ଲକ୍ଷ୍ମୀଧର ନାୟକଙ୍କ ଦୁଇଟି ଉପନ୍ୟାସ 
' ଭୁଲିଲ ସତେ ସଷ୍‌ ” ଓ ' ଉଦ୍ଭାନ୍ତ' ପ୍ରକାଶିତ ହୋଇଥଲା । 

ଇତିହାସର କଥାବସ୍ତୁକୁ ଆଧାର କରି ଉପନ୍ୟାସ ରଚନାରେ ଏକ ପ୍ରମୁଖ ସ୍ଥାନ 
ଅଧ୍ୂଵକାର କରିଛନ୍ତି ତାରିଣୀ ଚରଣ ରଥ । ଉତ୍କଳର ଅତୀତ ଗୌରବ, ନାରୀ ଜାଗରଣର 
ସମ୍ୟକ ଚିତ୍ର ତାଙ୍କ ଦ୍ଵାରା ରଚିତ ' ଅନପୂର୍ଣ୍ଣା।ରେ ନେଖୁବାକୁ ମିଳିଥାଏ । 


 ଅନପୂର୍ଣ୍ଠାଂ ଏକ ଏତିହାସିକ ଉପନ୍ୟାସ। ପୁସ୍ତକଟିର ପ୍ରକାଶକ ଥୂଲେ ବ୍ରହ୍ମପୁରର 
ନିଉ ତ୍ଟୁଡ଼େସ୍ଚସ୍‌ ଷ୍ଟୋର । ପଦ୍ମମାଳୀ ପରେ ସମ୍ଭବତଃ  ଅନପୂର୍ଣା' ଓଡ଼ିଆ ସାହିତ୍ୟର ଏକ 
ପୂର୍ଣ୍ଧା]ଙ୍ଗ ଏତି ହାସିକ ଉପନ୍ୟାସ । ଅସଂପୂର୍ଣ୍ଣ “ସୌଦାମିନୀ' ଏବଂ ବିବାସିନୀ' କିମ୍ବା 
ଫକୀରମୋହନଙ୍କ 'ଲଚ୍ଛମା' ଉପନ୍ୟାସ ଏତିହାସିକ ଉପନ୍ୟାସ ଶ୍ରେଣୀଭୁକ୍ତ କହିବାକୁ 
ଅନେକ କୁଣ୍ଡାପ୍ରକାଶ କରିଥାନ୍ତି । 


ବିଜୟ ନଗରର ରାଜା କୃଷ୍ଣଦେବ ରାୟଙ୍କର ଓଡ଼ିଶା ଆକ୍ରମଣ ଓ ଓଡ଼ିଶାର 
ଗଜପତି ପ୍ରତାପରୁଦ୍ର ଦେବଙ୍କର କନ୍ୟା ଅନ୍ନପୂର୍ଣ୍ଠାଙ୍କ ସହିତ ତାଙ୍କର ପରିଣୟକୁ କେନ୍ଦ୍ରକରି 
ଏହା ରଚିତ। କୃଷ୍ଣଦେବ ରାୟ ଯେତେବେଳେ ଓଡ଼ିଶା ଆକ୍ରମଣ କରିଛନ୍ତି, ସେତେବେଳେ 
ଓଡ଼ିଶାର ଗଜପତି ଥା'ନ୍ତି ପ୍ରତାପରୁଦ୍ର ଦେବ । ପ୍ରତାପରୁଦ୍ର ଦେବଙ୍କ ସେନାପତି ପ୍ରଥମ 
ଯୁଦ୍ଧରେ ହିଁ କୃଷ୍ଣଦେବରାୟଙ୍କୁ ପରାସ୍ତ କରିଛନ୍ତି, କିନୁ ମନ୍ତ୍ରୀ ଡ଼ିମାରାଜ ଷଡ଼ଯନ୍ତ୍ର କରି 
ପ୍ରତାପରୁଦ୍ରଙ୍କୁ ପ୍ରତାରଣା କରିଛନ୍ତି । ଡ଼ିମାରାଜଙ୍କ ଉଦ୍ଦେଶ୍ୟ ସଫଳ ହୋଇଛି। ଗଜପତିଙ୍କ 
କନ୍ଯା ଅନ୍ନପୂର୍ଣ୍ଠାଙ୍କ ସହ କୃଷ୍ଣଦେବରାୟଙ୍କ ବିବାହ ହୋଇଛି । କିଛି ଦିନ ପରେ କିନ୍ତୁ 
ଉଭୟଙ୍କ ମଧ୍ଯରେ ମନାନ୍ତର ଓ ବିଚ୍ମେଦ ଦେଖାଦେଇଛି | ଦୀର୍ଘ ଦୁଇବର୍ଷର ବିଚ୍ଛେଦ 
ପରେ ପରସ୍ତର ମଧ୍ଯରେ ମିଳନ ହୋଇଛି । ଆଦର୍ଶ ଶାସକଭାବେ କ୍ରଷ୍ଠଦେବରାୟ ରାଜ୍ୟ 
ଶାସନ କରିଛନ୍ତି । 


କୃଷ୍ଣଦେବ - ଅନପୂରଣ୍ଠା ପରିଣୟ ପ୍ରସଙ୍ଗ ନିମିତ୍ତ ମାତ୍ର । ଓଡ଼ିଶା ଆକ୍ରମଣ ଏବଂ 
ଏତି ହାସିକ ବଣ୍ଠନା ଉପନ୍ୟାସର ମୁଖ୍ୟ ବିଷୟ । ଇତିହାସ ଓ କଳ୍ପନାକୁ ଭିତ୍ତି କରି 
ଉପନ୍ୟାସଟି ଗତିଶୀଳ ଘଟିଛି । 


ଚକ୍ରଧର ମହାପାତ୍ରଙ୍କ ଦ୍ଵାରା ଲିଖିତ ‘ରଣ ମାଧୁରୀ ' ଓ ‘ବଳାଙ୍ଗୀ' ୧୯୩୪ 
ସାଲରେ ଆନନ୍ଦ ଲହରୀ ଉପନ୍ୟାସମାଳା ପକ୍ଷରୁ ଆତ୍ମପ୍ରକାଶ ଲାଭ କରିଥୁଲା। ପ୍ରଥମଟି 
ସାମାଜିକ ଓ ଦ୍ଵିତୀୟଟି ଏତି ହାସିକ ଉପନ୍ୟାସ । 


ଆମ୍ମକଥନ ରୀତିରେ ଲିଖୁତ ଏହି ଉପନ୍ୟାସଟି ଏକ ବଳିଷ୍ଠ କଥାବସ୍ତୁକୁ ନେଇ 
ଗଢ଼ି ଉଠିଛି। ଉପନ୍ୟାସର ନାୟକ ରଣଜିତ ଏବଂ ନାୟିକା ମାଧୁରୀ ଜୀବନର ଇତି କଥାକୁ 
ନେଇ 'ରଣମାଧୁରୀ'ର ସୃଷ୍ଟି । ପିତୃହୀନ ରଣଜିତ ମା'ର ତର୍ଵାବଧାନ ଓ ପିଡୃ ବନ୍ଧୁଙ୍କ 

ସାହାଯ୍ୟରେ ବି.ଏ ପାସ୍‌ କରିଛି । ପାଞ୍ଚମାସର ଘରଭଡ଼ା ବାକି ରଖ୍‌ଥବାରୁ ପିତୃବନ୍ଧୁଙ୍କର 
ପୁଅମାନେ ରଣଜିତ ଘରେ ପଶି ଲୁଣ୍ଠନ କରିଛନ୍ତି ଓ ପରେ ଘରଟିକୁ ଭାଂଗି ଦେଇଛନ୍ତି 
ଦୁଃଖ ଓ ଅପମାନରେ ରଣଜିତର ମାର ମୃତ୍ୟୁ ହୁଏ । ରଣଜିତ ରେଳ ଲାଇନ କଡ଼େ 
ଆମ୍ହତ୍ୟା କରୁଥିବା ବେଳେ ଟ୍ରେନର ଜଶେ ଯାତ୍ରୀ ନୟନ୍ତ ସିଂହ ତାକୁ ଉଦ୍ଧାର କରିଛନ୍ତି। 


ନୟନ୍ତ ସିଂହ ଜଣେ ସାମରିକ କର୍ମଚାରୀ । ରଣଜିତ ମିଲିଟାରୀରେ ସୈନିକ 
ଭାବେ ଯୋଗ ଦେଲା । ନୟନ୍ତର କନ୍ୟା ମାଧୁରୀ ଓ ରଣଜିତ ମଧ୍ଯରେ ପ୍ରେମ ସଂପକ୍କ 


ବଢ଼େ ଓ ସେମାନେ ବାହା ହେବା ପାଇଁ ନିଷ୍ପତି ନିଅନ୍ତି । କିନ୍ଧୁ ନୟନ୍ତ ସିଂହ ଚାହାଁନ୍ତି ନିଜ 
କନ୍ୟା ସହ ରୂପସିଂହର ବିବାହ । 


ରଣଜିତ ଓ ମାଧୁରୀର ସଂପର୍କ ଛିନ୍ନ କରିବା ଲକ୍ଷ୍ୟ ନେଇ ରୂପସିଂହ ଅନେକ କୂଟ 
ଚକ୍ରାନ୍ତ କରିଛି । ଏପରିକି ରଣଜିତକୁ ଚାକିରୀରୁ ବହିଷ୍କାର କରାଇ ଦେଇଛି । ବହୁ 
ଘାତରୁ, ପ୍ରତିଘାତ ମଧ୍ୟରେ ରଣଜିତ ଅମୃତସରଠାରେ ଅଭିନେତ୍ରୀ ଲୀଳାଦେବୀ ଓ ତାଙ୍କ 
ସ୍ବାମୀ ଦୌଲତ ରାମଙ୍କ ବାଇସ୍କୋପ କମ୍ପାନୀରେ ଚାକିରୀ କରିଛି । ଏଣେ ରୂପସିଂହର 
ଚକ୍ରାନ୍ତର ଶେଷ ନାହିଁ । ସେ ଷଡ଼ଯନ୍ତ୍ର କରି ରଣଜିତକୁ ହତ୍ୟା ଅପରାଧରେ ଅଭିଯୁକ୍ତ 
କରାଇଛି। ରୂପସିଂହ ଏହି କଥା ମାଧୁରୀକୁ ପତ୍ର ଦ୍ଵାରା ଜଣାଇଥୂଲା। ନିର୍ଦ୍ଦୋଷ ରଣଜିତକୁ 
ହତ୍ୟା ଅପରାଧରେ ଫାଶୀଦଣ୍ଡ ଆଦେଶ ହୋଇଛି । କିନୁ ଯଥା ସମୟରେ ମାଧୁରୀ ତା 
ଭାଇ କଲ୍ୟାଣ ସହିତ କୋର୍ଟରେ ଉପସ୍ଥିତ ରହି ରୂପସିଂହର ସମସ୍ତ ଚିଠିପତ୍ର ଦାଖଲ 
କରିଛି । ଫଳରେ ରୂପସିଂହ ଜେଲ ଯାଇଛି ଓ ରଣଜିତ ଏବଂ ମାଧୁରୀ ବିବାହ କରିଛନ୍ତି । 


ଇତିହାସର ଏକ ବଳିଷ୍ଠ କଥାବସ୍ତୁକୁ ଆଧାର କରି ରଚିତ ' ବଳାଙ୍ଗୀ' ଓଡ଼ିଆ 
ସାହିତ୍ୟର ଏକ ସଫଳ ସୃଷ୍ଟି । ଏତିହାସିକ ଘଟଣାବଳୀ, କିମ୍ବଦନ୍ତୀ ଏବଂ ଲୋକକଥାର 
ସମନ୍ନିତ ଉପାଖ୍ୟାନ ଉପନ୍ୟାସଟିର ବୈଶିଷ୍ଟ୍ୟ । ବିଟତ ତିନିଶହ ବର୍ଷ ତଳର ଇତିହାସକୁ 
ନେଇ ରଚିତ ଉପନ୍ୟାସଟିରେ ସପ୍ତଦଶ ଶତାଦ୍ଦୀର ଶେଷ ପାଦରୁ ଅଷ୍ଟାଦଶ ଶତାଦ୍ଦୀର 
ଶେଷ ପର୍ଯ୍ୟନ୍ତ ମରହଟ୍ଟା ବର୍ଗୀମାନଙ୍କର ଅତ୍ୟାଚାର, ରାଜ୍ୟ-ରାଜ୍ୟ ମଧ୍ୟରେ କଳହ, 
ସୀମା ବିବାଦ, ଓଡ଼ିଆ ପାଇକ ମାନଙ୍କର ବୀରତ୍ସ ଆମ୍ମତ୍ୟାଗ ଭଳି ବହୁ ରୋମାଞ୍ଚକର 
ଏତି ହାସିକ ଘଟଣାବଳୀ ଏଥୁରେ ରହିଛି । ମରହଟ୍ଟା ବର୍ଗ ଓ ଗଡ଼ଜାତ ସାମନ୍ତ 
ରାଜାମାନଙ୍କର ସଂଘର୍ଷ ବିଶେଷତଃ ପ୍ରଜା ଓ ପାଇକମାନଙ୍କର ସାହସିକ ସାମରିକ 
ପଦକ୍ଷେପ, ଆମୋସୂର୍ଗ, ସାଧୀନତାର ପୁନଃ ପ୍ରତିଷ୍ଠା ଓ ଗୌରବମୟ ଅତୀତ ଉପନ୍ୟାସଟିର 
ସାରତତ୍ତ୍ । 

ଉପନ୍ୟାସର କଥାବସ୍ତୁ ମୁଖ୍ୟତଃ ଦୁଇ ଭାଗରେ ବିଭକ୍ତ । ପ୍ରଥମ ଭାଗରେ 
ନରସିଂହପୁର ରାଜା ମନ୍ଦରଧର ଓ ତାଙ୍କର ରଣକୁଶଳୀ ସେନାପତି ଭାନୁ ମଙ୍ଗରାଜଙ୍କର 
ରାଜ୍ୟ ପରିଚାଳନା, ମରହଟ୍ଟା ବରଗାୀମାନଙ୍କ ଲୁଣ୍ଠନ, ଅତ୍ୟାଚାର ଓ ଆକ୍ରମଣର ପ୍ରତିରୋଧର 
କାହାଣୀ ବର୍ଣ୍ଣିତ । 


ଦ୍ବିତୀୟ ଭାଗରେ ରାଜ୍ୟର ସୀମାନ୍ତର ସୁରକ୍ଷା ଏବଂ ଅନ୍ୟାୟ ଭାବେ ଅଧ୍ବକୃତ 
ଅଞ୍ଚଳର ପୁନରୁଦ୍ଧାର ଲାଗି ନରସିଂହପୁର ରାଜା, ପ୍ରଜା ଓ ପାଇକମାନଙ୍କ ସମେତ ଏପରିକି 
ନାରୀ ମାଳତୀ ଓ କିଶୋରୀ ବଳାଙ୍ଗୀର ଅସାଧାରଣ ଶୌରର୍ଯ୍ୟ ଓ ତ୍ୟାଗ ବର୍ଣ୍ଣିତ । ବଳାଙ୍ଗୀ, 
ମାଳତୀର ମୃତ୍ୟୁକୁ କେନ୍ଦ୍ର କରି ରାଜା ଓ ରାଣୀଙ୍କର ଆତ୍ମହତ୍ୟା ଉପନ୍ୟାସଟିକୁ ଦୁଃଖାତ୍ମକ 
କରି ଦେଇଛି । 

ଆଵିନ୍ଦ ଲହରୀ ଉପନ୍ୟାସମାଳା ପ୍ରକାଶନ ସଂସ୍ଥା ପକ୍ଷରୁ ୧୯୩୪ରେ କାହୁ ଚରଣଙ୍କ 
ସାମାଜିକ ଉପନ୍ୟାସ “ ଦୁନିଆର ଦାଉ’ ଏବଂ ଏତିହାସିକ ଉପନ୍ୟାସ 'ହା-ଅନ' ମୁକ୍ତିଲାଭ 
କରିଥୂଲା । 


ଭାଗ୍ୟ ଏକ ଅଜଣା, ଅଦେଖା ବସ୍ତୁ । ଭାଗ୍ୟର ଦାଉ ଅପେକ୍ଷା ମଣିଷ ଉପରେ 
ମଣିଷର ଦାଉ ସାଧନା ଯେ କେତେ ଭୟଙ୍କର ତାହା ‘ଦୁନିଆର ଦାଉ'ରେ ସୁସ୍ପଷ୍ଟ ! 
ସମାଜର ବଡ଼ ପଣ୍ଡା ଓ ତଥାକଥୂତ ବଡ଼ ଲୋକର ନିଶ୍ୁର ଆଚରଣ ଓ ଅତ୍ୟାଚାରରେ 
ଗରି ବମାନଙ୍କର ଉପ୍ପୀଡ଼ନର ଚିତ୍ର ଏଥରେ ପ୍ରତିଫଳିତ । 


ବିନୋଦ ଓ ତା ସ୍ତୀ ଅହିଲାର ସୁଖ ସଂସାରକୁ ପାଖ ଲୋକମାନେ ସହି ପାରିନାହାନ୍ତି । 
ସେମାନଙ୍କୁ ସନ୍ତୁଷ୍ଠ କରିବାକୁ ବିନୋଦ ରଣଗ୍ରସ୍ତ ହୁଏ ଓ ବଞ୍ଚବାପାଇଁ ବିଦେଶ ଚାଲିଯାଏ। 
ଗାରେ ପଡ଼ିରହନ୍ତି ସ୍ତ୍ରୀ ଅହିଲା ଓ କୁନି ଝିଅ ମତି । ଦୁଃଖ କଷ୍ଟର ଯନ୍ତ୍ରଣା ଭିତରେ ଅହିଲା 
ଗାରେ ପରିଶ୍ରମ କରିଛି । ତଥାପି ପେଟ ଅପୋଷା ରହେ ! ଘର ଭାଂଗି ଯାଇଛି, ମୁଣ୍ଡ 
ଗୁଞ୍ଜିବାକୁ ସ୍ଥାନ ନାହିଁ । 


ଗାର ମାମଳାତକାର ନଟ ଚୌଧୁରୀ ଶିରିଆ ଉପରେ ଦାଉ ସାଧ୍ୂଛି । ଚାନ୍ଦର 
ଟଙ୍କା ଚୋରୀ ମାମଲାରେ ଶିରି ଆ ହନ୍ତସନ୍ତ ହୋଇଛି । ତାର ଗାର ଗୋରୁ ନିଲାମ 
କରାଯାଇଛି । ଶିରିଆ ଓ ଅହିଲା ନାଁରେ ମିଥ୍ୟା ଅପବାଦର ଡ଼ିଣ୍ଡିମ ବାଜିଛି । 


ବିନୋଦର ଗେହ୍ଲାଝିଅ ମତି ଓ ଅହିଲାର ଆତ୍ମହତ୍ୟାର ମିଥ୍ୟା ସମ୍ବାଦ ବିନୋଦ 
ପାଖରେ ପହଞ୍ଚଛି ଓ ବିନୋଦର ମୃତ୍ୟୁ ସମ୍ବାଦ ଅହିଲା ପାଖରେ ପହଞ୍ଚିଛି । ଅହିଲା 
ବିଧବା ହେଲା । ଦାଣ୍ଡରେ ବୁଲି ବୁଲି ଭିକ୍ଷା ମାଗିଲା । ପରିଶେଷରେ କୌଣସି ଉପାୟ 
ନ ପାଇ ସେ ଚୌଧୁରୀଙ୍କ ଘରେ ଆଶ୍ରୟ ନେଇଛି । 

ଚୌଧୁରୀର ଲୋଲୁପ ଦ୍ରନ୍ଚି ପଡ଼ିଛି ଅହିଲାର ଯୌବନ ଉପରେ । କିତ୍ତୁ ଅହିଲା 
ଚୌଧୁରୀକୁ ସେ ସୁଯୋଗ ଦେଇନାହିଁ । ମତିକୁ ନେଇ ସେ ପୁଣି ଭିକ ମାଗିଛି । ଏଶେ 
ବିନୋଦ ଶିରିଆକୁ ମାଡ଼ ମାରି ଫେରାର ହୋଇଛି । ଚୌଧୁରୀର ଦାଉ ତିନି ତିନିଟା 
ସଂସାରକୁ ଉଚ୍ଛନ୍ନ କରି ଦେଇଛି । 


ନଅଙ୍କ ଦୁର୍ଭିକ୍ଷର ମର୍ମସ୍ପର୍ଶୀ ଦୃଶ୍ୟ ‘ହା-ଅନ' ଉପନ୍ୟାସର ଜୀବନ୍ତ ପ୍ରତିଛବି । 
ଏହା ଇତିହାସ ସମ୍ବଳିତ କଥାବସ୍ତୁ ହେଲେ ହେଁ ବାସ୍ତବରେ ଏକ ସାମାଜିକ ଉପନ୍ୟାସ । 
କିନ୍ତ ଏତି ହାସିକ ଚିତ୍ର ଏଥୁରେ ଲିପିବଦ୍ଧ ଥବାରୁ ଏହାକୁ ଏତିହାସିକ ଉପନ୍ୟାସ ଭାବରେ 
ବିବେଚନା କରାଯାଇଛି । ପେଟ ଚାଖଣ୍ଡକର କ୍ଷୁଧାକ୍ସାଳା ମଣିଷକୁ କିପରି ବର୍ବର, ଅସଭ୍ୟ 
ଓ ଆଦର୍ଶହୀନ କରିପକାଏ, ତାର ବାସ୍ତବ ବର୍ଣ୍ଣନା ଏଥୁରେ ରହିଛି । 


ଦୀର୍ଘ ଦିନ ଧରି ବର୍ଷା ନ ହେବା ଫଳରେ ଚାଷୀକୁଳ ହତାଶ ହେଲା । ସୁନାର 
ଚାଷ ଜମି ଚୁନା ହେଲା । ଓଡ଼ିଶାର ଧାନଅମାର ଶୂନ୍ୟ ହେଲା | ଚାରିଆଡ଼େ ହା-ଅନର 
ବିକଟ ଚିଜ୍ରାର । ଏ ପରିସ୍ଥିତିର ସୁଯୋଗ ନେଇଛନ୍ତି ବଙ୍ଗାଳୀ ଜମିଦାରମାନେ । 


ଜମିଦାର ପୁଅ ଜଗୁ ଓ ଗୀ ଝିଅ ଉମା ପରସ୍ପରକୁ ଭଲ ପାଆନ୍ତି । କିନ୍ଧ ସେମାନଙ୍କୁ 
ଏ ଦିଗରେ ଆଭିଜାତ୍ୟ ଓ ଜାତିର ବ୍ୟବଧାନ ପଥ ଓଗାଳେ । ଗାର ଜମିଦାର ଦୀନବନ୍ଧୁ 
ପ୍ରଧାନ ଦୁର୍ଭିକ୍ଷ ସମୟରେ ଖାଦ୍ୟ ଦେବା ପାଇଁ ଜନତାର ବ୍ୟାକୁଳ ନିବେଦନକୁ ପ୍ରତ୍ୟାଖ୍ୟାନ 
କରନ୍ତି । ତାଙ୍କ ଆଖରେ ପୁତ୍ର ଜଗୁ ସହ ଉମାର ସଂପର୍କ ଭଲ ଦିଶିନାହିଁ । ଏହା ତାଙ୍କ 
ବଂଶ ମର୍ଯ୍ୟାଦା ଉପରେ ଏକ କଳଙ୍କ ବୋଲି ଧରି ନେଇଛନ୍ତି । 


ପିତାଙ୍କର ଅମାନୁଷିକତା ବିରୁଦ୍ଧରେ ଜଗୁର ଆଦର୍ଶ ବିଦ୍ରୋହ କରିଛି । ସେ ଘର 
ଛାଡ଼ି ମାମୁଁ ଘରକୁ ଚାଲିଯାଏ । ଉମା ଉପରେ ଦଦା, ଖୁଡ଼ୀଙ୍କର ଅତ୍ୟାଚାର ଦିନକୁ ଦିନ 
ବଢ଼ି ଚାଲେ । ଭୋକିଲା ଗ୍ରାମବାସୀଙ୍କ ବିଦ୍ରୋହରେ ପ୍ରଧାନଙ୍କ ଘର ପୋଡ଼ିଯାଇଛି । 
ତାଙ୍କର ବିଶ୍ଵସ୍ତ ଚାକର ବଇଆ ବାଉରୀ ଘରେ ଆଶ୍ରୟ ନେଇ ସେ ସବୁଦିନ ପାଇଁ ସେଇଠି 
ଟଳି ପଡ଼ିଛି । 

ଦୃର୍ଭିକ୍ଷର ସର୍ବଗ୍ରାସୀ କରାଳ ଦୃଶ୍ୟ ଦିନକୁଦିନ ବଢ଼ି ଚାଲିଛି । ଚାରିଆଡ଼େ ଅସ୍ଥି, 
କଙ୍କାଳସାର ମଣିଷର ହା-ଅନ୍ନର କରୁଣ ଚିଜ୍କାର । ଜଳ ନାହିଁ, ଗଛରେ ପତ୍ର ନାହିଁ, ମା’ 
ସ୍ତନରେ କ୍ଷୀର ନାହିଁ । ଚାରିଆଡ଼େ କେବଳ କ୍ରନ୍ଦନର ଧ୍ଵନି । ଏଣେ ହଇଜା ରୋଗ । 
ଚତୁର୍ଦିଗରେ କେବଳ କୃଢ଼ କୁଢ଼ ମଣିଷର ଶବ । 

ପିତାଙ୍କର ମୃତ୍ୟୁ ଓ ଉମାର ନିଖୋଜ ସତ୍ବାଦ ଜଗୁ ମନରେ ତୀବ୍ର ଭାବାନ୍ତର ସୃଷ୍ଟି 
କରିଛି । ସେ ଘୂରି ବୁଲିଛି ଉମାର ସନ୍ଧାନରେ । 


ଅସହାୟ ଓ ମୃମୁର୍ଷ୍ୁ ରୋଗୀ ଓ ଶବମାନଙ୍କ ଭିତରୁ ଉମା ଆବିଷ୍କାର କରିଛି 
ଜଗୁକୁ ଏକ ମଠ ମଧ୍ଯରେ । ଜଗୁର ମୁହଁକୁ ଦେଖୁ ଉମା ବ୍ୟସ୍ତ ଓ କାତର ହୋଇ ପଡ଼ିଛି । 
ଆଉ ଜଗୁ ବି ଅସହାଯଭାବେ ତାର ପ୍ରାଣର ଉମା ଆଡ଼କୁ ଅତି ବ୍ୟାକୁଳ ଭାବେ ହାତ 
ଦୁଇଟି ଲମ୍ବାଇ ଦେଇଛି । 


ଲକ୍ଷ୍ମୀଧର ନାୟକ ବହୁ ଉପନ୍ୟାସର ସ୍ରଷ୍ଟା ଓ ଜନପ୍ରିୟ ତପନ୍ୟାସିକ । କଥାବସ୍ତୁ, 
ଭାଷା. ଚରିତ୍ର ଚରିତ଼ଣ ଓ ଶୈଳୀ ଦ୍ରଷ୍ଟିରୁ ତାଙ୍କର ଉପନ୍ୟାସ ଗୁଡ଼ିକ ବେଶ୍‌ ଉଚ୍ଚକୋଟିର । 
୧୮୮୮-୧୯୩୬ ପର୍ଯ୍ୟାୟ ମଧ୍ୟରେ ଲେଖକଙ୍କ ଦୁଇଟି ସାମାଜିକ ଉପନ୍ୟାସ 'ଭୁଲିଲ 
ସତେ ସଖ୍‌ ' ଏବଂ 'ଉଦ୍ଭରାନ୍ତ "ର ସୃଷ୍ଟି । ଲେଖକଙ୍କ ଅନ୍ୟାନ୍ୟ ଉପନ୍ୟାସ ସବୁ ୧୯୩୬ 
ପରବର୍ତୀ କାଳରେ ଆମ୍ମପ୍ରକାଶ କରିଛି । ଆନନ୍ଦ ଲହରୀ ଉପନ୍ୟାସ ମାଳା ପକ୍ଷରୁ 
୧୯୩୪ ସାଲ୍‌ରେ ପ୍ରକାଶିତ ଏହି ଦୁଇଟି ଉପନ୍ୟାସରେ ଲେଖକଙ୍କ ଆଧୁନିକ ଦୃଷ୍ଟିଭଂଗୀ, 
ଉଦାର ଚେତନା ତଥା ସ୍ପଷ୍ଟ ମତବାଦର ପରିପ୍ରକାଶ ଘଟିଛି । 


ପ୍ରଥମ ମହାଯୁଦ୍ଧ ପରବର୍ରୀ କାଳରେ ଓଡ଼ିଶାର ସାମାଜିକ ଜୀବନରେ ଶିକ୍ଷା, 
ସଂସ୍କାର ତଥା ଆଧୁନିକ ଚେତନାର ଅଭାବରେ ଯେଉଁ ଇଂରେଜୀ ଶିକ୍ଷିତ ଯୁବ ସମାଜ 
କ୍ରମଶଃ ଶର୍ରିଶାଳୀ ହେଉଥୁଲା, ତାର ଅଭିବ୍ୟକ୍ତି ହେଉଛି ' ଭୁଲିଲ ସତେ ସଖ୍‌ ' ଉପନ୍ୟାସ । 
ଉପନ୍ୟାସର ନାୟକ ସାଗର ! ତାରି ମତରେ ନାରୀ ଜାତିକୁ ସ୍ଵାଧୀନତା ଦେଇ ପାଶ୍ଚାତ୍ୟ 
ସମାଜ ଭୁଲ କରିଛି, ଘର ପରିବାରରେ ବିଶ୍ଖ୍ଖଳା ଦେଖା ଦେଇଛି । ନାରୀ ସତୀତ୍ସ 
ଧ୍ବଂସ ହୋଇଛି ଓ ସମାଜରେ ବ୍ୟଭିଚାର ବୃଦ୍ଧି ପାଇଛି । ଅଜିତ କିନ୍ତୁ ଓଲଟା ଯୁକ୍ତି 
କରେ ¦ ଇଉରୋପର ନାରୀମାନେ ଯେଉଁ ବ୍ୟଭିଚାର କରନ୍ତି, ସେଥୁରେ ସେମାନଙ୍କ 
ଦଶା କେତେବେଳେ ହେଁ ଶୋଚନୀୟ ହୁଏ ନାହିଁ। 


„¿ ଉପନ୍ୟାସର ଆରମ୍ଭ ହୋଇଛି କଟକରେ ଓ ତାର ପରିସମାପ୍ତି ଘଟିଛି ସୁଦୂର 
ସିମଳାରେ। କଲେଜ ଜୀବନର ଦୁଇଟି ତରୁଣ ତରୁଣୀଙ୍କର ପ୍ରେମାଳାପ, ସେଥ୍ରୁ କ୍ରମଶଃ 
ସେମାନଙ୍କର ମଧ୍ଯରେ ପ୍ରେମଭାବ ଓ ସହୁ ଦୟଭାବ ବୃଦ୍ଧି ପାଇଥଲା। କିନ୍ତୁ ଘଟଣାକ୍ରମରେ 
ସଲୀଳା ସହିତ ପଲ୍ଲବ ବାବୁଙ୍କ ବିବାହ ହୋଇଥଲା । ଏହା ପରେ ହିଁ ଉପନ୍ୟାସର 
ପରିସମାପ୍ତି । 

ଲେଖକଙ୍କ ' ଉଦ୍ଭ୍ରାନ୍ତ ' ଉପନ୍ୟାସର କଥାବସ୍ତୁ, ଆଧୁନିକ ଜୀବନର ଯନ୍ତ୍ରଣାପୂର୍ଣ୍ 
ଚିଂତା ଓ ଚେତନା ଉପରେ ଆଧାରିତ। ଯୌବନର ତୀବ୍ର ଆକର୍ଷଣ ଓ ଉଗ୍ର ଆଧୁନିକତାର 
ଅନ୍ଧାନୁକରଣରେ ଯୁବକଟିଏ କଲେଜ ପାଠପଢ଼ା, ଘରଦ୍ବାର, ବାପା, ମା'ଙ୍କୁ ଛାଡ଼ି ଉଦ୍ଭ୍ରାନ୍ତ 
ହୋଇ କିପରି ଲକ୍ଷ୍ୟଭ୍ରଷ୍ଟ ହୋଇଛି ତାର ବାସ୍ତବ ଚିତ୍ର ଉପନ୍ୟାସଟିରେ ସ୍ଥାନ ପାଇଛି । 


ସୁରେଶ ଓ ଉମାକାନ୍ତ ଦୁହେଁ ସ୍ତ୍ରଲ ବନ୍ଧୁ, ପଢ଼ାସାଥ୍‌ । ଆରତିକୁ ଉଭୟେ ଭଲ 
ପାଆନ୍ତି । ଉମାକାନ୍ତ ଓ ଆରତି ମଧ୍ଯରେ ପ୍ରେମଭାବ ବ୍ରଦ୍ଧି ପାଇବା ଦେଖୁ ସୁରେଶ ମନ 
ଭିତରେ ଦୁଃଖ ପାଇଛି । 


ଆରତିକୁ କେନ୍ଦ୍ର କରି ସୁରେଶ ଓ ଉମାକାନ୍ତ ମଧ୍ୟରେ ସଂଘର୍ଷ ସୃଷ୍ଟି ହୋଇଛି । 
ସୁରେଶ ଚକ୍ରାନ୍ତ କରି କଲିକତାର ଅସିତ ସହିତ ଆରତିର ବିବାହ କରିଛି । ଉମାକାନ୍ତ ଏ 
ଖବରରେ ଦୃଃଖରେ ଭାଂଗିପଡ଼ିଛି । ସେ ଉଦ୍‌ ଭ୍ରାନ୍ତ ହୋଇ ପଡ଼ିଛି । ଇତି ମଧ୍ଯରେ 
ଆରତିର ସ୍ବାମୀର ମୃତ୍ୟୁ ହୋଇଛି । 


ଅନ୍ୟ ଜଣେ ଯୁବତୀ ଅଳକା । ଉମାକାନ୍ତକୁ ସେ ଭଲପାଏ କିନ୍ତୁ ପାଇପାରେ 
ନାହିଁ । ସେହି ବ୍ୟର୍ଥତାରେ ସେ ଆତ୍ମହତ୍ୟା କରିଛି। ହତ୍ୟାକାଣ୍ଡ ପାଇଁ ଉମାକାନ୍ତକୁ ଦାୟୀ 
କରାଯାଇ ଏକ ବର୍ଷ ଜେଲଦଣ୍ଡ ଆଦେଶ ହୋଇଛି । ଜେଲ ଜୀବନର ଯନ୍ତ୍ରଣାରୁ ମୁକ୍ତି 
ପାଇଲା ପରେ ସେ ପାଗଳ ଭାବରେ କଲିକତା ଚାଲିଯାଇଛି । 


କଲିକତାରେ ମଧ୍ଯ ସେଇ ଅସ୍ଥିର ଜୀବନ । ସେଠାରୁ ସେ ରେଙ୍ଗୁନ ଚାଲିଯାଇଛି । 
ଆକସ୍ମିକ ଭାବେ ରେଙ୍ୁନ୍‌ରେ ସୁରେଶ ସହିତ ତାର ଦେଖାହୁଏ । ଆରତି ରେଙ୍ଗୁନ୍‌ରେ 
ଥିବା ସୁରେଶ କହିଛି। ଏକ ଡ଼ାକବଙ୍ଗଳା ମଧ୍ଯରେ ସୁରେଶ, ଆରତିକୁ ଅତ୍ୟାଚାର କରୁଥୁବା 
ସମୟରେ ଉମାକାନ୍ତ ତାକୁ ହତ୍ୟା କରିଛି । ଉମାକାନ୍ତ ଓ ଆରତିର ମିଳନ ହୋଇଛି । 


୧୯୩୫ ମସିହାରେ ଗୋଦାବରୀଶ ମହାପାତ୍ରଙ୍କ ଏତିହାସିକ ଉପନ୍ୟାସ “ବନ୍ଦୀର 
ମାୟା” ଆନନ୍ଦ ଲହରୀ ଉପନ୍ୟାସମାଳା ପକ୍ଷରୁ ପ୍ରକାଶ ପାଇଥିଲା । ଫକୀରମୋହନଙ୍କ 
'ଲଚୁମା”ରେ ଏ ଯୁଗର ବ୍ୟାପକ ଚିତ୍ର ପ୍ରଦାନ କରାଯାଇଥୁ୍‌ବା ବେଳେ ‘ବନ୍ଦୀର ମାୟା'ରେ 
ଏହାର ଇତିବୃତ୍ତ ରଚିତ। ଉଭୟ ଏତିହାସିକ ଦୃଷ୍ଟିଭଂଗୀ ଏବଂ ଯୌବନ ସୁଲଭ କଳ୍ପନାବିଳାସ 
ଏଥୁରେ ସ୍ଥାନ ପାଇଛି । ଉପନ୍ୟାସଟିରେ ଲେଖକ ମରହଟ୍ଟା ଯୁଗର ଚିତ୍ର ଅଙ୍କନ କରିଛନ୍ତି । 

ସୁଜନ ଶତୁସଲ ଅତୀତରେ ବହୁ ଯୁଦ୍ଧରେ ମରହଟ୍ଟାଙ୍କ ସହ ଲଢ଼େଇ କରି ବିଜୟୀ 
ହୋଇଛନ୍ତି । ତାଙ୍କର ଦୁଇଟି ସନ୍ତାନ, ପୁତ୍ର ଅଭିମନ୍ୟୁ ଓ କନ୍ୟା ଫ୍ରଲ । ଅତ୍ୟାଚାରୀ 
ମରହଙ୍ଟାଙ୍କ ସହ ଲଢ଼େଇ କରିବା ପାଇଁ ଅଭିମନୁ୍ୟୁକୁ ଯେତେବେଳେ ଡ଼ାକରା ଆସିଛି 
ବାପା ଓ ଭଉଣୀ ତାକୁ ଆନନ୍ଦମନରେ ବିଦାୟ ଦେଇଛନ୍ତି । ଗଜପତିଙ୍କ ଆଦେଶରେ 
ବିରିପଡ଼ିଆଠାରେ ମରହଙ୍ଗା ସୈନ୍ୟଙ୍କୁ ବନ୍ଦୀ କରାଯାଇଛି। ଶତୁସଲଙ୍କ ହାତରେ ସେମାନଙ୍କ 
ଦାୟିତ୍ଵ ନ୍ୟସ୍ତ କରାଯାଇଛି । ଶତୁମାନଙ୍କୁ ପୋଷିବା ଠିକ୍‌ ନୁହେଁ ବୋଲି କିନ୍ତୁ ଫୁଲ ଯୁକ୍ତି 
ବାଢ଼ିଛି । 

ଇତି ମଧ୍ଯରେ ଶତ୍ରୁ ହାତରେ ଯୁଦ୍ଧ ଭୂଇଁରେ ଅଭିମନ୍ୟୁ ନିହତ ହୋଇଛି । ବୃଦ୍ଧ 
ସୁଜନ ଦୁଃଖରେ ଭଂଂପି ପଡ଼ିଛନ୍ତି । ଘଟଣାଚକ୍ରରେ ଫୁଲ ସହିତ ବନ୍ଦୀ ଦେବନାଥର 
ପ୍ରେମ ସଂପର୍କ ଗଢ଼ି ଉଠେ । ଉତ୍କଳ ଗଜପତି ଓ ମରହଟ୍ଟା ସୈନ୍ୟଙ୍କ ମଧ୍ଯରେ ସନ୍ଧି ସ୍ଥାପିତ 
ହେଲାପରେ ବନ୍ଦୀମାନେ ମୁକ୍ତି ପାଆନ୍ତି । ଦେବନାଥ ସହ ଫ୍ଲର ସଂପର୍କ ଥୂବା ଜାଣି 
ଶତୁସଲ ଝିଅକୁ ଘରୁ ତଡ଼ିଦିଏ । ଅପରପକ୍ଷରେ ଦେବନାଥର ବାପା ବି ଶତତୁପକ୍ଷର 
କନ୍ୟା ଗ୍ରହଣ କରିବାକୁ ନାରାଜ । ଏ ଦୁହେଁ କରିବେ କ”'ଣ ? ପରିଶେଷରେ ସେମାନେ 
ମହାନଦୀର ଅତଳ ଗଭଭରେ ଝାସ ଦେଇଛନ୍ତି । 


ଓଡ଼ିଶା ମାଟିର ପ୍ରଥୃତଯଶା କବି, ଓଡ଼ିଆ ସାହିତ୍ୟର କିମ୍ବଦନ୍ତୀ ପୁରୁଷ ସଚି 
ରାଉତରାୟଙ୍କ ଏକମାତ୍ର ଉପନ୍ୟାସ ° ଚିତ୍ରଗ୍ରୀବ' ଓଡ଼ିଆ ଉପନ୍ୟାସ ସାହିତ୍ୟର ଏକ ମାଇଲ 
ଖୁଣ୍ଟ। ସାମାଜିକ ବିଷୟବସ୍ତୁ ସମ୍ବଳିତ ଏହି ଉପନ୍ୟାସଟି ୧୯୩୫ରେ କଲିକତାର ଦୀପକ 
ସଂଘ ପକ୍ଷରୁ ପ୍ରକାଶିତ ହୋଇଥଲା । 


୧୯୩୫-୩୬ ସାଲ୍‌ ବେଳକୁ ପାଠ ପଢୁଥ୍‌ବା କେତେକ ଉସ୍ବାହୀ ଓ ସାହସୀ 
ଛାତ୍ରଙ୍କ ସଂଗ୍ରାମ ଓ ବିଶ୍ବାସକୁ ନେଇ ଉପନ୍ୟାସର କଥାବସ୍ତୁ ରଚିତ । ଓଡ଼ିଶାର ଅତୀତ 
ଗୌରବ, ଓଡ଼ିଶାକୁ ସ୍ଵତନ୍ତ୍ର ପ୍ରଦେଶ କରିବା ପାଇଁ ଯୁବ ସମାଜର ଆଗ୍ରହ, ଭଦ୍ୟମ ତଥା 
ଭାରତର ଗୌରବ ଓ ସଂସ୍କୃତି ସଂପର୍କରେ ବହୁ ତଥ୍ୟର ଉପସ୍ଥାପନା ଏଥୁରେ ରହିଛି । 


ଉନବିଂଶ ଶତାଦୀର ମଧ୍ୟଭାଗ ବେଳକୁ ଭାରତୀୟ ସଂସ୍କୃତି କ୍ଷେତ୍ରରେ ଯେଉଁ 
ନବଜାଗରଣର ଉନ୍ମେଷ ଘଟିଥୂଲା, ତାହା ଭାରତର ଯୁବଗୋଷ୍ଠୀକୁ ବିଶେଷ ଭାବେ 
ପ୍ରଭାବିତ କରିଥଲା । ଭାରତୀୟ ସଂସ୍କୃତି ଓ ପରମ୍ପରାକୁ ବଜାୟ ରଖୁବା ପାଇଁ ସେମାନେ 
ଅଣ୍ଟାଭିଡ଼ି ଆଗେଇ ଆସିଥୂଲେ ¦ ସୌରିନ୍ଧ ଗଗନ, ମୃପାଙ୍ଗ ଓ ଗଣେଶ ଏହି ଚାରି 
ବନ୍ଧଙ୍କ ଚରିତ୍ରକୁ ନେଇ ମୁଖ୍ୟତଃ ଉପନ୍ୟାସଟି ରଚିତ । ବନ୍ଧୁ ମାନଙ୍କ ସାମୟିକ କାହାଣୀ 
ଓ ଯୁବ ମାନସର ରୁଚି, ଚିନ୍ତା, ଚେତନା, ମତବାଦ ତଥା ମନ୍ତବ୍ୟକୁ ନେଇ ଉପନ୍ୟାସର 
ଭିତ୍ତିଭୂମି ପ୍ରସ୍ତୁତ ହୋଇଛି । 

୧୯୩୫ର ଶେଷ ଭାଗ ଓ ୧୯୩୬ ମସିହାର ପ୍ରାରମ୍ଭରେ ରାମଚନ୍ଦ୍ର ଆଚାର୍ଯ୍ୟଙ୍କ 
ଦୁଇଟି ଏତିହାସିକ ଉପନ୍ୟାସ ପୀୟୂଷ ପ୍ରବାହ ଓ ‘ବୀରାଙ୍ଗନା ପ୍ରକାଶ ପାଇଥୁଲା । 
ଦୁଇଟିଯାକ ଉପନ୍ୟାସର ପ୍ରକାଶକ ହେଉଛନ୍ତି ବ୍ରହ୍ମପୁରର ନିଉ ଷ୍ଟୁଡ଼େଣ୍ଟସ୍‌ ଷ୍ଟୋର । ଭିକ୍ଟର 
ହ୍ୟୁଗୋଙ୍କ ‘ଲା ମିଜେରବଲ୍‌ ? ଉପନ୍ୟାସ ଅବଲମ୍ବନରେ ଲିଖୁତ ‘ପୀୟୂଷ ପ୍ରବାହ 
ନେପାଲିୟନଙ୍କ ଉତ୍ଵଥାନ ଓ ପତନ ମଧ୍ଯରେ ସାମାଜିକ ଓ ବ୍ୟକ୍ତିଗତ ଘଟଣାର ସୂତ୍ରପାତ 
ହୋଇଛି । ପିତୃଭତ୍ତି, ପରୋପକାର ଓ ସନ୍ତାନ ସ୍ନେହର ବୀସ୍ତବ ଚିତ୍ର ଏଥିରେ ବର୍ଣ୍ଣିତ । 
ଫ୍ରାନସ୍‌ର ସାମାଜିକ ଜୀବନର ବହୁ ରୋମାଞ୍ଚକର ତଥ୍ୟ ତଥା କାରୁଣ୍ୟ ଏଥୁରେ ଫ୍ରଟି 
ଉଠିଛି । 

ସାଧାରଣତନ୍ତ୍ର ପ୍ରତି ଷ୍ଠା ଲାଗି ସମଗ୍ର ଇଉରେୋ।ପରେ ଆନ୍ଦୋଳନ ମୁଣ୍ଡ 
ଟେକିଥୂଲା । ସାମନ୍ତବାଦର ବ୍ୟଭିଚାର ଓ ଅତ୍ୟାଚାର ବିରୁଦ୍ଧରେ ନେପାଲିୟନ ସ୍ଵର 
ଉତ୍ତୋଳନ କରିଥଲେ । 


ବିଶ୍ଵବିଜୟୀ ନେପାଲିୟନଙ୍କ ୱ।ଟରଲୁ ଯୁଦ୍ଧରେ ପରାଜୟ ଘଟିଲା ସତ କିନ୍ତୁ 
ତାଙ୍କର ଅଭୂତପୂର୍ବ ଆଦର୍ଶ ଇଉରୋପର ରାଜନୀତିକୁ ନୂଆ ମୋଡ଼ ଦେଇଥୁଲା। ୱାଟରଲୁ 
ଯୁଦ୍ଧର ବର୍ଣ୍ଣନା, ନେପାଲିୟନଙ୍କ ସେଣ୍ଟ ହେଲେନ ଯାତ୍ରା ଓ ସେଠାରେ ଦୈନ୍ୟପୂର୍ଣ୍ଣ 
ଜୀବନଯାତ୍ରାର ବର୍ଣ୍ଣନା ଏଥୁରେ ରହିଛି । ସାମଗ୍ରିକ ଭାବରେ ଫ୍ରାନସ୍‌ର ସାମାଜିକ, 
ରାଜନୈତିକ ତଥା ଧର୍ମଦର୍ଶନର ଚିତ୍ର ଉପନ୍ୟାସରେ ଫୁଟି ଉଠିଛି । 


ଏତି ହାସିକ କଥାବସ୍ତୁ ଉପରେ ଆଧାରିତ “ବୀରାଙ୍ଗନା' ଉପନ୍ୟାସରେ 
ଅହଲ୍ୟାବାଇଙ୍କ ଅସୀମ ତ୍ୟାଗ, ଅପୂର୍ବ ବୀରତ୍ଵ ତଥା ଆମ୍ବପ୍ରତିଷ୍ଠା ବର୍ଣ୍ଣିତ । ସ୍ଵାମୀ ଓ 
ପୁତ୍ରର ମୃତ୍ୟୁ ପରେ ଅହଲ୍ୟା ରାଜ୍ୟର ଶାସନଭାର ନିଜ ହାତକୁ ନେଇଛନ୍ତି । ସାହସ, 
ଶୌର୍ଯ୍ୟ ବଳରେ ସେ ସମସ୍ତ ଘାତ ପ୍ରତିଘାତକୁ ଅତିକ୍ରମ କରିପାରିଛନ୍ତି । କିନ୍ଧ କେତେକ 
ସ୍ବାର୍ଥ ସର୍ବସ୍ପ କ୍ମଚାରୀ, ଅହଲ୍ୟାବାଇଙ୍କ ଶାସନ ବିରୋଧରେ ବିଦ୍ରୋହର ସ୍ଵର ଉତ୍ତୋଳନ 
କରିଥଲେ। ଅହଲ୍ୟା ଏ ଘଟଣାରେ ଭାଂଗି ପଡ଼ିନାହାନ୍ତି ବରଂ ଦେଶର ଘଡ଼ିସନ୍ଧି ମୃହୁର୍ରରେ 
ଅସୀମ ସାହସ ଓ ବୀରତ୍ଵ ପ୍ରଦର୍ଶନ କରି ବିଦ୍ରୋହକୁ ଦମନ କରିଛନ୍ତି । ଅହଲ୍ୟାବାଇଙ୍କର 
ସୁଶାସନ, ବୀରତା, କର୍ମ କୁଶଳତା ଏବଂ ଅଦମନୀୟ ଦୃଢ଼ତା ତାଙ୍କୁ ଯୁଗଯୁଗ ଧରି ଅମର 
କରି ରଖୁଛି । 

ନିତ୍ୟାନନ୍ଦ ମହାପାତ୍ରଙ୍କ ଦ୍ଵାରା ଲିଖୂତ ଉପନ୍ୟାସ ସମୂହ ଓଡ଼ିଆ ସାହିତ୍ୟ ଭଣ୍ଡାରର 
ଅମ୍ବାନ ର୍ଭି । ଜଣେ ସଫଳ ଓପନ୍ୟାସିକ ଭାବେ ଲେଖକଙ୍କ ଏକମାତ୍ର ସାମାଜିକ 
ଉପନ୍ୟାସ 'ଭୁଲ” ୧୯୩୬ ମସିହାରେ ନବଭାରତ ପ୍ରକାଶନ ସଂସ୍ଥା ପକ୍ଷରୁ ପ୍ରକାଶ 

ପାଇଥିଲା । ପରବଉ୍ୀ ପର୍ଯ୍ୟାୟରେ ଅନ୍ୟ ସବୁ ଉପନ୍ୟାସ ପ୍ରକାଶ ପାଇଛି । ଏହା ଏକ 
ଆମ୍ମକାହାଣୀ ସର୍ବସ୍ବ ତଥା ପ୍ରେମ କାହାଣୀ ଜନିତ ଉପନ୍ୟାସ । ପରକୀୟା ପ୍ରୀତି ଏବଂ 
ସାମାଜିକ ଯାତନା ହିଁ ‘ଂଭୁଲ”ର ମୁଖ୍ୟ ବିଷୟବସ୍ତୁ । 


ପାଟନାର ଲୁହାବାଡ଼ ଘେରା ଜେଲ ଜୀବନରୁ ‘ଭୁଲ”ର ଜନ୍ମ । ପାଠପଢ଼ା ଛାଡ଼ି 
ଦେଇ କେଲ ଜୀବନକୁ ବରଣ କରିବା ଭୁଲ କିମ୍ବା ଠିକ୍‌ - ଲେଖକଙ୍କ ଆଖରେ ଏକ 
ଅମୀମାଂସିତ ପ୍ରଶ୍ନବାଚୀ । ହୁଏତ ଏଇ ଭୁଲର ଉଦାହରଣ ଦେବା ଲକ୍ଷ୍ୟରେ ଉପନ୍ୟାସର 
ପରିକଳ୍ପନା କରାଯାଇଛି । “ ‘ସୁଲକ୍ଷଣା ଓ କିଶୋର ପରସ୍ପରକୁ ଭଲ ପାଇଛନ୍ତି । କ୍ରମଶଃ 
ସେ ଦୁହେଁ ଭୁଲା ବାଟକୁ ଓହୁାଇ ଯାଇଛନ୍ତି । ତାର ଦୁଃଖାନ୍ତକ ପରିବେଶ ଓ ପରିଣତିକୁ 
ନାୟିକା ଆତ୍ମକାହାଣୀ ମାଧ୍ଯମରେ ପ୍ରକାଶ କରିଛି ।' 


ମୋଟାମୋଟି ଭାବରେ ୧୮୮୮ ମସିହାରୁ ୧୯୩୬ ମସିହା ମଧ୍ଯରେ ପ୍ରକାଶିତ 
ପ୍ରାୟତଃ ସମସ୍ତ ଉପନ୍ୟାସର ସଂକ୍ଷିପ୍ତ ବିଷୟବସ୍ତୁର ସୂଚନା ପ୍ରଦାନ କରାଗଲା । ଏହି 
ସମୟ ମଧ୍ଯରେ ପ୍ରଚଳିତ ସାମାଜିକ ବ୍ୟବସ୍ତା, ରାଜନୈତିକ ଚିନ୍ତା ଓ ଚେତନା ଏବଂ 
ଅନ୍ଧବିଶ୍ଵାସ, କୁସଂସ୍କାର କିଭଳି ଥଲା, ତାର ଦୂରୀକରଣ ଦିଗରେ ଲେଖକଙ୍କ ପ୍ରୟାସ 
ଉପନ୍ୟାସରେ ଫୁଟି ଉଠିଛି। ଏ ସବୁ ଆଲୋଚନାର ବୈଶିଷ୍ଟ୍ୟ ହେଲା ପ୍ରଥମ ପର୍ଯ୍ୟାୟର 
ଉପନ୍ୟାସ ଧାରା କି ରୂପରେଖ ନେଇଥଲା ଏବଂ ପରବର୍ତୀ ପର୍ଯ୍ୟାୟରେ କିଭଳି ତାର 
ପରିବର୍ଭନ ଘଟିଥିଲା ତାକୁ ଆକଳନ କରିବା । 


ଉପନ୍ୟାସର କ୍ରମବିକାଶ ପରିପ୍ରେକ୍ଷୀରେ ଓଡ଼ିଆ ଉପନ୍ୟାସ କିଭଳି ପରି ପୁଷ୍ଟତା 
ଲାଭ କରିଛି, ସେ ସଂପର୍କରେ ୧୮୮୮ ରୁ ୧୯୩୬ ମଧ୍ଯରେ ପ୍ରକାଶିତ ଉପନ୍ୟାସର 
ଗ୍ରନ୍ଧସୂଚୀ (Bibliography) ସଂକ୍ଷିପ୍ର ବିଷୟବସ୍ତୁ ସହିତ ଏଥୁରେ ଆଲୋଚନା 
କରାଯାଇଛି କହିଲେ ଅତ୍ୟୁକ୍ତ ହେବ ନାହିଁ । 


ଏହି ସବୁ ପ୍ରକାଶିତ ଉପନ୍ୟାସ ବ୍ୟତୀତ ଶ୍ୟାମା ଚରଣ ମୁଖାର୍ଜୀଙ୍କ ମୋହିନୀ', 
ମୁକୁନ୍ଦ ଦାସଙ୍କ କଳା ପାହାଡ଼’, ବିଛୁନ୍ଦ ପଟ୍ଟନାୟକଙ୍କ ‘ଶକୁନ୍ତଳା, ହରିଶ୍ଚନ୍ଦ୍ର ବଡ଼ାଲଙ୍କ 
‘ଚିଠିର ଜବାବ, ଶର ସାହୁଙ୍କ ' ଚାଣକ୍ୟ ', ସତ୍ୟାନନ୍ଦ ବେହୁରାଙ୍କ ସ୍ମ ତିର ପୂଜା’, 
ଜନାର୍ଦନ ଘହାନ୍ତିଙ୍କ ନୈଦେଦ୍ୟ', ଚିନ୍ତାମଣି ମିଶ୍ରଙ୍କ ‘ବିବାହ ରହସ୍ୟ’, 'ଜଗୁଆମା', 
' ହତଭାଗ୍ୟ' ଉପନ୍ୟାସ ଏହି ସମୟ ମଧ୍ଯରେ ପ୍ରକାଶ ପାଇଥୁଲା | କିନ୍ଧ ଏ ଗୁଡ଼ିକ 
ଲୁପ୍ତପ୍ରାୟ । ଏହି ଦୁଲ୍ଲଭ ଲୁପ୍ରପ୍ରାୟ ଉପନ୍ୟାସ ସବୁ ପୁନଃ ପ୍ରକାଶିତ ହୋଇପାରିଲେ 
ଓଡ଼ିଆ ଉପନ୍ୟାସ ସାହିତ୍ୟ ନିଶ୍ଚିତ ଭାବେ ଗୌରାବାନ୍ଧିତ ହେବ । 

୧୮୮୮ ରୁ ୧୯୩୬ ମସିହା ଓଡ଼ିଆ ଉପନ୍ୟାସ ସୃଷ୍ଟିର ଏକ ନୂତନ ଯୁଗ । 
ସାହିତ୍ୟ ଜଗତରେ ଏହା ଏକ ନୃତନ ଦିଗନ୍ତପ୍ରସାରୀ ବିପ୍ଳବ ସୃଷ୍ଟି କରିଛି । ପରବର୍ତୀ 
କାଳରେ ଏହି ଯୁଗର ଉପନ୍ୟାସଗୁଡ଼ିକ ନୂତନ ସୃ୍ଚି ପାଇଁ ଉସ୍ଟାହପୂର୍ଣ୍ଣ ପ୍ରେରଣା 
ଯୋଗାଇଥୁଲା ଓ ଉପନ୍ୟାସିକମାନେ ଉପନ୍ୟାସ ବିକାଶର ମହାନ୍‌ ଧାରାକୁ ବଜାୟ 
ରଖୁ ଯାଇଛନ୍ତି । 


ପ୍ରାକ୍‌ -ସ୍‌।ଧୀନତ। ପର୍ଯ୍ୟାୟ ଭପନ୍ୟାସ : ୧୯୩୭-୧୯୪୭ 


୧୯୩୬ ପରବରୀ ଉପନ୍ୟାସ ସୃଷ୍ଟି ଓଡ଼ିଆ ସାହିତ୍ୟରେ ଏକ ନୂତନ ଦିଗନ୍ତ 
ସୂତ୍ରପାତ କରିଥଲା । ଭାଷା ଭିରିରେ ସ୍ବତନ୍ତ୍ର ଓଡ଼ିଶା ପ୍ରଦେଶ ଗଠନ, ଓଡ଼ିଆ ସାହିତ୍ୟରେ 
‘ପ୍ରଗତି ଯୁଗ ର ସୃଷ୍ଟି ପ୍ରଭୃତି ଓଡ଼ିଆ ଉପନ୍ୟାସ ରଚନା ପାଇଁ ବିପୁଳ ଉସ୍ଵାହ ଓ ପ୍ରେରଣାର 
କ୍ଷେତ୍ର ପ୍ରସ୍ତୁତ କଲା। ମୁକ୍ତିକାମୀ ମଣିଷର ବ୍ୟାକୁଳତା ଅଧୂକଭାବେ ଏହି ସବୁ ଉପନ୍ୟାସରେ 
ଫୁଟି ଉଠିଲା । ଯେଉଁସବୁ ଲେଖକମାନେ ଏହି ଯୁଗରେ ଭଚିତ ଉପନ୍ୟାସ ସାହିତ୍ୟକୁ 
ରଵ୍ଦିମନ୍ତ କରିଯାଇଛନ୍ତି ସେମାନେ ହେଲେ - କାହୁ.ଚରଣ ମହାନ୍ତି, ଲକ୍ଷ୍ମୀଧର ନାୟକ, 
ରାୟସାହେବ ଜଗତ୍ବବନ୍ଧୁ ମହାପାତ୍ର, କାନ୍ତକବି ଲକ୍ଷ୍ମୀକାନ୍ତ ମହାପାତ୍ର, ଅନନ୍ତ ପ୍ରସାଦ 
ପଣ୍ଡା, ନିତ୍ୟାନନ୍ଦ ମହାପାତ୍ର ରାଜକିଶୋର ପଟ୍ଟନାୟକ, ପ୍ରାଣକ୍ରଷ୍ଣ ସାମଲ, ଜ୍ଞାନୀନ୍ଦ୍ର 
ବର୍ମା, ଗୋପୀନାଥ ମହାନ୍ତି ପ୍ରମୁଖ । 


କାହୂ ଚରଣ" ଓଡ଼ିଆ ଉପନ୍ୟାସ ସାହିତ୍ୟର ଏକ ଦାମୀ ନା | ଉଭୟ ସଂଖ୍ୟା ଓ 
ଗୁଣ ଦୃଷ୍ଟିରୁ ତାଙ୍କର ସୃଷ୍ଟି ସମୂହ ଅନନ୍ୟ । ଉପନ୍ୟାସ ରଚନାରେ ହାତ ଦେଲାଠୁ 
ହାତବନ୍ଦ ହେବାଯାଏଁ ସେ ଲେଖନୀ ଛାଡ଼ିନାହାନ୍ତି । ସମ୍ଭବତଃ ' ଉପନ୍ୟାସଂକୁ ଜୀବନ 
ଭାବରେ ଗ୍ରହଣ କରିଥିବା ଲେଖକଙ୍କ ମଧ୍ଯରେ କାହୁଚରଣ ସର୍ବପ୍ରଥମ । ତାଙ୍କର ଅମର 
ଲେଖନୀରୁ ବର୍ଷ ବର୍ଷ ଧରି ଗୋଟିକ ପରେ ଗୋଟିଏ ଉପନ୍ୟାସ ଝରିପଡ଼ିଛି। ୧୯୩୬ 
ମସିହା ପୂର୍ବରୁ କାହ, ଚରଣଙ୍କ ପ୍ରକାଶିତ ଉପନ୍ୟାସ ସଂପର୍କରେ ଆଲୋଚନା କରାଯାଇଛି 
। ୧୯୩୬ ପରବରାୀ ଉପନ୍ୟାସ ଗୁଡ଼ିକ ହେଲା - ଓଲଟ ପାଲଟ ( ୧୯୩୭ ), ପରକୀୟା 
( ୧୯୩୮ ) , ଉଦ୍ଦଣୀ ( ୧୯୩୯ ), ଅଦେଖା ହାତ ( ୧୯୪୦), ପ୍ରତୀକ୍ଷା ( ୧୯୪୧), 
ତୁଣ୍ଡବାଇଦ ( ୧୯୪୩), ‘ବନଗହନର ତଳେ), ‘ଶାସ୍ତି, ଏପାରି ସେପାରି ( ୧୯୪୫), 
ଅଭିନେତ୍ରୀ ( ୧୯୪୬), ଭୁଲି ହୁଏନା, ଝଂଜା ( ୧୯୪୭) । 

କାହ, ଚରଣଙ୍କ ଉପନ୍ୟାସରାଜି ତାଙ୍କରି ବିପୁଳ ଅନୁଭୂତି ମଧ୍ଯରୁ ଜନ୍ମଲାଭ କରିଛି । 
ସମାଜ ମଧ୍ଯରୁ ସେ ଯେଉଁ ସବୁ ଚରିତ୍ରକୁ ନିଜ ଉପନ୍ୟାସ ଭିତରକୁ ସାତଟି ଆଣିଛନ୍ତି, 
ସେଥ୍‌ ମଧ୍ଯରୁ ଅନେକ ସତ୍ୟ ଓ କିଛି କାଳ୍ପନିକ । ବ୍ୟାସକବିଙ୍କ ପରେ ‘ କଥାସମ୍ରାଟ' 
ପଦର ଅଧ୍ବକାରୀ ହେବାକୁ ଯଦି କିଏ ଯୋଗ୍ୟ ହୋଇଥାଏ, ସେ ହେଉଛନ୍ତି କାହ ଚରଣ । 
'ଶାସ୍ଥି' ଗଢ଼ି ଉଠିଛି ଦୁଇଟି ପରିବାର ମଧ୍ୟରେ ଦେଖାଦେଇଥିବା ଜାତିଗତ ଅଭିମାନରୁ । 
ବ୍ରଥା ଅଭିମାନ, ଅହଙ୍କାର ଭିତରେ ଛନ୍ଦି ହୋଇ ସମସ୍ତେ ଶାସ୍ତି ପାଇଛନ୍ତି - ଏହି ବାସ୍ତବ 
ସତ୍ୟକୁ ଆମେ ଉପଲବ୍‌ଧ କରୁ ତାଙ୍କର “ ଶାସ୍ତି 'ରେ । ପଲେଇ ପରିବାର ଓ ମହାପାତ୍ର 
ପରିଦାରର ତି ଭ୍ତ ସଂପର୍କକୁ ଧାଧାର କରି ' ଇତିହ” ଉପନ୍ୟାସର ପରିକଳ୍ପନା କରାଯାଇଛି । 
' ତମସା ତାରେ 'ରେ ଓଡ଼ିଆ ଜାତିର ଗୌରବମୟ ଏତିହ୍ୟ ଓ ପରମ୍ପରା ତଥା ସାମାଜିକ 
ସ୍ଥିତିର ସଫଳ ରୂପାୟନ ଘଟିଛି । ନାରୀ ମନର ଗୋପନ ଭାବଧାରା, ତା ଅନ୍ତରର 
ଦ୍ଃଖ ଦୈନ୍ଯର ବାସ୍ତବ ଚିତ୍ର ପ୍ରକାଶ ପାଇଛି ‘ମନ ଜାଣେ ପାପ ଉପନ୍ୟାସରେ । 
ତିନିଜଣ ନାରୀଙ୍କ ଭାଗ୍ୟଲେଖା ଅତୀତ, ବର୍ଉମାନ ଓ ଭବିଷ୍ୟତର କାହାଣୀ ଏହି ଉପନ୍ୟାସ । 


ମୃତ୍ୟୁପର୍ଯ୍ୟନ୍ତ ତାଙ୍କର ଲେଖନୀ ଚଳଚଞ୍ଚଳ ଥୂଲା। ୧୯୮୪ ଓ ୧୯୮୫ ମସିହାରେ 
ଲେଖକଙ୍କ ' ପାଦନୀ' ଓ “ ଯକ୍ଷ ' ପ୍ରକାଶିତ । ଶେଷ ସୃଷ୍ଟି ଦୁଇଟି କଥାବସ୍ତୁ, ଚରିତ୍ରଚିତ୍ରଣ 
ଦ୍ରଷ୍ଟିରୁ ସେତେଟା ବଳିଷ୍ଠ ନ ଥଲା । ଶେଷଗଛର ଶେଷ ଫଳ ସଦୃଶ ଏ ଦୁଇଟି ଉପନ୍ୟାସ 
କିନ୍ତୁ ଓଡ଼ିଆ ଉପନ୍ୟାସ ସାହିତ୍ୟର “ଯାହା ହେଲେ ବି କାହ ଚରଣଙ୍କ ଉପନ୍ୟାସର ମର୍ଯ୍ୟାଦା 
ଲାଭ କରିଛି - ଏଥୁରେ ସନ୍ଦେହ ନାହିଁ । ଏ ଦୁଇଟି ଆକାରରେ କ୍ଷୁଦ୍ର । ଞିପନ୍ୟାସିକଙ୍କ 
ଭାଷାରେ ' ପାଦନୀ” ମୋର ଶେଷ ଉପନ୍ୟାସ, ମାତ୍ର ମୋତେ ଆଉ କେତେଦିନ ବଞ୍ଚବାକୁ 
ପଡ଼ିଲା, ଆଝଖୂରେ ପରଳ ମାଡ଼ିଗଲାଣି । ସମୟ କାଟିବା ପାଇଁ ‘ଯକ୍ଷ? ନାମରେ ଏକ 
କ୍ଷୁଦ୍ର ଉପନ୍ୟାସଟି ଲେଖୁଲି ।' ” ମୋଟାମୋଟି ଭାବରେ କାହୁ,ଚରଣଙ୍କ ' ଭସ୍ବେ 
ବ୍ୟସନ ଠାରୁ ` ଯକ୍ଷ ' ପର୍ଯ୍ୟନ୍ତ ( ୧୯୨୪-୧୯୮୫) ଦୀର୍ଘ ଷାଠିଏ ବର୍ଷର ସାହିତ୍ୟିକ 
ସାଧନାର ଫଳ ଆଜିଯାଏଁ ତାଙ୍କୁ ଅମର ରଖୁଛି । 


ସ୍ଵାଧୀନତା ପରବର୍ଭୀ ପର୍ଯ୍ୟାୟରେ କାହ ଚରଣଙ୍କ ଅନ୍ୟାନ୍ୟ ଉପନ୍ୟାସ ସବୁ ପ୍ରକାଶ 
ପାଇଥୁଲା। ' ମିଳନର ଛନ୍ଦ ( ୧୯୪୯ ), ‘ଶର୍ବରୀ' ( ୧୯୫୧), ‘ପରୀ ' (୧୯୫୨), 
'କା' ( ୧୯୫୩), ‘ବଜୁବାହୁ' ( ୧୯୫୬), ' ଢ଼େଉ ଢ଼େଉକା' ( ୧୯୬୨ ), 'ଇତିହ', 
' ବଗବଗୁଲି' ( ୧୯୬୫ ), ‘ତମସାତୀରେ' ( ୧୯୬୭ )ରେ ଓ ଅନ୍ୟ କେତେକ ଉପନ୍ୟାସ 
ପରବଭ୍ୀଙ୍କାଳରେ ପ୍ରକାଶ ପାଇଛି । ଏହା ବ୍ୟତଂତ ଲେଖକଙ୍କ ' ଅନ୍ତରାୟ", ' କାଡ଼ୁାକ!ା 
ଲେଲି ' ଭଳି କେତେକ କ୍ଷୁଦ୍ର ଉପନ୍ୟାସ ରହିଛି । ସାହିତ୍ୟିକ ମୂଲ୍ୟ ଦ୍ରଷ୍ଟିରୁ ମଧ୍ଯ ସେ 
ଗୁଡ଼ିକ କମ୍‌ ନୁହଁନ୍ତି । 

ନିତ୍ୟାନନ୍ଦ ମହାପାତ୍ରଙ୍କ ଭୁଲ ' ଉପନ୍ୟାସ ପରେ ପରେ ଯେଉଁ ସବୁ ଉପନ୍ୟାସ 
ପ୍ରକାଶ ପାଇଥୁଲା, ସେ ଗୁଡ଼ିକ ହେଲା ` ହିଡ଼ମାଟି, 'ଭଂଗାହାଡ଼', ‘ସୁଖର ସନ୍ଧାନେ ', 
' ଜଳନ୍ତା ନିଆଁ” , 'ଜୀଅନା ମଣିଷ ', ' ପିରତି ପଥ ଖସଡ଼ା ', ' ଇନ୍ଦ୍ର ଓ ଇନ୍ଦ୍ରାଣୀ, ' ଖସଡ଼ାବାଟ' 
ଓ 'ଘରଢ଼ିହ' । ‘ଭୁଲ'ର ପ୍ରକାଶକାଳ ୧୯୩୬ ରୁ 'ଘରଢ଼ିହ'ର ପ୍ରକାଶକାଳ ୧୯୮୬ 
ପର୍ଯ୍ୟନ୍ତ ଏହି ଦୀର୍ଘ ପଚାଶ ବର୍ଷର ଲେଖନୀ ଓଡ଼ିଆ ଉପନ୍ୟାସ ସାହିତ୍ୟକୁ ଚଳଚଞ୍ଚଳ ଓ 
ମୁଖରିତ କରିଛି । ଜେଇ ଜୀବନର ବାସ୍ତବ ଅନୁଭୂତିରୁ ‘ଭୁଲ ଠାରୁ କୁଟିଳତା ଓ 
ପ୍ରବଞ୍ଚନା ପରିପୂର୍ଣ୍ଣ ରାଜନୀତି ଉପରେ ଆଧାରିତ ' ଘରଢ଼ିହ' ଉପନ୍ୟାସର ଫରକ ମଧ୍ଯରେ 
ଆମେ ଦେଖୁ ଓପନ୍ୟାସିକ ନିତ୍ୟାନନ୍ଦଙ୍କୁ ଭିନ୍ନ ଭିନ୍ନ ରୂପରେ। ' ଭଂଗାହାଡ଼ ' ଓ 'ହିଡ଼ମାଟି 
ପଲ୍ଲୀଭିରିକ ଉପନ୍ୟାସ । ପ୍ରାକ୍‌ - ସ୍ବାଧୀନତା କାଳର ପଲ୍ଲୀଜୀବନର ବିଭିନ୍ନ ସମସ୍ୟା 
ଏଥୁରେ: ସନିବେଶିତ । ‘ଜୀଅନ୍ତା ମଣିଷ, ‘ଜୀବନର ଲକ୍ଷ୍ୟ, ‘ସୁଖର ସନ୍ଧାନେ ' ଓ 
ପୀରତି ପଥ ଖସଡ଼ା ଭଳି ଉପନ୍ୟାସ ଗୁଡ଼ିକରେ ମନୁଷ୍ୟ ଜୀବନର ରୁଚିବୋଧ, ଆଦଶ 
ପ୍ରତିଫଳିତ । ରାଜନୈତିକ ଚିତ୍ରଠାରୁ ଆରମ୍ଭ କରି ପଲ୍ଲୀଜୀବନର ସ୍ନେହ, ପ୍ରେମ ଓ 
ସମାଜର ପ୍ରତ୍ୟେକ ଚରିତ୍ର ତାଙ୍କ ଉପନ୍ୟାସକୁ ଜୀବନ୍ତ କରିଛି । 

ଭାୟସାହେବ ଜଗତବବନ୍ଧୁ ମହାପାତ୍ର ଜଣେ ସଫଳ ଓପନ୍ୟାସିକ। ଫକୀରମୋହନଙ୍କ 
ଭାଷା ଓ ଶୈଳୀକୁ ମୁଖ୍ୟତଃ ଗ୍ରହଣ କରି ସମାଜର ବିଭିନ୍ନ ଚରିତ୍ରକୁ ସାଉଁଟି ଆଣିଛନ୍ତି ସେ 
ନିଜର ଉପନ୍ୟାସ ଭିତରକୁ । ସରଳ କଥାବସ୍ତୁ ଓ ସରଳଭାଷା ତାଙ୍କର ସୃଷ୍ଟି ସମ୍ଭାରକୁ 
ଜନପ୍ରିୟ କରିପାରିଛି । ସମାଜସଂସ୍କାର ମନୋଭାବ, ରକ୍ଷଣଶୀଳତା ତଥା ଗ୍ରାମ୍ୟଜୀବନର 
ବାସ୍ତବ ସମସ୍ୟା ଲେଖକଙ୍କ ଉପନ୍ୟାସର ପ୍ରଧାନ ଉପଜୀବ୍ୟ । ‘ବିସଜନ ', 
‘ଭଂଗା ସଂସାର ', ‘ମଣିକାଞ୍ଚନ ` ( ୧୯୪୬ ), ' ରସ ଗଳିତଂ ଥପଥପ', ‘'ପକେଟ୍ମାର ' 
( ୧୯୪୭) ଓ 'ଧଡ଼ିଆ ବାବାଜୀ ` ( ୧୯୫୫) ଲେଖକଙ୍କ ଗୋଟିଏ ଗୋଟିଏ ସଫଳ 
ସ୍ଷ୍ଠି। 'ବିସଜନ' ଏକ କାରୁଣ୍ୟଧର୍ମୀ ଉପନ୍ୟାସ ହୋଇଥ୍‌ବାବେଳେ 'ଭଂଗା ସଂସାରରେ 
ଦାରିଦ୍ର୍ୟ ପ୍ରପୀଡ଼ିତ ବୁଭକ୍ଷୁ ଜନତାର ଚିତ୍ର ପ୍ରତିଫଳିତ। ' ସମର୍ପଣ ` ଉପନ୍ୟାସରେ ଲେଖକ 
ରକ୍ଷଣଶୀଳତା ବିରୁଦ୍ଧରେ ସ୍ବର ଉତ୍ତୋଳନ କରିଛନ୍ତି । “ରସ ଗଳିତଂ ଥପଥପ' ଏକ 
ହାସ୍ୟରସ ସୃଷ୍ଟିକାରୀ ଉପନ୍ୟାସ ଓ ' ଧଡ଼ିଆ ବାବାଜୀ” ଏକ ଡ଼ିଟେକ୍ଟିଭଧମୀ ଉପନ୍ୟାସ । 
ମୋଟାମୋଟି ଭାବରେ କିନ୍ତୁ ଜଗତଵବଂଧୁ ମହାପାତ୍ରଙ୍କ ଉପନ୍ୟାସ ସମୂହ ସାମାଜିକ ପଷ୍ଟଭୂମି 
ଉପରେ ରଚିତ । 


ପ୍ରାକ୍‌ -ସ।ଧୀନତା କାଳର ଆଉ ଜଣେ ସଫଳ ଲେଖକ ହେଲେ- ବଟକୃଷ୍ଣ 
ପ୍ରହରାଜ । ତାଙ୍କ ଦ୍ଵାରି। ରଟିତ ଉପନ୍ୟାସ ଗୁଡ଼ିକ ହେଲା ' ମାତାମଠ!, 'ନମଭାର' 
( ୧ ୪୬), 'ପୃଷାହୁତି' ( ୧୯୪୭), 'ଘନାଦ୍ତ? ଓ ' ଅଶୁବିନ୍ଧୁ ( ୧୯୫୦ ) । ଏହି 

ଓଡ଼ିଆ ଉପନ୍ୟାସର କ୍ରମବିକାଶ 


ସବୁ ଉପନ୍ୟାସ ମୂଖ୍ୟତଃ ପ୍ରେମମୂଳକ। ବିଷୟ ବସ୍ତୁର ବୈଚିତ୍ରୟହୀନତା ଓ ଘଟଣାବଳୀରେ 
ସୁବିନ୍ୟାସର ଅଭାବ ସର୍ଭେ ଉପନ୍ୟାସ ଗୁଡ଼ିକ ସଂସ୍କାରଧର୍ମିତା ଓ ମାନବିକତା ଦଷ୍ିରୁ 
ଗୁରୁତ୍ଵପୂର୍ଣ । 

ପ୍ରାକ୍‌ “ସ୍ଵାଧୀନତା କାଳ ( ୧୯୩୭ )ରେ ରଚିତ ଅଥଚ ସ୍ଵାଧୀନତା ପରବର୍ୀ 
( ୧୯୪୭ ସେପ୍େମ୍ବର ) ରେ ପ୍ରକାଶିତ ଅସଂପୂର୍ଣ୍ଣ ଉପନ୍ୟାସ “କଣା ମାମୁଁ ' ଓଡ଼ିଆ 
ସାହିତ୍ୟର କାନ୍ତକବି, ସଫଳ ଗଳ୍ପସ୍ରଷ୍ଟା ଲକ୍ଷ୍ମୀକାନ୍ତ ମହାପାତ୍ରଙ୍କ ଏକ ସଫଳ ସୃଷ୍ଠି । 
ଉପନ୍ୟାସର ନାୟକ କଣାମାର୍ମୁ ଜୀବନର ଆଦର୍ଶ, ମୂଲ୍ୟବୋଧକୁ ନେଇ ସେ ବଞ୍ଚଛି । 
ଶିତଦୃଃଖ, ଝଡ଼, ଯନ୍ଧଣା ଓ ବେଦନା ତାକୁ ମାରିପାରିନି । ବସ୍ତୁତଃ କବିଙ୍କ ଜୀବନ ଦଶନ 
ଏଥୁରେ ପ୍ରତିଫଳିତ । ସାମାଜିକତା, ଆଦର୍ଶ, ମାନବିକତା, ଜାତୀୟତାଭାବ ଉପନ୍ୟାସର 
ପ୍ରଧାନ ଅବଲମ୍ବନ । ସଂଖ୍ୟାରେ ` ଅସଂପୂର୍ଣ୍ଣ ଏକ ' ହେଲେ ମଧ୍ଯ ଚରିତ୍ର ଚିତ୍ରଣରେ 
ପାଟବତା, ଆଦର୍ଶ ରୂପାୟନ ତଥା ରଚନା ଶୈଳୀର ସ୍ଵକୀୟ ମର୍ଯ୍ୟାଦାରେ ସ୍ଵୟଂ ଏହା 
ସମର । 


ଜନପ୍ରିୟ ଥପନ୍ୟାସିକ ଲକ୍ଷ୍ମୀଧର ନାୟକଙ୍କ “ ଉଦୃଭ୍ରାନ୍ତ ` ପୁଥମ ଉପନ୍ୟାସ ଥୁଲା, 
ଢିନ୍ଧ ଶେଷ ନୁହେଁ ¦ ସେ ବହୁ ଉପନ୍ୟାସର ସ୍ରଷ୍ଟା । ସମସ୍ତ ଉପନ୍ୟାସକଳା, ବଳିଷ୍ଠ 
ଜଥାବସ୍ତୁ ଭାଷା ଓ ଶୈଳୀକୁ ନେଇ “ ବଷାର ଶେଷ, ' ସେ ମରିନାହିଁ’, ' କେହି ପ୍ରେମିକ 
କେହି ପ୍ରେମିକା”, ‘ଏକ ରେଖା ଦୃଇବିନ୍ଦୁ', 'ସବହରା', 'ହାୟରେ ଦୃଭାଗା ଦେଶ `, 
` ରକ୍ତଝରା ଭୋର ', ‘ନଟୀ ସୁନୟନା ', ‘ମୋ ସୃପୂର ସହର", ‘ଭୁଲିଲ ସତେ ସଖ୍‌ 
ଉପନ୍ୟାସ ପ୍ରକାଶିତ । ସାମ୍ୟବାଦୀ ଚେତନା, ଦୁଃସ୍ଥ କ୍ଷକ ସମାଜର ଚିତ୍ର ତାଙ୍କ ଉପନ୍ୟାସର 
ସାଥକ ବିଷୟବସ୍ତୁ । 


ସଫଳ ଗଦ୍ୟସ୍ରଷ୍ଠା ଭାବରେ ଅନନ୍ତ ପ୍ରସାଦ ପଣ୍ଡା ଓଡ଼ିଆ ସାହିତ୍ୟରେ ସୁପରିଚିତ ! 
ଅସଂଖ୍ୟ ଗଳ୍ପ ବ୍ୟତୀତ ତାଙ୍କ ଅମର ଲେଖନୀରୁ ସୃଷ୍ଟି ହୋଇଛି ପାଞ୍ଖଣ୍ଡ ଉପନ୍ୟାସ । 
ସେ ନୃଢ଼ିକ ହେଲା - ' ଭାଗ୍ୟଚକ ' ( ୧୯୩୯ ), ' ମୁକ ଆକାଶର ବିହଙ୍ଗ ` ( ୧୯୪୫), 
` ନୂଆ ଦୃନିଆ ` ( ୧୯୪୭), 'ମନରଭୂତ ' ( ୧୯୪୭) ଓ 'କୁଲି' ( ୧୯୪୮ ) । ସାମାଜକ 
କୁସଂସ୍କାର, ଆଦର୍ଶ ଭିଭିକ ଏହି ସବୁ ଉପନ୍ୟାସ ଅନେକାଂଶରେ ସମବାୟଧମୀ ହୋଇ 
ପଡ଼ିଥିଦା ସରେ ସଫଳ ପନ୍ୟାସର ସମ୍ମାନ ଲାଭ କରିଛି । ଲେଖକଙ୍କ ତରନ୍‌ ଗୃତିକ 
ବଳିଷ୍ଠ ଆଦଶଧରମମା ଓ ଉପନ୍ୟାସର କାହାଣୀ ଶିଥିଳବବ୍ଧ। 


ସଂଖ୍ୟାମବକ ଦଷ୍ଟିରୁ ଗୋଟିଏ ହେଲେ ମଧ୍ଯ ଗୁଣାତ୍ମକ ମୂଲ୍ୟ ତୃଷ୍ତିରୁ ଓ ସମସ୍ତ 
କଳା ସୌଷ୍ବ (4 ସୌନ୍ଦୟ୍ଯରେ ପରିପୂର୍ଣ୍ଣ 'ତୁ ମୋ ମା' ( ୧୯୪୪ ) ଓଡ଼ିଆ ରପନ-ସ 


ସାହତ୍ୟନ ଏକ ଅନ ଜୟ ଦାନେ ଚେତନା ଶୈଳକୁ ପଚ ନିନ୍ଯାସି @ ଗଡ ନାକ ଣର 

[ଓଡିଆ ତପନ୍ୟାସର କ୍ରମବି ବ। IO < 


ଓପନ୍ୟାସିକ ଦିବ୍ୟସିଂହ ପାଣିଗ୍ରାହୀ ନିଜର କଳାସୃଷ୍ଟିର ମୌଳିକତା ପ୍ରତିପାଦନ 
କରିଯାଇଛନ୍ତି । ସ୍ଵାଧୀନତା ପୂର୍ବବରୀ କାଳରେ ଦେଖାଦେଇଥିବା ଅନ୍ଧବିଶ୍ଵାସ, କୁସଂସ୍କାର, 
ଧର୍ମଧାରଣା ବିରୋଧରେ ସେ ଏହି ଉପନ୍ୟାସରେ ପ୍ରତିବାଦର ସ୍ଵର ଉତ୍ତୋଳନ କରିଛନ୍ତି । 


ପ୍ରାକ୍‌ ସ୍ଵାଧୀନତା କାଳରେ ସାମଗ୍ରିକ ଭାବରେ ଓଡ଼ିଆ ଉପନ୍ୟାସ ସାହିତ୍ୟକୁ 
ବହୁଳ ଭାବରେ ଯେଉଁମାନେ ପରିପୁଷ୍ଟ କରି ଯାଇଛନ୍ତି ସେମାନେ ହେଲେ - ପ୍ରାଣକ୍ରଷ୍ଣ 
ସାମଲ, ଜ୍ଞାନୀନ୍ଦ୍ର ବମା, ଚନ୍ଦ୍ରମଣି ଦାସ, ରାଜକିଶୋର ପଟ୍ଟନାୟକ ଓ ଗୋପୀନାଥ ମହାନ୍ତି । 


ପ୍ରାଣକ୍ରଷ୍ଣ ସାମଲଙ୍କ 'ନୀଳକମଳ' ( ୧୯୪୪), ‘ସହଯାତ୍ରୀଣି' ( ୧୯୪୫), 
‘ପ୍ରେମୀ ( ୧୯୪୬), ‘ହାତୀକା ଦାନ୍ତ” ( ୧ ୯୪୭ ) ଓ ‘ପଲ୍ୟଜୀବନ' ( ୧୯୪୮)ରେ 
ପ୍ରକାଶିତ । ପ୍ରଥମ ତିନୋଟି ଉପନ୍ୟାସ ପ୍ରେମମୂଳକ ହୋଇଥବା ବେଳେ “ହାତୀ କା 
ଦାନ୍ତ "ରେ ସମାଜ ସଂସ୍କାରର ପ୍ରୟାସ ଦେଖୁବାକୁ ମିଳେ | ' ପଲ୍ୟ ଜୀବନ' ଉପନ୍ୟାସରେ 
ଲେଖକ ପଲ୍ଲୀର ନିଛକ ଚିତ୍ର ପ୍ରଦାନ କରିଛନ୍ତି । ଭାଷା, ଶୈଳୀ, ଚରିତୃଚିତ୍ରଣ ଓ କଥାବସ୍ତୁର 
ଚମକ୍ରାରିତା ତାଙ୍କ ଉପନ୍ୟାସକୁ ମହୀୟାନ୍‌ କରିପାରିଛି । 


ପ୍ରାକ -ସ୍ଵାଧୀନତା କାଳ ଓ ସ୍ଵାଧୀନତା ପରବଉ୍ତୀ ପର୍ଯ୍ୟାୟରେ ସମସାମୟିକ ବିଭିନ୍ନ 
ଘଟଣା, ଚରିତ୍ର ଓ ସମସ୍ୟାକୁ ନେଇ ଭିନ୍ନ ଭିନ୍ନ ଯେଉଁସବୁ ଉପନ୍ୟାସ ରଚିତ ସେ ଗୁଡ଼ିକ 
ହେଲା ଉପନ୍ୟାସିକ ଜ୍ଞାନୀନ୍ଦ୍ର ବର୍ମାଙ୍କର ' ଶତାହୀର ସ୍ଵପ୍ନଭଂଗ',' ତିନୋଟି ହୃଦୟର କାହାଣୀ', 
‘ଜୀବନର ଛନ୍ଦ ', “ମା”, ‘ତନୁ ଓ ଅତନୁ’, ‘ନାନା ଅପରାହର ଆକାଶ', ‘ଅରଣ୍ୟର 
କୁଜ୍‌ଝଟିକା' , ' ଏଲୋରାର ଛାୟାପଥ', ‘ମଧ୍ଯାହୁ', ଭୂମିକା” ଓ ' ଲାଲଘୋଡ଼ା' । ଲେଖକ 
କେତୋଟି ଉପନ୍ୟାସରେ ବିଭିନ୍ନ ଚରିତ୍ର ମାଧ୍ଯମରେ ପୁରୀତନକୁ ପରିହାର କରିବାର 
ଉଦ୍ୟମ କରିଛନ୍ତି । କେତୋଟି ଉପନ୍ୟାସ ପ୍ରେମମୂଳକ ହୋଇଥଲେ ହେଁ ଏଥ୍‌ରୁ ଉଦାର 
ମାନବିକତାର ପରିଚୟ ମିଳିଥାଏ । 


ଓପନ୍ୟାସିକ ଚନ୍ଦ୍ରମଣି ଦାସଙ୍କ ଉପନ୍ୟାସରାଜି ବହୁ ପାଠକ ସୃଷ୍ଟି କରିଛି - 
ଏହାହିଁ ତାଙ୍କ ଜନପ୍ରିୟତାର ପ୍ରମାଣ ଦିଏ । ତାଙ୍କର ଉପନ୍ୟାସ ଗୁଡ଼ିକ ମୁଖ୍ୟତଃ ପ୍ରେମଧର୍ମୀ 
ଏବଂ ଏଇଥପାଇଁ ବୋଧେ ବହୁ ପାଠକ ସୃଷ୍ଟି ହୋଇଛନ୍ତି। ଚନ୍ଦ୍ରମଣି ଦାସଙ୍କ ଉପନ୍ୟାସସବୁ 
ପାଠ କଲେ ମନେ ହୁଏ, ସତେ ଯେମିତି ସେ ପାଠକମାନଙ୍କୁ ଆଖ୍‌ ଆଗରେ ରଖ୍‌ 
ଉପନ୍ୟାସସବୁ ସୃଷ୍ଟି କରି ଯାଇଛନ୍ତି । ଲେଖକଙ୍କ ‘ ଅନାଥାଶ୍ରମ', ‘ସତୀଦାହ”', ' ପ୍ରେମପୁରୀର 
ଗନ୍ତାଘର ' ଉପନ୍ୟାସରେ ସମାଜ ସଂସ୍କାର ମନୋବୃତ୍ତି ତଥା ଜାତୀୟବାଦୀ ଚିନ୍ତାଧାରୀର 
ପରିଚୟ ମିଳିଥାଏ । ‘ହାଇଫେନ୍‌ ', ‘ମଣିଷ ଶିକାର”, ‘ରଜନୀଗନ୍ଧା, ‘ମୃତ୍ୟୁ ମୁଖେ 
ଦେବତା” ( ୧୯୪୭), ‘ନରବଳି, ପାଛନିବାସ” ( ୧୯୫୬) ଉପନ୍ୟାସ ଲେଖକଙ୍କ 
ସଫଳ ଉପନ୍ୟାସ ସୃଷ୍ଟିର ପରିଚୟ ଦିଏ । 

5 ତି ଉପନ୍ୟାସର କ୍ରମବ। 


ଓଡ଼ିଆ ସାହିତ୍ୟର ଅନ୍ୟତମ ସଫଳ ଓପନ୍ୟାସିକ ଉପେନ୍ଦ୍ର କିଶୋର ଦାସଙ୍କ 
‘ମଲାଜହୃ' ଏକ ସଫଳ ସ୍ଷ୍ଚି । ଏଥୁରେ ପ୍ରତିଫଳିତ ମନସ୍ତତ୍ତ ଓ ସାମାଜିକ ଦୃନ୍ଦ୍ରର ଚିତ୍ର 
ଉପନ୍ୟାସଟିକୁ ବଳିଷ୍ଠଧମ କରିପାରିଛି । ଲେଖକଙ୍କ ଅନ୍ୟ ଏକ ଉପନ୍ୟାସ 'ବାଣଭଙ୍ଗର 
ଆତ୍ମକଥା ' ( ୧୯୬୨ ) କେନ୍ଦ୍ର ସାହିତ୍ୟ ଏକାଡ଼େମୀ ଦ୍ଵାରା ପରବରାୀ କାଳରେ ପ୍ରକାଶ 
ପାଇଥୂଲା । 


ଓଡ଼ିଆ ଉପନ୍ୟାସ ସାହିତ୍ୟ ଓ ଗଳ୍ପ ସାହିତ୍ୟକୁ ବହୁଳ ଭାବରେ ଏବଂ ପ୍ରାଣବନ୍ତ 
ଭାବରେ ଯେଉଁ ପ୍ରଖ୍ୟାତଯଶା ସାହିତ୍ୟିକ ସମୃଦ୍ଧ କରି ଯାଇଛନ୍ତି, ସିଏ ହେଲେ ରାଜକିଶୋର 
ପଟ୍ଟନାୟକ । ତାଙ୍କର ନିରବଚ୍ଛିନ୍ନ ସାହିତ୍ୟିକ ସାଧନାର ଦୀର୍ଘ ଷାଠିଏ ବର୍ଷ ମଧ୍ଯରେ 
କୋଡ଼ିଏଟି ସଫଳ ଉପନ୍ୟାସ ଓ କୋଡ଼ିଏରୁ ଅଧକ ଗଳ୍ପ ସଙ୍କଳନ ଓ ଅନ୍ୟାନ୍ୟ ରଚନା 
ସୃଷ୍ଟି ହୋଇଛି । ୧୯୩୬ରୁ ସେ ତାଙ୍କ ସାହିତ୍ୟିକ ଜୀବନ ଆରମ୍ଭ କରି ମୃତ୍ୟୁ ( ୧୯୯୭) 
ପର୍ଯ୍ୟନ୍ତ ତାକୁ ଅତୁଟ ରଖ୍କଥୂଲେ। ଓକିଲାତି ଥୁଲା ତାଙ୍କର ଜୀବିକା କିନ୍ତୁ ସାହିତ୍ୟ ସାଧନା 
ଥିଲା ଜୀବନ । “ଓଡ଼ିଆ ଲେଖକ ରାଜୁ ' ଭାବେ ନିଜକୁ ପରିଚିତ କରାଉଥିବା ଯୁବକଟିର 
ସାହିତ୍ୟ ପ୍ରତି ଥଲ। ଗଭୀର ସମ୍ମୋହନ | ୧୯୩୬ ପରଠାରୁ କ୍ରମାନ୍ସୟରେ ରଚିତ 
ଉପନ୍ୟାସ ଗୁଡ଼ିକ ସ୍ଵାଧୀନତା ପୂର୍ବବର୍ଷ ୧୯ ୪୩ରୁ ପ୍ରକାଶ ପାଇବା ଆରମ୍ଭ ହୋଇଥୁଲା । 
`ସିନ୍ଦୁରଗାର ; ( ୧୯୪୩), ' ଅସରନ୍ତି ', ସୁ ତିର ମଶାଣି” ( ୧୯୪୪), 'ପଞ୍ରୀ ପକ୍ଷୀ’ 
( ୧୯୪୫), ‘ପ୍ରେମର ନିୟତି ' ( ୧୯୪୬), ‘ନିଶାଣଖୁଣ୍ଟ' ( ୧୯୫୦ ), 'ସପନକୁହୁଡ଼ି 
( ୧୯୫୪), “ବିରହିଣୀ ( ୧୯୫୫), ପ୍ରେମିକର ଡ଼ାଏରୀ ( ୧୯୫୫), 'ସଞ୍ଜବତୀ' 
( ୧୯୫୬), 'ଚଲାବାଟୀ ( ୧୯୫୭), ‘କଜଳଗାର!' ( ୧୯୫୯), ‘ଅଷ୍ଟମୀଚାନ୍ଦ ` 
( ୧୯୬୬), 'କଳାପରଦା' ( ୧୯୬୭), ‘ସକାଳ କୁହୁଡ଼ି' ( ୧୯୭୦), ‘ପ୍ରୀତିର ବଣିକ ' 
( ୧୯୭୩), ‘ପ୍ରୀତିର କଳ୍ଵଳ ' ( ୧୯୭୪ ), ‘ରାସ୍କେଲ' ( ୧୯୮୩), ' ଅଡ଼ୁଆ ସୁତା ' 
( ୧୯୮୩), 'ଅଦିନଛତୁ ' ( ୧୯୮୩) ଓ ‘ଆତ୍ମଜୀବନୀ ଉପନ୍ୟାସ ‘ଜୀବନ ସନ୍ଧ୍ୟା ' 
( ୧୯୮୪) ରାଜକିଶୋରଙ୍କ ସୃଷ୍ଟି ମାନସ ଉପନ୍ୟାସ ସମୂହ ! 


ସମାଜର ବିଭିନ୍ନ ସ୍ତରରୁ ଉପାଦାନ ସଂଗ୍ରହ କରି ସେ ସୃଷ୍ଟି କରିଛନ୍ତି ଉପନ୍ୟାସ । 
ଉପନ୍ୟାସର କାହାଣୀ ସବୁ କେବଳ “ଗଳ୍ପ 'ରେ ସୀମିତ ରହିନାହିଁ, ସେଥ୍‌ରେ ଭରି ରହିଛି 
'ଜୀବନ' । ମୋଟାମୋଟି ଭାବରେ ଉପନ୍ୟାସ ଗଠନ ଶୈଳୀରେ ,ସ ନୂତନ ରୀତି 
ପ୍ରବର୍ରନ କରିଯାଇଛନ୍ତି । 


ଫକୀରମୋହନଙ୍କ ଶୈଳୀ ଓ ଭାବଧାରାକୁ ମୁଖ୍ୟତଃ ଗ୍ରହଣ କରି ଉପନ୍ୟାସକୁ 
' ଜୀବନ ' ଭାବରେ ଗ୍ରହଣ କରିଥବା ଦୁଇଜଣ ଶ୍ରେଷ୍ଠ ଓପନ୍ୟାସିକ ହେଲେ - କାହୁ ଚରଣ 

[# ଡିଠ। ଉପନ୍ୟାସର କ୍ରମବି କ। < 
ମହାନ୍ତ ଓ ଗୋପୀନାଥ ମହାନ୍ତି । ଜୀବନ ଓ ସାହିତ୍ୟ ସତେ ଯେମିତି ଗୋଟିଏ ରେଖାରେ 
ମିଶ୍ରିତ ହୋଇଛି ସେମାନଙ୍କର ଉପନ୍ୟାସରେ ! ଉଭୟ ସଂଖ୍ୟାତମ୍ମକ ଓ ଗୁଣାତ୍ମକ ଦୃଷ୍ଟିରୁ 
ଗୋପୀନାଥ ମହାନ୍ତିଙ୍କ ଉପନ୍ୟାସ ସୃଷ୍ଟିର ସାମ୍ରାଜ୍ୟ ବିଶାଳ ଓ ସମବ୍ଧ । ଗାନ୍ଧିଜୀଙ୍କ 
ଆଇନ୍‌ ଅମାନ୍ୟ ଆନ୍ଦୋଳନ, ୧୯୩୬ରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଓ ଭାରତ 
ଛାଡ଼ ଆନ୍ଦୋଳନର ପ୍ରଭାବ ଗୋପୀନାଥଙ୍କ ଉପନ୍ୟାସରେ ପ୍ରାୟ ଦେଖବାକୁ ମିଳେ । 
ତ଼ାଭୀର ଅନ୍ତ୍ଦଶ୍ଚି ମାନବବାଦୀ ଦୃଷ୍ଟିକୋଣ, ଦେଶାତ୍ମବୋଧ ଭାବରେ ପରିପୂର୍ଣ୍ଣ ତାଙ୍କର 
ଉପନ୍ୟାସରାଜି ପାଠକ ପ୍ରାଣରେ ଯୁଗପତଵ ସୌନ୍ଦର୍ଯ୍ୟ ସୃଷ୍ଟି କରେ । ତାଙ୍କର ଲିଖୁତ 
ଡପନ୍ୟାସ ଗୁଡ଼ିକ ହେଲା - 'ମନ ଗହୀରର ଚାଷ ' ( ୧୯୪୦ ), 'ଦାଦିବୁଢ଼ା' ( ୧୯୪୪), 
‘ପରଜା ' ( ୧୯୪୫), ‘ଅମୃତର ସନ୍ତାନ' ( ୧୯୪୭), ‘ହରିଜନ’ (୧୯୪୮), 
 ଶରତବାବୁଙ୍କ ଗଳି” ( ୧୯୫୦ ), 'ଶିବଭାଇ' ( ୧୯୫୦ ), ‘ରାହୁର ଛାୟା ( ୧୯୫୦), 
' ଦୁଇପୁତ୍ର ` ( ୧୯୫୦ ), 'ସପନମାଟି ` ( ୧୯୫୪ ) „ଦାନାପାଣି ( ୧୯୫୫ ), 'ଅପହଞ 
( ୧୯୬୧), 'ହରିଜନ' (୧୯୬୨), 'ତନ୍ତିକାର' ( ୧୯୬୩), ‘ମାଟି ମଟାଳ' 
( ୧୯୬୪), 'ପାହାନା' ( ୧୯୭୧ ), ‘ଆକାଶ ସୁନ୍ଦରୀ ' ( ୧୯୭୨ ), ‘ଅନଳନଳ' 
( ୧୯୭୩), ‘ଦିଗଦିହୁଡ଼ି' (୧୯୭୯) ଓ ‘ମନର ନିଆଁ” । ଏତଦ୍‌ ବ୍ୟତୀତ 
କଓ-ଟଲନ୍ଧ୍ୟଙ୍କ ' ଯୁଦ୍ଧ ଓ ଶାନ୍ତି ' ରବିନ୍ଦ୍ରନାଥ ଠାକୁରଙ୍କ ' ଯୋଗାଯୋଗର ଅନୁବାଦ 
କର ପାଇଛନ୍ତି । 


ଗୋପୀନାଥ ମହାନ୍ତିଙ୍କ ସୃଷ୍ଟି ସମ୍ଭାର ନିଜସ୍ଵ ଗରିମାରେ ସମୃଦ୍ଧ । ‘ପରଜା ଓ 
'ଅମତର ସନ୍ତାନ ତାଙ୍କର ଶ୍ରେଷ୍ଠ ପ୍ରକାଶଭାବେ ବିବେଚିତ ହୋଇଥାଏ । ' ହରିଜନ) 
ଉପନ୍ୟାସ ଓଡ଼ିଆ ଉପନ୍ୟାସ ସାହିତ୍ୟର ଏକ ଉଲ୍ଲେଖନୀୟ କୃତି । ପ୍ରାକ୍‌ - ସ୍ଵାଧୀନତା 
କାଳର ବଣ୍ଣ୍ଧବିଦ୍ଧେଷ ଓ ଶ୍ରେଣୀ ସଂଘର୍ଷ ଉପରେ ଏହା ଆଧାରିତ । ‘ମାଟି ମଟାଳ 
ଲୋଖକଙକ୍କ ସର୍ବବୃହତ୍‌ ଓ ସର୍ବଶ୍ରେଷ୍ଠ ଉପନ୍ୟାସ । “ଜ୍ଞାନପୀଠ ପୁରସ୍କାରରେ ସମ୍ମାନିତ 
ଏହି ଉପନ୍ୟାସ ଗ୍ରାମ୍ୟ ଜୀବନର ଭିତ୍ତିଭୂମି ଉପରେ ରଚିତ । ତାଙ୍କର ଉପନ୍ୟାସରାଜି 
ସବଭାରତୀୟ ସ୍ତରରେ ଓଡ଼ିଆ ଉପନ୍ୟାସ ସାହିତ୍ୟକୁ ଆଣିଦେଇଛି ଅନନ୍ୟ ସଫଳତା ଓ 
ସ୍ଵାକ୍ତ ! 
ସ୍ଵ।ଧୀନତ। ପରବର୍ତୀ ପର୍ଯ୍ୟାୟ ଭପନ୍ୟାସ : ୧୯୪୮-୧୯୮୮ 


ଭାରତର ସ୍ଵାଧୀନତା ପ୍ରାପ୍ତି ପରେ ପରେ ଦେଶର ସାମାଜିକ-ରାଜନୈତିକ 
୬ ସାରେ ଦ୍ୟାପକ ପରିବରନ ଘଟିଲା। ଦୀର୍ଘ ଦୁଇଶହ ବର୍ଷର ପରାଧୀନତା ଭାରତୀୟଙ୍କ 
ମନେ ଆଣିଦରଥରା ଅଳସ୍ତ ଗୁାନି ଓ ବେଦନାବୋଧ । ସମସ୍ତଙ୍କ ମନରେ ଆଶା ଓ 

CO ତ ତନୟା ସର କ୍ରମ < 


ବିଶ୍ଵାସ ଥଲା, ସ୍ଵାଧୀନତା ସେମାନଙ୍କ ଜୀବନରେ ନୃତନ ହସ ଫ୍ରଟାଇବ । ସେମାନଙ୍କ 
ପାଟିରେ ମୁଠାଏ ଅନ, ଦେହକୁ ଖଣ୍ଡିଏ ଲୁଗା ଅନ୍ତତଃ ମିଳିବ । କିନ୍ଧ ସେ ଆଶା ଆଶାରେ 
ହିଁ ରହିଗଲ। । ଗାନ୍ଧିଜୀଙ୍କ 'ରାମରାଜ୍ୟ'ର ପରିକଳ୍ପନା ଉଭେଇଗଲା । ପଲ୍ଲୀଜୀବନ 
ସଂପୂର୍ଣ୍ଣ ରୂପେ ଭୂଷୁଡ଼ି ପଡ଼ିଲା ସହରୀ ସଭ୍ୟତା କ୍ରମଶଃ ମୁଣ୍ଡ ଟେକିଲା । ବେକାରୀ 
ସମସ୍ୟା, ଖାଦ୍ୟ ସମସ୍ୟା, ଭାଷା ସମସ୍ୟା, ଧର୍ମଘଟ, ଶିଳ୍ ବିପୃବ ଭାରତୀୟଙ୍କ ମନରେ 
ଆଣିଦେଲା ଗଭୀର ନୈରାଶ୍ୟବୋଧ। ଆଧୁନିକ ସମାଜରେ ଅଭାବ, ଅନଟନ, ଦୁଃଖକକଷ୍ଟ, 
ବ୍ୟର୍ଥତା ଦେଖାଦେଲା । 


ସାହିତ୍ୟ ଯୁଗର ପ୍ରତିଫଳନ । ସମାଜର ବାସ୍ତବ ଘଟଣାବଳୀ ସାହିତ୍ୟରେ ରୂପାନ୍ତରିତ 
ହୁଏ । ସ୍ଵାଧୀନୋତ୍ତର ମନୁଷ୍ୟ ଜୀବନର ଦୁଃଖ, କଷ୍ଟ, ବ୍ୟର୍ଥତା ଓ ବେଦନାବୋଧକୁ 
ନେଇ ଉପନ୍ୟାସ ରଚିତ ହେଲା । ପ୍ରାକ୍ର ସ୍ଵାଧୀନତା କାଳର ଉପନ୍ୟାସଠାରୁ ସ୍ଵାଧୀନତା 
ପରବରଇଁୀ ଉପନ୍ୟାସର ଆତ୍ମିକ ଓ ଆଙ୍ଗିକ ପରିବର୍ଭନ ଘଟିଲା । ସ୍ଵାଧୀନତା ପରବର୍ରୀ 
ଭାରତୀୟ ସମାଜର ନୈତିକତା, ଆଦର୍ଶ ଓ ର କ୍ଷଣଶୀଳତାର ଭିରିଭୂମି ଉପରେ ଉପନ୍ୟାସ 
ଗଢ଼ି ଉଠିଲା । ଓଡ଼ିଆ ଉପନ୍ୟାସ ବି ଏଥୁରୁ ବାଦ୍‌ ପଡ଼ିଲାନି । ସ୍ଵାଧୀନତାପ୍ରାପ୍ତି ପରବରୀ 
ସମସ୍ୟା, ପରିବେଶ ତଥା ଓପନ୍ୟାସିକଗଣଙ୍କ ଉପନ୍ୟାସ ସୃଷ୍ଟିର ବଳୟ ଦୀର୍ଘ ଚାଳିଶ 
ବର୍ଷର ବିସ୍ତତ ସାମ୍ରାଜ୍ୟ ! ଓଡ଼ିଆ ଉପନ୍ୟାସ ସାହିତ୍ୟ ପାଇଁ ଗର୍ବ ଓ ଗୌରବର ବାରାଁବହ 
ଥିଲା ୧୯୮୮ ସାଲ, ଓଡ଼ିଆ ଉପନ୍ୟାସ ସୃଷ୍ଟିର ଶହେ ବର୍ଷ ପୂରି । ସ୍ଵାଧ୍ବନୋତ୍ତର ଏହି 
ଦୀର୍ଘ ଚାଳିଶି ବର୍ଷର ଇତିହାସକୁ ଯେଉଁମାନେ ସ୍ଵର୍ଣ୍ଣ ଅକ୍ଷରରେ ଲିପିବଦ୍ଧ କରିଯାଇଛନ୍ତି 
ସେମାନେ ହେଲେ - ସୁରେନ୍ଦ୍ର ମହାନ୍ତି, କୁଞ୍ଜବିହାରୀ ଦାସ, ଶାନ୍ତନୁ କୁମାର ଆଚାର୍ଯ୍ୟ, 
ବସନ୍ତ ପଟ୍ଟନାୟକ, କୃଷ୍ଣପ୍ରସାଦ ମିଶ୍ର, ମହାପାତ୍ର ନୀଳମଣି ସାହୁ, ଗୋବିନ୍ଦ ଦାସ, ନରସିଂହ 
ସାହୁ, ଚନ୍ଦ୍ରଶେଖର ରଥ, ଯମେଶ୍ବର ମିଶ୍ର, ଶୁକଦେବ ସାହୁ, ବିଭୂତି ପଟ୍ଟନାୟକ, ପ୍ରତିଭା 
ରାୟ, ହର ପ୍ରସାଦ ଦାସ, ଅନାଦି ସାହୁ, ବିଜୟିନୀ ଦାସ, ସୁକାମିନୀ ନନ୍ଦ, ଗାୟତ୍ରୀ ବସୁ 
ମଲ୍ଲିକ, ବ୍ରଜମୋହନ ମହାନ୍ତି, ଶ୍ରୀନିବାସ ଉଦ୍ରଗାତା ପ୍ରମୁଖ । 


ସ୍ଵାଧୀନତା ପରବର୍ରୀ କାଳର ଜଣେ ସଫଳ ଓପନ୍ୟାସିକ ଓ କଥାକାର ଭାବେ 
ସୁରେନ୍ଦ ମହାନ୍ତିଙ୍କ ସ୍ଥାନ ବହୃତ ଉଚ୍ଚରେ । ବଳିଷ୍ଠ କଥାବସ୍ତୁ ନୂତନ କାବ୍ୟିକ ଶୈଳୀ ଓ 
ଉନ୍ନତ ଭାଷାର ସଂଯୋଜନାରେ ତାଙ୍କର ସୃଷ୍ଟି ସମୂହ ମହିମାନ୍ସିତ । ସାହିତ୍ୟ, ସାମ୍ବାଦିକତା 
ଓ ରାଜନୀତି କ୍ଷେତ୍ରରେ ତାଙ୍କର ଗଭୀର ଅନୁପ୍ରବେଶ । ସୁତରାଂ ପ୍ରତ୍ୟେକଟି ସ୍ତରରୁ ସେ 
ଟାଣି ଆଣିଛନ୍ତି ବିଭିନ୍ନ ଚରିତ୍ରମାନଙ୍କୁ ଯେଉଁମାନଙ୍କୁ ସେ ନିଜ ଆଖୁରେ ଦେଖ୍‌ଛନ୍ତି । 
ବର୍ଣ୍ଣନା କରିଛନ୍ତି ଘଟଣା, ଯେଉଁମାନଙ୍କୁ ଅଙ୍ଗେ ନିଭେଇଛନ୍ତି । ସ୍ଵାଧୀନତା ପ୍ରାପ୍ତିର 

[ଓଡିଆ ଉପନ୍ୟାସର କ୍ରମବିକ' ET > <2 


ପ୍ରାକ୍କାଳରେ ଲିଖ୍ତ ଯୁବ ସୁଲଭ ଉପନ୍ୟାସ ‘କଲେଜ ବୟ ( ୧୯୪୭) ଠାରୁ ଆରମ୍ଭ 
କରି ଏତିହାସିକ ଉପନ୍ୟାସ 'ଆଜୀବକର ଅଟ୍ଟହାସ' ( ୧୯୮୭) ପର୍ଯ୍ୟନ୍ତ ପ୍ରତ୍ୟେକଟିରେ 
ଲେଖକଙ୍କର ଦୀର୍ଘ ଚାଳିଶି ବର୍ଷର ଗଭୀର ସାହିତ୍ୟ ସାଧନାର ଦୃଷ୍ଟି ଓ ଜିଜ୍ଞାସାରେ 
ଜାତୀୟ ଅଭିମାନ ତୀବ୍ର ଭାବେ ଫ୍ରଟି ଉଠିଛି । 


“କଲେଜ ବୟ 'ରେ ଶିକ୍ଷାନୁଷ୍ଠାନର ନୈତିକ ବିଭ୍ରାଟ ତଥା ଛାତ୍ର ଛାତ୍ରୀଙ୍କ ଉପରେ 
ରାଜନୈତିକ ଆନ୍ଦୋଳନର ସୁଦୂର ପ୍ରସାରୀ ପ୍ରଭାବର ସ୍ପଷ୍ଟ ଚିତ୍ର ପ୍ରତିଫଳିତ ¦ ବଧୁ ଓ 
ପ୍ରିୟା' ( ୧୯୪୮ )ରେ ସ୍ଵାଧୀନତା ପରବରାୀ ଯୁଗର ନିରାଶାବୋଧ, ସାମାଜିକ ସମସ୍ୟା, 
ସାଂପ୍ରଦାୟିକ ସଂଘର୍ଷର ଚିତ୍ର ବର୍ଣ୍ତିତ । ଏଇ ପ୍ରଥୃତଯଶା ଲେଖକଙ୍କ କଲମ ମୂନରୁ 
ପରବରାୀକାଳରେ ଯେଉଁସବୁ ଅମର କୃତି ପ୍ରକାଶିତ ହୋଇଥଲା, ସେ ଗୁଡ଼ିକ ହେଲା - 
‘ସହସ୍ର ଶଯ୍ୟାର ନାୟିକା” ( ୧୯୫୨ ), 'ତିମିର ତନୟା” ( ୧୯୬୦), ‘ନେତି ନେତି’ 
(୧୯୬୨), ବିଶ୍ଝଳା' ( ୧୯୬୩), ‘ଅନ୍ଧଦିଗଳ୍ତ' ( ୧୯୬୪), ‘ନୀଳଶୈଳ' 
{ ୧୯୬୯), 'ଶତାହୀର ସୂର୍ଯ୍ୟ ( ୧୯୭୦), 'ହଂସଗୀତି' ( ୧୯୭୭), ' ଅଚଳାୟନ)! 
( ୧୯୭୭), 'କୁଳବୃ୍' ( ୧୯୭୮), ‘ନୀଳାଦ୍ରି ବିଜୟ” ( ୧୯୮୦), ‘କାଳାନ୍ତର’ 
( ୧୯୮୨), 'ଦ୍ରୋଣଙ୍କ ଆତ୍ମକଥା’ ( ୧୯୮୪ ), ' କୃଷ୍ଣାବେଣୀରେ ସଂଧ୍ଯା' (୧୯୮୫), 
'ଆଜୀବକର ଅଟହାସ ' (୧୯୮୭)। 


ସ୍ଵାଧୀନତା ପରବରାୀ ଅବକ୍ଷୟଗାମୀ ସମାଜର ଚିତ୍ରର ରାଜନୈତିକ ନିପୀଡ଼ନ, 
ପ୍ରାକୃତିକ ଦୁର୍ଯ୍ୟୋଗ ମଧ୍ୟରେ ମାନବବାଦର ଅନାବିଳ ଆଶା ଓ ଆକାଙ୍୍‌ କ୍ଷାର ଚିତ୍ର ସେ 
ଫୁଟାଇଛନଚ୍ତି । ପ୍ରତିଷ୍ତିତ ଆଚାର ବିଚାର ଓ ମୂଲ୍ୟବୋଧ ବିରୁଦ୍ଧରେ ବିଦ୍ରୋହୀ ହେଲେ 
ମଧ୍ଯ ସେ ନୂତନ ମୂଲ୍ୟବୋଧର ସନ୍ଧାନ ଦେଇଛନ୍ତି ସମଗ୍ର ଜଗତକୁ ନେତି ନେତି 
ଉପନ୍ୟାସରେ ! ‘ନୀଳ ଶୈଳ! ଓ “ ନିଳାଦ୍ରି ବିଜୟ” ଲେଖକଙ୍କ ଦୁଇଟି କାଳଜୟୀ ଉପନ୍ୟାସ 
ଓଡ଼ିଆ ପ୍ରାଣର ଉଦାର ଦେବତା ଜଗନାଥଙ୍କ ଉପରେ ଆଧାରିତ। “ ‘ମହାକାବ୍ୟିକ ବ୍ୟାପି 
ବୈଚିତ୍୍ୁରେ ଓ ଏତିହାସିକ ତଥ୍ୟ ନିଷ୍ଠାରେ 'ନୀଳଶୈଳ ' ଏକ ଶ୍ରେଷ୍ଠ କୃତିର ଆସନ 
ଦାବୀ କରିପାରେ । ' ' 'ଶତାହୀର ସୂର୍ଯ୍ୟ ' ଓ ‘କୁଳବୃବ” ଉପନ୍ୟାସ ଦୟ ଉତ୍କଳ ଗୌରବ 
ମଧୁସୂଦନ ଦାସଙ୍କ ଅମର ଜୀବନୀ ଉପରେ ଆଧାରିତ । ‘ଅନ୍ଧ ଦିଗନ୍ତ "ରେ ନିଃସ୍ଵାର୍ଥପର 
ଦେଶ ସେବାର ମହାନତା ଓ ଦେଶସେବା ନାମରେ ପ୍ରତାରଣା, ନ୍ୟସ୍ତସ୍ବାଥ ଭୟର ଚିତ୍ର 
ବଣ୍ତିତ । 

CC 5 : ତଥ ତପନ୍ୟାସର କ୍ରମବକ 


ଗୋପୀନାଥ ମହାନ୍ତି ଓ ସୁରେନ୍ଦ୍ର ମହାନ୍ତିଙ୍କ ପରେ ଅଧୂଵକ ସଫଳ ଞିପନ୍ୟାସିକ 
ଭାବେ ଶାନ୍ତନୁ କୁମାର ଆଚାର୍ଯ୍ୟ ବିବେଚିତ ହୋଇଥାନ୍ତି ସ୍ଵାଧୀନତା ପରବର୍ା ଭାରତୀୟ 
ସମାଜର ନୈତିକ ମୂଲ୍ୟବୋଧ ଓ ଆଦର୍ଶର ଚିତ୍ର ତାଙ୍କର ଉପନ୍ୟାସରେ ପ୍ରତିଫଳିତ । 
ବଳିଷ୍ଠ କଥାବସ୍ତୁ ଉନ୍ନତ ଶୈଳୀକୁ ନେଇ ଏହି ଉପନ୍ୟାସ ସବୁ ଲୋକପ୍ରିୟତାର ଶୀର୍ଷରେ 
ପହଞ୍ଚିଛି । ‘ନର କିନ୍ନର ( ୧୯୬୨ ), ‘ଶତାଦ୍ଦୀର ନଚିକେତା' ( ୧୯୬୫), ‘ତିନୋଟି 
ରାତ୍ରିର ସକାଳ ' ( ୧୯୬୯), ‘ଦକ୍ଷିଣାବରଁ' ( ୧୯୭୩), ‘ମହାଯାତ୍ରାର ପ୍ରଥମପାଦଂ 
( ୧୯୭୬) ‘ଅନ୍ୟ ଏକ ସମୟ, ଅନ୍ୟ ଏକ ଭାରତ’ (୧୯୭୭) ଓ ' ଶକୁନ୍ତଳା 
( ୧୯୮୦ ) ଉପନ୍ୟାସସବୁ ଲେଖକଙ୍କ ବଳିଷ୍ଠ ଲେଖନୀର ସ୍ମାରକୀ । ‘ନର କିନ୍ନର'ରେ 
ବସ୍ତି ଜୀବନର ବାସ୍ତବ ଚିତ୍ର ସହିତ ମନୁଷ୍ୟର ମନସ୍ତାତ୍ସିକ ବିଶ୍ଳେଷଣ ବର୍ଣ୍ଣିତ । ଶତାଦ୍ଦୀର 
ନଚିକେତା', ‘ତିନୋଟି ରାତିର ସକାଳରେ ସ୍ଵାଧୀନତାର ପରବଉ୍ଜୀ କାଳରେ ଅନିଶ୍ଚିତ 
ଲକ୍ଷ୍ୟ ନେଇ ଗତି କରୁଥ୍‌ବା ତରୁଣ ସମାଜର ମନସ୍ତତ୍ଧ ସ୍ଥାନ ପାଇଛି । ମୋଟାମୋଟି 
ଭାବେ ତାଙ୍କର ଉପନ୍ୟାସ ସମୂହ ଓଡ଼ିଆ ଉପନ୍ୟାସ ସାହିତ୍ୟ ଭଣ୍ଡାରର ସମୃଦ୍ଧି ଘଟାଇଛି । 


କବି, ଗବେଷକ ତଥା ବିଶିଷ୍ଟ ଶିକ୍ଷାବିତ କୁଞ୍ଜବିହାରୀ ଦାସଙ୍କ କଲମରୁ ମାତ୍ର 
ତିନୋଟି ଉପନ୍ୟାସ ‘ମଶାଣି ତୁଳସୀ” ( ୧୯୮୦), ‘ମଣିମା ଶୁଣିମା ହେଉ ( ୧୯୮୧) 
ଓ 'ଗଚ୍ରାମାୟଣ' ( ୧୯୮୭) ପ୍ରକାଶ ପାଇଛି। ସଂଖ୍ୟାରେ ସ୍ଵଚ୍ଛ ହେଲେ ହେଁ ବିଷୟବସ୍ତୁର 
ପରିକଳ୍ପନା, ଭାଷା ଓ ଶୈଳୀ ଉପନ୍ୟାସ ଗୁଡ଼ିକୁ ମହାନ୍‌ କରିଛି । ପଲ୍ଲୀ ଜୀବନର ନିଚ୍ଛକ 
ଚିତ୍ରରେ ପରିପୂର୍ଣ୍ଣ “ମଶାଣି ତୁଳସୀ" ପଲ୍ଲୀପ୍ରାଣ ଦରଦୀ କବିଙ୍କର ଏକ ସୁନ୍ଦର ସୃଷ୍ଟି । 
କଳ୍ପିତ ତାଳମୂଳ ରାଜ୍ୟର ରାଜବଂଶର କାହାଣୀ, ରାଜ ଶାସନର ସ୍ଵରୂପ ଓ ଇତିହାସ 
ଓଡ଼ିଶାର ଗଡ଼ଜାତ ରାଜ୍ୟଗୁଡ଼ିକର ଉନ୍ମେଷ ଓ ସ୍ଵାଧୀନତା ପରବର୍ୀକାଳରେ ସେ ଗୁଡ଼ିକର 
ମିଶ୍ରଣ, ବିଲୟ ଘଟଣାବଳୀ ଉପନ୍ୟାସଟିର ବିଷୟବସ୍ତୁ । ଉପନ୍ୟାସ ତିନୋଟି ଯେ 
ଓଡ଼ିଆ ଉପନ୍ୟାସ ସାହିତ୍ୟର ଅଭିନବ ସୃଷ୍ଟି - ଏଥ୍‌ରେ ସନ୍ଦେହ ନାହିଁ । 


ଓଡ଼ିଆ ଉପନ୍ୟାସ ସାହିତ୍ୟକୁ ଯେଉଁ କେତେଜଣ ନାରୀ ଉିପନ୍ୟାସିକ ସମୃଦ୍ଧ 
କରିଯାଇଛନ୍ତି, ସେମାନଙ୍କ ମଧ୍ଯରେ ବସନ୍ତ କୁମାରୀ ପଟ୍ଟନାୟକ ଅନ୍ୟତମ । ତାଙ୍କ 
ଲେଖନାରୁ ସୃଷ୍ଟି ହୋଇଥବା ଉପନ୍ୟାସ ଗୁଡ଼ିକ ହେଲା - ' ଅମଡ଼ାବାଟ', ‘ଜୁଆର ଭଟ୍ଟା, 
' ଜୀବନ ଚିହୁ ' , 'ଚୋରାବାଲି' , ଅଲିଭାଚିତା' । 'ଅମଡ଼ାବାଟ' ତାଙ୍କର ସର୍ବଶ୍ରେଷ୍ଠ କୃତି 
ସମାଜର ଜିଖୁଣ ତିତ୍ର, ତଳନ୍ତି ସମାଜର ସାମାଜିକ ଭାବଧାରା ଏଥୁରେ ସ୍ପଷ୍ଟ | 

ସ୍ଵାଧୀନତା ପରବର୍ରୀ କାଳର ଜଣେ ସଫଳ ଓପନ୍ୟାସିକ ଭାବେ ବିକ୍ରମ ଦାସ 
ବେଶ୍‌ ପରିଚିତ । ବିଷୟବସ୍ତୁର ନୂତନତା, ଉନ୍ନତ ଭାଷା ଓ ଶୈଳୀକୁ ନେଇ ତାଙ୍କର 
ଉପନ୍ୟାସ ସବୁ ଗଢ଼ି ଉଠିଛି। ' ମଣିମାଡ଼ିହ' ( ୧୯୮୧ ), ' ଅଲିଭା ଇତିହାସ ( ୧୯୮୨), 
‘ବବ୍ଧଖୋଲର ମାୟା ( ୧୯୮୫) ଓ ‘ଭଲେ ବିରାଜୋ ଜୀ” ( ୧୯୮୬) ଲେଖକଙ୍କ 
ଉନ୍ନତ କଳା ଚାତୁର୍ଯ୍ୟର ପରିଚୟ ଦିଏ । 


“ମଣିମା ଢ଼ିହ' ଉପନ୍ୟାସରେ ଫକୀରମୋହନୀୟ ଶୈଳୀ ସ୍ପଷ୍ଟ ପରିଲକ୍ଷିତ ହୁଏ । 
ଦୀର୍ଘ ବର୍ଣ୍ଣନା ଯୋଗୁଁ ଅନେକାଂଶରେ ଏହା ଭାରାକ୍ରାନ୍ତ ହୋଇପଡ଼ିଛି ସତ, କିନୁ ଏଥୁରେ 
ବର୍ଣ୍ଣିତ ଗ୍ରାମ୍ୟ ଜୀବନର ସୁନ୍ଦର ଚିତ୍ର ଉପନ୍ୟାସକୁ ରସାଳ ଓ ସୌନ୍ଦର୍ଯ୍ୟବିମଣ୍ଡିତ କରିପାରିଛି । 
ଲେଖକଙ୍କ ‘ନିର୍ବାସିତ ଗଜପତି ” ଇତିହାସର ତଥ୍ୟ ଉପରେ ଆଧାରିତ। ରାଜା ଦିବ୍ୟସିଂହ 
ଦେବଙ୍କ ଦେଶପ୍ରାଣତା, ଜାତୀୟତାଭାବ ଏଥୁରେ ବର୍ଣ୍ଣିତ । ଦକ୍ଷିଣ ଓଡ଼ିଶା ଭ୍ରମଣ ବୃତ୍ତାନ୍ତ 
ପରିପ୍ରେକ୍ଷୀରେ ଗଂଜାମ ଜିଲ୍ଲାର ବୁଦ୍ଧଖୋଲ ଠାରୁ ଆରମ୍ଭ କରି ଆମେରିକା, ମେକ୍ସିକୋ 
ପର୍ଯ୍ୟନ୍ତ ଏହାର କଥାବସ୍ତୁ ପରିପ୍ରସାର ଲାଭ କରିଛି । ବୌଦ୍ଧ ଯୁଗରେ ଓଡ଼ିଶାରେ ବୌଦ୍ଧ 
ପରମ୍ପରାର କିପରି ବିକାଶ ଘଟିଥୂଲା, ତାରି ଚିତ୍ର ଲେଖକ ଏଠାରେ ପ୍ରଦାନ କରିଛନ୍ତି 
ସମକାଳୀନ ସମାଜ ରାଜନୀତିର ବାସ୍ତବ ପରିପ୍ରକାଶ ଘଟିଛି ' ଅଲିଭା ଇତିହାସରେ । 
ସ୍ଵଦେଶପ୍ରୀତି, ପଲ୍ଲୀ କୈନ୍ଦ୍ରିକ ଜୀବନଧାରା, ଜାତୀୟତାଭାବ ତାଙ୍କ ଉପନ୍ୟାସରାଜିର 


ପ୍ରାଣ । 


ଆଧୁନିକ ମଣିଷର ଚାରି ପାଖରେ ଘେରି ରହିଥୁବା ଆବିଳ ଅନ୍ଧକାରମୟ ପରିବେଶ 
ମଧ୍ଯରେ ଚିରନ୍ତନ ମାନବିକ ମୂଲ୍ୟବୋଧର ଆବିଷ୍କାର ଘଟିଛି ଗୋବିନ୍ଦ ଦାସଙ୍କ ' ଅମାବାସ୍ୟାର 
ଚନ୍ଦ୍ର' ( ୧୯୬୪) ଉପନ୍ୟାସରେ । 'କାଉଲ' ଚରିତ୍ରର ବହୁ ଦୋଷ ଦୁର୍ବଳତା ଓ ଅପର 
ଦିଗରେ ତାର ଉଦାର ମନସ୍ତତ୍ଧ ହିଁ ଉପନ୍ୟାସର ପ୍ରଧାନ ଉପଜୀବ୍ୟ | ଭାଷା ପ୍ରଯୋଗରେ 
କାବ୍ୟକତା, ଚରିତ୍ର ଉପଯୋଗୀ ସଂଳାପ ଓ ଉନ୍ନତ ଶୈଳୀ ଉପନ୍ୟାସ ପାଇଁ ସଫଳତା 
ଆଣି ଦେଇଛି । 


‘ ଅମାବାସ୍ୟାର ଚନ୍ଦ୍ର ର ସଫଳତା ପରେ ପରେ ଲେଖକଙ୍କ କଲମରୁ ଭଗ୍ନାଂଶ, 
ଲାସୁ' ( ୧୯୮୧), ସୂର୍ଯ୍ୟାସ୍ତ” ( ୧୯୮୫ ) ପ୍ରକାଶ ପାଇଛି । ' ଭଗ୍ନାଂଶ” ନକ୍ସଲ୍‌ 
ଆନ୍ଦୋଳନ ସଂପର୍କୀୟ ସାମାଜିକ ଉପନ୍ୟାସ ହୋଇଥ୍‌ବା ବେଳେ 'ଲାସୁ' ଓ “ସୂର୍ଯ୍ୟାସ୍ତ 
ନିହ୍ଛକ ସାମାଜିକ ଉପନ୍ୟାସ ଭାବେ ପରିଗଣିତ । ‘ଅମାବାସ୍ୟାର ଚନ୍ଦ୍ର ପରି ଅନ୍ୟ 
ଉପନ୍ୟାସ ସବୁ ସଫଳତାର ଶୀର୍ଷଦେଶରେ ଉପନୀତ ହୋଇ ନଥୁଲେ ହେଁ ସ୍ଵକୀୟ 
ସୌନ୍ଦର୍ଯ୍ୟରେ ଯେ ବିଭାସିତ - ଏଥିରେ ସନ୍ଦେହ ନାହିଁ । 

କୁଟିଆ କନ୍ଧମାନଙ୍କର ଜୀବନଧାରା ଓ ସେମାନଙ୍କର ଧର୍ମବିଶ୍ବାସକୁ ଆଧାର କରି 
ଲେଖକଙ୍କ ' ଲାସୁ ' ଉପନ୍ୟାସ ଏବଂ ସମୁଦ୍ର ଉପରେ ନିର୍ଭର କରି ନୂଆବସ୍ତି ତୋଳୁଥବା 
କେତେକ ବ୍ୟକ୍ତିଙ୍କ ଚରିତ୍ରକୁ ପୁଞ୍ଜିକରି ' ସୂର୍ଯ୍ୟାସ୍ତ "ର ପରିକଳ୍ପନା କରାଯାଇଛି । ଗୋବିନ୍ଦ 
ଦାସଙ୍କ ଉପନ୍ୟାସ ସମୂହ ଓଡ଼ିଆ ଉପନ୍ୟାସ ସାହିତ୍ୟରେ ସଫଳ ଓ ସ୍ଵତନ୍ତ୍ର ଆସନ 
ଦାବୀ କରେ ! 


ସ୍ଵାଧୀନତା ପ୍ରାପ୍ତିର ପ୍ରଥମ ପର୍ଯ୍ୟାୟରେ ଯେଉଁସବୁ ଓପନ୍ୟାସିକ ଓଡ଼ିଆ ଉପନ୍ୟାସ 
ସାହିତ୍ୟକୁ ସମୃଦ୍ଧ କରିବାରେ ସତତ ଯନବାନ ଥୂଲେ, ସେମାନଙ୍କ ମଧ୍ୟରେ ଯମେଶ୍ବର 
ମିଶ୍ର ଅନ୍ୟତମ । ବହୁ ସଂଖ୍ୟକ ଗୋଏନ୍ଦା ଉପନ୍ୟାସକୁ ବାଦ ଦେଲେ ତାଙ୍କ ଲେଖନୀରୁ 
ମାତ୍ର ଦୁଇଖଣ୍ଡି ସାମାଜିକ ଉପନ୍ୟାସ ବ୍ୟାଙ୍କ ମ୍ୟାନେଜର! ( ୧୯୪୯) ଓ “ରିଇ୍‌ନି' 
( ୧୯୫୦) ପ୍ରକାଶିତ । 


ଦ୍ଵିତୀୟ ବିଶ୍ଵଯୁଦ୍ଧ ପରବରାୀ ମଧ୍ଯବିରତ ସମାଜର ଆର୍ଥ୍ବକ ଦୁର୍ଗତିର ଚିତ୍ରର ସମାଜର 
ଅନ୍ୟାୟ ଓ ଅତ୍ୟାଚାର, ସାମାଜିକ ସଂସ୍କାରକୁ ନେଇ ଯମେଶ୍ବରଙ୍କ ଉପନ୍ୟାସର “ବପୁ' 
ପରିପୁଷ୍ଟ । ' ସୃଷ୍ଟି ସଂଖ୍ୟାନ୍ୟୁନ ହୋଇପାରେ କିନ୍ତୁ ସ୍ରଷ୍ଟା? ସଫଳତାର ଶୀର୍ଷରେ ଉପନୀତ । 
କଥାକାର ତଥା ବିଶିଷ୍ଟ ଓପନ୍ୟାସିକ ସୁରେନ୍ଦ୍ର ମହାନ୍ତି, ଯମେଶ୍ବର ମିଶ୍ରଙ୍କ ସଂପର୍କରେ 
ଯଥାର୍ଥରେ ଲେଖୁଛନ୍ତି - ' ‘ଦୃୁଇଖଣଶ୍ତି ସ୍ମରଣୀୟ ଉପନ୍ୟାସ ଲେଖୁବାପରେ ଯମେଶ୍ବର 
ହଠାତ ନିରବ ହୋଇ ପଡ଼ିଥ୍‌ବା ଓଡ଼ିଆ ଉପନ୍ୟାସର ଦୁର୍ଭାଗ୍ୟ | 


ଏକାଧାରରେ ଜଣେ ସଫଳ ପୁସ୍ତକ ପ୍ରକାଶକ ଓ ଓିପନ୍ୟାସିକ ଗୌରବ ଅର୍ଜନ 
କରିବାରେ ଶୁକଦେବ ସାହୁ ସମ୍ଭବତଃ ଓଡ଼ିଶାରେ ପ୍ରଥମ । ଛାପିବା ପାଇଁ ସେ ଉପନ୍ୟାସ 
ଲେଖ୍‌ନାହାନ୍ତି, ଉପନ୍ୟାସର ମହାନ୍‌ ଲକ୍ଷ୍ୟ ଓ ଆଦର୍ଶ ତାଙ୍କୁ ଆକୃଷ୍ଟ କରିଛି ଉପନ୍ୟାସ 
ସ୍ଷ୍ଟି ପାଇଁ । ତାଙ୍କ ସୃଷ୍ଟି ସମୂହର ‘ଗୌରବମୟ ସ୍ଵାକ୍ଷର ହିଁ ଏହାର କ୍ଵଳନ୍ତ ଉଦାହରଣ । 
' ନବଜନୁ ' ( ୧୯୪୯ ), ‘ଝଡ଼ ଓ ଝରାଫୁଲ' ( ୧୯୫୦), ‘ଖସଡ଼ା ପଥରେ’ ( ୧୯୫୫), 
‘ପରବାସୀ ଓ ବିଦେଶ ବାହୁଡ଼ା ' ( ୧୯୫୬), ‘ଗୀ ମାଟି ଡ଼ାକେ' ଓ ମନର ଯେତେ 
ଆଶା' (୧୯୫୮), 'ପ୍ରିୟ। ଓ ପରକୀୟା” ( ୧୯୫୮), ‘ମନ ହରିଣୀ କାନ୍ଦେ 
( ୧୯୭୦) ପ୍ରଭୃତି ଜନପ୍ରିୟ ଉପନ୍ୟାସ ଓଡ଼ିଆ ଉପନ୍ୟାସ ଭଣ୍ଡାରକୁ ସମୃଦ୍ଧ କରିଛି । 
ସ୍ଵାଧୀନତା ପରବରୀ ପଲ୍ଲୀଜୀବନ ଭାଂଗି ପଡ଼ୂଥ୍ବାବେଳେ ସହରୀ ସଭ୍ୟତା ପ୍ରତି କ୍ରମଶଃ 
ଆକର୍ଷିତ ହେଉଥ୍‌ବା ମନୁଷ୍ୟ ପାଇଁ ପଲ୍ଲୀ ଜୀବନ ପ୍ରତି ମୋହିତ କରିଛନ୍ତି ଲେଖକ । ଗାଁ 
ମାଟିର ନଇ, ବନ୍ଧ ସବୁଜବିଲ, ଆମ୍ବତୋଟା, ଗ୍ରାମ୍ୟ ଜୀବନର ସ୍ବେହ, ଶ୍ରଦ୍ଧାର ଚିତ୍ର 
ଶୁକଦେବଙ୍କ ଉପନ୍ୟାସରେ ଅଙ୍କିତ । ଜୀବନ୍ତ ଅନୁଭବ ଓ ମନୋଜ୍ଞ ଶୈଳୀକୁ ଆଧାର 
କରି ତାଙ୍କ ଉପନ୍ୟାସସବୁ ସାର୍ଥକତା ହାସଲ କରିଛି । ‘ 

ସେହି ପଲ୍ଲୀଜୀବନକୁ ଆଧାର କରି କୁନ୍ତଳା କୁମାରୀ ଆଚାର୍ଯ୍ୟଙ୍କ ଏକ ସଫଳ 
ଉପନ୍ୟାସ “ ଅଦିନ ମେଘ !' ସ୍ବାଧୀନତା ପ୍ରାପ୍ତିର ପ୍ରାକ୍‌ “ପର୍ଯ୍ୟାୟରେ ପ୍ରକାଶ ପାଇଥିଲା । 
ସରଳ ଓ ସାବଲୀଳ ‘ଅଦିନ ମେଘ! ନିଶ୍ଚି ଭାବେ ଓଡ଼ିଆ ଉପନ୍ୟାସ ସାହିତ୍ୟର 
ମାଇଲଖୁଣ୍ଟ - ଏଥିରେ ଦ୍ବିମତ ନାହିଁ । 


ବିଂଶ ଶତକର ଷାଠିଏ ଦଶକ ପରବରାୀ ଉପନ୍ୟାସ ସାହିତ୍ୟ ଆଧୁନିକ ଓଡ଼ିଆ 
ସାହିତ୍ୟକୁ ବହୁଳଭାବେ ସମୃଦ୍ଧ କରିଛି । ଉଭୟ ସଂଖ୍ୟା ଓ କଳା ଦୃଷ୍ଟିରୁ ଏହା ଓଡ଼ିଆ 
ଉପନ୍ୟାସ ସାହିତ୍ୟ ପାଇଁ ଏକ ନୂତନ ଦିଗନ୍ତ ସୃଷ୍ଟି କରିଛି । ମହାପାତ୍ର ନୀଳମଣି ସାହୁ, 
ଚନ୍ଦ୍ରଶେଖର ରଥ, ନରସିଂହ ସାହୁ, କୃଷ୍ଣ ପ୍ରସାଦ ମିଶ୍ର ଗୋରାଚାନ୍ଦ ମିଶ୍ର, ବାମାଚରଣ 
ମିତ୍ର ସୀତାଦେବୀ ଖାଡ଼ଙ୍ଗା, ଗୋକୁଳାନନ୍ଦ ମହାପାତ୍ର ପ୍ରମୁଖ ଉପନ୍ୟାସମାନ ରଚନା 
କରି ସାହିତ୍ୟ ଭଣ୍ଡାରକୁ ଗୌରବାନ୍ଧିତ କରିଛନ୍ତି । 


ମହାପାତ୍ର ନୀଳମଣି ସାହୁ ଜଣେ ବିଶିଷ୍ଟ ସାହିତ୍ୟିକ । ସମାଲୋଚନା, ପ୍ରବନ୍ଧ, 
ଗଳ ଓ ଉପନ୍ୟାସ ରଚନାରେ ତାଙ୍କର ଲେଖନୀ ସିଦ୍ଧହସ୍ତତାର ପରିଚୟ ଦେଇଛି । 
ମଧ୍ଯବିର ପରିବାରର ସୁଖଦୁଃଖର ଚିତ୍ରର ସମାଜର ଚାଲି ଚଳଣିକୁ ନେଇ ‘ଧରା ଓ 
ଧାରା” ( ୧୯୬୨ ) ଓ 'ତାମସୀ ରାଧା” ( ୧୯୬୫) ପ୍ରକାଶିତ । ପ୍ରେମ ଓ ବିବାହ 
ଦୁଇଟିଯାକ ଉପନ୍ୟାସର ମୁଖ୍ୟ କଥାବସ୍ତୁ । 


ଚନ୍ଦ୍ରଶେଖର ରଥ ଜଣେ ସଫଳ ଗାଳ୍ଧିକ ଓ ଓପନ୍ୟାସିକ । ତାଙ୍କର ଉପନ୍ୟାସର 
ରଚନାଶୈଳୀ ଅତ୍ୟନ୍ତ ମାର୍ମିକ, କବିତୃମୟ ଏବଂ ଜୀବନ୍ତ । ଗୋପୀନାଥ ମହାନ୍ତିଙ୍କ ଉପନ୍ୟାସ 
ରଚନା ଶୈଳୀକୁ ଅନେକାଂଶରେ ସେ ଅନୁକରଣ କରିଥବା ଜଣାଯାଏ । ତାଙ୍କର ଲେଖନୀ 
ନିସୃତ ‘ଯନ୍ତ୍ରାରୁଢ଼' ( ୧୯୬୭), ‘ଅସୂର୍ଯ୍ୟ ଉପନିବେଶ” ( ୧୯୭୪), ‘ନବଜାତକ’ 
( ୧୯୮୧) ଓଡ଼ିଆ ଉପନ୍ୟାସ ସାହିତ୍ୟର ଗୋଟିଏ ଗୋଟିଏ ସଫଳ ମାଇଲଖୁଣ୍ଟ । 
ମନୁଷ୍ୟ ଜୀବନର ନିଃସଙ୍ଗତା ତଥା ଆତ୍ମିକ ମୂଲ୍ୟବୋଧର ଅନ୍ବେଷଣ ' ଯନ୍ତ୍ରାରୁଢ଼'ରେ 
ପ୍ରକାଶ ପାଇଥବାବେଳେ ସମସ୍ୟା ଜର୍ଜରିତ ଦୁଃଖ ଜଂଜାଳ ପରିପୂର୍ଣ୍ଣ ମନୁଷ୍ୟ ଜୀବନର 
ବାସ୍ତବ ଚିତ୍ର ‘ଅସୂର୍ଯ୍ୟ ଉପନିବେଶ 'ରେ ପ୍ରକାଶ ପାଇଛି । ‘ନବଜାତକ' ଏକ ଦର୍ଶନ 
ଭିରିକ ଉପନ୍ୟାସ। ତାଙ୍କର ପ୍ରତ୍ୟେକ ଉପନ୍ୟାସରେ ଓପନ୍ୟାସିକ ପ୍ରତିଭା ଏବଂ ନିପୁଣତା 
ସଷ୍ଟ । 


କୃଷ୍ଣ ପ୍ରସାଦ ମିଶ୍ର ଓଡ଼ିଆ କଥା ସାହିତ୍ୟର ଜଣେ ସଫଳ ସ୍ରଷ୍ଟା । ସମାଜର ବିଭିନ୍ନ 
ସ୍ତରର ଚରିତ୍ରମାନଙ୍କୁ ନେଇ ତାଙ୍କ ଉପନ୍ୟାସ ପରିପୁଷ୍ଟ । ଲେଖକଙ୍କ ‘ମୃଗତୃଷ୍ଣା 
( ୧୯୫୮), ସିଂହକଟି' ( ୧୯୬୯ ), ‘ଁନେପଥ୍ୟୈ' ( ୧୯୭୧ ) ଉପନ୍ୟାସ ସାହିତ୍ୟକୁ 

ସମୃଦ୍ଧ କରିଛି । ସ୍ଵାଧୀନତା ପରବରୀ ପର୍ଯ୍ୟାୟରେ ସଂଖ୍ୟାଧୂକ ଉପନ୍ୟାସ ରଚନା କରି 
ଯେଉଁ କେତେଜଣ ଓପନ୍ୟାସିକ ଓଡ଼ିଆ ସାହିତ୍ୟକୁ ସମୃଦ୍ଧ କରି ଯାଇଛନ୍ତି, ସେମାନଙ୍କ 
ମଧ୍ଯରେ ଗୋରାଚାନ୍ଦ ମିଶ୍ର ଅନ୍ୟତମ । କୋଡ଼ିଏରୁ ଅଧୂକ ଉପନ୍ୟାସର ସେ ସ୍ରଷ୍ଟା ଏବଂ 
ଏ ଗୁଡ଼ିକ ଅଧ୍ୟକ ଜନପ୍ରିୟତା ହାସଲ କରିଛି । ‘ତୁଷାର କନ୍ୟା ( ୧୯୫୬), ‘ମଧଯାହୁ 
ଯୁଥକା' ( ୧୯୫୮ ), ‘ପାଷାଣୀ କନ୍ୟା” ( ୧୯୫୯), ‘କେତେ ବାନ୍ଧବୀ” ( ୧୯୬୦), 
କଶ୍ଚିତଵକାନ୍ତା' ( ୧୯୬୨ ), ‘ଅନ୍ୟତମା” ଓ 'ଛିନମେଘ” ( ୧୯୬୨ ), ‘ସାହେବ ବିବି 
ଗୋଲାମ! ( ୧୯୬୭), ‘ଶ୍ରୀ ଚୈତନ୍ୟ ( ୧୯୭୭), 'ପ୍ରୀତିପୂର୍ବା' ( ୧୯୮୧), ମୁକ୍ତ 
ଛନ୍ଦ ' ( ୧୯୮୨ ), ନିର୍ବନ୍ଧ ଭାଂଗିଗଲା' ( ୧୯୮୩), “ଚରିତୁହୀନ' ( ୧୯୮୭) ପ୍ରଭୃତି 
ଉପନ୍ୟାସ ସାହିତ୍ୟକୁ ଶ୍ରୀମଶ୍ତିତ କରିଛି । 


ବାମାଚରଣ ମିତ୍ରଙ୍କ ‘କୀର୍ରିଯସ୍ୟ ( ୧୯୫୦), ‘ପରାଗ' ( ୧୯୫୮), ଚନ୍ଦ୍ର ଓ 
ଚମ୍ପା ( ୧୯୬୮) ଓ ନରସିଂହ ସାହୁଙ୍କ ବିପୃବ', ' ଅଭିଯୋଗ” ( ୧୯୫୧), ‘ବଡ଼ 
ଘରଚ ଝିଅ ( ୧୯୫୨ }, ‘ସେବା ସଦନ' ( ୧୯୫୨ ), ମିନତି' ( ୧୯୫୬), ‘ତଳେ 
ମାଟି ଉପରେ ଆକାଶ’ ( ୧୯୫୮), ‘ମେଘମାଳା' ( ୧୯୫୮), ‘ଚନ୍ଦ୍ର ଓ ଚକୋର 
( ୧୯୬୦ ), 'ଦୁଃଖ ନଇର କୃଳେ କୂଳେ ( ୧୯୬୧ ), ‘ପାଗଳ' ( ୧୯୬୨), ‘ବନ 
ଝରଣା” (୧୯୬୩), ‘ଅନ୍ଧାର ଘର ( ୧୯୬୪), ‘ଝଡ଼ର କବରୀ” (୧୯୭୪), 
‘ତଟିନୀ କୁଳୁକୁକୁ' ( ୧୯୮୫) ପ୍ରଭୁତି ଉପନ୍ୟାସ ଅତ୍ୟନ୍ତ ଜନପ୍ରିୟ । ସାମାଜିକ ଓ 
ଏତିହାସିକ ବିଷୟବସ୍ତୁକୁ ନେଇ ବାମାଚରଣ ମିତ୍ରଙ୍କ ଉପନ୍ୟାସ ସଫଳତା ହାସଲ 
କରିଥ୍‌ବାବେଳେ ଆଧୁନିକ ସମାଜର ଚାଲିଚଳଣି ଓ ଜନଜୀବନକୁ ନେଇ ନରସିଂହ ସାହୁଙ୍କ 
ଉପନ୍ୟାସରାଜି ଉଲ୍ଲେଖନୀୟ କ୍ରତିତ୍ସ ପାଇଛି । 


ଜଣେ ସଫଳ ଲେଖ୍‌କା ଭାବେ ସୀତାଦେବୀ ଖାଡ଼ଙ୍ଗାଙ୍କ ସ୍ଥାନ ବହୁଉଚ୍ଚରେ । 
ହିନ୍ଦୀ ସାହିତ୍ୟର ଯଶୋଦା ଦେବୀ, ରଜନୀ ପନିକର ଏବଂ ବଙ୍ଗଳା ସାହିତ୍ୟର ଆଶାପର୍ଣ୍ଣାଙ୍କ 
ଭଳି ଞପନ୍ୟାସିକାଙ୍କ ପରମ୍ପରାରେ ତାଙ୍କ ଉପନ୍ୟାସ ସମୂହ ଆଲୋକିତ। ' ପୋଷ୍ୟପୁତ୍ର, 
ଅଗ୍ରଜଂ ( ୧୯୬୭), 'ପ୍ରତ୍ୟାବର୍ନ' ( ୧୯୬୯ ) ଉପନ୍ୟାସର ସେ ସ୍ରଷ୍ଟା । ସାମାଜିକ, 
ରାଜନୀତିକ ତଥା ସାଂସ୍ତ୍ତିକ ଚେତନାର ସଂଘର୍ଷ ଉପରେ ଏ ଗୁଡ଼ିକ ଆଧାରିତ । 
‘ପୋଷ୍ୟପୁତ୍ର ' ଏକ ପାରିବାରିକ ଉପନ୍ୟାସ । ‘ଅଗ୍ରଜ' ଉପନ୍ୟାସରେ ରାଜନୀତି 
ପଶାପାଲିର ଚିତ୍ର ପ୍ରତିଫଳିତ । ସୀତାଦେବୀଙ୍କ ଉପନ୍ୟାସ ଗୁଡ଼ିକ ପାରିବାରିକ, ସାମାଜିକ 
ଚିନ୍ତନକୁ ଭିରିକରି ରଚିତ ହୋଇଥଲେ ହେଁ ଏଥୁରେ ମାନବ ଜୀବନ ଦର୍ଶନର ଚିତ୍ର ସୁନ୍ଦର 
ଭାବେ ଫୁଟି ଉଠିଛି । 

ଗୋକୁଳାନନ୍ଦ ମହାପାତ୍ର ଜଣେ ସଫଳ ବିଜ୍ଞାନୀ ଓପନ୍ୟାସିକ। ବିଜ୍ଞାନର କଥାବସ୍ତୁକୁ 
ନେଇ ସେ ବହୁ ଜନପ୍ରିୟ ବିଜ୍ଞାନ ଉପନ୍ୟାସ ରଚନା କରିଛନ୍ତି । ଓଡ଼ିଆ ସାହିତ୍ୟରେ 
ବହୁବର୍ଷ ଧରି ବିଭିନ୍ନ ଧାରାର ଉପନ୍ୟାସ ସୃଷ୍ଟି ହୋଇଛି କିନ୍ତୁ ବୈଜ୍ଞାନିକ ଉପନ୍ୟାସ ସୃଷ୍ଟି 
ପ୍ରତି କେହି ଦୃଷ୍ଟି ଦେଇ ନ ଥୂଲେ । ଇଂରାଜୀରେ ଏହାର ପ୍ରଥମ ପରିକଳ୍ନା କରିଥୂଲେ 
ଏବ .ଜି.ଠ୍ଲେଲସ୍‌ । ଓଡ଼ିଆ ସାହିତ୍ୟରେ ଏହି ଧରଣର ଉପନ୍ୟାସ ସୃଷ୍ଟି କରି ବୈଜ୍ଞାନିକ 
ଉପନ୍ୟାସ କ୍ଷେତ୍ରରେ ଏକ ନୂତନ ଦିଗନ୍ତ ସୃଷ୍ଟି କରିପାରିଛନ୍ତି ଗୋକୁଳାନନ୍ଦ ମହାପାତ୍ର 
ତାଙ୍କ ଦ୍ଵାରା ରଚିତ ଉପନ୍ୟାସ ଗୁଡ଼ିକ ହେଲା - ‘ପୃଥିବୀ ବାହାରେ ମଣିଷ" , ' ମଧ୍ଯାହୃର 
ଅନ୍ଧକାର ', ' ଚନ୍ଦ୍ରର ମୃତ୍ୟୁ ', ' କୃତିମ ଉପଗ୍ରହ, ' ସୁନାର ଓଡ଼ିଶା” ଓ “ ସୁଟନିକ ' । ଏହି 
ଉପନ୍ୟାସ ଗୁଡ଼ିକରେ କେବଳ ବିଜ୍ଞାନ ଭିତିକ ବିଷୟବସ୍ତୁର ଅବତାରଣା କରାଯାଇନାହିଁ. 
ଏଥୁରେ ଓଡ଼ିଶାର ଅନୀତି, ଓଡ଼ିଶାବାସୀଙ୍କ ଜାତୀୟତାବୋଧ ତଥା ସୁନ୍ଦର ଓଡ଼ିଶା ଗଠନର 
ସ୍ବପ୍ନର ଚିତ୍ର ରହିଛି । 
ଆଧୁନିକ ଭପନ୍ୟାସ : ୧୯୮୯ - 


ଓଡ଼ିଆ ଉପନ୍ୟାସ, ଏକଶତବର୍ଷ ପୂର୍ଭିର ପୂର୍ବ କୋଡ଼ିଏ ବର୍ଷ ବାସ୍ତବିକ ଓଡ଼ିଆ 
ସାହିତ୍ୟରେ ଏକ ଯୁଗପତଵ ବିପ୍ଳବ ସୃଷ୍ଟି କଲା ! ଏହି ପର୍ଯ୍ୟାୟକୁ ନିଃସନ୍ଦେହରେ ଓଡ଼ିଆ 
ଉପନ୍ୟାସର “ ଅତ୍ୟାଧୁନିକ ଯୁଗ କୁହାଯାଇପାରେ | ବିଗତ ଅଶୀ ବର୍ଷ ମଧ୍ଯରେ ପ୍ରକାଶିତ 
ଉପନ୍ୟାସ ତୁଳନାରେ ସଂଖ୍ୟାତ୍ମକ ଦ୍ଷ୍ଟିରୁ ଏହି ସମୟ ମଧ୍ଯରେ ଅଧ୍ବକ ଉପନ୍ୟାସ ପ୍ରକାଶିତ 
ହୋଇଥଲା । ଉପନ୍ୟାସ ପ୍ରତି ପାଠକଙ୍କ ଆଦର ବ୍ରବ୍ଧି ପାଇଲା । ଉପନ୍ୟାସ ସ୍ଵ୍ଚି ଓ 
ପ୍ରକାଶନ ପାଇଁ ଉଭୟ ଲେଖକ ଓ ପ୍ରକାଶକଙ୍କ ମଧ୍ଯରେ ବ୍ୟଗ୍ରତା ପ୍ରକାଶ ପାଇଲା ! 
ଗଳ୍ପ, ନାଟକ, କବିତା, ପ୍ରବନ୍ଧର ଜନପ୍ରିୟତା ତୁଳନାରେ ଉପନ୍ୟାସର ଚାହିଦା ଓ ଜନପ୍ରିୟତା 
ବହୁଗୁଣରେ ବୃଦ୍ଧି ପାଇଲା। ବହୁ ସଂଖ୍ୟକ ସାମାଜିକ, ରାଜନୈତିକ, କାଛନିକ ଓ ଏତିହାସିକ 
ଉପନ୍ୟାସ ସୃଷ୍ଟିରେ ଓଡ଼ିଆ ଉପନ୍ୟାସ -ଦିଗ୍ବଳୟ ଏକ ନୃତନ ଆଲୋକରେ ଉଦ୍ଭାସିତ 
ହେଲା। ଅତ୍ୟାଧୁନିକ ମଣିଷର ଦୁଃଖ, ଦୈନ୍ୟ, ହିଂସା, ପଚଶ୍ରୀକାତରତା, ବିଦ୍ଧେଷଭାବ, 
ଦୁର୍ବାର ଆକାଦ୍‌ କ୍ଷାର ଚିତ୍ର ଏହି ସବୁ ଉପନ୍ୟାସରେ ପ୍ରତିପଳିତ ହେଲା । 


ପରାଧୀନତାର ଘନ ଅନ୍ଧାର ତଳେ ମୁକ୍ତିକାମୀ ମଣିଷ ନିଜର ମୁକ୍ତି ପାଇଁ ବ୍ୟାକୁଳ 
ଥିଲା। ତାର ଖାଇବା, ପିନ୍ଧିବା, ହସିବାର ସ୍ଵପ୍ନସବୁ ' ମୁକ୍ତି ପାଖରେ ମିଳେଇ ଯାଉଥଲା | 
ତାର ଜୀବନବୋଧ ଥୁଲା ମୁକ୍ତି ସର୍ବସ୍ବ” କିନ୍ତୁ ସ୍ଵାଧୀନତା ପ୍ରାପ୍ତି ପରବର୍ରଭୀ ସମାଜ ଓ 
ମଣିଷ, ଅତୀତର ସେଇ ଦୈନ୍ୟ, ଯନ୍ତ୍ରଣାକୁ ଭୁଲିଯାଇ ଅତ୍ୟାଧୁନିକ ଜୀବନର ବସ୍ତୁବାଦ 
ସଚ୍ଚସ୍ବକୁ ଆଦରି ନେଳା । ନା ସେଥୁରେ ରହିଲା ଜୀବନର ମୂଲ୍ୟବୋଧ ନା ସେଥୂତେ 

ରହିଲା ମାନବର ଆଦର୍ଶବୋଧ । ମାନବିକ ମୂଲ୍ୟବୋଧ, ଆଦର୍ଶ ବିହୀନ ସମାଜକୁ 
ଆଦରିନେଲା ମନୁଷ୍ୟ । ଏହି ଗତାନୁଗତିକ ଧାରାକୁ ଉପନ୍ୟାସ ମଧ୍ଯ ଗ୍ରହଣ କଲା । ଏହି 
ସାମାଜିକ ପଶ୍ଠଭୂମି ଉପରେ ଉପନ୍ୟାସ ରଚିତ ହେଲା । 


ଏହି ପର୍ଯ୍ୟାୟର ଉପନ୍ୟାସ ବଳୟକୁ ବ୍ୟାପକ ଓ ବହୁଳ ଭାବରେ ଯେଉଁମାନେ 
ଉଦ୍‌ଭାସିତ କରିଛନ୍ତି ସେମାନେ ହେଲେ - ବିଭୂତି ପଟ୍ଟନାୟକ, ପ୍ରତିଭା ରାୟ, ପ୍ରତିଭା 
ଶତପଥ, ବୀଣା ମହାପାତ୍ର, ଦଶରଥ ସାମଲ, ସତ୍ୟାନନ୍ଦ ବେହୁରା, ବ୍ରଜମୋହନ ମହାନ୍ତି, 
ଯଦୁନାଥ ଦାସ ମହାପାତ୍ର, ନୃସିଂହ ପଣ୍ଡା, ଦେବ୍ରାଜ ଲେଙ୍କା, ବିଜୟିନୀ ଦାସ, ସୁକାମିନୀ 
ନନ୍ଦ, ସୂର୍ଯ୍ୟନାରାୟଣ ଆଚାର୍ଯ୍ୟ, ଗାୟତ୍ରୀ ବସୁ ମଲ୍ଲିକ, ବିପିନ ବିହାରୀ ମିଶ୍ର, ଅନାଦି 
ସାହୁ, ଭାସର ଚନ୍ଦ୍ର ଜେନା, କାଳି ପ୍ରସାଦ ଦାସ ଅବନୀ କୁମାର ବରାଳ ପ୍ରମୁଖ । 


ଏହି ସମୟର ସର୍ବାଧ୍ଵକ ଜନପ୍ରିୟ ଓ ବହୁ ଉପନ୍ୟାସର ସ୍ରଷ୍ଟା ବିଭୂତି ପଟ୍ଟନାୟକ । 
ପାଠକଙ୍କ ସହିତ ତାଙ୍କ ଉପନ୍ୟାସ ଏତେ ନିକଟତର ହୋଇଛି, ତାର କାରଣ ହେଲା 
ପାଠକର ମନକୁ ନେଇ ଲେଖକ ଉପନ୍ୟାସ ସୃଷ୍ଟି କରିଛନ୍ତି । ଆଧୁନିକ ସମାଜର ବହୁ 
ବାସ୍ତବ ଚରିତ୍ରର ସମାବେଶ ଘଟିଛି ବିଭୂତି ପଟ୍ଟନାୟକଙ୍କ ଉପନ୍ୟାସରେ । ସଂଖ୍ୟାଧୂକ 
ଉପନ୍ୟାସ ସୃଷ୍ବିରେ କାହୂ ଟରଣଙ୍କ ପରେ ତାଙ୍କରି ନୀ ଆସେ । ସୁନ୍ଦର କଥାବସ୍ତୁ, 
କାବି୍ୟକଭାଷା, ବର୍ଣ୍ଣନାରେ ଚମକ୍ରାରିତା ତଥା ପ୍ରତୀକଧର୍ମୀ ଚରିତ୍ର ସୃଷ୍ଟି ପାଇଁ ତାଙ୍କର 
ଉପନ୍ୟାସରାଜି ଜନପ୍ରିୟତାର ଶେଷଭାଗକୁ ଉଠିପାରିଛି। ଫକୀରମୋହନଙ୍କ ଠାରୁ ଆରମ୍ଭ 
କରି କାହ ଚରଣ ଓ ଗୋପୀନାଥ ମହାନ୍ତିଙ୍କ ପର୍ଯ୍ୟନ୍ତ ଉପନ୍ୟାସ ସମ୍ରାଟଙ୍କ ସେ ଭାଷା, 
ଶୈଳୀ ତଥା ଚରିତ୍ରର ଉନ୍ମୀଳନରେ ଅନୁକରଣ କରିଛନ୍ତି 


'ପ୍ରିୟବାନ୍ଧବୀ ` ( ୧୯୫୫ ), 'ଅଭିଯାନ' ( ୧୯୫୮ ), 'ଦିନଯାଏ ଚିହୁ ରହେ ', 
ଗାରେ କହ୍ଧଳ ଧାରେ ଲୁହ', ‘ହେ ବନ୍ଧୁ ବିଦାୟ”, 'ଚପଳଛନ୍ଦା', ‘ନାୟିକାର ନାମ 
ଶ୍ରାବଣୀ, ବଧୂ ନିରୁପମା", ' ପାପପୁଣ୍ୟ”, ' ଅଶୋକ ବନର ସୀତା”, ନଷ୍ଟ ଚରିତ୍ର ', 
'ସତୀ ଅସତୀ , 'ନାରଫେଣୀ `, 'ଛବିର ମଣିଷ ', 'ଅଶୃଵମେଧର ଘୋଡ଼ା”, ‘ଶେଷ 
ଅଭିନୟ ` ପ୍ରଭତି ଶତାଧ୍ଵକ ଉପନ୍ୟାସର ସେ ସ୍ରଷ୍ଟା । ଓଡ଼ିଆ ଉପନ୍ୟାସ ଭଣ୍ଡାରକୁ 
ଡାଙ୍ଘର ଦାନ ଅଜସ୍ର ଓ ଓଡ଼ିଶାରେ ସେସବୃ ଅସଂଖ୍ୟ ପାଠକ ସୃଷ୍ଟି କରିପାରିଛି । 

ଏ ଯୁଗର ଅନ୍ୟ ଜଣେ ସଫଳ ନାରୀ ଓପନ୍ୟାସିକ ହେଲେ ପ୍ରତିଭା ରାୟ । 
ସଂଖ୍ୟା ତୃ୍ତିତ୍ଧ ତାଙ୍କର ସୃଷ୍ଚି ସୌଭଭ ଦି କମ୍‌ ନୁହେଁ। ପ୍ରତ୍ୟେକ ଉପନ୍ୟାସରେ ଲେଷୁକାଙ୍କ 
ମନାରାମ ଶୈଳୀ ଓ ଜୀବନଦଶନର ଚିତ୍ର ସଷ୍ବଭାବେ ପ୍ରତିଫଳିତ । ସମାଜର ସୁଖଦୁଃଖ, 
ହାସକାଦ ଜୀବନ ଯନ୍ତୃଣୀ ସାମଗ୍ରିକ ଭାବରେ ତାଙ୍କରି ପନ୍ଯାସରେ ପୁଟି ଉଠିଛି । 

ମନସ୍ତାଭ୍ଵିକ ଦୃଷ୍ଟିଭଂଗୀ ପୁଣି ଅନେକ ଉପନ୍ୟାସକୁ ଜୀବନ୍ତ କରିଛି । ‘ବର୍ଷା ବସନ୍ତ 
ବୈଶାଖ), ' ନଦୀନିସ୍ତରଙ୍ଗ ', ‘ଅରଣ୍ୟ, ‘ପରିଚୟ', ‘ଉପନାୟିକା”, 'ପୁଣ୍ୟତୋୟା', 
ଅପରିଚିତା", 'ଶିଜାପଦୃ', ' ଯାଜ୍ଞସେନୀ”, ' ଦେହାତୀତ ' ପ୍ରଭୁତି ଉପନ୍ୟାସ 
ନିଃସନ୍ଦେହରେ ଓଡ଼ିଆ ଉପନ୍ୟାସ ସାହିତ୍ୟର ଗର୍ବ ଓ ଗୌରବ । 


ସାଂପ୍ରତିକ କାଳର ସାମାଜିକ ଅବସ୍ଥା, ଜୀବନ ଯନ୍ତ୍ରଣାର ଚିତ୍ର ତାଙ୍କ ଉପନ୍ୟାସର 
ପ୍ରାଣ । ମଣିଷ ଜୀବନର ନିଚ୍ଛକ ଚିତ୍ରକୁ ସେ ଅତ୍ୟନ୍ତ ସଫଳତାର ସହିତ ଉପନ୍ୟାସରେ 
ଫୁଟାଇଛନ୍ତି । ଆଧୁନିକ ମଣିଷର ଜୀବନଚର୍ଯ୍ୟା, ସମାଜର ସଂଘର୍ଷମୟ ଚିତ୍ର, ନାରୀ 
ମନର ସଂଗୁପ୍ତ ଭାବଧାରାର ବାସ୍ତବ ପରିପ୍ରକାଶ ପାଇଁ ଓପନ୍ୟାସିକା ଯଥାର୍ଥ ପ୍ରୟାସ 
କରିଛନ୍ତି ତାଙ୍କ ଉପନ୍ୟାସ ମାଧ୍ଯମରେ । ବଳିଷ୍ଠ କଥାବସ୍ତୁ, ସୁନ୍ଦର ଶୈଳୀ, ମାର୍ଜିତ ଭାଷା 
ତାଙ୍କ ଉପନ୍ୟାସରାଜିକୁ ସରସ, ସୁନ୍ଦର ଓ ହୃଦୟଗ୍ରାହୀ କରିପାରିଛି । ଓଡ଼ିଆ ସାହିତ୍ୟରେ 
ଯେଉଁ କେତେଜଣ ଓପନ୍ୟାସିକ ଓ ଞପନ୍ୟାସିକା ଅଜସ୍ର ପାଠକୀୟ ଶ୍ରଦ୍ଧା ପାଇଛନ୍ତି 
ସେମାନଙ୍କ ମଧ୍ଯରେ ପ୍ରତିଭା ରାୟ ଅନ୍ୟତମ । 


ଆଧୁନିକ ଓଡ଼ିଆ ଉପନ୍ୟାସ ସାହିତ୍ୟର ଅନ୍ୟ ଜଣେ ସଫଳ ସ୍ରଷ୍ଟା ହେଉଛନ୍ତି 
ବୀଣାପାଣୀ ମହାନ୍ତି । ଜଣେ ଦରଦୀ, ଉଦାରବାଦୀ ତଥା ନାରୀ ମନସ୍ତତ୍ଵବିତ୍ବ ଲେଖୁକା 
ଭାବେ ସେ ଓଡ଼ିଆ ସାହିତ୍ୟରେ ସୁପରି ଚିତା । ନାରୀ ମନ ଭିତରେ ଲୁଚି ରହିଥୁବା ଦୁଃଖ, 
ଯନ୍ତ୍ରଣାକୁ ଦୂରୀଭୂତ କରିବା ଦିଗରେ ଓପନ୍ୟାସିକା ସତତ ଯନୃଶୀଳା ରହିଛନ୍ତି । ତାଙ୍କର 
ସଫଳ ଉପନ୍ୟାସ ଗୁଡ଼ିକ ମଧ୍ଯରେ କୁନ୍ତୀ କୁନ୍ତଳା ଶକୁନ୍ତଳା’, ‘ନିମ। ବୋଉ", 'ଗୁଣ୍ଡୁଚୀ ', 
“ସୁମିତ୍ରା ଦେବୀ, ‘କୁନ୍ତୀ ପ୍ରଧାନ” । ଏହି ସବୁ ଉପନ୍ୟାସ ନାରୀ ଚରିତ୍ର ଭିରିକ । 
ନାରୀର ସାମାଜିକ, ମାନସିକ, ପାରିବାରିକ ଜୀବନର ଯନ୍ତ୍ରଣାକୁ ସେ ବାସ୍ତବ ଭାବରେ 
ରୂପାୟିତ କରିଛନ୍ତି ଏହି ଉପନ୍ୟାସ ଗୁଡ଼ିକରେ । 


ଦଶରଥ ସାମଲ ଜଣେ ସମବାୟ ଆନ୍ଦୋଳନ ପ୍ରେମୀ । ସମବାୟ ବିଭାଗରେ 
ବହୁବର୍ଷ ଧରି କାର୍ଯ୍ୟରତ ଥାଇ ସେ ବହୁ ଉପନ୍ୟାସ ଦାନ ଦେଇ ଯାଇଛନ୍ତି ଓଡ଼ିଆ 
ସାହିତ୍ୟ ଭଣ୍ଡାରକୁ । ‘ରାତି ହେଲା ଶେଷ”, ‘ବଧୂବରଣ"', ‘ଫୁଟା ଫଗୁଣ, ‘ନୀଳ 
ସିନ୍ଦର ଉପକଣ୍େ' , ‘ମନର ତଳେ ତଳେ ସ୍ଥିର ତରଙ୍ଗ ', ' ଅସ୍ତସୂର୍ଯ୍ୟର ଛାଇ ' ପ୍ରଭୃତି ବହୁ 
ଉପନ୍ୟାସର ସେ ସ୍ଵଷ୍ଟା । ମୁଖ୍ୟତଃ ସାମାଜିକ ପୃଷ୍ଠଭୂମି ଉପରେ ଏ ଗୁଡ଼ିକ ରଚିତ । 

ଓପନ୍ୟାସିକ ସତ୍ୟାନନ୍ଦ ବେହୁରା ପ୍ରାକ୍‌ ସ୍ବାଧୀନତା ପର୍ଯ୍ୟାୟରୁ ଉପନ୍ୟାସ ଲେଖାରେ 
ହାତ ଦେଇ ଆସିଛନ୍ତି । “ସୁବର୍ଣ୍ଣ ପୁଷ୍ଠ ',  ସୃର୍ଣ୍ଣ ସାରସ , “ସୃର୍ଣ୍ଧପ୍ରଦୀପ, ' ଦୁର୍ଘଟଣା”, 
‘ଜ୍ୟୋସ।' ଓ ‘ଉପୂବକ', ‘ପଟୁ’, 'ପ୍ରଣୟିନୀର ଚିଠି”, 'କାକଜ୍ୟୋସୁ।” ପ୍ରଭୃତି ବହୁ 
ଉପନ୍ୟାସ ରଚନା କରି ନିଜ ଲେଖନୀର ସିଦ୍ଧହସ୍ତତାର ପରିଚୟ ଦେଇଛନ୍ତି । 

ବ୍ରଜମୋହନ ମହାନ୍ତି ଏକାଧାରରେ ଜଣେ ସମାଲୋଚକ, ଗାନିକ ଓ ଞିପନ୍ୟାସିକ । 
ଓଡ଼ିଆ ଉପନ୍ୟାସକୁ ତାଙ୍କର ଦାନ ମହତ୍ଵ । ‘ଲକ୍ଷ ଯୋଜନର ଦୂରେ, ‘ଅଗଣିତ କ୍ଷୁଧା 
ସଂପର୍କରେ, ‘କାହାଣୀ ତିନି ବନ୍ଧୁର”, 'ତକ୍ଷକ ମୁଁ କୃଷ୍ଣ, ‘ନିଶବ୍ଦ ଆକାଶ ଓ ଅନ୍ଧ 
ପୃଥବୀ', ‘ସାପୂଆ' , ‘ଅନେକ କାମନା! ପ୍ରଭୁତି ବହୁ ଉପନ୍ୟାସ ରଚନା କରି ଜନପ୍ରିୟତା 
ହାସଲ କରିଛନ୍ତି । 


ନାରୀ ମନର ସଂଗୁପ୍ତ ଭାବଧାରା, ତାର ଚିନ୍ତା ଓ ଚେତନାକୁ ନେଇ ବହୁ ନାରୀ 
ଞିପନ୍ୟାସିକ ଉପନ୍ୟାସମାନ ରଚନା କରିଯାଇଛନ୍ତି । ଓଡ଼ିଆ ଉପନ୍ୟାସ ସାହିତ୍ୟରେ 
ନାରୀ ଲେଖକଙ୍କ ଅଭାବ ନାହିଁ । ସାହିତ୍ୟକୁ ସେମାନଙ୍କର ଦାନ ଅସୀମ । ବୀଣା 
ମହାପାତ୍ରଙ୍କ ମୃତ୍ୟୁର ଜୟଯାତ୍ରା, ‘ପୁଷ୍ପିତ ମୌସୁମୀ , ‘ସୁବର୍ଣ୍ସୀତା' , “କ୍ଲାନ୍ତ ନିଶୀଥ", 
' ଏଇ ଜହୁରାତି `. ' ନୀଳଝରଣା', ‘ଜଳ ତରଙ୍ଗ ' ପ୍ରଭୁତି ଉପନ୍ୟାସ ପ୍ରକାଶ ପାଇଛି । 
ଗାୟତ୍ରୀ ବସୁ ମଲ୍ଲିକଙ୍କ 'ତ୍ରିପଣ୍୍ଠା ', ' ଅୟନାନ୍ତ', ସୂର୍ଯ୍ୟପରାଗ, ‘କାବେରୀ' , 'ବନବିହଙ୍ଗୀ, 
' ମାଧବୀର ମଧୂରାତି ' , ‘ମୃଗତୃଷ୍ଣାର ଇତିକଥା', ‘ଓଏସିସ୍‌', ‘ମରୁଝର', ପଦୁତୋଳା' 
ପ୍ରଭୃତି, ବିଜୟନୀ ଦାସଙ୍କ ‘ଶିଖା ପତଙ୍ଗ”, ‘ନିଷିଦ୍ଧ କାବ୍ୟ, ଆକାଶରେ ବନ୍ୟା’, 
ବାଗ୍ଦରା' ପ୍ରଭୃତି ଉପନ୍ୟାସ, ସୁକାମିନୀ ନନ୍ଦଙ୍କ ' ଅନେକ ଶୂନ୍ୟତା”, ଆରଣ୍ୟକ, 
‘ବସୁମାତା', ‘ସୀତା', ଶିଳା”, ‘ସାଧବୀଲତା' ପ୍ରଭୁତି ପ୍ରକାଶିତ ଉପନ୍ୟାସ ଓଡ଼ିଆ 
ସାହିତ୍ୟ ଭଣ୍ଡାରକୁ ସମୃଦ୍ଧ କରିଛି । ତ୍ୟାଗ, ଆଦର୍ଶବୋଧର ଚିତ୍ର ପରିପ୍ରକାଶ ଲାଭ 
କରିଛି ଗାୟତ୍ରୀ ବସୁ ମଲ୍ଲିକଙ୍କ ଉପନ୍ୟାସ ସମୂହରେ । ଶାଶ୍ବତ ପ୍ରେମର ପରାକାଷ୍ଠା 
ସୁନ୍ଦରଭାବେ ଫ୍ରଟି ଉଠିଛି ଏଥୁରେ । ନାରୀ ଚରିତ୍ରର ବାସ୍ତବ ମନନଶୀଳତାର ପରିଚୟ 
ପାଉ ତାଙ୍କରି ଉପନ୍ୟାସ ଗୁଡ଼ିକରେ । ଲେଖୁକା ମୁଖ୍ୟତଃ ନାରୀ, ସୁତରାଂ ନାରୀ ଚରିତ୍ରକୁ 
ବିଭିନ୍ନ ଦିଗରୁ ପ୍ରାଞ୍ଜଳ ଭାବେ ଅନୁଶୀଳନ କରିବାରେ ସେ ସମର୍ଥ ହୋଇଛନ୍ତି । ଉପନ୍ୟାସ 
ଗୁଡ଼ିକରେ କିଛିଟା ଦୋଷ ଦୁର୍ବଳତା ରହିଥୂଲେ ହେଁ ଏଗୁଡ଼ିକ ଓଡ଼ିଆ ଉପନ୍ୟାସ ଜଗତର 
ଯେ ଶ୍ରେଷ୍ଠ ସୃଷ୍ଟି - ଏଥରେ ସନ୍ଦେହ ନାହିଁ । 


ବିଜୟିନୀ ଦାସଙ୍କ ଉପନ୍ୟାସ ଗୁଡ଼ିକ ମୁଖ୍ୟତଃ ପ୍ରେମ ଭିରିକ, ସାମାଜିକ ଦୃନ୍ଦର 
ତଥା ମନସ୍ତାତ୍ସିକ ଚେତନାର ବଳୟକୁ ସ୍ପର୍ଶ କରିଛି । ' ଦେବଦାସୀ ତାଙ୍କର ଏକ ଭିନ 
ସ୍ଵାଦର ଉପନ୍ୟାସ। ଶ୍ରୀମନ୍ଦିରରେ ଦେବଦାସୀ ପରମ୍ପରା ଉପରେ ଉପନ୍ୟାସଟି ଆଧାରିତ । 
ଲେଖ୍‌କାଙ୍କ ' ଡ଼ାଏରୀ ' ଉପନ୍ୟାସ ଭିନ୍ନ ରୁଚି ଓ ଭିନ୍ନ ସ୍ଵାଦର । ନାରୀ ମନସ୍ତତ୍ଵ ଏହାର 
ମୁଖ୍ୟ ଆଧାର ! ଭାଷାର ସାବଲୀଳତା, ସୁନ୍ଦର କଥାବସ୍ତୁ ଉପନ୍ୟାସ ଗୁଡ଼ିକୁ ମନୋଜ୍ଞ 
କରିପାରିଛି । 

ଓଡ଼ିଶାର ଯେଉଁ କେତେଜଣ ନାରୀ ଓପନ୍ୟାସିକ ସ୍ଵକୀୟ ସାହିତ୍ୟିକ ସାଧନା 
ବଳରେ ଓଡ଼ିଶାର ସାରସ୍ବତ ଭଣ୍ଡାରକୁ ସମୃଦ୍ଧ କରିଯାଇଛନ୍ତି, ସେମାନଙ୍କ ମଧ୍ୟରେ ବୀଣା 
ମହାପାତ୍ର ଅନ୍ୟତମ । ଏ ଯାବତ ତାଙ୍କର ୩୧ ଖଣ୍ଡ ଉପନ୍ୟାସ ପ୍ରକାଶିତ । କେତେକ 
ଉପନ୍ୟାସ ନାରୀ ଚରିତ୍ର ଭିତିକ, କେତେକ ପ୍ରେମ ମୂଳକ । କିଛି ଉପନ୍ୟାସ ଭ୍ରମଣ 
ବୂତ୍ତାନ୍ତ ମୂଳକ ହୋଇଥବା ବେଳେ ଶେଷ ସୂର୍ଯ୍ୟାସ୍ତ", ‘ଦଗ୍ଧ ଶେଫାଳି', ‘ଟୋପା 
ଟୋପା ଲୁହ, ' ମହାନଗରୀ’, ' ଅନେକ ଲହରୀ ', ‘ପଦେ ପଦେ ପଦରେଣୁ ' ଭଳି ବହୁ 
ଉପନ୍ୟାସ କହାଣୀ ସର୍ବସ୍ବ । ସୁନ୍ଦର କଥାବସ୍ତୁ, ବଳିଷ୍ଠ ଚରିତ୍ର ଚିତ୍ରଣ, ମନୋମୁଗ୍ଧକର 
ଶୈଳୀ ତଥା ଚମକ୍କାର ବର୍ଣ୍ଣନାରେ ତାଙ୍କର ଉପନ୍ୟାସ ରାଜି ସୁଗଠିତ ଏବଂ ସୁଶୋଭିତ । 


ଲେଖକ, ନାଟ୍ୟକାର, ରାଜନୀତିଜ୍ଞ ଯଦୁନାଥ ଦାସ ମହାପାତ୍ରଙ୍କ ଲେଖନୀ ନିଃସୃତ 
'ପ୍ରଳୟପୟୋଧ୍ବଜଳେ', ବିଭୀଷିକା’ , ‘ନୀଳରାତ୍ରିର ଝଡ଼’, 'ଶେଷଅଙ୍କ', ମୃତ ବନ୍ଦରର 
ଇତିକଥା', “ଟିକିଏ ଭୁଲ ପାଇଁ', 'ଭଗୁ ମାନସୀ’, “ଲୁହର ଫୁଲ”, ‘ନିହତ ଚନ୍ଦ୍ରମା’, 
‘ରାହୁ ମୁକ୍ତି, ଏ ଦେହ ଦେବାଳୟ ପ୍ରଭୃତି କୋଡ଼ିଏରୁ ଉ୍ଧି ସୃଷ୍ଟି ଉପନ୍ୟାସ ଜଗତକୁ 
ସମୃଦ୍ଧ କରିଛି । 

ଆଧୁନିକ ଯୁଗର ଅନ୍ୟତମ ବଳିଷ୍ଠ ଉପନ୍ୟାସକାର ହେଲେ ନୃସିଂହ ଚରଣ ପଣ୍ଡା 
ତାଙ୍କର ଦୁଇଟି ଏତିହାସିକ ଉପନ୍ୟାସ “ ଚଣ୍ଡାଶୋକ” ଓ ଧର୍ମାଶୋକ” ଏବଂ ବୈଦିକ 
ଯୁଗର ପୃଷ୍ଠଭୂମି ଉପରେ ଆଧାରିତ  ସପ୍ରସିନ୍ଧୁ', ବୈଜ୍ଞାନିକ ଉପନ୍ୟାସ “ ଅନ୍ତିମ କାହାଣୀ, 
ସାମାଜିକ ଉପନ୍ୟାସ “ ଦଗ୍ଧ ଗୋଲାପର ଚିର ବସନ୍ତ ପ୍ରଭୃତି ଓଡ଼ିଆ ଉପନ୍ୟାସ ଜଗତର 
ମୂଲ୍ୟବାନ ସୃଷ୍ଟି । 


ଆଧୁନିକ ଉପନ୍ୟାସ ଜଗତର ଜଣେ ଶ୍ରେଷ୍ଠ ବିନ୍ଧାଣି ହେଉଛନ୍ତି ଦେବ୍ରାଜ ଲେଙ୍କା | 
ଦୀର୍ଘ ଚାଳିଶ ବର୍ଷରୁ ଉର୍ଧ ସମୟ ଧରି ତାଙ୍କର ଲେଖନୀ ଅଜସ୍ର ଉପନ୍ୟାସ ସୃଷ୍ଟି କରିଛି। 
କାହାଣୀରେ ଚମକ୍କାରିତା, ବିଷୟବସ୍ତୁ ଉପସ୍ଥାପନାରେ ଆକର୍ଷଣୀଯତା, ସଙ୍କେତଧର୍ମୀ 
ସୂଚନା ତାଙ୍କ ଉପନ୍ୟାସ ଗୁଡ଼ିକୁ ମହାନ୍‌ କରିଛି। ବ୍ୟକ୍ତିଗତ ଜୀବନର ଅନୁଭୂତି, ସାମାଜିକ 
ଜୀବନର ଦୁଃଖଦ ଯନ୍ତ୍ରଣା ତାଙ୍କ ଉପନ୍ୟାସକୁ ଜୀବନ୍ତ କରିଛି । 


ସାଂପ୍ରତିକ ଓଡ଼ିଆ ଉପନ୍ୟାସ ସାହିତ୍ୟର ଜଣେ ସଫଳ ସ୍ରଷ୍ଟା ହେଉଛନ୍ତି ଅନାଦି 
ସାହୁ । “ବଳିଷ୍ଠ କଥାବସ୍ତୁ ଉପନ୍ୟାସର ପ୍ରାଣ” - ଏ କଥାକୁ ଅକ୍ଷରେ ଅକ୍ଷରେ ସେ 
ହୃଦୟଙ୍ଗମ କରିଛନ୍ତି ତାଙ୍କର ପ୍ରତ୍ୟେକ ଉପନ୍ୟାସରେ । ମଣିଷ ଜୀବନର ବ୍ୟଥା ବେଦନାର 
ଚିତ୍ର ଆଶା - ନିରାଶା, ସୁଖ- ଦୁଃଖର କାହାଣୀକୁ ନେଇ ଗଢ଼ି ଉଠିଛି ତାଙ୍କର ଉପନ୍ୟାସ 
ସମୂହ । ନକ୍ସଲ୍ବାଦୀ ଆନ୍ଦୋଳନର ଭିତ୍ତିଭୂମି ଉପରେ ଆଧାରିତ ମୁଣ୍ଡମେଖଳା' 

( ୧୯୮୨) ଠାରୁ ଆରମ୍ଭ କରି ଂଛୁିନ୍ନନାଗ' ( ୧୯୯୫) ପର୍ଯ୍ୟନ୍ତ ପ୍ରକାଶିତ ପ୍ରତ୍ୟେକ 
ଉପନ୍ୟାସରେ ଆମେ ଦେଖୁ ସାମାଜିକ, ରାଜନୈତିକ ତଥା ସାଂସ୍କୃତିକ ଚେତନାର ଏକ 
ଚିତ୍ର । ନାଟକୀୟ ଉଜ୍ସଣ୍ଠା, କାବ୍ୟିକ ଭାଷା ଅନେକାଂଶରେ ଉପନ୍ୟାସ ଗୁଡ଼ିକୁ ଭାରାକ୍ରାନ୍ତ 
କରିଛି ସତ କିନ୍ତୁ କଥାବସ୍ତୁରେ ନୂତନତା, ଅପୂର୍ବ କଥନ ଶୈଳୀ! ଏଗୁଡ଼ିକୁ ସ୍ଵତନ୍ତ୍ର ମର୍ଯ୍ୟାଦା 
ପ୍ରଦାନ କରିଛି । 


ଆଧୁନିକ ଓଡ଼ିଆ ଉପନ୍ୟାସ ସାହିତ୍ୟକୁ ବହୁ ଦିଗରୁ ଯେଉଁମାନେ ରଵିମନ୍ତ ଓ 
ରୁଚିମନ୍ତ କରିଛନ୍ତି, ସେହି ସବୁ ଓପନ୍ୟାସିକମାନେ ହେଲେ - ଅନ୍ନଦା ପ୍ରସାଦ ରକ୍ଷିତ, 
ଗଣେଶ୍ବର ମିଶ୍ର, ପ୍ରସନ୍ନ କୁମାର ମହାପାତ୍ର, ପଦ୍ମଜ ପାଳ, ହରିହର ବାହିନୀପତି, ବଳରାମ 
ପଟ୍ଟନାୟକ, ଶାନ୍ତି ମହାପାତ୍ର, ସୁଲୋଚନା ଦାସ, ହୃଷିକେଶ ପଣ୍ଡା, ଦିନାନାଥ ପାଠୀ, 
କିଶୋରୀ ଚରଣ ଦାସ, ସାତକଡ଼ି ହୋତା, ରାମଚନ୍ଦ୍ର ବେହେରା, ଯମେଶ୍ବର ତ୍ରିପାଠୀ 
ପ୍ରମୁଖ । ଏମାନେ ବିଭିନ୍ନ ଦ୍ରଷ୍ଟିକୋଣରୁ ଉପନ୍ୟାସର କଥାବସ୍ତୁ ପରିକଳ୍ପନା କରିଛନ୍ତି । 

ଅନ୍ନଦା ପ୍ରସାଦ ରକ୍ଷିତଙ୍କ “କେତେ କଣ୍ଟା କେତେ ଫୁଲ' ( ୧୯୬୮), “ସୃର୍ଶ୍ତରେଣୁ' 
( ୧୯୭୬), ' ଅଶାନ୍ତ ପୃଥିବୀ ( ୧୯୯୦), ‘ନୀଲମ ବିବି ( ୧୯୯୧ ), ଅନୁରାଗିଣୀ' 
( ୧୯୯୫) ଉପନ୍ୟାସରେ ସାମାଜିକ ଜୀବନର ଭାବଧାରା, ନାରୀ ମନର ଗୋପନ 
କଥା, ମଣିଷ ଜୀବନର ସୁଖ- ଦୁଃଖର ଚିତ୍ର ଫୁଟି ଉଠିଛି। ଯମେଶ୍ବର ତ୍ରିପାଠୀଙ୍କ ' କଳଙ୍କିନୀ 
( ୧୯୫୩), ‘ଅନୁରାଧା ' ( ୧୯୫୫), ‘ଝଡ଼ ଓ ନୀଡ଼! ( ୧୯୬୨ ), ‘ଚକୋରୀର 
ଅଶୁ' ( ୧୯୬୭), 'ଲୁହର ସଂସାର! ( ୧୯୭୦), ମିଥୁନ ଲଗୁ' ( ୧୯୭୩), ‘ସଂଜ 
ସକାଳ ' ( ୧୯୭୭), 'ବସନ୍ତବତାସ' ( ୧୯୭୬), ‘ମାନବିକତାର ସ୍ପ” ( ୧୯୭୭) 
ଭଳି ବହୁ ଉପନ୍ୟାସ ସ୍ଵାଧୀନତା ପର ବର୍ରୀ କାଳରେ ଆମ୍ଭ ପ୍ରକାଶ କରି ଏ ଯାବତଵ ସେହି 
ଧାରା ଅବ୍ୟାହତ ରହିଛି । ମୁଖ୍ୟତଃ ସାମାଜିକ କଥାବସ୍ତୁକୁ ନେଇ ଏ ଗୁଡ଼ିକ ରଚିତ । 
ଉପନ୍ୟାସ ସାହତ୍ୟକୁ ରସାଳ, ଭାବୋଦୀପକ କରିବା ଦିଗରେ ଉପନ୍ୟାସିକଙ୍କ ଭୂମିକା 
ପ୍ରଶଂସନୀୟ । ଜଣେ ଅଭିଜ୍ଞ ଲେଖକ ଯମେଶ୍ବର ତ୍ରିପାଠୀ । ସମସାମୟିକ ସାମାଜିକ, 
ରାଜନୈତିକ ତଥା ସାଂସ୍କୃତିକ ଜୀବନଧାରାକୁ ଉପନ୍ୟାସ ମାଧ୍ଯମରେ ଲେଖକ ଯଥାର୍ଥ 
ଅନୁଶୀଳନ କରିଛନ୍ତି । 


ଉିପନ୍ୟାସିକ ଗଣେଶ୍ବର ମିଶ୍ରଙ୍କ ଉପନ୍ୟାସ ଗୁଡ଼ିକ ଯଥା - ସାମୁଦିିକ” ( ୧୯୭୩), 
' ଆରୋହୀ ` ( ୧୯୭୩), ' ନେତା' ( ୧୯୭୪) ଓ ସକାଳର ମୁହଁ” ( ୧୯୮୭) ସମାଜର 
ବିଭିନ୍ନ ଘଟଣାବଳୀ, ପରିବେଶ ଉପରେ ଗଢ଼ିଉଠିଛି । ଆରୋହୀ” ଉପନ୍ୟାସଟି ଚେତନା 
ପ୍ରବାହ ଧାରାରେ ଲିଖୂତ ହୋଇଥବା ବେଳେ “ନେତା” ଉପନ୍ୟାସଟିରେ ଞପନ୍ୟାସିକ 
ଏକ ବାସ୍ତବଦାଦୀ ଦ୍ଷ୍ଟିଭଂଗୀ ପ୍ରକାଶ କରିଛନ୍ତି । 

ବିଶିଷ୍ଠ ନାରୀ ଉପନ୍ୟାସିକା ଶାନ୍ତି ମହାପାତ୍ର ଓ ସୁଲୋଚନା ଦାସ ଓଡ଼ିଆ ଉପନ୍ୟାସ 
ସାହିତ୍ୟକୁ ସମୃଦ୍ଧ କରିଛନ୍ତି। ‘ବୁବ୍ଦଂ ଶରଣଂ ଗଳ୍ଛାମି' ( ୧୯୮୩), ‘ବେଗମ୍‌ ନୁର୍‌ଜାହାନ୍‌ 
( ୧୯୯୦), “ସୁଲତାନ ଆଲାଉଦିନ୍‌ ? ( ୧୯୯୦), “ସାଧୀନତାର ଶେଷ ସୂର୍ଯ୍ୟ 
( ୧୯୯୪). ‘ଦେବଯାନୀ' ( ୧୯୯୪), ଶାଳି ମହାପାତ୍ରଙ୍କ ଇତ୍ୟାଦି ସ୍ମରଣୀୟ ଉପନ୍ୟାସ । 
' ଦେବଯାନୀ'କୁ ବାଦ୍‌ ଦେଲେ ତାଙ୍କର ଅନ୍ୟ ଉପନ୍ୟାସ ଗୁଡ଼ିକ ଇତିହାସର କଥାବସ୍ତୁ 
ଉପରେ ଆଧାରିତ। ଞିପନ୍ୟାସିକା ସୁଲୋଚନା ଦାସଙ୍କ ତିନିଖଣ୍ଡ ଉପନ୍ୟାସ - ' ଅନନ୍ତିକା' 
( ୧୯୮୮), “ସୃପାହତ' ( ୧୯୯୦) ଓ “ମରୁତୀର୍ଥ? ( ୧୯୯୨) ପ୍ରକାଶ ପାଇଛି । 
ଉପନ୍ୟାସ ଗୁଡ଼ିକ ସାଂପ୍ରତିକ ସମାଜର ସାମାଜିକତା, ନୈତିକ ମୂଲ୍ୟବୋଧ ଉପରେ 
ପ୍ରତିଷ୍ଠିତ । 

ଆଧୁନିକ ଓଡ଼ିଆ ସାହିତ୍ୟର ଜଣେ ବିଶିଷ୍ଟ ଉପନ୍ୟାସକାର ଭାବେ ପଦ୍ମଜପାଳ 
ସୁପରିଚିତ । 'ଦୁର୍ଗପତନର ବେଳ”! ( ୧୯୮୮), ଆମ ସମୟର ଦୁଃଖ” ( ୧୯୮୯), 
‘ଯିବୁକି ଥବୁ' ( ୧୯୯୪), ‘ପାପ ପରି ନିଜର” ( ୧୯୯୪ ) ଉପନ୍ୟାସ ପଦ୍ମଜ ପାଳଙ୍କର 
ସାର୍ଥକ ସୃଷ୍ଠି । ଜପନ୍ୟାସିକ ଓ କଥାକାର ହୃଷୀକେଶ ପଣ୍ଡା ଓଡ଼ିଆ ସାହିତ୍ୟର ଜଣେ 
ସଫଳ ସ୍ରଷ୍ଟା । ‘ଶୂନସଙ୍ଗେ ସାମୟିକ ସନ୍ଧି ' ( ୧୯୮୪), ‘ହରିଣ ପିଠିରେ ଅଜଣା 
ସୂର୍ଯ୍ୟାସ୍ତକୁ' ( ୧୯୮୬), 'ସୁନାପୁଟର ଲୋକେଂ ( ୧୯୯୧ ) ଓ “ସୁବଣ୍୍ଣଦଧୀପ” ( ୧୯୯୪) 
ଉପନ୍ୟାସ ତାଙ୍କର ସଫଳ କୃତି । ସାତକଡ଼ି ହୋତା ଜଣେ ସଫଳ ଗଦ୍ୟସ୍ରଷ୍ଠା । ଉଭୟ 
ଗନ ଓ ଉପନ୍ୟାସ ଜଗତରେ ତାଙ୍କର ବିଶେଷ ପ୍ରଭାବ ପରି ଦ୍ରଷ୍ଟ ହୁଏ । ‘ବ୍ୟାକୁଳ ହୃଦୟ 
( ୧୯୬୬), “ସୁପ ଶିଉଳି” ( ୧୯୬୭), ‘ଏତେ ସବପ ଏତେ ଆଲୋକ” ( ୧୯୭୬), 
‘ଅନେକ ଦିଗନ୍ତ” ( ୧୯୮୧), ‘ଅଶାନ୍ତ ଅରଣ୍ୟ” ( ୧୯୮୪), ‘ଶତାବ୍ଦୀର ଶୋଷ 
( ୧୯୮୬) ପ୍ରଭୁତି ପ୍ରାୟ ୧ ୫ଟି ଉପନ୍ୟାସର ସେ ସ୍ରଷ୍ଟା । ତାଙ୍କର ଉପନ୍ୟାସ ଗୁଡ଼ିକରେ 
ନାରୀ ଚରିତ୍ର ଅପେକ୍ଷା ପୁରୁଷ ଚରିତ୍ର ଅଧକ ପ୍ରାଧାନ୍ୟ ଲାଭ କରିଛି । ଉତ୍କୃଷ୍ଟ ରଚନା 
ଶୈଳୀ, ଜନଜୀବନର ଭାଷାରେ ପରିପୂର୍ଣ୍ଣ ଏହି ଉପନ୍ୟାସ ଗୁଡ଼ିକ ପାଠକଙ୍କ ନିକଟତର 
ହୋଇପାରିଛି । 

ଓଡ଼ିଆ ଉପନ୍ୟାସ ଜଗତର ଅନ୍ୟଜଣେ ଶ୍ରେଷ୍ଠ ବିନ୍ଧାଣି ହେଉଛନ୍ତି ରାମଚନ୍ଦ୍ର 
ବେହେର। । ତାଙ୍କର ଦୁଇଟି ଉପନ୍ୟାସ ‘ ଅଭିନୟର ପରିଧ ' ( ୧୯୯୧ ) ଓ 'ମୁକ୍ରିର 
ରୂପରେଖ" ( ୧୯୯୩) ପ୍ରକାଶ ପାଇଛି । ‘ତତଲା ଲୁହ’, “ଜ୍ୟୋସ୍ପ ।” ଭଳି ବହୁ 
ଇପନ୍ୟାସର ସେ ସଫଳ ସ୍ତଷ୍ଟା । ତାଙ୍କରି ସୃଷ୍ଟି ସମୂହରେ ସାଧାରଣ ମଣିଷର ଦୁଃଖଦୁର୍ଦଦଶା, 
ସାମାଜିକ ମୂଲ୍ୟବୋଧ, ଆଦଶ ଜୀବନବୋଧର ଚିତ୍ର ଫୁଟି ଉଠିଛି। ତାଙ୍କ ଉପନ୍ୟାସର 

ବିଷୟନସୁ ଅନନ୍ୟ ଓ ଅସାଧାରଣ । ବଳରାମ ପଟ୍ଟନାୟକ ଓଡ଼ିଆ ଉପନ୍ୟାସ ଜଗତର 
ଜଣେ ଅବିସ୍ମରଣୀୟ ପ୍ରତିଭା । ସେ ବହୁ ଉପନ୍ୟାସର ସ୍ରଷ୍ଟା ହେଲେ ହେଁ ତାଙ୍କୁ ଯଥାର୍ଥ 
ଭାବରେ ଏଯାବତ୍‌ଵ ଆଲୋଚନା କରାଯାଇନାହିଁ । ୧୯୫୬ ମସିହାରେ ତାଙ୍କର ପ୍ରଥମ 
ଉପନ୍ୟାସ “ ଶିକାର ' ପ୍ରକାଶ ପାଇଥୁଲା | ତାଙ୍କର ଦୀର୍ଘ ୪୦ ବର୍ଷର ସାହିତ୍ୟିକ ସାଧନା 
କାଳରେ ପ୍ରାୟ ୨୭ ଖଣ୍ଡ ଉପନ୍ୟାସ ପ୍ରକାଶିତ । ‘ଗୋଟିଏ ଜୀବନର କାହାଣୀ! 
( ୧୯୫୭), 'କ୍ନ୍ଦନ' ( ୧୯୫୮), 'ପ୍ରତିବିମ୍' ( ୧୯୫୯ ), ଅପଦାର୍ଥ? ( ୧୯୬୧), 
‘ମନର ବଳୟ ( ୧୯୬୨ ), ‘ତିନି ଅଧ୍ୟାୟ ( ୧୯ ୬୩), ‘ହିମାଳୟର ଅଶୁ' ( ୧୯୬୪), 
‘ମନ ନଇର ଦୁଇକୂଳ ' ( ୧୯୮୦), ‘ପ୍ରତଧୃନି', ଜଣାଅଜଣା' ( ୧୯୮୦), ‘ପ୍ରୀତିବାକ୍ୟ 
( ୧୯୮୫) ପ୍ରଭୃତି ତାଙ୍କର ସାର୍ଥକ ସୃଷ୍ଚି । ଉପନ୍ୟାସ ଗୁଡ଼ିକରେ କିଛି ଦୋଷତ୍ୁଟି 
ପରିଲକ୍ଷିତ ହୋଇଥବା ସତ୍ତ୍ଵେ ଏ ଗୁଡ଼ିକ ଯେ ଓଡ଼ିଆ ଉପନ୍ୟାସ ଜଗତକୁ ସମୃଦ୍ଧ କରିଛି 
ଏଥରେ ସନ୍ଦେହ ନାହିଁ । ଏହି ସମୟର ଅନ୍ୟ ଜଣେ ଅନାଲୋଚିତ ବରେଣ୍ୟ ପ୍ରତିଭା 
ହେଉଛନ୍ତି ପ୍ରସନ୍ନ କୁମାର ମହାପାତ୍ର । ତାଙ୍କର ସଫଳ ସୃଷ୍ଟି ମଧ୍ୟରେ ପ୍ରୀତିର ପୂଜାରିଣୀ' 
( ୧୯୫୬), 'ମାନସୀର ଶେଷ ଅଶୁ' ( ୧୯୫୮), ‘ନାରୀ ଓ ପୁରୁଷ” ( ୧୯୫୮), 
ରୂପସୀର ରକ୍ତ ତୃଷ୍ଣା” ( ୧୯୫୯ ), ‘ଶେଷ ରାତିର ଝଡ଼’ ( ୧୯୫୯), ‘ସ୍ୀ' ( ୧୯୬୭) 
ପ୍ରଭୃତି ପ୍ରଧାନ । ମଣିଷ ଜୀବନ ଓ ସମାଜର ବିଭିନ୍ନ ସମସ୍ୟାକୁ ଆଧାର କରି ତାଙ୍କ 
ଉପନ୍ୟାସରାଜି ଗଢ଼ି ଉଠିଛି । ପ୍ରସନ୍ନ ମହାପାତ୍ରଙ୍କ ଉପନ୍ୟାସ ସମୂହ ଓଡ଼ିଆ ସାହିତ୍ୟ 
ଜଗତର ଅମୂଲ୍ୟ ରନ - ଏଥରେ ଦ୍ବିମତ ନ ଥାଇପାରେ । 


ଓଡ଼ିଆ ସାହିତ୍ୟ ଜଗତର ଦୃଇଜଣ ପ୍ରତିଭାବାନ ତଥା ପ୍ରଥୃତଯଶା କଥାଶିଳ୍ପୀ 
ହେଉଛନ୍ତି ହରିହର ବାହିନୀପତି ଓ କିଶୋରୀ ଚରଣ ଦାସ । ଜଣେ ରାଜନୀତିରେ ଏବଂ 
ଅନ୍ୟଜଣେ ଗଳ୍ପ ସୃଷ୍ଟିରେ ପାରଦର୍ଶିତା ଲାଭ କରିଛତ୍ତି । ଫଳତଃ ଓିପନ୍ଯାସିକ ଭାବେ 
ଏମାନଙ୍କୁ ବିଶେଷ ଆଲୋଚନା କରାଯାଇ ନାହିଁ। ସ୍ଵାଧୀନତା ପରବର୍ରୀକାଳର ସାମାଜିକ 
ଅବସ୍ଥା ଉପରେ ଆଧାରିତ ତାଙ୍କର ଉପନ୍ୟାସ ଗୁଡ଼ିକ ' ନରକର କଇଁ, ‘କାରାର ମଣିଷ! 
ପ୍ରଭୃତି ଉପନ୍ୟାସ ତାଙ୍କ ସାହିତ୍ୟକୃତିର ଶ୍ରେଷ୍ଠ ନିଦର୍ଶନ । କିଶୋରୀ ଚରଣ ଦାସଙ୍କ 
' ସାତୋଟି ଦିନର ସତୀ' ଏକ ସଫଳ ଉପନ୍ୟାସ । ଏଥୁରେ ମନସ୍ତତ୍ତ୍‌ ସହ ଆଧୁନିକ 


ମୂଳ୍ୟବୋଧର କାହାଣୀ ପ୍ରକାଶ ପାଇଛି । 


ଓଡ଼ିଆ ଉପନ୍ୟାସ ବିଭିନ୍ନ ପରୀକ୍ଷା ନିରୀକ୍ଷା ଦେଇ ଗତି କରିଛି । ବହୁଧାରା, 
ବିବତ୍ନ ଦେଇ ଉପନ୍ୟାସ ସୃଷ୍ଟି ସମ୍ଭାର ସତତ ଗତିଶୀଳ । ବାରୋୟାରୀ ଶୈଳୀ 
ପତ୍ରୋପନ୍ୟାସ, ଡ଼ାଏରୀ ଭପନ୍ୟାସ ଭଳି ବହୁଧାରା ଓଡ଼ିଆ ଉପନ୍ୟାସ ଭିତରକୁ ପ୍ରବେଶ 

କରିଛି । ଆଉ ଏକ ନୂତନ ଶୈଳୀର ଉପନ୍ୟାସ ଆମେ ଦେଖୁ ଆଧୁନିକ ଓଡ଼ିଆ ସାହିତ୍ୟ 
ଜଗତରେ । ସିଏ ହେଉଛି ଚିତ୍ରୋପନ୍ୟାସ । ବିଶିଷ୍ଟ ଚିତ୍ରଶିନ୍ତୀ ଭାବେ ଦେଶ ବିଦେଶରେ 
ସୁନାମ ଅର୍ଡନ କରିଥିବା ଦିନନାଥ ପାଠୀ ଏହି ଧରଣର ଉପନ୍ୟାସର ସ୍ରଷ୍ଟା । ଉପନ୍ୟାସର 
ବୈଶିଷ୍ଟ୍ୟ ହେଲ। - ଉପନ୍ୟାସରେ ଚିତ୍ର ସଜ୍ୀକରଣ । ‘ସାୟୋନାରା' (୧୯୯୮), 
“ପୁନର୍ନବା' ( ୧୯୯୯), ଶ୍ରୋକଛନ୍ଦ ( ୨୦୦୧) ଓ ‘ଗଙ୍ଗାବତରଣ ( ୨୦୦୨) 
ଲେଖକଙ୍କ ସଫଳ ସର୍ଜନା ।! ‘ସାୟୋନାରା”ରେ ଲେଖକଙ୍କ ଜୀବନର ସୃକ୍ଷ୍ମାନୁଭୂତି ଜୀବନ୍ତ 
ପରିପ୍ରକାଶ ଲାଭ କରିଛି । ଦିଗପହଶ୍ତିରୁ ଜାପାନ ଯାଏଁ ଲମ୍ବିଯାଇଛି ଏହାର କାହାଣୀ । 
ପୁନର୍ନବା'ରେ ଶିଳୀ ଜୀବନର ଆଶା- ନିରାଶା, ଦୁଃଖ-ଦୈନ୍ୟର ଚିତ୍ର ପ୍ରତିଫଳିତ । 
ମାନବିକତାର ଜୟଗାନ କରିଛନ୍ତି ସେ ଏଥିରେ। ଚିକିଟି ରାଜବଂଶର ଚିତ୍ରଶିଳ୍ପ ପରମ୍ପରାର 
ଦାୟାଦ ଶରତଚନ୍ଦ୍ର ଏବଂ ମେରୀ ହେଡ଼େନ୍‌ର ପ୍ରଣୟ ଚିତ୍ର ଏଥରେ ପ୍ରତିଫଳିତ । ଲେଖକ 
( ରୂପାନନ୍ଦ )ଙ୍କ ଜୀବନ ଦର୍ଶନ ଉପରେ ଆଧାରିତ “ଗଙ୍ଗାବତରଣ” ଉପନ୍ୟାସ ସୁନ୍ଦର 
କଥାବସ୍ତୁ କାବ୍ୟିକ ଭାଷା ଓ ଚମଜ୍କାର ବର୍ଣ୍ଣନା ଶୈଳୀ ଉପନ୍ୟାସ ଗୁଡ଼ିକୁ ମର୍ଯ୍ୟାଦାବନ୍ତ 
କରିପାରିଛି । ଓଡ଼ିଆ ଉପନ୍ୟାସ ସାହିତ୍ୟ ଭଣ୍ଡାରକୁ ଦିନାନାଥ ପାଠୀଙ୍କ ଦାନ ନିଶ୍ଚିତ 
ଭାବେ ଅତୃଳନୀୟ । 


ପୂର୍ବରୁ ଅଲୋଚନା କରିଛୁ, ଓଡ଼ିଆ ସାହିତ୍ୟରେ ଉପନ୍ୟାସର ସୃଷ୍ଟି ପ୍ରଚୁର । 
ହଜାର ହଜାର ଉପନ୍ୟାସ ପ୍ରକାଶ ପାଇଛି । ଶହ ଶହ ଓପନ୍ୟାସିକ ସେମାନଙ୍କର ଲେଖନୀ 
ଅବ୍ୟାହତ ରଖ୍ଛନ୍ତି ଉପନ୍ୟାସ ସୃଷ୍ଠି ପାଇଁ । କାଳୀ ପ୍ରସାଦ ଦାସ, ଭାସ୍କର ଚନ୍ଦ୍ର ଜେନା, 
ଭଗବାନ ଦାସ, ଭାଗିରଥ୍‌ ଦାସ ପ୍ରମୁଖ ଅନେକ ଓପନ୍ୟାସିକ ଶହ ଶହ ଉପନ୍ୟାସ ସୃଷ୍ଟି 
କରି ଚାଲିଛନ୍ତି । ଆଲୋଚନା କେବଳ ସଂଖ୍ୟା କିମ୍ବା ବର୍ଷ ତାରିଖକୁ ନେଇ ନୁହଁ, କଳାମ୍ମକ 
ଦୃଷ୍ଟିକୋଣରୁ ସେ ସବୁ ଉପନ୍ୟାସର ମୂଲ୍ୟବୋଧକୁ ଭବିଷ୍ୟତ ହିଁ ତଉଲିବ। କିନ୍ତୁ ଗୋଟିଏ 
କଥା ସ୍ତଷ୍ଟ ଯେ ଓଡ଼ିଆ ଉପନ୍ୟାସ ଭଣ୍ଡାର ଏହି ସବୁ ସୃଷ୍ଟି ସୌରଭ ପାଇଁ ଗର୍ବିତ ଓ 
ଗୌରବାନ୍ଧିତ । 


ଉପରୋକ୍ତ ଆଲୋଚ୍ୟ ଉପନ୍ୟାସ ବ୍ୟତୀତ ଅନେକ ପ୍ରକାର ଉପନ୍ୟାସ ରହିଛି, 
ସେ ସବୁ ସଂପର୍କରେ ଆଲୋଚନା କରାଯାଇନାହିଁ । ଓଡ଼ିଆ ଭାଷାରେ ହଜାର ହଜାର 
ସଂଖ୍ୟାରେ ଗୋଇନ୍ଦା ଉପନ୍ୟାସ ଓ ବହୁ ଅନୁଦିତ ଉପନ୍ୟାସ ପ୍ରକାଶ ପାଇଛି । ସେ 
ଗୁଡ଼ିକ ମୋଟାମୋଟି ଭାବେ ବିଦେଶ କଥାବସ୍ତୁରୁ ଗୃହୀତ, ଅନୁଦିତ ବା ଛାୟାରେ ଲିଖ୍ତ । 
ପାଠକ ମାନଙ୍କ ନିକଟରେ ଏ ଗୁଡ଼ିକ ଅଧ୍ବକ ଜନପ୍ରିୟ ଓ ଏହାର କାଟତି ଅନ୍ୟ ପୁସ୍ତକ 
ଅପେକ୍ଷା ସର୍ବାଧୂକ । 

ଭପସଂହ।ର 


ଓଡ଼ିଆ ଉପନ୍ୟାସ ଆଜି ଶତୋରତ୍ତର ପର୍ଯ୍ୟାୟରେ । ଶତାୟୁ ମଣିଷଟିର ଶରୀର 
କ୍ଲାନ୍ତ ହୋଇ ପଡ଼ିଲା ପରି ଓଡ଼ିଆ ଉପନ୍ୟାସ ଆଜି ଯେମିତି କ୍ଲାନ୍ତ ହୋଇ ପଡ଼ିଛି । 
ଉପନ୍ୟାସ ପାଠରେ ସମୟ ଦେବାକୁ କାହାରି ଇଚ୍ଛା ନାହିଁ। ନୂଆ ଉପନ୍ୟାସଟିଏ ଛାପିଲେ 
ଏକ ହଜାର କପି ବିକ୍ରୀ ପାଇଁ ଅନ୍ତତଃ ଦଶବର୍ଷ ସମୟ ଲାଗି ଯାଉଛି । ପ୍ରକାଶକ ବିଚରା 
କରିବ କ'ଣ ? ସରକାରଙ୍କ ଉପରେ ସେ ସଂପୂର୍ଣ୍ଣ ନିର୍ଭରଶୀଳ । କାଗଜ, ଛାପାଖର୍ଚ ଓ 
ଅନ୍ୟାନ୍ୟ ଆନୁସଙ୍ଗିକ ଖର୍ଟଟ ଏତେ ବଢ଼ି ଗଲାଣି ଯେ, ଉପନ୍ୟାସଟିର ଦାମ ପାଠକ, 
ପାଠିକାଙ୍କ ପାଇଁ ଗ୍ରହଣୀୟ ହୋଇ ପାରୁ ନାହିଁ। ହିନ୍ଦୀ, ତେଲୁଗୁ, ମାଲାୟାଲାମ ସାହିତ୍ୟର 
କଥା ନିଆରା । ସେଇଠି ପାଠକ ସଂଖ୍ୟା ଯଥେଷ୍ଟ । ଅଧକ ସଂଖ୍ୟକ ଉପନ୍ୟାସ ବିକ୍ରି 
ହେଉଞୁବାରୁ ଦାମ୍‌ ବି ସ୍ଵାଭାଦିକ ହୋଇ ପାରୁଛି । କିନ୍ତୁ ଓଡ଼ିଶାରେ ଓଡ଼ିଆ ଉପନ୍ୟାସର 
ପାଠକ, ପାଠିକାଙ୍କ ସଂଖ୍ୟା ଖୁବ୍‌ ନୈରାଶ୍ୟଜନକ । କେହି କେହି ଏଥୁପାଇଁ ଆର୍ଥିକ 
ଦିଗକଥା କହନ୍ତି । କିନ୍ତୁ ବାସ୍ତବରେ ସେଇଆ ନୃହଁ। ଓଡ଼ିଶାରେ ଖୁବ୍‌ କମ୍‌ ଲୋକ ବୋଧେ 
ବହି ପତ୍ର କିଣିବା ପାଇଁ ଖର୍ଚ୍ଚ ଅଟକଳ କରିଥାନ୍ତି । 


ଟ୍ରେନ୍‌, ବସ୍‌ରେ ଯାତ୍ରା କଲାବେଳେ କିମ୍ବା କେତେବେଳେ କେମିତି ଫୁରୁସତ୍ଵ ପାଇଲେ 
ଉପନ୍ୟାସଟିଏ ପାଠ କରିବା ପାଇଁ ବା ତା ଉପରେ ଆଖୁ ବୁଲାଇ ଦେବା ପାଇଁ ସମସ୍ତେ 
ବ୍ୟଗ୍ର । ଅନ୍ୟ କେତେକଙ୍କ ଯୁକ୍ତି ହେଲା, କର୍ମମୟ ଜଞ୍ଜାଳ ଭିତରେ ଫ୍ରରୁସତବ କାହିଁ 
ଉପନ୍ୟାସଟିଏ ପାଠ କରିବା ପାଇଁ ? ମନୋରଂଜନ ପାଇଁ ସିନେମା, ଟି.ଭି ଆଉ ଏକ 
ସଙ୍କଟ ରୂପେ ଠିଆ ହୋଇଛି ଏ କ୍ଷେତ୍ରରେ । ଅବଶ୍ୟ ଏ କଥା ନିରାଟ ସତ୍ୟ ଯେ, 
ପ୍ରତ୍ୟେକଟିର ଗୋଟାଏ ଗୋଟାଏ ନିଜସ୍ଵ କ୍ଷେତ୍ର ରହିଛି । ଯେତେ ଯାହା ହେଲେ ବି 
ସିନେମା, ଟି.ଭି ଉପନ୍ୟାସର କ୍ରିୟାଶୀଳତା, ଲୋକପ୍ରିୟତାକୁ ରୋକି ପାରିବ ନାହିଁ। 


କିନ୍ତୁ ଆଜି ସମସ୍ତଙ୍କ ମନରେ ପ୍ରଶ୍ନ ଉଠୁଛି - ଉପନ୍ୟାସ କାହିଁ ? ବାସ୍ତବରେ 
ସୁନ୍ଦର ଉପନ୍ୟାସଟିଏ ପାଇଁ ପାଠକ ମନରେ ବାଗ୍ରତା ପ୍ରକାଶ ପାଇଲାଣି । ବିଗତ ଦଶ 
ବର୍ଷରେ ଉପନ୍ୟାସ ସର୍ଜନା ଧ୍ୂମେଇ ଗଲାଣି । ପ୍ରକାଶନ ଶିଳ୍ପରେ ଘୋର ସଙ୍କଟ ଦେଖା 
ଦେଇଛି । ପ୍ରକାଶକମାନଙ୍କ ଅଭିଯୋଗ- ଉପନ୍ୟାସ ପାଇଁ ପାଠକ ନାହାନ୍ତି କିମ୍ବା ଭଲ 
ଉପନ୍ୟାସ ସୃଷ୍ଟି ହେଉନାହିଁ। ନିର୍ଦ୍ଦିଷ୍ଟ କେତେ ଜଣଙ୍କୁ ବାଦ୍‌ ଦେଲେ ଓଡ଼ିଆରେ ଓପନ୍ୟାସିକ 
କାହାନ୍ତି ସତେ ! ପାଠକମାନେ କିନ୍ତୁ ପ୍ରକାଶକଙ୍କ ଯୁକ୍ତିକୁ ମାନୁ ନାହାନ୍ତି । ସେମାନଙ୍କ 


ଯୁକ୍ତି ତାଙ୍କ ପାଇଁ ଭଲ ଉପନ୍ୟାସ ଦରକାର । 

ଉପନ୍ୟାସର ସେ ତେଜୋଦୀପ୍ତ ଚେହେରା ଆଉ ନାହିଁ । ଉପନ୍ୟାସ ଦେହରୁ 
ଯେମିତି ମାଦକତା ହଜିଗଲାଣି । ଉପନ୍ୟାସ ଭାବରେ ଯାହା ବି ପ୍ରକାଶ ପାଉଛି, ତାହା 
ଉପନ୍ୟାସ ନାରେ ଆଉ କିଛି । ବଞ୍ଚବା ପାଇଁ କେବଳ ସେ ଯେମିତି ବଞ୍ଚରହିଛି । 
ଘୋଷାରି ଘୋଷାରି ହୋଇ ଚାଲିଛି । 


ସାମଗ୍ରିକ ଭାବରେ ଓଡ଼ିଆ ଉପନ୍ୟାସରେ ସଂପ୍ରତି ଘୋର ସଙ୍କଟ ଦେଖା ଦେଇଛି । 
ଅଧୁନା ଭଭୟ ସଂଖ୍ୟା ଓ ଗୁଣାତ୍ମକ ଦୃଷ୍ଟିରୁ ଏହାର ଅଧୋଗତି ବାସ୍ତବିକ ଚିନ୍ତାର ବିଷୟ । 


ଓଡ଼ିଆ ଉପନ୍ୟାସ ଜଗତ କ୍ରମପ୍ରସାରଣଶୀଳ। ଓଡ଼ିଆ ଉପନ୍ୟାସର ଭିରି ରଚନାରେ 
ଫକୀରମୋହନ ହିଁ ପ୍ରଥମ ସାର୍ଥକ ବିନ୍ଧାଣି । ଓଡ଼ିଆ ଜୀବନ ସଙ୍ଗେ ଏକାକାର କରି 
ଉପନ୍ୟାସକୁ ସଫଳ ରୂପ ସେ ପ୍ରଦାନ କରିଛନ୍ତି । ବିଶ୍ଵ ସାହିତ୍ୟରେ ଓଡ଼ିଆ ଉପନ୍ୟାସ 
ଆଜି ଗର୍ବିତ । ସମକାଳୀନ ଉପନ୍ୟାସ ସମ୍ମୁଖରେ ଏକ ଅଜସ୍ର ସମ୍ଭାବନା ବିଦ୍ୟମାନ । 
ଉପନ୍ୟାସର ମହତ୍ବ ଆଜି ସମସ୍ତଙ୍କ ନିକଟରେ ଗ୍ରହଣୀୟ । କିନ୍ତୁ ଉଚ୍ଚକୋଟିର ଉପନ୍ୟାସ 
ରଚନା ପାଇଁ ପୃଷ୍ଠପୋଷକତାର ଆବଶ୍ୟକତା ରହିଛି । 


ବହୁ ଘାତ ପ୍ରତିଘାତ ସତ୍ତ୍ଵେ ଓଡ଼ିଆ ଉପନ୍ୟାସ ଆଜି ବଞ୍ଚଛି। ଶହ ଶହ ବର୍ଷ ଧରି 
ଚାଲି ଆସିଥୁବା ଉପନ୍ୟାସର କ୍ରମବିକାଶ ଧାରା ଆଜି ମଧ୍ଯ ଅବ୍ୟାହତ ରହିଛି । ଓଡ଼ିଆ 
ଉପନ୍ୟାସ ସାହିତ୍ୟ ଅତୀତର ଗୌରବକୁ ପୁଣି ଫେରିବ । ପରିପୂର୍ଣ୍ଣ ଶିଳ୍ପ ସୃଷ୍ଟିର ମହାନ୍‌ 
କ୍ଷେତ୍ର ଉପନ୍ୟାସ ସାର୍ଥକ ହେଉ । ଉପନ୍ୟାସ ସୃଷ୍ଟି ଦୀର୍ଘଜୀବୀ ହେଉ । 

ସହ।ୟକ ଗ୍ରବ୍ସୂଚୀ 


୧୮୮୮ ରୁ ୧୯୩୬ ପର୍ଯ୍ୟନ୍ତ ପ୍ରକାଶିତ ଉପନ୍ୟାସ 

ଓଡ଼ିଆ ଉପନ୍ୟାସ ଗ୍ରନ୍ଞସୂଚୀ ଓ ପରିଚୟ - ଓଡ଼ିଶା ସାହିତ୍ୟ ଏକାଡ଼େମୀ 
ଯୁଗ ପୂରୁଷ ଫକୀରମୋହନ - ସାରଳା ସାହିତ୍ୟ ସଂସଦ 

ଆଧୁନିକ ଓଡ଼ିଆ କଥାସାହିତ୍ୟ - ଡ଼ଃ ନରେନ୍ଦ୍ରନାଥ ମିଶ୍ର 

ଉପନ୍ୟାସ ସାହିତ୍ୟର ପରଚୟ - ବ୍ରଜମୋହନ ମହାନ୍ତି 

An introduction to the study of literature - W.H. Hudson 
ସୁରେନ୍ଦ୍ର ମହାନ୍ତିଙ୍କ ଉପନ୍ୟାସ ସମୂହ 

ରାଜକିଶୋର ପଟ୍ଟନାୟକଙ୍କ ଉପନ୍ୟାସ ସମୂହ 

ପ୍ରତିଭା ରାୟଙ୍କ ଉପନ୍ୟାସ ସମୂହ 

ଅନାଦି ସାହୁ, ଦିନନାଥ ପାଠୀ ପ୍ରଭୃତିଙ୍କ ଉପନ୍ୟାସ 

ଓଡ଼ିଶାର ପତ୍ରପତ୍ରିକା - ଚନ୍ଦ୍ରଶେଖର ମହାପାତ୍ର 

ଗୋଟବିନ୍ଦ୍ର ତ୍ରିପାଠୀ ଗ୍ରନ୍ଥାବଳୀ 

ଓଡ଼ିଆ ଉପନ୍ୟାସ - ଡ଼ଃ କୃଷ୍ଣଚରଣ ବେହେରା 

ଓଡ଼ିଆ ସାହିତ୍ୟକୁ ଖ୍ରୀଷ୍ଟିଆନ ମାନଙ୍କ ଅବଦାନ - ଡ଼ଃ ସୀତାରାମ ମହାପାତ୍ର 
ରାମଶଙ୍କର ଗ୍ରନ୍ଥାବଳୀ 

କୋଣାର୍କ (ଉପନ୍ୟାସ ବିଶେଷାଙ୍କ ) - ଓଡ଼ିଶା ସାହିତ୍ୟ ଏକାଡ଼େମୀ 


EE 

ଡ଼କ଼ଟର ସୁରେନ୍ଦ୍ରନାଥ ପାଣିଗ୍ରାହୀ 


ଗଂଜାମ ଜିଲ୍ଲାର ନିମଖଣ୍ଡିଫେଣ୍ଡରେ ତାଙ୍କର ଜନ୍ମ / ଜଣେ ସଫଳ 
ଓଁପନ୍ୟ।ସିକ ଏବଂ ମଣିଷ ଜୀବନର ନିଛଜ ଚିତ୍ରର ଜଥାକାର ଭାଟେ 
ସୁପରିଚିତ / ବହୁ ସୃଜନଶୀଳ ସମାଲୋଚନା ଓ ପ୍ରବନ୍ଧ ସାହିତ୍ୟର ସ୍ରଣ୍ା 
ଡ଼. ସୁରେନ୍ଦ୍ରନାଥ ପାଣିଗ୍ରାହୀଙ୍କର ସାହିତିୟକ ଜୀବନ ଆରମ୍ଭ ହୋଇଥିଲା 
ଛାଢ଼ ଜୀବନରୁ / ଦଶମ ଶ୍ରେଣାରେ ପଢୁଥିବା ବେଳେ ତାଙ୍କର ପ୍ରଥମ 
ଉପନ୍ୟାସ “ଝା/ଜଳା ଯୌବନ? ପୁକାଣ ପାଇଥିଲା / ଏହା ପରଠାରୁ ତାଙ୍କର 
ନିରବହିନ ଲେଖନ! ଚାଳନ! କ୍ଲାଳି ଅନୁଭବ କରିନାହିଁ / ବିଷଣ୍ଡ ଗୋଧୂଳି, 
ଭଂଗ/ନୀତର ପକ୍ଷୀ, ଜୀବନ ପଥ, ଶେଖ ପୃଷ୍ଠା, ମଧୁଛନ୍ଦା, ଭିଜ ପୃଥିବୀ 
ପ୍ରଭୃତି ପନ୍ଦର ଖଣ୍ଡ ଜପନ୍ୟ/ସ, ଗଛ ସାହିତ୍ୟ ମଧ୍ଧରେ ଝର/। ଅତୀତ, 
ପରଚିଧ୍ବନି, ପ୍ରୀଚିନନ୍ଦା ଓ ଅନ୍ୟାନ୍ୟ ଗଛ; ସମାଲୋଚନା ସାହିତ୍ୟ ମଧ୍ଯରେ 
କବିସୂର୍ଯ୍ୟ ବଳଦେବ ରଥଂ-କୃତଚି ଓ କୃତି, ଜଦି ଗୋ/ପାଳକୃଷ 
ସମାଲୋଚନା ଗ୍ରଙ୍। ଶିଶୁସାହିଚ୍ୟ ମଧ୍ଯରେ କବିସମ୍ରାଟ, ବ୍ୟ/ସଜଟି ଭଳି 
ଜୀବନୀ ଲେଖ/ ଅନ୍ୟତମ ! 

ପ୍ରଗତି ଟଗ୍ୁୟସ, ଭୁବନେଶ୍ବର, ଅ/ୟୁବୈଦ ସେବା ସଂ, କଟକ; 
ଗା/ନ୍ଧୀ-ବିନୋବା ପ/ଠଚକ୍, ଭୁବନେଶ୍ବର, ନୀଳଶୈଳ, କଟକଙ୍କ ଦଵାର/ ସେ 
ସମ୍ମାନିତ / ୨୦୦୫ ମସିହା ପାଇଁ ନୁଆଦିଲୁ!ଯ 'ଭାରତୀୟ ଦଳିତ ସାହିତ୍ୟ 
ଏକାଜ଼େମ!' ଦୃ/ାର/ ଡ଼ଃ ଅ/ମ୍େଦକର ଜାତୀୟ ଫେଲୋସିପ୍‌ ପୁରସ୍କାରରେ 
ସମ୍ମାନିଚ / ସାହିତ୍ୟ, ସଂସ୍କୃତି ଓ ସମାଜ ସେବାକୁ ସେ ଜୀବନର ବ୍ରତ 
ଭ/ବେ ଗ୍ରହଣ କରିଛି / 

ସେ ସଂପ୍ରତି ଗଂଜାମ ଜିଲ୍ଲା ନୁଆପଡ଼ାଛିତ ଶ୍ର! ବାଲାଜୀ 
ମହାବିଦ୍ୟାଳୟ ଓଡ଼ିଅ! ଭାଷା ଓ ସାହିତ୍ୟ ବିଭାଗରେ ଅଶା/ପନାରତ / 


